
मगवान्‌ नारायणने रुष्टिके प्रारम्भमें किंकतेब्यविमूढ़ ब्रह्माको करुणा- 
वश इस ज्ञानप्रदीपका दान किया था ( १२.१३.१९ )। उन्होंने ही 
ब्रह्माके रूपसे नारदको, नारदके रूपसे व्यासको, व्यासके रूपसे झुक्रदेवको 
और झुकदेवके रूपसे राजा परीक्षितको यह अध्यात्मदीप दिया । प्रथम 
स्कन्धके द्वितीय अध्यायान्तगंत तीसरे इलोकमें श्रीमद्गागवतको और 
दशम स्कन्धके तृतीय अध्यायके २४ वें इलोकमें मगवान्‌ श्रीकृष्णको 
अध्यात्मदीप कहा गया है। इसका रहस्य यह है कि श्रीमञ्चागवत 
और भगवान्‌ श्रीकृष्ण अभिन्न हैं। इसीलिए मगवानके प्रकाशक भी 
भगवान्‌ ही हैं। वे स्वयंप्रकाश और अपनी महिमामें प्रतिष्टित हैं । 
जो-जो श्रीमद्गागवतका श्रवण एवं ग्रहण करता गया, वह-वह भगवानसे 
एक होता गया। इसीसे प्रत्येक वक्ता मगवत्स्वरूप है और यह प्रवचन- 
रूप श्रीमद्भागवत भगवस्स्वरूप है । वक्ताके रूपमें आविर्भाव मगवानकी 
करुणा है । इसीलिए नारायणने तो करुणावश इसको प्रकाशित किया ही, 
उन-उन वक्ताओंके रूपमै भी करुणासे ही इसका प्रकाशन हुआ । 
आप देख सकेंगे कि श्रीमद्गारवतमें नारायणमें, ब्रह्मामें, नारदमें, 
व्यासमें और झुकदेवमें भी प्रचचनको प्रवृत्ति केवल “कारुण्यतः, कारु- 
ण्यात्‌, कारुणिकस्य'--करुणावश ही है । ठीक ही है, चित्तमें स्नेह या 
करुणाका उदय हुए बिना रहस्य प्रकाशित नहीं किया जाता । 


स्वयं भगवान्‌ ही मङ्गलमय अचिन्त्य, अनन्त गुणोंको धारण करके 
झुकदेवके रूपमें प्रकट हुए हैं और गभमें ही ब्रह्मस्त्रसे दग्ध एवं अपने 
अनुग्रहसे उज्जीवित परीक्षितको सवंदाके लिए जन्म-मरणके बन्धनसे 

सुक्त कर रहे हैं । राजर्षि परीक्षितको ब्रहमनिर्वाणकी प्राप्ति हुई ( देखिये, 
१२।६--'्रविष्टो ब्रह्मनिर्वाणम्‌’, ब्रह्मसूतों महायोगी”, “ब्रह्मभूतस्य 
राजे? ) । यद्यपि श्रीमद्भागवतके अनेक वक्ता तथा श्रोता हैं, तथापि 
मुख्य वक्ता और सुख्यश्रोता झुकदेव-परक्षित ही हैं; क्योंकि ब्रह्माने सृष्टिके 
निर्साणके लिए, नारद॒ने भक्ति-मावके विस्तारके लिए, व्यासने लोक- 
कल्याणके लिए श्रीमद्धागवतका श्रवण किया । शौनकादि ऋषियोंने 
दीघकालीन यज्ञमें अवकाशके समय कम पूर्तिके लिए श्रवण किया; परन्तु 
राजिं परीक्षितने केवल परमात्माके अनुभवके लिए श्रवण किया । 
उअ्श्रवामें बळूरामजीके द्वारा स्थापित वक्तृत्व है अर्थात्‌ उस समय 
अगवदावेश है। ब्यास कलाकार हैं, नारद मानसावतार हैं, ब्रह्मा 
गुणावतार हैं | वे अपने-अपने काय पूर्ण करते हैं | झुकदेवजी केवल 
राजर्षि परीक्षितके कल्याणके लिए गजेन्द्रको रक्षाके लिए हरिके समान 
स्फूति अवतार हैं । 


श्रीसद्घागवत-श्रवणके अनन्तर ब्रह्मा सृष्टिकर्ममे ळग गये । नारद 
सक्तिमावके प्रचार-प्रसारमें गे, व्यासजीने समाधि लगाकर श्रीकृष्ण- 
लीलाओंका अनुस्मरण किया और लोककल्याणके लिए सागवतका 
निर्माण किया । शोनकको श्रवणानन्दका अनुभव तो बहुत हुआ परन्तु 
श्रवण गौण होनेके कारण केवल यज्ञ-फलकी समग्रता ही प्राक्त हुई, मोक्ष 
अथवा मगवढ्लीलामै प्रवेश नहों हुआ । परन्तु परीक्षित बिना किसी 
व्यवधानके तत्काल श्रवणमात्रसे ही सुक्त हो गये । इसलिए श्रोताओंमें 
सुख्य परीक्षित ही हैं। माहात्म्यमें उन्हें ही श्रवणसे सुक्तिका साक्षी 
कहा गया है । बारहवें स्कन्धके अन्तमें संसार-सर्पसे दृष्ट परीक्षितकी 
मुक्तिका अजुस्मरण है । श्रवणनिष्टा भी उन्हींकी प्रसिद्ध है । 


झुकदेवजी अवधूतशिरोमणि हैं । न तो यह नारायणके समान 


बैङुण्ठनाथ लक्ष्मीलालितपदारविन्द॒ ऐव्वर्यशाली परमेश्‍वर हैं और 

न व्रह्माके समान सृष्टि-निर्माता । यह न वीणापाणि नारद्के समान 
प्रचारक-प्रसारक हैं और न तो व्यासके समान लोकसंग्रही । ये तो 
अवधूतशिरोमणि हैं और इतने गूढुमावसे रहते हैं कि देखनेमें मूढ़-से 
लगते हैं। इनके वणनमें कहा गया है कि झुकदेवजी महायोगी, 
समदा, निर्विकल्प एवं ब्रह्मनिष्ठ थे । अविद्या-निद्रा उनके पास कमी 
फटकती नहीं । उन्हें स्त्री-पुसुषके भेदका ज्ञान ही नहीं था । वे उन्मत्त, 
मूक एवं जड़के समान विचरण करते थे। वे निवृत्तिनिरत, सबकी 
उपेक्षा करनेवाले, आत्माराम एवं मौनी थे। जब राजा परीक्षित शाप 
होनेपर अपने साम्राज्यका परित्याग करके गंगातटपर ऋषियोंकी समामे 
बैठ गये तब सी वहाँ झुकदेदजो गुप्त रूपसे ही विराजमान थे । राजर्षि 
परीक्षितके प्रायोपवेश और प्रइनके अनन्तर ही उन्होंने अपनेको प्रकट 
किया और उस समय प्रथम स्कन्धमें जो वर्णन है वह विशेष अनु- 
सन्धान करने योग्य है। जेसे किसी भक्तके सामने मगवानके प्रकट 
होनेपर उनके सर्वारा-सौन्दर्यका निरूपण किया जाता है, इसी प्रकार 
वहाँ झुकदेवजीकी अड़तीस विशेषताओंका वणेन है। ऐसे विशिष्ट 
पुरुषका वक्ता होना और भगवानके अनुग्रहमाजन परीक्षितका श्रोता 
होना--यह श्रीमञ्चागवतकी एक ऐसी विशेषता एवं अपूबता है जो 
अन्यत्र ढुलम है । 


वक्ताओं एवं श्रोताओंकी परम्पराके अतिरिक्त यदि विषयकी 
गम्मीरतापर एक दृष्टि डाली जाय तो ज्ञात होता है कि यह तो अखिल 
श्रतिसार शुकदेवजीकी स्वानुभूति एवं पुराणयुझ है । यह मनोवृत्तियोंके 
गुप्त-ले-युप्त रहस्योंको प्रकट करनेवाला अध्यात्मदीप है और सम्पूर्ण 
तत्त्वज्ञानकी रस्मियोंको विखेरनेवाला ज्ञानप्रदीप पुराणाक है । इसमें 
झुद्धान्तःकरण पुरुषोंके लिए परमकल्याणकारी तर्ववस्तुका निरूपण हे। 
साधनको दृष्टिसे मोक्षामिसन्धिरहित निष्क्राम मगवदर्पित धमं जिसको 

समूचे भागवतमें भक्तियोग अथवा भागवतधमके नामसे कहा गया है, 
वणन है और ब्रह्मज्ञानकी प्राप्तिके लिए सहख-सहस्त्र उपायोंमें सर्वश्रेष्ठ 
उपाय यह भक्तियोग ही है-- 


तत्रोपायसहसत्राणामयं भगवतोदितः । 
यदीइवरे भगवति यथा येरञ्जसा रतिः ॥ 
( ७.७.२९ ) 


साधन-भमक्तिसे साध्यभक्ति अथवा प्रीतिकी प्राप्ति होती है और 
'उसीसे परमात्माका सर्वत्र दशन और परात्मैकत्वदुशन सम्पन्न होता 
है । भक्तिसे ब्रह्मज्ञान कैसे होता है--इसकी प्रक्रिया श्रीमद्धागवतमें 
देखिये 
निशम्य कर्माणि शुणानतुल्यान्‌ 
वीर्याणि लीलातनुभिः कृतानि। 
यदातिहर्षात्पुलकाश्रुगद्‌गदं 
प्रोत्कण्ठ उद्गायति शौति नृत्यति ॥ 
यदा ग्रहग्रस्त इव क्वचिद्‌ हस- 
त्याक्रन्दते ध्यायति वन्दते जनम्‌। 
मुहः श्वसन्‌ वक्ति हरे जगत्पते 
नारायणेत्यात्ममतिर्गंत्रपः ॥ 
तदा पुमान्‌ सुक्त समस्तबन्धन- 
स्तद्भावभावानुकृताशयाकृतिः । 
निर्दंग्घबीजानुशयो महीयसा 
. भक्तिप्रयोगेण समेत्यघोक्षजम्‌ ॥. 

अधोक्षजाल्म्भमिहाशुभात्मनः 
शरीरिणः संस्त्रृतिचक्रशातनम्‌। 
तद्‌ ब्रह्म निर्वाणसुखं विदुब॒धा- 
स्ततो भजध्वं हृदये हृदीइचरम्‌ ॥ 
( ७.७.३४-३७ ) 


जब भगतानूके लीलाशरीरोंसे किये हुए अद्भुत पराक्रम, उनके 
अनुभव, गुण और चरित्रोंको श्रवण करके अत्यन्त आनन्दके उद्रेकसे 
मनुष्यका रोम-रोम खिल उठता है, आँसुओंके मारे कण्ठ गद्गद होता 
जाता है और वह संकोच छोड़कर जोर-जोरसे गाने-चिल्लाने और नाचने 
लगता है; जिस समय वह ग्रहग्रस्त पागळकी तरह कमी हँसता है 
कभी करुण क्रन्दून करने लगता है, कमी ध्यान करता है तो कभी 
भगवद्भावसे लोगोंकी वन्दना करने लगता है; जब वह मगवानमें ही 
तन्मय हो जाता है; बार-बार लम्बी साँस खींचता है और संकोच 
छोड़कर (हरे ! जगत्पते !! नारायण !!!” कहकर पुकारने लगता है, तब 
भक्तियोगके प्रभावसे उसके सारे बन्धन कट जाते हैं और भगवद्भावकी 
ही भावना करते-करते उसका हृदय भी तदाकार--भगवन्मय हो जाता 
है । उस समय उसके जन्म-स्ृत्युके बीजोंका खजाना ही जल जाता है 
और वह पुरुष श्रीमगवानको प्राप्त कर लेता है । 


इस अझुम संसारके दलदलमें फँसकर अझुममय हो जानेवाळे 
जीवके लिए भगवानूकी यह प्रा्ि संसारके चक्करको मिटा देने वाली 
है । इसी वस्तुको कोई विद्वान्‌ ब्रह्म और कोई निर्वाण-सुखके रूपमे 
पहचानते हैं। इसलिए मित्रो ! तुम लोग अपने-अपने हृदयमें हृदयेश्वर 
भरवानूका भजन करो । 


श्रीमद्धागवतकी अपूर्वता ही यह है कि इसमें ज्ञान-वेराग्य 
और मक्तिसहित नेष्कम्येका निरूपण किया गया है। यह वेष्णवोंका 

धन है, तो परमहंसोंके ज्ञानका निधान है। इसमें स्पष्ट रूपसे कहा 
गया है कि ईइवरकी सक्ति करनेसे जो-जो ईश्वरसे भिन्न प्रतीत होता 
है, उस-उससे बैराग्य और ईश्वरतत्वका अधिकाधिक अनुभव होता 
जाता है अर्थात्‌ बैराग्य पदार्थ-शोधनमें सहकारी है और ज्ञान अन्तरङ्ग 
है । इस प्रकार भक्ति अन्तरङ्ग और बहिरङ्ग--दोनों साधनोंकी जननी 
है । जेसे भोजन करते समय प्रत्येक ग्रासके साथ-साथ तुष्टि, पुष्टि और 
क्षुघानिवृत्ति होती है, उसी प्रकार मक्तिका एक-एक भाव परमात्माके 
प्रति अनुरक्ति, संसारके प्रति विरक्ति--और ब्रह्मानुभूतिका कारण 
बनता जाता है । यद्यपि उपनिषदोंमें मी भक्तिभावकी महिमाका स्पष्ट 
वर्णन है--जिसके हृदयमें इश्वर और गुरुके प्रति परमभक्ति होती है, 
उसी अधिकारी पुरुषके प्रति औपनिषद्‌ अथ अपनेको प्रकाशित करते हैं- 
“स्य देवे परामक्तिः’, 'सुमुक्षुवै शरणमहं प्रपद्ये, सन्त्रभागमें मी अनेक 
भक्तिमावके सूचक स्तुतिवाक्य हैं, तथापि इस परमहंस-संहितामें 
अक्तिमावकी अपूर्वं महिमाका अपूर्वं उल्लेख हुआ हे । क्योंकि इसमें 
लौकिक वस्तुओंसे लेकर परमार्थ वस्तुकी उपलब्धि तक भक्तिको साधन 
स्वीकार किया गया है-- 


अकामः सर्वकामो वा मोक्षकाम उदारघीः। 
५ ० ७. 
तीवेण भक्तियोगेन यजेत पुरुषं परम्‌ ॥ 


( २.३.१० ) 
जो बुद्धिमान्‌ पुरुष है- वह चाहे निष्काम हो, कामनाओंसे युक्त 


हो अथवा मोक्ष चाहता हो--डसे तो तीब्र भक्तियोगके द्वारा केवळ 
पुरुषोत्तम मगवानकी ही आराधना करनी चाहिए । 


केवळ साधनके ही रूपमें नहीं, जब सक्ति स्वभावसिद्ध 
हो जाती है तब वह अद्वेष आदि सद्गुणोके समान तस्वज्ञानके 


५९ ) 


अनन्तर मी जीवन्मुक्त महापुरुषके हृदयमें रहती हे और 
जीवन्मुक्तिके विलक्षण सुखका आस्वादन कराती है । श्रीमद्धागव्तमे 
कहा गया है कि जोवन्मुक्त तो अनेक होते हैं, परन्तु उनमें नारायण- 
परायण कोई-कोई होते हँ । भक्ति भगवदाकार वृत्ति होनेके कारण 
प्रारव्धजन्य सुख-दुःखोंका भान नहीं होने देती, नवीन वासनाओं और 
दोषोंको आने नहीं देती, संसारमै होनेवाळे राग-द्रेषको काटती है, 
संचित कर्मराशिको भगवानकी ओर उन्मुख करती है, क्रियमाण और 
आगामी कर्मको सुधारती है, वेराग्य और शमदमादि साधन- 
सम्पत्तिको बढ़ाती है । पदाथ-शोधनमें स्पष्टता लाती है और विद्याकी 
उत्पत्ति होकर अविद्याकी निवृत्ति होनेपर अनन्त तृप्तिके रूपमै यावज्जीवन 
निवास करती है; इसी मक्तिरूप अपूर्वताके द्वारा धमे, क्रियायोग, 
अष्टाङ्गयोग, डुद्धियोग आदि समी साधनोंको परमात्माकी अनुभूतिमें 
सहायक वना देना ओर स्वर्गादि रूप फलकी ओर छे जानेवाळो उनकी 
गतिको परमात्माकी ओर मोड़ देना--यह श्रोमद्धागवतकी अपनी 
विशेषता है । 


अन्थमें जहाँ-जहाँ भरावद्वतारके प्रसंग हैं, वे मी अपूव चमत्कार- 
कारिणी रीतिसे सगवत्तखके ही बोधक हैं। वे आधिमोतिक एवं 
आधिदैविक रूपसे तो जनकल्याणकारी एवं अन्तःकरणशोधक हैं ही, 
आध्यात्मिक धरातलपर मी अविद्या एवं उसको वंशपरस्पराके निवर्तक 
हें । कदम, सुतपा, कश्यप, वसुदेव आदि जितने भी भगवानके पिता- 
पदवाच्य हैं वे गुद्ध सच्चात्मक शमादि सद्गुण-प्रधान शुद्ध मनके 
वाचक हैं और देवहूति, परिनि, अदिति, देवको, कौशल्य। तीक्ष्ण एबं 
एकाग्र प्रज्ञाके उपलक्षण हैं । श्चिशुरूपमें भगवानका जन्स ब्रह्मचेतन्यका 
बृत्त्यारूढ़ होना है । जैसे व्यवहारमें कोई मी कमं अथवा ज्ञान इन्द्रियाँ 
ही नहीं करतां, तत्तद्‌ वृत्यारूढ चेतन हो कर्ता तथा ज्ञाता होता है इसी 


( १२) 


प्रकार बृत््यारूढ चेतन ही अविद्या और उसके कायको नष्ट करता है, 
जब वह ब्रह्मरूप विषयसे अभिन्नरूपमें अपनेको जानता है। फिर तो 
बृत्ति अपने कारण अवि द्याकी निवृत्तिके साथ ही साथ बाधित हो जाती 
है एवं ब्रह्मसे अभिन्न चेतन ज्यों-का-त्यों रह जाता है। इसीसे अवतार 
चेतनाके आविर्भाव और लीलासंवरणके वर्णन आते हैं। महाप्रलय में 
भगवानका नौकाविहार बीजविशिष्ट कारणोपाधिक चेतनका ही वणेन 
है । समुद्रमन्थनके प्रसङ्गमें देवताओंको सलाह देना, मन्द्राचलको ले 
आना, कच्छपरूपसे धारण करना, मन्दराचळको ऊपर उठनेसे रोकना, 
वासुकिको पकड़कर स्वयं मन्थन करना, धन्वन्तरिके रूपमे अस्तकलदा 
लेकर प्रकट होना, मोहिनीके रूपमै पिलाना और नारायणके रूपमें 
देव ताओंको विजयी बनाना--यह सब अस्रुतरूप अमृतत्वकी प्रासिके ही 
साधन एवं साध्यरूप प्रमेयोंका विवरण है । 


श्रीकृष्णावतारके प्रसङ्गमें भी देवकी-वसुदेवरूप शुद्ध प्रज्ञा एवं 
शुद्ध सस्चसे आविभूंत गोकुलमें जाना और वहाँ यशोदा-नन्द॒को साता- 
पिताक रूपमै स्वीकृति देना इस बातका सूचक हे कि भगवानक माता 
एवं पिता वास्तविक नहीं होते, भावकी गाढता एवं दुढ़ताके तारतम्यसे 
ही उनमें मातृत्व एवं पितृत्वका उपचार होता हे । अविद्या पूतना हे, 
शकटासुर जड़वाद है; वकासुर दम्भ है, अघासुर पाप है, धेनुकासुर 
देहाध्यास है, काळियनाग भोगासक्तिरूप विष है--यह सब बातें ध्यान 
देने योग्य हैं । यह केवल मनगदुन्त कहानियाँ नहीं हैं, भौतिकरूपसे 
ऐतिहासिक सत्य हैं, आधिभौतिकरूपसे देवारुर-संग्रामके दैत्य हैं, 
आध्यात्मिकरूपसे जीवके जीवनमें .रहनेवाळे विकार हैं । इनकी निवृत्ति 
स्वयंप्रकाश सर्वाधिष्ठान सामान्य चेतनके द्वारा नहीं होती, वह तो 
इनका प्रकाश ही है। इसलिए अवतार--चेतनकी आवश्यकता होती 
है । प्रयोजन पूणे हो जानेपर उनकी आवश्यकता नहीं रहती, इसलिए 


( १३) 


लीळासंवरण भी होता है । इस प्रकार हम देखते हें कि इन पौराणिक 


कथाओंमें कितनी विलक्षण प्रक्रियासे भगवत्तत्तका रहस्य समझाया 
गया है। 


भगवान्‌ श्रीकृष्फो जो चीरहरण आदि शङ्गाररस-प्रधान लीलाएं 
हैं, उनका मी एक अद्भुत भाव है। यह देखकर आइचय॑-चकित रह 
जाना पड़ता है कि ग्रामीणोंको, बाळ-वृद्ध:स्त्रियोंको प्रिय लगनेवाली 
आख्यायिकाओंके रूपमें गम्मीर-से-गम्मीर तत्वका कितना रोचक निरू- 
पण कर दिया गया है। चीरहरणका अर्थ आवरणमङ्ग है और 
रासलीलाका अर्थ अन्तःकरणकी शान्त एवं सुदित, लीन तथा गतिशील 
समी वृत्तियोंमे भगवत्तत्वका अज्नुपमरूपसे स्फुरित होना है। इस 
आध्यात्मिक हल्लीसक नृत्यका, जिसमें एक ही नट अनेक प्रकार से 
अनेक-अनेक नरियोंके साथ नृत्य करता है, विलास एवं विहार करता 
है, जिस ज्ञानसम्पन्न साधकको अनुभव होने लगता है वह तत्त्वदर्शी हो 
जाता है एवं जीवन्सुक्तिके विलक्षण सुखका माजन बनता है । 


श्रीकृष्णके पहले ब्रजवासियोंका व्याग ओर फिर यदुवंशियोंका 
बिध्वंस मुक्तिका स्वरूप प्रदर्शित करनेके लिए उनको निरोधलीलाके 
ही अंग हैं। वे कंस, जरासन्ध, शिकज्ञपाछठ, कौरवादिरूप केवल 
झिष्ट दृत्तियोंका ही संहार नहीं करते प्रत्युत यदुवंशियोंके रूपमें जो 
सार्विक वृत्तियाँ हैं, उनका भी निरोध एवं बाध करते हैं; क्योंकि 
इनके बिना महानिर्वाणरूप केवल्यमुक्तिका ठीक-ठीक प्रकाशन नहीं 
होता । माकण्डेयोपाख्यान मी नाम-रूपात्मक प्रपञ्चकी मायामात्रताका 
बोध करानेके लिए ही है। इस प्रकार यह बात सिद्ध हो जाती हे 
कि आभास एवं निरोधके अद्वितीय अधिष्ठान भगवान्‌ अथवा 
परमात्माके वस्तुस्वरूप आश्रय ब्रह्मका साक्षात्कार करानेके लिए 


( १४) 


श्रीमद्घागचतमें -अपूवं शेलीसे युक्तियाँ, उपपत्तियाँ निरूपित हुई 
हैं। इस बातमें कोई अतिशयोक्ति नहीं है कि श्रीसद्भागचतके 
श्रवणमात्रसे ही तत्काल हृदयमें ईइ्वरका आविर्भाव हो जाता है और 
वह सवंथा रहता है। 


श्रीमञ्चागवतकी इस अपूवंतासे ही यह बात ध्यानमें आ जाती 
है कि इसका रहस्य कितना गम्मीर है। इस ग्रन्थमें अनेक निबन्धों के 
द्वारा जो कि भिन्न-भिन्न समयमें लिखे गये हैं, और इनमें-से कुछ तो 
बीस वषसे भी पहळेके हैं, संग्रहीत किये गये हैँ- मेरा विइत्रास है कि 
इनसे भक्तजनोंकी श्रीमद्भागवत-विषयक श्रद्धा बढ़ेगी और रसविशेषके 
आस्वादूनमें सहायता मिलेगी । श्रीमद्भागवत-जयन्ती सप्ताहे 
उपछक्ष्यमें सत्साहित्य-प्रकाशन टूस्टके द्वारा श्रीसद्धागवत-रहस्यक्रा 
प्रकाशन सबंथा इलाघनीय है । मुझे बिश्वास है कि यह टूस्ट निकट 
सविष्यमै जनताको यथामति, यथाशक्ति अच्छी सेवा करेगा । 


श्रीमद्धागवत-जयन्ती ) 


`. संवत्‌ २०१८ _ 5अखण्डानन्द सरस्वती 


श्रीकृष्ण-दशनका साधन 


'कहीं इस तरह भी जप किया जाता है ? घीर-गम्भीर भावसे 
अर्थका अनुसन्धान करते हुए अन्तस्तलसे एक-एक अक्षरका 
उच्चारण करो। उसके साथ एक हो जाओ | क्या तुम बेगार 
भरनेके लिए संख्या पूरी करते हो ?” एक सुरसे वे इतना बोल गये 
और मेरा सिर पकड़कर हिला दिया । मैंने चौंककर देखा तो एक 
लम्बे तगड़े गौर वर्णके तेजस्वो महात्मा मेरी आँखोंके सामने खड़े 
हैं। मेंने माला वहीं छोड़ दो, सिरसे उनके चरणोंका स्पर्श किया 
और जिस चौकीपर मैं बैठकर जप कर रहा था, उसपर उन्हें बेठा 
दिया, और में स्वयं उनके चरणोंके पास जमीनपर ही बेठ गया । 


ये महात्मा मेरे अपरिचित नहीं थे | मैंने इन्हें तब देखा था, 
जब मेरी अवस्था आठ वर्षकी भी नहीं रही होगी । ये कभी-कभी 
मेरे बाबाके पास आया करते थे | इनके दिये हुए नारियलके प्रसाद 
मुझे भूले नहीं थे | उनके भरे हुए मुखमण्डलपर एक ऐसी आकर्षक 
ज्योति जगमपाती रहती थी, जिसे एक बार देख लेनेपर दिलमें 
गहरी छाप पड़ जाती थी | गठा हुआ नेपाली शरीर, लोगोंसे कम 
मिलना-जुलना और अपनो कुटीमें रहकर एकान्त साधन करना 


यही उनके जीवतकी विशेषताएँ थीं । वे चौमासेमें प्रायः नेपाल 
चले जाते थे और बाकी महीचोंमें मेरे गाँवसे दो मीलकी दूरीपर 
एक विशाल वटवृक्षकी छायामें बनी हुई छोटी-सी कुटियामें रहते 
थे । मैं न जाने कितनी बार इनसे मिला था; परन्तु आजकी तरह 
नहीं । आज तो चार बजे रातको जब मैं अपनी जपसंख्या पूरी 
करनेके लिए जल्दी-जल्दी माला फेर रहा था, तंत्र अचानक इनके 
दर्शन हुए और उपर्युक्त बात कहकर बे उस छोटी-प्ती चौकीपर 
बैठ गये । वे मौन थे, उनके चरणोंकी ओर देखता हुआ में भो 
मौन था। इस प्रकार पन्द्रह-वीस मिनट तो बीत ही गये होंगे । 


उन्होंने अपना मौन भङ्ग करते हुए कहा- मुझे इस समय 
यहाँ देखकर आइचर्य चकित होनेकी कोई बात नहीं । मेंने सुना 
कि अब तुम उपनिषदादि पढ़कर लौट आपे हो ओर परमात्माको 
ओर तुम्हारी कुछ प्रवृत्ति है, तो मनसें आया--चलेँ जरा देख आवें 
वया हाळचार है। इतना सवेरे आनेका कारण यह था कि 
मनुष्योकी प्रवृत्ति जाननेके लिए यही समय उपयुक्त है । किसी 
मतुष्यकी आन्तरिक प्रवृत्ति जाननी हो तो यह देखना चाहिए कि 
वह क्या करता हुआ सोता है और क्या करता हुआ जागता है । ये 
दोनों ही अवस्थाएँ मनुष्यको उसकी रुचि और प्रवृत्तिक समीप रखती 
हैं तुम्हें जप करते देखकर मुझे बड़ा सुख हुआ । छ म्हारी शुभेच्छा 
और तत्परता प्रशंसनीय है; परन्तु इसमें कुछ संशोधनको आव- 
द्यकता है ।' मेने जानना चाहा क्रि क्याकया संशोधन होने चाहिए, 
परन्तु उन्होंने उस समय मेरे प्रश्नको टाळते हुए कहा--'चलो, 
अभी तो गङ्काजी चलें | शुद्ध प्रभाती वायुके सेवनले दारीरमें एक 
नवीन स्फूतिका प्रवाह होने लगता है, मन प्रसन्न हो जाता है और 
शारीरिक व्यायाम भी हो जाता है। इसलिए चलो ग्भाजी; 

गङ्गास्तान तो होगा ही, प्रातःकालीन भ्रमण भी हो जायगा!” 
वे आगे-आगे चले और मैंने उनका अनुसरण किया | 


गङ्गाजीके प्रति मेरा सहज आकर्षण है। गङ्गाजीका पुलिन, 
उनके लटके वृक्ष, उनकी अठखेलियाँ करती हुई तरंगे, मेरे मनको 


चमकती हुई नववीत-सी कोमल बालुकाओंपर मन भर लोटू, 
लोटता ही रहूँ | जब में परमहंसजीके पीछे-पीछे चला तब मेरे 
मनमें केवल यही कल्पना थी कि आज परमहंसजीके साथ 
गङ्गाजीमें खूब स्नान करूँगा, उनसे जप और ध्यानकी विधि 
सीखूँगा । रास्तेमें न वे बोले न में। दोनों मौन रहे; परन्तु 
गङ्गाजीकी दूरी ही कितनी थी ? वस, एक मीलसे कुछ अधिक | 
बात-को-वातमें हम वहाँ पहुँच गये । शोच, स्मान, सन्ध्या, तर्पण 
आदि नित्यकृत्योंसे निवृत्त होकर वहीं मनोहर वटवृक्षके नीचे 
हमलोग वेड गये । परमहंसजीका रुख देखकर मैंने पुछा--भगवनु, 
जपमें यदि संख्यापूतिका ध्यान न रक्खें तो कैसे काम चले ? 
क्या जल्दी-से-जल्दी अधिक-से-अधिक नाम-जप कर लें, यह उत्तम 
नहीं है ?' उन्होंने कहा--उत्तम क्यों नहीं है? भगवानका नाम 
चाहे जेसे लिया जाय, उत्तम ही है। परन्तु नाम-जपके साथ यदि 
भावका संयोग हो, प्राणोंका संयोग हो और रस लेते हुए नाम-जप 
किया जाय तो इसका फल पग-पगपर मिलता जाता है। एक-एक 
नामका उच्चारण अपरिमित आनन्दका दान करनेवाछा होता है। 
केवळ नामोच्चारण सफल तो होता है, परन्तु कुछ विलम्ञरसे |” 


'देखो, तुम्हें में स्पष्ट बतलाता हूँ।' इस प्रकार परमहंसजी 


“बोलने लगे--साधारणतः नाम-जप वागिन्द्रियका काम है। | 

बागिन्द्रिय एक कर्मेन्द्रिय है, इसका सञ्चालन प्राणशक्तिके द्वारा 
होता है। वागिन्द्रिससे जप करनेका अर्थ है प्राणोंक साथ उसको 
एक कर देना । यदि जप स्वरसे होता है, जिह्वाकी एक नियमित 
गति रहती है तो प्राणोंकी गति भी नियमित रूप धारण कर 
लेती है । बेसुरे ढङ्गसे एक साँसमें पाँच-सात बार राम-राम कः 

जानेकी अपेक्षा एक बार स्वरसे कहना उत्तम है। गम्भीरताके 
साथ “रा "म, रा `` 'म' इस प्रकार जप करनेमें प्राणायामकी 
अलग आवश्यकता नहीं होती । क्रियाशक्तिपर नियन्त्रण होनेके 
कारण आसन स्वयं सिद्ध हो जाता है । यहाँ तक तो स्थूल क्रियाकी 
वात हुई | जप केवल कर्मेन्द्रियसे ही नहीं होता । और इन्द्रियोको 
अपेक्षा वागिन्द्रियकी एक विशेषता है, वह यह है कि वाशिन्द्रियके 
साथ एक ज्ञानेन्द्रिय, जिसको रसना कहते हैं, रहती है। अधिकांश 
तो वागिन्द्रियसे हो जप करते हैं, उसमें रसनेन्द्रियका उपयोग नहीं 
करते । उपयोग करनेकी तो बात ही क्या, उसका स्वरूप ही नहीं 
जानते । रसनाका काम है रस लेना । वागिन्द्रिसिं नामका 
उच्चारण हो और रसना उसका रस ले, प्रत्येक नामकी मधुरताका 
आस्वादन करे--यह परिणाममें ही नहीं, वर्तमानमें भी सुखद है । 
इस प्रकार रसकी धारणा करनेसे प्रत्याहारकी अलग आवश्यकता 
नहीं होती, ज्ञानेन्द्रिय और मनका एकत्व हो जाता है । नियमित 
गतिसे वागिन्द्रिय प्राणमें लय हो जातो है और रस लेनेसे ज्ञानेन्द्रिय 
मनमें लय हो जाती है । इस समय यदि मन्त्रार्थका चिन्तन रहा, 
तो यह कहनेकी आवश्यकता नहीं कि इस चिन्तनमें प्राण और 
मन दोनों एक हो जायंगे । प्राण और मनका एकत्व ही सुपुम्माका 
संचार है और यही पहले ध्यानकी एवं पीछे समाधिकी अवस्था है। 
कहनेका तात्पर्य यह्‌ है कि यदि जपमें तीन बातें रहें--मन्त्रक्रा 
उच्चारण गम्भी रतापुर्वक नियमित गतिसे हो, मन्त्रकी मधुरताका 

आस्वादन हो और मन्त्रके अर्थका चिन्तन हो, तो किसी भी 
हठयोग या लययोगकी आवश्यकता नहीं है, केवल जपसे ही पूर्णता 
प्राप्त हो जाती है । एक बात और । मन्त्रार्थ-चिन्तनका यह तात्पर्य 
नहीं है कि उनके दब्दोंका अलग-अलग अर्थ जात लिया जाय | 
मन्त्रके एकमात्र अर्थ हैं अपने इष्टदेवता । उनका जो स्वरूप अपने 
चित्तमें हो, उसका चिन्तन ही मन्त्रार्थ-चिन्तन है ।' 


यदि तुम इस वातको समझकर इसके अनुसार जप कर 
सकोगे तो तुम्हें अबश्य सफलता मिलेगी ।' इतना कहकर उन्होंने 
अपने उपदेशका उपसंहार किया । में अभी कुछ और सुनना चाहता 
था । मुझे परमह॑सजीके उपदेशानुसार जप करनेमें बड़ी कठिनाइयां 
साळूम होती थीं; परन्तु मेंने अब इस समय कुछ पूछना उचित 
न समझा । धूप हो रही थी, यह मालूम नहीं था कि ये अपनी 
कुटी पर जायेगे या मेरे घर। इसलिए में चुप हो रहा और मेरा 
भाव समझकर उन्होंने वहाँले यात्रा कर दी, में भी उनके पीछे-पीछे 
चल पड़ा । 


प्रमहंसजीकी कुटिया बड़े सुन्दर स्थानपर थी । जलका भारी 
ताङ, बड़े सुन्दर-सुन्दर घने वृक्ष देखने योग्य थे। परमहंसजी तो 
कभी-कभी उन वृक्षोंसे ही घण्टौं बात करते रह जाते थे। आस- 
पासके गाँवोंमें वे सिद्धके रूपमें प्रख्यात थे, इसलिए उनकी 
इच्छाके विपरीत वहाँ कोई नहीं आता था । जब हमलोग वहाँ 
पहुँचे तो सर्वथा एकान्त था। मुझे बाहर छोड़कर परमहंसजी 
अपनी एकान्त कुटियामें ध्यानस्थ हो गये और में बाहर बेठकर 
साधनकी कठिनाइयोंपर विचार करने लगा । में सोच रहा था-- 
साधन तो सुगम-से-सुगम होना चाहिए । जन्म-जन्मसे कठिनाइयोंके 

चक्रमें पिसता हुआ जीव यदि भगवानुकी ओर चलनेमें भी कठि- 
ताइयोंके अन्दर ही रहे तो फिर साधना और साधारण स्थितिमें 
अन्तर ही क्या रहा ! अपनी असमर्थता, दुर्बलता और चञ्चलताको 
देखकर निराश हो गया । मैंने सच्चे हृदयसे प्रार्थना की--'हे प्रभो, 
मुझे मालूम नहीं कि तुम केसे हो, कहाँ रहते हो ओर तुम्हारे 
पास पहुँचनेका क्या साधन है ? में यह सब जान सकूँ, इसका मेरे 
पास कोई उपाय नहीं है। मुझ आश्रयहीनके तुम्हीं आश्रय हो | 
मुझ दीनके तुम्हीं दयालु हो, मुझ भिखारीके तुम्हीं दाता हो । 
में तुम्हारी शरणमें हुँ । मुझे तुम्हीं अपना मार्ग दिखाओ। में 
` प्रार्थना करते-करते तन्तय हो गया, यह पता नहीं रहा कि कितना 
समय बीत गया । 


दो बजे परमहंसजी कुटियासे वाहर आये। प्रसाद पानेके 
अनन्तर उन्होंने स्वयं कहा--'साधनामें कोई कठिनाई नहीं है; 
यह मार्गं तभी तक बीहड़ मालूम होता है, जव तक इसपर पैर 
नहीं खखा जाता । इसपर चल दो, फिर तो तुम्हारी सब कठिना- 
इयाँ अपने-आप हल हो जायेगी । संसारी पुरुष जिसे कठिनाई 
समझते हैं, वह तो साधकोंके लिए वरदान है। कठिनाईमें ही 
उनकी आत्मशक्ति और आत्मविश्वासका विकास होता हैं। जिसने 
यह निश्चय कर लिया है कि में अपने साध्यको प्राप्त करके ही रहुँगा, 
भळा, ऐसी कौन-सी कठिनाई है, जो उसै अपने मागंसे विचलित 
कर्‌ सके ? कठिनाई भी एक साधना है, जो साधकोंको नीचेसे 
ऊपरकी ओर ले जाती है। जिसके जीवनमें कठिनाई नहीं आयी, 
बहुं जीवनके मागंमें कुछ आगे भी बढ़ा है, इसका क्या सबूत है ?” 


स बहुत-सी बातें हुई, उनका मेरे चित्तपर बड़ा प्रभाव 
पड़ा | मैंने निश्चय किया कि अब चाहे कुछ भी हो जाय, कठिना- 

इयोंकी परवा किये बिना मैं आज हीसे साधनामें लग जाऊंगा । 
मुझे ऐसा मालूम हुआ, मानो परमहंसजीके शरीरसे, उनके नेत्रोंसे 
एक दिव्य शक्ति निकलकर मेरे अन्दर प्रवेश कर रही है और मुझमें 
एक अद्भुत उत्साहकी स्फूति हो रही है। में उनके सामने बेठा- 
बेठा ही एकाग्र हो गया। मेरे चित्तमे स्थिरता और शान्तिका 
उदय हुआ। मैं जान सका कि अब मेरी साधनामें कोई विघ्न 
नहीं पड़ेगा। 


घर लौटनेपर मैंने परमहंसजीके उपदेशानुसार जप करना 
प्रारम्भ किया । मैं स्थिर आसनसे बेंठकर अपनी पूरी शक्ति लगाकर 
नामका उच्चारण करता, परन्तु ओठ मेरे हिलते न थे। में जप 
करता क्र“ एण ! क्र“ षण ! परन्तु यह क्रिया प्राणोंकी 
शक्तिसे ही सम्पन्न होती। पूरा मन जपमें ही लगा रहता | रस- 
नेन्द्रिय स्वाद भी लेतो । पहले कुछ दिनों तक तो यदि कभी मन 
असावधान हो जाता, तो जप ऊपर-ही-ऊपर होने लगता । परन्तु 
कुछ ही क्षणोंमें यह मालूम हो जाता कि बिना शक्ति लगाये जो 
जप हो रहा है, उसका मेरे शरीर और अन्तःकरणपर कोई दृश्य 
प्रभाव नहीं पड़ रहा है, में तुरन्त सजग हो जाता और फिर बल- 
पूर्वक नामका उच्चारण करने लगता | मुझे प्राणोंकी ओर ध्यान 
नहीं रखना पड़ता था, में तो केवल बलकी ओर ही ध्यान रखता 
था; परन्तु प्राणोंकी गति स्वयं ही नियमित और नामानुवतिनी 
हो जाती थी । नामके उच्चारणके समय 'क का कम्पन कण्ठमें 
और "ऋ, प, ण' का मूर्धामें होता था, इससे अपने-आप हो प्राणोंकी 
गति मूर्धाकी ओर हो गयी । अब तो जप करते समय मुझे इसका 
भी स्मरण नहीं रहता था कि प्राणवायु चल रहा है अथवा नहीं । 
मेरा मन सहज रूपसे एकाग्र होने लगा | 

जब मेरा मन एक/ग्र हो जाता अर्थात्‌ और किसी तरफ जाना 
छोड़कर जपमें ही पुरी तरहसे लग जाता, तब ऐसा मालूम होता 
कि में शरीर नहीं हँ, शरीर जितना बड़ा ही एक ज्योतिःपुञ्ज हूँ । 
केवल घन प्रकाश, जिसकी आकृति मेरे शरीर जैसी ही थी, मेरे 
मनके सामने रहता था | यदि कभी उससे बाहर दृष्टि जाती तो यह 
प्रकाश-शरीर भी एक हल्के प्रकाशसे घिरा हुआ दीखता । तात्पर्य 
यह कि मेरा मन किप्ती पाथिव अथवा जलीय पदार्थकों देखता 
ही न था, केवल तेजका अनुभव करता था । इस तेजोमय शरीरके 
अन्दर 'कृ "ण ! क षण !' का उच्चारण होता रहता और ऐसा 
होता कि ज्योतिकी धारा ऊध्वंगामिनी हो रही है। यह मेरी भावना 
न थी, क्योंकि में इस प्रकारकी भावनाओंको भूलकर केवल जप 
करना चाहता था। परन्तु इसमें सन्देह नहीं कि यह मन्त्रवर्णोके 
संघर्षका ही फल था । 


यह प्रकाशको धारा ऊर्ध्वमुख प्रवाहित होकर मस्तकमें केन्द्रित 
होने लगी । अवश्य ही कई महीनोंके अभ्यासके बाद ऐसा मालूम 
होने लगा था। कभी-कभी तो ऐसा मालूम होता कि यदि सहस्र- 
सहस्र सूयं इकट्ठे कर दिये जायें, तो भी इस मस्तकस्थित प्रकाशकी 
तुलतामें नहीं आ सकते; परन्तु उस प्रकाराके केन्द्रमै भी कुछ क्रिया 
होती-सी दिखायी पड़ती और पुरी शक्तिसे कृषणका पूर्ववत्‌ जप 
होता रहता | अब यह इच्छा नहों होती थी कि जगत्के किसी 
आवश्यक कार्यके लिए भी में अपनी आँखें खोल । परन्तु जब कभी 
में आँख खोलता था, तो बाहर भी मुझे प्रकाश-ही-प्रकाश दीखता 
था। कुछ क्षणोंके बाद बाह्रकी विभिन्नताएँ दीख भी पड़ती थीं, 
तो रह-रहकर उनके अन्दर भ्रकाशकी एक रेखा चमक जाती थी। 
प्रायः उस समय भी बिना किसी चेष्टाके मेरे अन्दर जप होता रहता 

था और कभी-कभी तो बाहरकी वस्तुओंमें भी जप होता हुआ 
दीखता था, मानो पृथ्वीका एक-एक कण क्ृष्ण-क्ृष्ण कह 
रहा हो। 


थोड़े ही दिनोंके अभ्याससे ऐसा मालूम होने लगा कि मस्तकमें 
दीख पड़ने वाला प्रकाश मानो चेतन्य हो गया है। सूयंके समान 
उस प्रकाशमें, जो कि चन्द्रमासे भी शीतल था, एक नीलोज्ज्वल 
ज्योति आती और चमककर छिप जाती । कभी मुकुट दीख जाता, 
कभी पीताम्बर, कभी चरणकमलोंकी नखज्योति इस प्रकार चमक 


"जाती कि वह महान्‌ प्रकाश भी निष्प्रभ हो जाता, मानो घने 


अन्धकारमें बिजली चमक गयी हो। अब मेरा ध्यान प्रकाशकी 
ओर नहीं जाता, वह तो रूखा मालूम होता। में सम्पूणं अन्तः- 


'करणसे केवल उस नीलोज्ज्वळ प्रकाशकी ही बाट देखता रहता । 


मेरा सम्पूर्ण अन्तःकरण उसके दर्शनके लिए उत्सुक, व्याकुल और 
आतुर रहा करता था | एक क्षण भी युग-सा मालूम पड़ता । परन्तु 
जिस समय वेदना असह्य हो जाती, उस समय वह ज्योति अवश्य 
ही एक बार नाच जाती थी। इस अनुभतिके समय भी 'कृष्ण- 


'कृष्ण'को धारा कभी बन्द नहीं होती थी | 


अब मेरे ध्यानका दूसरा ही रूप हो गया था। जब में एकाग्र 


'हो जाता तो इस शरीरकी तो स्मृति नहीं रहती थी; परन्तु एक 


दूसरा शरीर, जिसकी आकृृति इससे मिलती-जुलती थी; परन्तु इन 


पाञ्चभौतिक तत्त्वोंसे जिसकी सङ्घटना नहीं हुई थी, जो ज्योतिमंय 


और दिव्य था, प्रकट हो जाता । यह प्रकट हुआ है, यह स्मृति भी 
नहीं रहती; बल्कि में यही हूँ, ऐसा अनुभव होता । उस शरीरसे भी 
'कृष्ण-कृष्ण'का जप होता रहता। मेरे उस हृदयमें भी श्रीकृष्णके 

लिए छटपटी थी । मेरी आँखें तरसती रहतीं थीं उन्हें देखनेके 
लिए । मेरी बाहे फली ही रहती थीं उनके आलिद्गनके लिए ! 
यदि मेरे रोम-रोमका कोई विश्लेषण कर पाता तो देखता कि वे 
श्रीकृष्णके संस्परांकी अभिलाषासे ही गठित हुए हैं। मेरे रग-रगमें 
एक ही बिजली दौड़ती रहती कि में श्रीकृष्णके चरणकमलोंकी 
अमृतधारासे सरात्रोर हो जाऊ। 


यह बात नहीं कि उस समय मुझे श्रीकृष्णके दर्शन होते ही 
न हों, होते थे और बार-वार होते थे। कभी-कभी तो प्रत्येक क्षणके 
बाद होते थे; परन्तु मुझे उससे सन्तोष नहीं था । वह एक क्षणका 
बिलम्ब मेरे लिए तो कल्पसे भी बड़ा था । वे आते, में उन्हें भर 
आँख देख भी नहीं पाता; वे चले जाते | में उनको पहनानेके लिए 
हाथोंमें माला लेकर खड़ा होता और वे लापता । परन्तु यह बात 
बहुत दिनों तक न रही। वे आते हँसते हुए, बाँसुरो बजाते हुए, 
ठुमुक-ठुमुक कर चलते हुए । आकर कभी मेरे सिरपर हाथ रख 
देते और कभी प्रेमसे मुझे चपत लगा देते, मेरा रोम-रोम खिल 
उठता । आनन्दके आँसू मुझे तर कर देते | में उनके चरणोंका स्पर्श 
करता, उन्हें माला पहनाता, अपने हाथोंसे उन्हें सुन्दर-सुन्दर फल 
खिलाता, उनके काले-काले घुंघराले वालोंमें फूल गूँथ देता ओर 
हाथमें आरती लेकर उनके सामने नाचते-नाचते मस्त हो जाता, 
तन-बदनको सुधि नहीं रहती । जब में गिर जाता तो अपनेको 
उनकी गोदमें पाता । वे मुझे जगाते, दुलारते, पुचकारते, प्रेमकी 
बातें करते और क्या नहीं करते ? में उनका था, वे मेरे थे । परन्तु. 
उस समय भी जब मेरी चेतना शरीरोन्मुख होती, तो मैं देखता 
कि मेरे रोम-रोममें 'क्ृष्ण-कृष्ण'को ध्वनि गूँज रही है | सम्पूणं 
वायुमण्डल और आकाशका कोना-कोना उस पवित्र गुञ्जनसे 

प्रतिध्वनित हो रहा है। एक अनिर्वचनीय रस प्रत्येक वस्तुके 
अन्तरालसे अवाध गतिसे झर रहा है । 


स्थूळ दृष्टिसे यह सब मेरे ध्यानको स्थिति थी। परन्तु उस 
समय मेरे लिए इसके अतिरिक्त दूसरी कोई स्थूलता रहती ही न 
थी । स्थूल था तो वही, सूक्ष्म था तो वही । कम-से-कम मेरे चित्तमें 
ऐसी ही बात थी । भगवानुका अमृतप्रय संस्पर्श प्राप्त होता रहे तो 
स्थूल और सुक्ष्मका प्रश्न हो कहाँसे उठे? जो हृदयमें भगवान्‌के 
हृदयका रस नहीं प्राप्त कर सकते, वे ही प्रायः शरीरसे मिलनके 
लिए जवानो व्याकुलता प्रकट किया करते हैं। जो हूदयमें उस 
रसकी अनुभूतिसे निहाळ होते रहते हैं वे उसको छोड़कर बाहर 
आयेंगे ही क्यों, जिससे कि उन्हें बाहरकी चिन्ता करनी पड़े । में 
उस समय अपनी उस स्थितिमें रसका अनुभव करता था, उक्षीमें 
रहना चाहता था । जिस स्थिति या जिस स्थूल शरीरमै आनेपर 
में उससे वञ्चित हो जाता उसमें आनेकी में इच्छा ही क्यों करता? 
लोगोंकी प्रेरणासे यदि में स्थूल व्यवहारमें आता तो क्षण-क्षण 
अन्तर्जगतूका आकर्षण मुझे वहीं जानेके लिए खींचता रहता | 
बाहरका काम समाप्त होते ही मैं वहाँ पहुँच जाता 


एक दिन मैं गज्भास्तान करके लौट रहा था, रास्तेमें पलाशके 
बिशाल जंगलको देखकर इच्छा हुई कि वहाँ जाये । में एक छोटे-से 
वृक्षकी मनोहर छायामें बैंठ गया । जाड़ेका दिन था । उतने सबेरे 
वहाँ कौन आता ? एकान्त इतना था कि वायुमण्डलको सन-सन 
आवाज आ रही थी। मैंने स्वस्तिकासनसे बैठकर हाथोंको गोदमें 
रखा और आँखें बन्द करके 'क्ृष्ण-कृष्ण'की ध्वनिपर तनिक जोर 
लगाया । परन्तु यह क्या? पलकें बन्द रहना नहीं चाहती । एक 

शक्तिमान्‌ प्रकाश पलकोंकी दीवार लाँघकर आँखोंके तारोंमें घुसा जा 
रहा था और में बल लगानेपर भी आँखोंको वन्द करनेमें असमर्थ 
था | आँखें खुली तो देखा, न वहाँ जंगल है, न वह वृक्ष है जिसके 
नीचे में बेठा था और जिसकी स्मृति अभी आती थी। चारों ओर 
एक घना प्रकाश फेला था और उसके बीचमें में ज्यों-का-त्यों 
स्वस्तिकासनसे बेठा हुआ था ! मैंने सोचा--शायद यह मेरे मनकी 
ही लीला हो। मैंने फिर आँखें बन्द करनेका प्रयत्न किया; परन्तु 
मेरी पलके टस-से-मस नहीं हुईं। विवश होकर मैंने सामने देखा-- 
पृथ्वीसे करीब एक हाथ ऊपर एक त्रिभुवनसुन्दर बालक मुस्करा 
रहा है। शरीर गौरवर्ण था, फूछोंकी ही कछोटी थी, फूछोंका ही 
मुकुट, हाथों और चरणोंमें भी फूलोंके ही दिव्य आभूषण थे, साथ 
ही मुकुटपर मयूरपिच्छ था, ओर दोनों हाथोंमें बाँसुरी थो, जो 
अधरोंसे लगी हुई थी और जिसकी सुरीली आवाज मेरे प्राणोंमें 
प्रवेश कर रही थी। देखकर में चकित हो गया। बाँसुरी और 
मयूरपिच्छसे स्पष्ट हो रहा था कि ये श्रोकृष्ण हें। मनने कहा--वे 
तो श्यामसुन्दर हैं, थे गौरसुन्दर कहाँसे ? मैने उनके चरणोंमें 
साष्टाङ्ग लोट जाना चाहा; परन्तु मेरा शरीर जड़ हो गया था, 
वह हिल तक नहीं सका । मैंने बोलकर अपने मनका भाव 
उनपर भ्रकट करना चाहा; परन्तु मुंह खुला ही नहीं । मैंने हाथ 
जोड़नेकी चेष्टा की; परन्तु हाथ अपने स्थानसे उठे नहीं । हृदय 
आनन्दित था, शरीर रोमाञ्चित था, आखोंमे आँसू थे। में 
केवल देख रहा था उनको और वे मुस्कराते हुए, बाँसुरी 
बजाते हए, इमुक-ठुमुककर नाचते हुए, ऊपर-ही-ऊपर कभी 
दायें, कभी बायें ओर कभी सामने आकर ठिठक जाते थे। 


में केवल देख रहा था। इस प्रकार न जाने कितना समय 
बीत गया ! 


श्रीमडद्भागबत-रह्स्य | [ १२ 


उन्होंने अपना मौन तोड़ा, मेरे कानोंमें मानो अमृतकी धारा 
प्रवाहित होने लगी । वे बोले--में गौर भी हूँ, श्याम भी हूँ। में 
अपनी लाडिलोका ध्यान करता हूँ न? तुम मुझे स्पशं करना 
चाहते हो, केवल इस समय, केवल इस रूपके साथ। यह सम्पूर्ण 
जगत्‌, जिसमें तुम हो, जिसे तुम देखते हो, यह मेरी लीला-भूमि 
है। इसके एक-एक कणमें मेरी रासलीला हो रही है और यह सब 
सेरा और मेरी प्रियाका ही रूप है ! तुम इन्हें स्थूल, सूक्ष्म अथवा 
कारणके रूपमें देखते हो, यह तुम्हारा दृष्टि-दोष है । तुम पूर्वको 
पश्चिम क्यों समझ रहे हो ? तुम मुझको जगत्‌ क्यों समझ रहे हो ? 
यह सब मेरे युगलरूपकी क्रीड़ा है। जिसे जगत्के लोग उत्कृष्ट 
अथवा निकृष्टरूपमें देखते हैं, उसके भीतर, उसके गृह्यतम प्रदेश में, 
जहाँ उनकी आंखें नहीं पहुँच पातीं, वहाँ मेरी अनादि और अनन्त 
रसमयी, मधुमयो, लास्यमयी, एकरस, रासलीला हो रही है।' 
भगवान्‌ चुप हो गये । मेरी आँखें जिधर जाती थीं, युगल सरकार 
और उनको घेरकर नाचती हुई सखियाँ ही दोखती थीं। अपना 
शरीर, जगत्‌, एक-एक सद्धूल्प और सम्पूणं वृत्तियाँ उसी लीलासे 
परिपूर्ण हो रही थीं। न जाने कितनी देर तक यही लीला 
देखता रहा | अन्तमें मैंने देखा-युगल सरकार मेरे सामने खड़े हैं 
और सखियाँ उनकी सेवा कर रही हैं। जब में उनके चरणोंका 
स्पर्श करनेके लिए झुका तो स्पर्श करते-न-करते देखा कि वे वहाँ 
नहीं हैं और में उसी जंगलमें, उसी वृक्षके नीचे बैठा हुँ और मेरे 
रोम-रोमसे 'कृष्ण-क्ृषण'की गम्भीर ध्वति निकल रही है। जब मेरी 
आँखोंने चकित होकर कुछ दूर तक देखा तो सामनेसे गेरुए 
वस्त्रसे अपना शरीर ढके हुए, हाथमें कमण्डलु लिये परमहंसजी 

आ रहे थे! 
७ 


१३ ] [ श्रीकृष्ण-दशनका साधन 


एतावान्‌ एव ! 


श्रीमद्भागवत स्वयं ही सारग्रन्थ है । भगवत्स्वरूप होनेके 
कारण इसके किसी भी अंशामें कुछ भी त्याज्य नहीं है। यदि इसके 
किसी अंशमें किसीको कुछ त्याज्य प्रतीत होता है तो वह उसको 
दृष्टिका दोष है, जेसे श्यामसुन्दरके परम सुकुमार श्ीविग्रहमें कंसको 
केवळ अपनी मृत्यु ही दीख रही थी। ऐसी स्थितिम्रं श्रीमऱद्भाग- 
वतसे कुछ थोड़ा-सा संग्रह करके यह कह देना कि इतना ही 
भागवतका सार है, साहसमात्र है। फिर भी श्रीम-द्भागवतमें कुछ 
बातोंका उल्लेख करके स्पष्ट कर दिया गया है कि इसका तात्पर्य 
` बस इतना ही है। इसके लिए मूलके अनेक स्थानोंमें एतावानेव” 


पदका प्रयोग हुआ है । उन्हें ही यहाँ नमूनेके तौरपर उद्धूत किया 
जाता है— 


श्रीमःद्भागवत-रहस्य ] [ १४ 


8 ९208 
जीवका परम कल्याण क्या है ? 


एताचानेच यजतामिह निःश्रेयसोदयः । 

भगवत्यचलो भावो यद्भागवतसड्भतः ॥ 
(२।३।११) 

एतावानेव लोकेऽस्मिन्‌ पुंसां निःश्रेयसोदयः । 

तीव्रेण भक्तियोगेन मनो मय्यर्पितं स्थिरम्‌ ॥ 
(३।२५।४४) 


पहले इलोकमें यह बात कही गयी है कि जो लोग अपने परम 


-कल्याणकी प्राप्तिके लिए प्रयत्वशोल हैं उनके परम कल्याणका उदय 


बस, इतना ही है कि भगवानूमें उतकी भाव-भक्ति अविचल हो 
जाय | इसका साधन बतलाया गया है--भगवानुके प्यारे भक्तोका 
सङ्ग अथवा श्रीमद्धागवतका स्वाध्याय | इसमें सन्देह नहों कि 
समस्त साधनाओंका लक्ष्य चाहे वे क्रियाके रूपमें हों चाहे भावताके 
रूपमें, स्वयं श्रीभगवान्‌ ही हैं। उनमें अचल स्थिति या निष्ठा हो 
जाना ही प्रयत्वकी परिसमाप्ति है। इस युगमें जब कि समष्टिमें 
ही घोर रजोगुण और तमोगुणका प्रवाह प्रबल हो रहा हैं, सुगम- 
से- सुगम और श्रेष्ठ से-श्रेष्ठ साधन भी सत्सङ्ग ही है | यदि सन्तोंको 


'पहचान न हो, उनके सङ्गकी सुविधा न हो तो श्रीमङ्ागवत 


शास्त्रका स्वाध्याय भी परम कल्थाणके उदय और भक्तिमावकी 
स्थिरतामें सत्सङ्गःजैसा ही सहायक है। यह सबके लिए सुगम 
और निरापद भी है। अपने अधिकारके अनुसार इनकी शरण 


ग्रहण करना चाहिए । दूसरे इलोकमें केवल साधकोंके लिए ही नहीं, 
२५ ] [ एतावानु एव ! 


समस्त जीवोंके लिए ही, चाहे वे स्त्री हों या पुष, परम कल्याणका 
निर्देश है। परन्तु उनके लिए साधनाके लिए तीव्र भक्तियोगके 
अनुष्ठाचकी आज्ञा दी गयी है। यह निश्चित है कि अपना सम्पूर्ण 
जीवन चाहे वह शारीरिक हो या मानसिक, भगवानको समर्पित 
कर देना होगा। बिना आत्मसमर्पणके अभिमानी जीव कभी 
शान्तिका अनुभव नहीं कर सकता । समपंण भी ऐसा जो स्थिर 
हो, जिसके बाद कभी अहङ्कारका उदय न हो । ऐसा आत्मप्तमपंण 
भगवान्‌के आज्ञा-पालनरूप तीव्र भक्तियोगके अनुष्ठानसे ही सम्भव 
है। यही बात दूसरे इलोकमें समस्त जीवोंके परम कल्याणके 
नामसे कही गयी है । 


जीवका धमे क्या है ? 


एतावानव्ययो धर्मः पुण्यर्छोकेरुपासितः। 
यो भूतशोकहर्षभ्यामात्मा शोचति हृप्यति ॥ 

( ६।१०।९ ) 
एतावान्‌ पौरुषो धर्मो यदार्ताननुकम्पते । 

( ४।२७।२६) 


एतावान्‌ हि प्रभोरर्थो यद्‌ दीनपरिपालनम्‌। 
(८७।२८ ) 


एतावान्‌ साधुवादो हि तितिक्षेतेश्वरः स्वयम्‌ । 
( ६।५।४४ ) 

एतावानेव लोकेऽस्मिन्‌ पुंसां चर्मः परः स्मृतः । 
भक्तियोगो भगवति तन्नाम्ग्रहणादिभिः ॥ 
( ६।३।२२ ) 


एक शरोर और उसके सम्बन्धियोंमें क्रमशः अहंता और ममता 
करके जीवने स्वयं ही अपने-आपको संसारबन्धनमें जकड़ लिया है । 
अब धर्मका काम यह है कि जीवकी अहंता और ममताको शिथिल 
करके उसे संसारके बन्धनसे सवंदाके लिए छुड़ा दे। ऐसे धर्मको 
ही अविनाशी धमं कहते हैं और जगत्‌के परम यस्वी महात्मा 
उसीका अनुष्ठान करते रहे हैं। उसका स्वरूप बस, इतना ही है 
कि केवल अपने सुखसे फूल न उठे और अपने ही ठुःखसे मुरझा न 
जाय । समस्त प्राणियोंके सुख-दुःखके साथ अपना नाता जोड़ दे | 
सबके सुखमें सुखी हो और सबके दुःखमें दुःखी । इससे अहंकारका 
बन्धन कटता है और ममता भी शिथिल पड़ती है । यही बात पहले 
झुलोकमें बतछायी गयी है । परन्तु इतना ही धर्म नहीं है । धर्मकी 
गति इससे आगे भी है। बहुत-से पशु भी दूसरोंके सुखसे सुखी 
ओर दूसरोंके दुःखसे दुःखो होते हैं, परन्तु मनुष्य अपनेको सब 
प्राणियोंसे श्रेष्ठ मानता है। इसलिए उसमें कुछ विशेषता होनी 
चाहिए । वह विशेषता क्या है? बस, इतनी ही कि किसीको 
दुःखी देखकर उसका हृदय दयासे द्रवित हो जाय और ह उसके 
प्रति सहानुभूतिके भावसे भर जाय । यद्यपि सहानुभूति भी एक 
बहुत बड़ा बल है, इससे दुःखियों को बड़ी शक्ति प्राप्त होती हे 
तथापि जो कुछ प्रत्यक्ष सहायता कर सकते हैं, उनकी ओरसे केवल 
मानसिक या वाचनिक सहायता प्राप्त होना ही पर्याप्त नहीं है। 
उनकी प्रभुता या ऐस्वर्यकी सफलता इसीमें है कि वे तत, मन, 
धनसे दीनोंकी रक्षा करें । जो सामथ्ये होनेपर भी दीन-दुःखियोंकी: 


: एतावान्‌ एव [ 

रक्षाका कार्य नहीं करते, उनका सामथ्यं व्यर्थ है; उन्होंने अपने 
घमेका पालन न करके पाप कमाया । 


श्रीमःट्भागवतमें यह बात स्थान-स्थानपर बहुत ही जोर देकर 
कही गयी है कि समस्त प्राणि थोके हुदयमें स्वयं परमात्माका ही निवास 
है, इसीलिये यथाशक्ति दान और सम्मानके द्वारा सभीकी पुजा करनी 
चाहिए। इस सम्बन्धमें यहाँतक कहा गया है कि जो दुःखी 
घ्राणियोंकी उपेक्षा करके अथवा किसी भी प्राणीसे द्वेषभाव रखकर 
केवल सूखे पूजा-पाठमें लगे रहते हैं, उन्हें कभी शान्ति नहीं मिल 
सकती और न तो उन्हें परमात्माकी प्रसन्नता ही प्राप्त हो सकती है 
( देखिये तीसरे स्कन्धका उन्तीसवाँ अध्याय ) । चोथे स्क्रन्धमेँ तो 
इस बातको और भी स्पष्ट कर दिया गया है । वहाँ कहा गया है कि 
चारो वेदोंका ज्ञाता और समदर्शी महात्मा भी यदि दीन-दु:खियोंकी 
उपेक्षा करता है तो उसका सारा वेदज्ञान नष्ट और निष्फल हो 
जाता है, ठीक वेसे ही जैसे फूटे घड़ेसे पानी बह जाता है । जो लोग 
सांसारिक सम्पत्ति और ऐश्वयंको अपना मानकर अभिमानसे फूले 
हुए हैं और दीन-दु:खियोंकी सहायता नहीं करते, उन्हें श्रोम-द्रागवतके 
इस वचनपर ध्यान देना चाहिए 


यावद्‌ श्रियेत जठरं तावत्‌ स्वत्वं हि देहिनाम्‌। 
अधिकं योऽभिमन्येत स स्तेनो दण्डमर्हति ॥ 
सृगोप्ट्खरमर्काखु सरीसप्घगमक्षिकाः । 
आत्मनः पुत्रचत्‌ पश्येत्‌ तैरेपामन्तरं कियत्‌ ॥ 

( ७।१४।८-९ ) 


“मनुष्योंका अपनी सम्पत्तिपर उतना ही हक है जितनेसे उनका 
पेट भर जाय । जो इससे अधिक अपना मानते हैं, वे चोर हैं और 

दण्डके पात्र हैं | हरिण, ऊँट, गदहा, वानर, चूहा, रंगनेवाले कीड़े, 
पक्षी, मक्खी--और तो क्या, सभी प्राणियोंको अपने पुत्रके समान 
ही देखना चाहिए । भला ! अपने पुत्रोमें और इनमें अन्तर ही 
कितना है !' यह उपदेश गृहस्थोंके लिए है। इसका तात्पर्य यह 
निकलता है कि वे जेसे स्वयं भोजन करते हैं, वैसे ही सबके 
भोजनका ध्यान रक्खें। जेसे अपने शरीर और पुत्रके शरीरके कष्टे 
पीडित होते हैं और उसका उपचार करते हैं, वसे ही दूसरोंके लिए 
भो करें। इतना ही नहीं, श्रीमःद्भागवतके ऊपर उद्धृत चौथे 
इलोककी अर्धालीमें तो यह बात कही गयी है कि प्रशंसनीय तो वह 
है कि अपने कष्टोंको मिटानेकी क्षमता होनेपर भी उन्हें सहन करे । 
अर्थात्‌ स्वयं दुःख सहन करके टूसरोंका दुःख मिटावे, अपनी इच्छा 
अपुर्ण रखकर दूसरेकी इच्छा पुर्ण करे। यह सत्य है कि इससे 
अपनी साम्पत्तिक, पारिवारिक और शारीरिक हानि होनेकी 
सम्भावना है; परन्तु उस लाभके सामने, जो इससे स्वयं होता है, 
कुछ भी नहीं है। क्योंकि हानि तो होती है केवल सांसारिक 
पदार्थोकी और लाभ होता है परमार्थंका । जो मनुष्य सर्वस्व त्याग 
कर और कष्ट उठाकर टूसरोंका भला करता है, उसे त्याग, वैराग्य, 
सहिष्णुता, तितिक्षा, श्रद्धा, विश्वास, समता आदि आदर्श सद्गुण 
स्वयं ही प्राप्त होते हैं । इस प्रकार अन्तःक रणकी शुद्धि सम्पन्न होती 
है और मनुष्य अपने धर्मपालनके द्वारा परमकल्याणका अधिकारी 
“होता है । 


यह तो हुई सामान्य धर्मको बात। एक परम घमं भी है, 
'जिसका संकेत पुर्व उद्धत पांचवें इलोकमें किया गया है। एक तो 
'कमंभूमि भारतवषंमें जन्म मिलना ही कठिन, दूसरे मनुष्यका जन्म | 
मनुष्यका जन्म प्राप्त करके अपने धमंका पालन करना और भी 


१९ ] | एतावान्‌ एव | 


दुर्लभ है । परम धर्मका तो ज्ञान भी बड़े सौभाग्यसे होता है, वह 
श्रीमद्धागवतमें सुनिश्चितरूपसे बतलाया गया है। ब्रह्माजी बार- 
बार शास्त्रोंका आलोडन करके इसी निश्चयपर पहुँचे कि समस्त 
शास्त्रोंका तात्य भगवान्‌के निरन्तर स्मरणमें ही है। स्मरणका 
स्वरूप क्या है? जेसे गङ्गाजीकी धारा अखण्डरूपसे समुद्रमै गिरतो 
है, जेसे तेलकी धारा अविच्छिन्नरूपसे एक पात्रसे दूसरे पात्रमें जाती 
है, वेसे ही बिता किसी फलका अनुसन्धान किये चित्तवृत्तियाँ नित्य- 
निरन्तर भगवानको ही विषय करती रहें, उन्हीके चिन्तनमें तन्मय 
रहें-यही है भक्तियोगका स्वरूप। इसे ही उपयुक्त इलोकमें 
परम धर्मके नामसे कहा गया है। इसका साधन क्या है? सभी 
शास्त्रोक्त साधन हैं । अभी-अभी जिस धर्मपालनकी चर्चा की गयी है, 
उसका पर्यवसान भी इसीमें है। परन्तु उन समस्त साधनोंमें 
सबसे श्रेष्ठ है--भगवानुके नामोंका जप, कीर्तन, अर्थचिन्तन । 
वृत्तियोंको निरन्तर भगवानूमें लगाये रखनेके लिए इससे सरल कोई 
साधन नहीं है। इस प्रकार इस प्रसंगमें मनुष्यके लिए धमं, 
परम धमं ओर उसके साधनका संक्षेपमें निर्देश किया गया 
गया है । ह 


8 छ 
योग क्या और क्िसलिये ? 


एतावान्‌ योग आदिष्टो मच्छिप्येः सनका दिभिः । 
९ ० 
सवतो मन आक्कष्य मच्यद्धाऽऽवेश्यते यथा ॥ 
( ११।१३।१४ ) 
श्रीमङ्भागवत-रहस्य ] [ २० 


एठाचालेव योगेन समग्रेणेह योगिनः। 
युज्यतेऽभिमतो द्यर्था यदसङ्गस्तु कृत्स्नशः ॥ 
( ३।३२।२७ ) 


भगवान्‌ श्रीकृष्ण योगका बस, इतना ही स्वरूप बतलाते हैं 
कि झनको सब ओरसे खींचकर साक्षात्‌ भगवानुमें प्रविष्ट कर दिया 
जाय | मनको लगानेका उपाय चाहे कोई भी हो, जीवोंका मन 
स्वभावसे ही जड़ बिषयोंकी ओर ही दौड़ता है और उच्हींमें लगता 
भी है] यदि योग-साधन!के द्वारा भी मनको जड़ विषयोंमें ही 
लगाया गया तो सारा प्रयास व्यर्थ ही समझता चाहिए। सविकल्प 
सम्ाधिपर्यत्त जितनी भी स्थितियाँ हैं, सव-की-सब कुछ-त-कुछ 
जंड़ता लिये हुए हैं । योगकी रीतिसे निर्विकल्प स्वरूपसे अवस्थान 
ही अखण्ड नित्रिकल्प समाधि है और वास्तवमें वही विशुद्ध चेतनको 
स्थिति भी है । कमंयोगसे, अष्टांगयोगसे, भक्तियोगसे अथवा 
ज्ञानयोगसे बही स्थिति प्राप्त करनी है । भगवानुके निर्गृण-निराकार 
अथवा सगुण-साकार स्वरूपकी अनुभूति किसी भी जड़ स्थितिमें 
नहीं होती, उसके लिए बिशुद्ध चेतनकी स्थिति अनिवाय है । जीव 
और भगवानका उसी स्थितिमें वास्तविक मिलन होता है, इसलिए 
उसे थोगके नामसे कहते हैं । 


दूसरे इलोकमें समग्र योगका उद्देश्य बतलाया गया है । योगके 
द्वारा होता कया है? समग्र प्रकृति ओर प्राकृत जगतूसे असङ्गता । 
सङ्ग ही समस्त अनर्थोका मूल है। यह प्रकृति और प्राकृत पदार्थ 
मं हूँ, अथवा यह मेरे हैं, यही संगका स्वरूप हैं। इस बातको 
तनिक स्पष्ट समझ लेना चाहिए । व्यवहारमें दो प्रकारके पदार्थं 
देखे जाते हैं । एक तो प्राकृतिक और दूसरे प्रातीतिक । उदाहरणके 

लिए पृथ्वीको लीजिये । पृथ्वी एक प्राकृतिक पदार्थ है । यह केवल 
प्रकृतिकी है अथवा भगवानुकी है । यह न किसीके साथ गयी ओर 
न जायगी, फिर भी लोग इसे अपनी मान बेठते हैं और बड़े 
अभिमानके साथ कहते हैं कि इतनी पृथ्वी मेरी है। यह मेरेपनकी 
भावना नितान्त प्रातीतिक है और यही समस्त दुःखोंका मूल भी 
है । इसी प्रकार स्त्रो, पुत्र, धन, शरीर, मन आदिके सम्बन्धमें भी 
समझना चाहिए । इनके प्रति अहंता-ममता जोड़ लेना ही संग 
है जब योगके द्वारा बहिर्मुता घटती है ओर अन्तर्मुखताकी वृद्धि 
होती है, तब स्वयं ही बाह्य पदार्थोसे आपक्ति छूटने लगती है और 
अन्ततः विशुद्ध चित्स्वरूप एवं असंग आत्मस्वरूपमें स्थिति हो 
जाती है । जबतक असंगता प्राप्त नहीं होती, तबतक योगका लक्षण 
अपुण ही समझना चाहिए | उपर्युक्त दोनों इलोकोंमें अन्तमुँखताकी 
सीमा तो भगवानूमें मनका लग जाना बतलाया है ओर योगका 
स्वरूप बतलाया है--समस्त प्रकृति और प्राकृत सम्बन्धोंसे अलग 
हो जाना | 


४; 


जीवका परम स्वार्थ और परमार्थ क्या है ? 


एःतावानेच मनुजैयागनेपुणबुद्धिभिः । 
Ly (७ 
स्वाथः सर्वात्मना ज्ञेयों यत्परात्मेकदशनम्‌॥ 
( ६।१६।६२ ) 


एतावानेव लोकेऽस्मिन्‌ पुंसः स्वार्थः परः स्म्रृतः। 
एकान्तभक्तियोंविन्दे यत्‌ सर्वत्र तदीक्षणम्‌ ॥ 
( ७।७।५५ ) 


श्रीमञद्भागवत= रह्स्य ] [ २२ 


जिन मनुष्योंकी बुद्धि योगमें निपुणता प्राप्त कर चुकी है, 
उनके लिए सब प्रकारसे बस इतना ही अपना स्वार्थ और परमार्थ 
है कि वे अपनी आत्मा और परमात्माके एकत्वका साक्षात्कार करें | 
पहले यह बात कही जा चुकी है कि योग अन्तर्मुंखताकी सीमा है | 
अन्तर्मुख हो जानेपर बाह्य विषयोंमें किंसी प्रकारकी दिलचस्पी नहीं 
रह जातो और न तो उनका चिन्तन ही होता है। उस समय 
जितनी भी वृत्तियाँ उठती हैं, सब अन्तःस्थित वस्तुके सम्बन्धमें 
ही । अन्तर्देशके गुह्यतम प्रदेशमें जो वस्तु है, वह क्या है? उसे 
आत्मा कहें या परमात्मा ? यह प्रश्‍न ही उस समय उठता है जिस 
समय अन्तःकरण सर्वथा अन्तर्मुख और शुद्ध हो जाता है। जब 
उपर्युक्त प्रश्‍न उठता है तो में कौन हूँ और परमात्मा क्या है, दोनोंमें 
क्या अन्तर है-इन प्रश्‍नोंका ऐसा विशुद्ध समाधान प्राप्त होता है 
कि जो अबतक अपनेको जीव समझकर अपनेको नाता संकटोंका 
घर समझे रहता है, वह अनिर्वचनीय एवं आश्चर्यमय स्थितिमें 
पहुँच जाता है । अनादि कालका अज्ञान मिट जाता है और फिर 
कुछ बोलने और सोचनेका कोई अवसर ही नहीं रहता। यह्‌ 
परमात्मा और भात्माकी एकता ही समस्त श्रुतियोंका प्रतिपाद 
विषय है और यही योगियोंका सर्वोच्च ध्येय है । 


दूसरे इलोकमें यही बात दूसरे ढंगसे कही गयी है। जीवनका 
परम स्वार्थ क्या है? भगवान्‌ श्रीकृष्णके प्रति अनन्य प्रेममयी भक्ति 
भक्तिका अर्थ विभक्ति नहीं है, समस्त विमक्तियोंका मिट जाता ही 
सच्ची भक्ति है। एक कवि कहता है-- प्रेमी और प्रियतमके मिलनमें 
वक्षःस्थलपर स्थित माला भो पर्वंतसे भी बडा व्यवधान है। भक्त 
और भगवानुके बीचमें किसी भी प्रकारका आवरण-चाहे वह 
कितना भी झीना क्यों न हो, अभीष्ट नहीं हैं । आखिर वह कौन-सा 

ऐसा रहस्य है, जिसे प्रियतम प्रभु अपने प्रेमीसे छिपाकर रख सकते 
हैं। प्रेमके सामने सारे पर्दे फट जाते हैं, सारी दूरी समीपतामें 
परिणत हो जाती है। इसीसे अनन्य भक्तिस्वरूपका तनिदर्शन 
करते समय यह बात कही जाती है--यत्‌ सर्वत्र तदीक्षणस्‌।” 
भगवान्‌की अनन्य भक्ति है सवंत्र उन्हें देखना । 'सर्वत्र' शब्द बड़ा 
व्यापक है। अपनेमें, परायेमें, निद्रामें, जागरणमें, ब्रह्ममें और 
प्रकृतिमें--जहाँ दृष्टि जाय, जो दिखे, वहीं उसीमें, अधिक तो क्या, 
उसीके रूपमें भगवानुका दर्शन ! यही जीवनका सबसे बड़ा स्वार्थ 
अथवा परमाथ है । 


RS 


अज्ञान और ज्ञानका स्वरूप 


एतावानात्मसंमोहो यद्‌ विकल्पस्तु केवले । 
आत्मन्नुते स्वमात्मानमवरुस्यो न यस्य हि ॥ 
( ११।२८।३६ ) 


पतावदेच जिज्ञास्यं तस्वजिज्ञारुनाऽऽत्मन्तः। 
अन्बयव्यतिरेकाभ्यां यत्‌ स्यात्‌ सर्वत्र सवेदा ॥ 
( २।९।३५ ) 


पहले इलोकमें अज्ञानका स्वरूप बतलाया गया है | कहते हैं 
कि अद्वितीय आत्मास्वरूपमें जो विविधताका संकल्प है, यह मनका 
मोह है । क्योंकि आत्मको छोड़कर उस विविधताके संकल्पके लिए 
“भी कोई दूसरा अवलम्ब नहीं है, यही बिविधताकी भावना अद्वितीय 
स्वरूपके अज्ञानसे है । अज्ञान किसे है, किसमें है--यह प्रश्‍न इस 


श्रीम-द्गागवत-रहस्य ] [ २४ 


बातको मातकर उठता है कि अज्ञानकी सत्ता है । परन्तु अज्ञानकी 
सत्ता भी तभीतक मानी जाती है, जबतक अपने आश्रय और 
दविपयके सहित अज्ञानके स्वरूपका बोध नहीं होता । अज्ञान ज्ञात 
होनेपर तो अज्ञान रहता ही नहीं, ज्ञान हो जाता हैं और जहाँतक 
बह्‌ स्वयं अज्ञात है वहाँतक यह प्रश्न बनता हो नहीं कि वह किसमें 
है, किसे है? ऐसी अवस्थामें अज्ञाचका स्वरूप कया है, तत््वदृष्टि 
करानेके लिए एक अध्यारोपमात्र ! इसीलिए वह किसीको नहीं है, 
किसीमें नहीं है; क्योंकि अध्यारोपित बस्तुसे किसीका कोई सम्बन्ध 
नहीं हो सकता । परन्तु यह यथार्थं उक्ति तो अज्ञानपर लगायी हुई 
सारी व्यवस्थापर ही पानी फेर देती है। यह भी अभीष्ट ही हैं। 
फिर भी उसे अनिर्वचनीय स्वीकार कर छिया जाता है। 'अनि- 
वंचनीय' शब्दका अर्थ अज्ञेय नहीं है। जिसका मन और वाणीके 
द्वारा 'इदंतया' निर्वचन नहीं किया जा सकता, वही अनिर्वचनीय 
है। तब वह 'अनिद' है अर्थात्‌ 'महं' है--स्वरूपसे अभिन्न है । 
ज्ञान और अज्ञान सब कुछ स्वरूप ही है--यही वात जाननेकी है । 
दूसरे इलोकमें यही कहा गया है। 


जो आत्मतत्त्वके जिज्ञासु हैं, उन्हें बहुत-से विषयोंका ज्ञान नहीं 
रापत करना है । उन्हें तो केवल एक ऐसी वस्तुका ज्ञान प्राप्त करना 
है, जो सवंदा और सर्वत्र एकरस रहती है। यह जाननेका साधन 
क्या है? अन्वय और व्यतिरेक । आकाशके रहनेपर ही पृथ्वीका 
अस्तित्व है-यह अन्वय है। आकाशके न रहने पर पृथ्वी भी 
'नहीं रह सकती। परन्तु पृथ्वीके न रहनेपर भी आकाश तो रहता 
हो है-यह व्यतिरेक है। आत्मसत्ताके रहनेपर ही अनात्स 
पदार्थोकी सत्ता रह सकती है, परन्तु अनात्स पदार्थोकी सत्ता न 
-रहनेपर भी आत्मपदार्थकी सत्ता तो रहती है । तब सत्ता केवल 

आत्माकी--परमात्माकी है । अनात्मपदार्थ केवल प्रतीतिमात्र, 
संथा मिथ्या हँ । तब यही सवेत्र और सदा तथा उनकी सीमासे 


परे भी रहनेवाली आत्मसत्ताका स्वरूप ही तत्त्वजिज्ञासुके ज्ञानका 


स्वरूप है। न इसमें ज्ञातृज्ञेयसापेक्ष ज्ञान ही है और न तो आश्रय- 


आश्रयीभाव रखनेवाला अज्ञान ही। इस सत्तामात्र निविशेष 


चेतन्यमें मन और वाणीसे निर्वचन करने योग्य कोई वस्तु नहीं है । 
वही आत्मा है बही में हूँ । उसको अपने-आपके रूपमें न जानना ही 
अज्ञात है। और जो इस अज्ञानको मिटा दे वही ज्ञान है। इसके 
अतिरिक्त 'ज्ञान' और 'अज्ञान' शब्दोंका कोई अर्थ नहीं है । 


8 ७5 
समस्त वेदोंका तात्पर्य 


एतावान्‌ सर्ववेदाथः शब्द आस्थाय मां भिदाम्‌। 
मायामात्रमनूद्यान्ते प्रतिबिद्धध प्रसीदति ॥ 
( ११।२२।४३ ) 


वेदोमें कहीं किसी कमका विधान है तो कहीं देवता आदिके : 
बिभिन्न नामोंका उल्लेख है, आकाशादि विविध .सृष्टिक्रा वर्णन है 
तो कहीं उनका निषेध भी है--यह सब क्या है ? भगवानु श्रीकृष्ण ` 


स्पष्ट शब्दोंमें कहते हैं कि कर्मोके रूपमें मेरा ही विधान है। 


देवताओंके नामोंके रूपमें मेरे ही नामोंका गान है। आकाशादि? 
बिविध सृष्टके खूपमें मेरा ही वर्णन है और उनके निषेध तथा: 
निषेषकी अवधिके रूपमें मेरा ही वर्णन है। तब समस्त वेदोंका 


तात्पर्यं क्या है? इस प्रश्‍नका सीधा उत्तर होता है-स्वयं परमात्मा | 


ऊपर उद्धृत ₹लोकमें इस बातका स्पष्ट निर्देश है। सारे वेदोंके" 


श्रीमऱद्भारावत-रहुस्य | [ २६- 


तात्पर्य हँ--भगवान्‌ । वेद उन्हीं परमार्थस्वरूप परमात्माका आश्रय 
लेकर कहता है-दीखनेवाला भेद सर्वथा माथामात्र है । नानात्व 
कुछ नहीं है, केवल परमात्मा-ही-परमात्मा है । इस प्रकार अशेष- 
बिशेषोंका निषेध करके वेद अपना काम बन्द कर देता है, स्वयं 
परमात्माके स्वरूपमें स्थित हो जाता है । वेद-स्तुतिके अन्तमें भी 
यही बात कही गयी है-'अतन्निरसनेन भवन्निधनाः।' "नेह 
नानारित किञ्चन' । सर्व खल्विदं ब्रह्म’, इत्यादि श्रुतियाँ स्पष्ट- 
रूपसे परमात्मामें ही पर्यवसित होती हैं । 


इसो अभिप्रायसे श्रीमद्भागवतके बारहवें स्कन्धके पाँचवें 
अध्यायमें श्री शुकदेवजी महाराजने राजि परीक्षितको अन्तिम 
उपदेश किया है— 


अहं ब्रह्म परं धाम ब्रह्माहं परमं पदम्‌। 
एवं समीश्षन्नात्मानं आत्मन्याधाय निष्कले ॥ 
इत्यादि । 


्त्यक्‌चेतन्य और ब्रह्म दोनोंका मुख्य सामानाधिकरण्य है। 
जगत्‌ और ब्रह्मका बाध सामानाधिकरण्य है । इसीलिए ब्रह्म 
भविनाशी परिपूर्ण अखण्ड आत्मसत्ता ही है। 


यह बात पहले ही कही जा चुकी हैकि श्रीमद्भागवत 
भगवत्स्वरूप है । यह श्रतियोंका सार-सार अंश है। जसे समस्त 
श्रुतियोंका तात्पर्य एकमात्र परमातमामें ही है, वेसे ही श्रीमद्धा- 
गवतका भी | इसका वास्तविक रस तो श्रद्धा-भक्तिपूर्वंक इसके 
सूलका स्वाध्याय करनेसे प्राप्त होता है । भगवान्‌ हमलोगोंको इसके 
मूलके स्वाध्यायमें लगायें, उसका रस लेनेकी योग्यता द। ० 


२७ ] [ एतावान एव ! 


मधुर ब्रह्म 


. सर्वान्तर्यामी, सर्वातीत एवं स्वस्वरूप भगवान्‌ श्रीकृष्णका 
-भागवतके साथ क्या सम्बन्ध है--यह बात पद्मपुराणवाले माहात्म्यमें 
तीत प्रकारसे बतलायी गयी है। एक तो यह कि श्रीमद्धागवत 
'कषीरसागर है और भगवान्‌ श्रीकृष्ण इसके पद-पद, अक्षर-अक्षरमें 
अव्यक्त अन्तर्यामीरूपसे विराजमान हैँ--तिरोधाय प्रविष्टोऽयं 
"श्रीमद्भारवतार्णचम्‌।' दूसरी यह कि श्रीमःद्भागवत भी भगवान्‌ 
श्रीक्षष्णके समान ही अनिर्वचनीय महिमासम्पन्न है--'गौरवेण इद्‌ 
महत्‌ ।' अनिवंचनीय महिमा सबसे अतीत होती है। वक्ता, वचन 
और वाच्यका भेद उसमें नहीं हुआ करता | अनिर्वचनीय वस्तु 


-श्रीमऱद्भागवत-रहस्य ] [ २४ 


a --- 


लुटने 


'इदम्‌' पदसे निर्वंचनीय न होनेके कारण स्वरूपभूत ही होती है । 
तीसरी बात यह है कि श्रीमद्भागवत भगवान्‌ श्रीकृष्णकी ही मूर्ति 
है—ेनेयं वाङ्मयी मूर्ति: प्रत्यक्षा वतते हरेः।? इन तीनों 
सम्वन्धोपर विचार करनेसे जान पड़ता है कि भगवान्‌ श्रीकृष्णवा- 
स्वरूप भागवतान्तर्यामी, भागवतातीत ओर भागवतरूप है। इस 
दुष्टिसे श्रीम-द्गागवतके पद-पदभें, अक्षरुअक्षरमें भगवान्‌ श्रीकृष्णके 
त्रिविध स्वरूपका साक्षात्कार होता है। अवश्य ही यह बात केवल 
पदज्ञानसे नहीं होती, इसके लिए पर्याय शब्दोंसे कोई सहायता नहीं 
मिलती; यह बात होती है पदके वाच्याथंका ठीक-ठीक ज्ञान होनेपर, 
लक्ष्यार्थंका इङ्गित समझ लेनेपर । फिर तो भागवतके घट, पट, मठ 
आदि शब्दोंके अर्थके रूपमें भी भगवान्‌ श्रीकृष्णको ही उपलब्धि 
होती है और भागवतमें कहीं भी किसी हेयांशका प्रकरण नहीं 
मिलता । यही वात भागवतको “रसम्‌' कहकर सूचित की गयी है। 


ऐपी स्थितिमें श्रीमद्भागवतके अमुक प्रकरणमें ही भगवान्‌ 
श्रीकृषणकी लीला है, यह कहना नहीं बनता । भागवतका सब कुछ 
श्रीकृषणकी ही लीला है । उसका प्रकाश कहीं व्यक्तरूपसे है और 
कहीं अव्यक्तरूपसे । जहाँ अव्यक्तरूपसे है, वहाँ भी सहृदय लोगोंके 
लिए सङ्केत विद्यमान है । ऋषि, मनुष्य, पशु, पक्षी, दैत्य, देवता 
और सभी पदार्थोको स्थाव-स्थानपर भगवत्स्वरूप बतलाकर भावुक 
भक्त और तत्त्वज्ञके लिए इस बातका स्पष्ट सङ्केत कर दिया गया है 
कि जहाँ जिस रूपमें भगवान्‌ श्रीकृष्ण अपना ऐश्वयं गुप्त रखकर 
विहार कर रहे हैं, वहाँ भी उन्हें पहचान जाये । 


भगवानुकी लीलाओंमें यदि लीछाके लिए हो सरस, सरसतर 
और सरसतमका लीलामेद किया जाय तो कहना पड़ेगा कि 

दशमस्कन्धमें वर्णित लीला तत्यन्त सरसतम है । इस विषयको 
सपष्टरूपसे समझनेके लिए लीला ओर चरित्रका सूक्ष्म अन्तर जान 
'लेना भी आवश्यक है। चरित्रका एक उद्देश्य होता है । उसमें 
कतंत्वका भी कुछ-न-कुछ अंश रहता ही है, चाहे वह वाघितानुवृत्तिसे 
ही क्यों न हो । चरित्रमें चाहे कर्ताकी भावनासे और चाहे लोगोंकी 
भावनासे जगतूके हितका उद्देश्य समाविष्ट रहता है। परन्तु लीला 
'भगवानुकी मौज है। वह केवल लीलाके लिए है । अबतक ऐसा 
कोई माईका लाल नहीं हुआ, जो अन्तर्यामीके समान भगवा चूके 
हृदुगत संकल्पको जानकर यह कह दे कि उन्होंने इस उद्देश्यसे, इप्त 
प्रयोजनसे यह लीला की है । वे कर्ता होकर भी अकर्ता और भोक्ता 
'होकर भी अभोक्ता हैं। इसीसे लोग लीलाका प्रयोजन सोचने जाकर 
लीलाका स्वरूप भूल जाते हैं और उन्हें अपने जैसा ही मानवचरित्र 
'सुझने लगता है। भगवानूकी लीला हो रही है; वह सहज है, 
स्वाभाविक है । उसमें न उद्देश्य है, न प्रेरणा है, न भूत-भविष्यत्‌का 
विभाग है और न तो वरत॑मानकी ही वहाँतक पहुँच है। जो उसे 
जानेंगे, मानेंगे उसका रस लेंगे, भगवानूसे एक हो जायँगे । यदि 
कोई उनकी लीलाओंको भी प्रथोजनसे प्रेरित, कर्म-बन्धनसे विजड़ित 
कतृंत्व और भोक्तृत्वसे मर्यादित समझनेकी भूल करेंगे वे स्वयं 
स्वरूपसे च्युत होकर जगज्जालमें जकड जायंगे । भगवानुकी लीला 
अनादि है, अनन्त है, एकरस है, स्वरूप है, उसमें न क्रिया है, न 
सङ्कल्प है, न स्पन्दन है, न प्रथम-द्वितीय तृतीय, तुरीय आदिका 
भेद है; वह लीला है, इसलिये ज्यों-की-त्यों लीला है। 


भागवतके दशम स्कन्धमें वणित एक-एक लीला किसी-न- 
किसी रूपमें भगवानुकी भगवत्ता प्रकाशित करती है । यद्यपि उनके 
होनेका उद्देश्य ऐसा करना नहीं है, वे तो सहज स्वाभाविकरूपसे ही 

होती रहती हैं, फिर भी यह भगवत्ताका प्रकाश भक्तोंको स्पष्ट दीख 
पड़ता है और वे उसका रस भी लेते हैं। यह बात तनिक ध्यानपे 
दशम TE करनेपर स्वयं अनुभवमें आ जाती है। 
दंत्योंके उद्धारमें जो ऐश्वयं व्यक्त होता है, वह बहुत स्पष्ट है; फिर 
भी हम उसे ऐश्वर्य न मानकर माधुयं ही मानते हैं। इसका कारण 
: यह है कि जिनके संकल्पमात्रसे ही अखिल ब्रह्माण्डोंकी सृष्टि ओर 
संहार सम्पन्न होते हैं, उनके लिए किसी देत्यको मारनेमें युद्ध 
करनेकी बात ऐश्वयंसूचक नहीं होती । पूतनाके स्तनका विष पी 
लेना उनके लिये कोई कठिन बात नहीं है। चतुभुंजरूपमें प्रकट 
होना भी उनके वात्सल्यका ही उदाहरण है। वे जो कुछ करते हैं 
नहीं करते, सब खेल है, स्वाभाविक है। इसी दृष्टिसे हम एक बार 
"उनकी लीलाका स्वाध्याय करें | 


जो स्वस्वरूप है, उसका एकरूपमें ओर एक कालमें प्रकट 
होना ऐश्वयंकी अभिव्यक्ति और गोपन दोनों ही है। अपने हीं 
अंशभूत ब्रह्माको मोहित करना, बाणासुरके युद्धमें शिवको पराजित 

` करनेके लिये अस्त्रःप्रयोग करना और अपने सौन्दयंसे महाविषणुको 
"भी आकर्षित करके उनके द्वारा अपनेको बुलवानेका उद्योग कराना 
-इस बातका प्रत्यक्ष प्रमाण है कि वे ऐइवर्यमें इनसे बढ़े हुए हैं। फिर 
“भी इस लीलासे तो उनकी मधुरता ही प्रकट होती है । अनेक बछड़ों, 
-ग्वालबालों और अन्तमें आवरणसहित अनेक ब्रह्माण्डोंकी सृष्टि कर 
` देना, उनके रूपमे परिणत हो जाना इस बातकी स्पष्ट सूचना है 
“कि ब्रह्माकी सृष्टि-शक्ति उनका ही एक अंश है । वरुणके द्वारा पूजा, 
: इन्द्रके द्वारा अभिषेक और रासलीलाके प्रसङ्गमें चराचरविजयी 
` कामदेवका पराजय भी ऐस्वर्यके साथ ही उसका गोपन भी लिये हुए 
: है। उनकी लीलामें यह केसी विचित्रता है कि जो गोपियाँ कुछ ही 

क्षण पहले कह रही थीं कि आपके चरणोंकी धूलि लक्ष्मीके लिए 
भी वाञ्छनीय है, वही उनकी मधुरतासे सराबोर होकर कहने लगीं 


कि 'यहाँ उस कामीने अपनी ब्रेयसीकों कंघेपर ढोया होगा ।' जो 


प्रलपके समय रुद्रशक्तिके रूपमें सारे जगत्को भस्म कर डालते हैं, 
बही प्रभु यदि कंसके घोबीको अपने हाथसे मारते हैं तो यह बात 


समझमें नहीं आती कि वे इस लीलाके द्वारा ऐश्वयंका प्रकाशन कर 


रहे हुँ अथवा गोपन । अपनो दुष्टिमें तो अवश्य ही यह मधुर-से-मधुर 
ऐइवर्य-गोपन-लीला है । विष्णुशक्तिको प्रधानता व्यक्त करनेके लिए 
तो इतनी अधिक लीलाएँ हुई हैं, जिनकी गणना भी कठिन है। 
परन्तु इस रूपमें अपनेको व्यक्त करना भी छोटे रूपका ही अभिनय 
है । सम्राट्‌ यदि मन्त्री, सेनापति अथवा सिपाहीका अभिनय करता 
है तो यह उसकी मोजके अतिरिक्त और क्या है? क्या इन्द्रकी 
वर्षसि व्रजको बचानेके लिये सात दिनतक गोवर्धनको उठाये रखनेकी 
आवश्यकता थी ? इस प्रकार प्रत्येक लीलामें अन्तरङ्गभावसे प्रवेश 
करनेपर. यह बात स्पष्ट हो जाती है कि ऐश्वर्य और उसके अभावके 
एकमात्र अधिष्ठान हैं भगवान्‌ श्रीकृष्ण उनके लिये सब समान त 


चाहे जो कुछ करें या न करें। यह बात पुधिष्ठिरके वचनोंसे और 
भी स्पष्ट हौ जाती है--- 


न ह्योकस्याद्वितीयस्य ब्रह्मणः परमात्मनः । 
कर्मभिर्व्धते तेजो हसते च यथा रवेः ॥ 
( १०।७४।४ ) 
'जेसे उदय अथवा अस्तके कारण सूर्यके तेजमें घटती या 
बढ़ती नहीं होती, वेसे ही किसी भी प्रकारके कर्मोसे न तो आपकाः 
उल्लास होता है भोर न ह्वास ही; क्योंकि आप सजातीय, विजातीयः 
और स्वगतभेदसे रहित स्वयं परब्रह्म परमात्मा हैं ।' 

इसका अर्थ यह नहीं कि ऐश्वर्य ओर अनेरवर्य दोनोंके 
अधिष्ठान भगवान्‌ श्रीकृष्णका धमंसे कोई सम्बन्ध नहीं है । वास्तवमें 
धर्मके अनुष्ठान और उसके अभाव भी भगवान्‌ श्रीकृष्णमें ही हैं। 
उनको लीलामें स्थान-स्थानपर धर्मकी अभिव्यक्ति हुई है। उनको 
दिनचर्या ही देखिये, जागनेसे लेकर सोनेतक धमंके काममें ही 
लगे हुए हैं। वे यज्ञ करते थे, दान करते थे, कुग्जा-जेसी स्त्रयोंका 
भी दयावश उद्धार करते थे, लोगोंको केदसे, अत्याचारसे छुड़ाते 
थे और धर्मघातियोंका संहार करते थे। उनकी यह लीला 
आज भी चल रही है-एक शब्दमें वे समग्र धर्मेके कर्ता, 
वक्ता और अनुष्ठाता थे। परन्तु यह सब क्या है ? इसके 
लिए वे किसी मर्यादामें बद्ध हैं अथवा स्वाभाविक लीलाके 
अनुसार ही यह कुछ होता है? मनुष्य तो यही चाहेगा कि वे भी 
हमारी ही तरह मर्यादामें बंधे रहें ओर हमारी बुद्धिके अनुसार चळे। 
विचारहीन मनुष्य जीवधर्म और भगवद्धमंका भेद नहीं कर सकता । 
भगवातुकी तो बात ही अलग रही; मनुष्य तो भपनेसे उन्नत स्तरके 
मनुष्योंका ही धर्म नहीं समझ सकता । देवधमं, पितृधम, अथवा 
गन्धर्वधर्म आदिको ही समझनेवाछे कितने लोग हैं? ऐसा होनेपर भी 
भगवानुकी लीलामें जो धमंकां सहज प्रकाश होता है वह माधुर्यका 
गोपन करनेक्रे लिए, ऐशवर्यंको छिपाकर उनकी साधारणता प्रकट 
करनेके लिए ही । 


उनके धर्मपालनपर दृष्टि डालकर कोई कृतार्थे हो जाय-इसकी 
तो बात ही क्या, जो उनका नाम लेते हैं वे भी धार्मिकोंके सिरमौर 
हो जाते हैं । भगवानुकी लीलासे जिस यशका स्वाभाविक विस्तार 
होता है उसको गाकर, सुनकर, स्मरणकर अबतक कितने लोग कृतां 
हो गये और आगे कृतार्थ होंगे--इसकी गणना नहीं की जा सकती । 


३३ ] [ मधुर ब्रह्म 
३ 


वेद-शास्त्र, क्रषि-मुनि गाते-गाते थक गये | ग्वालिनोंने इ तना गाया कि 
डद्गायतीनामरविन्दकोचन॑ वजाहुनानानां दिवमस्पृशद्‌ 
ध्वनिः ।' उन्हीं भगवान्‌ श्रीकृष्पपर कलङ्क भी लगा कि उन्होंने 
स्यमन्तक मणि छीन ली । उनके कुछ अन्तरङ्ग लोग भी अनमने-से 
हो गये | आज भी भगवान्‌ श्रीकृष्ण की लीलामें कलङ्कका आरोप 
करनेवालोंकी कमी नहीं है। उन्होंने यशकी भाँति अपयशको भी 
स्वीकार किया । वे यश और अपयश दोनोंके ही आश्रय हैं, 
अधिष्ठान हैं | दोनोसे अछते हैं और दोनों उनके स्वरूप हैं। इसीसे 
वे भगवत्ताबिशिष्ट और भगवत्तसे परे भगवानु हैं। 


भगवानूकी सौन्दयंलीला ओर लक्ष्मीलीला भी ध्यान देने योग्य 

है। सुन्दर तो इतने कि भूषण भूषणाङ्गस्‌'--उनके शरीरकी 
ज्योतिसे आभूषण भी चमक उठते । “विस्मापनं स्वस्य च सोभगद्धेः 
वे अपने शरीरसौन्दयंसे स्वयं विस्मित, चकित हो जाते | जिसने एक 
बार प्रेमे उनकी ओर देखा, उसीपर निछावर हो गये। धूलि- 
धसरित भी और चतुर्भूज भी, सबके अन्तर्यामी भी और सबके नेत्रोंके 
बिषय भी । परन्तु इस सौन्दर्यको भीषणता भी प्रकट हो जाती | 
मथुराकी रङ्गभूमिमें स्त्रियोंने जिसे कामदेवके रूपमें देखा, कंसने 
उसको मृत्युके रूपमें । यशोदा जिसको गोदमें लेकर चूम रही थीं, 
उसीके विराट्‌ रूपको देखकर थर-थर काँपने लगीं | अजुँन जिसे 
देखनेके लिए लालायित था, उसीको देखकर काँपने लगा | वे मृत्यु 
ओर अमृत दोनों हैं । काल और कालातीत वस्तुका यही स्वरूप है। 

लक्ष्मीको लीजिये, वे भगवान्‌ श्रीक्रषणके वक्षःस्थलपर सुनहली 

रेखाके रूपमें सदा विराजमान रहती हैं। जिस दिनसे भगवान्‌ 

ब्रजमें आये, उसी दिनसे वह लक्ष्मीकी लीला-भूमि हो गया | वे 

सर्वात्मना भगवानको चरण-रज ओर वृन्दावनधामकी उपासना 

करती हैं परन्तु जिस समय भगवान्‌ श्रीकृष्ण सुदामाका चिउडा खाने 
लगते हैं, वे काँप उठती हैं। भगवानुकी एक ठिठोलीसे लक्ष्मी 
( रुक्मिणी ) की जो दुर्दशा हुई थी, वह दशम स्क्न्धमें पाठ करने 
योग्य है । श्रोकृष्णके लिए लक्ष्मी उनकी प्राणप्रिया हैं, और कुछ भी 
नहीं । वे लक्ष्मीके प्राणेश्वर और उनके स्पर्शे भी दूर हैं । सौन्दर्य 
और सौन्दर्यका अभाव लक्ष्मी और लक्ष्मीका अभाव, दोनों हो 
श्रीकृष्णमें एकरस हैं; वे दोनोंके ही अधिष्ठान हैं | 


ज्ञानकी चर्चा व्यर्थ है, श्रीकृषणका ज्ञान अखण्ड है, अबाधित 
है। सनत्कुमारके जिस प्रश्वका उत्तर स्वयं ब्रह्मा भी न दे सके, उसका 
समाधान श्रीकृष्णने किया । पूरा ग्यारहत्राँ स्कन्ध पढ़ जाइये, ज्ञानकी 
एकरस धारा मिलेगी । ज्ञान तो उन्का स्वरूप ही है । परन्तु अज्ञान 
कहाँ है? यशोदासे पूछिये, उनका भ।ला बालक कितना अज्ञान है। 
-वह तलवारसे अपना हाथ काट सकता है, जलमें अपनेको डुबो 
'सकता है, कहीं आगका अंगारा उठाकर अपनेको जला सकता है। 
“गोपियोंसे पूछिये, कोई ज्ञानी भी उसके घर इतना ऊधम मचा सकता 
है ? हृद हो गयी-'मेहनादीनि वास्तो'। कहीं ज्ञानी भी ऊखलसे 
बाँधे जा सकते हैं? यह तो बचपनकी बातें हैं । अच्छा, जाने 
दीजिये । क्या श्रीकृष्ण यह नहीं समझते थे कि स्यमन्तक 
मणि शतधन्वाके पास नहीं, अक्रूरके पास है ? फिर उन्होंने 
-उसका कपड़ा-छत्ता क्यों ढुँढा ? क्या उन्हें इस बातका पता 
हीं चला कि शाल्व जिस वसुदेवको मार रहा है वह एक 
जादूका खेल है? फिर मूच्छित क्यों हो गये? हाँ, तो यह 
-लीला है। कहनेमें, समझनेमें आनेवाले सारे ज्ञान और अज्ञान 
श्रीकृष्णमें ही हैं। वे ही दोनोंके अधिष्ठान हैं । उनकी लोलासे 
-दोतों ही व्यक्त होते हैं। उनमें. दोनों ही अव्यक्त रहते हैं। वह 

एक लीला है और लीला है। वह कर्ता और कार्यके भेदसे 
रहित है। 


तनिक वराग्यकी बात भी कह लें। श्रीकृष्ण रागी थे | कौन 
कहता है कि नहीं थे ? माखनचोरी, ऊखलबन्धन, चीरहरण, 
रासलीला, द्वारकाके ऐश्वयंका भोग--ये सब रागके ही तो लक्षण 
हैं। हाँ, ये लक्षण हैं जिनका कभी-कभी व्यभिचार भी होता है ।' 
परन्तु वेराग्य ? यह तो सभी लीलाओंमें है जो प्रेमवश यशोदाकी 
साँटी सहता था, गोपियोंके नचानेसे नाचता था, उनके सामने हाथ 
जोड़ता था, मान-मनौती करता था, वही मथुरा जाकर एक बार 
लौटा तक नहीं, इसे हम राग कहें या विराग ? जिस राज्यका नाम 
सुनकर बड़े-बड़े योगी-यति अपनी तपस्या छोड़ बेठते हैं, वही राज्यः 
कंसकी मृत्युके बाद श्रीकृष्णके चरणोंपर लोटता था। युधिष्ठटिरने 
अपना साम्राज्य क्या श्रीकृष्णके चरणोंपर निछावर नहीं किया था? 
परन्तु उनकी ओर न ताककर उग्रसेन और धमंराजके यहाँ सेवाका 
कायं करना क्या अखण्ड वेराग्यका चिह्न नहीं है? सोलह हजार 
पत्नियाँ उनपर कामदेवका बाण चलातीं और वे अविचल भावसे 
स्वरूपमे स्थित रहते, क्या यह अखण्ड वेराग्य नहीं ? 'पत्न्यस्तुः 
पोडरासहस्रमनङ्गवाणेयस्येन्द्रियं विमथितुं करणेन विभ्व्यः? । 
पुत्रोंकी बहुत बड़ी संख्या थी। श्रीकृष्ण सबको प्यार करते थे। परन्तु, 
ऋषियोंके शापसे उन्होंने किसी एककी भी रक्षा नहीं की । सोनेकी 
द्वारका पलक मारते जलमें डूब गयी | सब कुछ कर सकते थे, कुछ 
नहीं किया। यह लीला वेराग्यःप्रदशंनके लिए नहीं की गयी, अखण्डः 
बेराग्यकी सहज लीला है यह ! हाँ, तो श्रीकृष्णमें राग भी है, वेराग्य 
भी है। वे दोनोंके ही अधिष्ठान हैं | अधिष्ठान तो हैं ही, अध्यास भीः 
हैं । रज्जुमें अध्यस्त सपं प्रतीतिकालमें भी क्या रज्जुसे पृथक्‌ है ? के 

भगवान्‌ तो हैं ही, भगवान्‌” शब्दकी और उसके अर्थको सीमाके 
बाहर भी हैं। और यह बात उनकी प्रत्येक लीलासे प्रकट होती है । 


श्रीमद्धागवतमेँ भगवान्‌ श्रीकृष्णकी यह सर्वशब्दार्थशून्य सर्व- 
स्वरूपता स्थान-स्थानपर उनके मुखसे तथा उनके अन्तरङ्ग भक्तोंके 
मुखसे प्रकट हुई है । एक-दो उद्धरण देखिये | उद्धवजी कहते हैं-- 


दषं श्रुतं भूतभवद्धविष्यत्‌ 
स्थास्नुश्चरिष्णुर्मंहदर्पकं च । 

विनाच्युतादू वस्तु तरां न वाच्यं 
स॒ एव सर्वे परमार्थभूतः ॥ (१०।३६। ४३) 


'जो कुछ देखा या सुना जाता है-वह चाहे भूतसे सम्वन्ध 
रखता हो, वतंमानसे अथवा भविष्यसे, स्थावर हो या जङ्गम, महान्‌ 
हो अथवा अल्प-ऐसी कोई वस्तु ही नहीं है, जो भगवान्‌ श्रीकृष्णसे 
पुथक्‌ हो ! श्रीकृष्णके अतिरिक्त ऐसी कोई वस्तु नहीं है, जिसे 
वस्तु कह सकें । वास्तवमें सब वही है, वही परमार्थ सत्य हैं ।' 

स्वयं भगवान्‌ श्रीकृष्ण गोपियोंसे कहते हैं-- 


अहं हि सर्वभूतानामादिरन्तोऽन्तरं बहिः। 
भौतिकानां यथा खं वाभूर्वायुञ्योतिरङ्गनाः ॥ 
एवं ह्येतानि भूतानि भूतेष्वाव्माऽऽध्मना ततः। 
उभयं मय्यथ परे पञ्यताभातमक्षरे ॥ 
( १०।८२।४६-४७ ) 


“च्यारी गोपियो ! जेसे घट-पट आदि जितने भी भौतिक 
आकार हैं, उनमें पृथ्वी, जल, वायु, अग्नि तथा आकाश ही ओत-प्रोत 
हो रहे हें-वेसे ही जितने पदार्थं है--उनके पहले, पीछे, बीचमें, 

बाहर और भीतर केवल मैं-ही-में हूँ; मेरे अतिरिक्त उनका अस्तित्व 


नहीं है । इसी प्रकार सभी प्राणियोंके शरीरमें ये ही पाचों भूल 
कारणरूपसे स्थित हैँ और आत्मा भोक्ताके रूपसे अथवा जीवके 
रूपसे स्थित है; परन्तु में इन दोनोसे परे अविनाशी सत्य हूँ । सच 
पूछो तो ये दोनों मेरे ही अन्दर प्रतीत हो रहे हैं।' 

भगवान्‌ श्रीकृष्ण ही उद्धवसे कहते हैं-- 


मनसा वचसा रष्ट्या ग्रह्यतेष्न्येरपोन्द्रियेः। 
अहमेच न मत्तोऽन्यदिति वुध्यध्वमञ्जसा ॥ 
( ११।१३।२४ ) 


“सनकादि ऋषियो ! तुमलोग तत्वदृष्टिसे यों समझो कि मनसे, 
वाणीसे, दुष्टिसे तथा दूसरी इन्द्रियोंस भी जो कुछ प्रतीत होता है 
बह्‌ सब में-ही-में हूँ, मुझसे भिन्न और कोई वस्तु है ही नहीं ।' 

इस प्रकार भगवान्‌ श्रीकृषणके स्वरूपपर विचार करनेसे जान 
पड़ता है कि स्थूल-सूक्ष्म, साकार-निराकार, सगुण-निगुंण विशेष तो 
बया, सभी पदोंका वाच्यार्थं और लक्ष्या्थ श्रीकृष्णस्वरूप ही है । उनके. 
दशन-ध्यानके लिये मनको चाहे दूसरे लोकमें ले जाये, चाहे इस 
लोकमें रक्खें-सवंदा सवंथा उनका दर्शन-ध्यान सम्भव है, क्योंकि 
सर्वत्र सवंदा और सर्वथा वही हैं। श्रीद्धागवत इस प्रकार भगवान्‌ 
श्रीकृष्णकी पूणंताका प्रतिपादन करता है और उन्हींमें समा जाता 
है । श्रीमद्धागवतमे श्रीकृष्ण हैं, श्रीमद्भागवत श्रीकृष्णे है और 
वास्तवमें श्रीमद्भागवत और श्रीकृष्ण एक अनिर्वचनीय वस्तु तथा 
संथा अभिन्न हैं । श्रीमञद्भागवतको जानना श्रीक्रष्णको जानना है 
और श्रीकृष्णको जानना श्रीमञ्गागवत और श्रीकृषणके सम्बन्धका 
नहीं, स्वरूपका ज्ञान ही अपेक्षित है और यह भी एक लीला है। ७ 

श्रीमद्भागवत महापुराण है 


श्रीमद्धागवत संस्कृत वाङमयकी सर्वोत्कृष्ट परिणति है । उसके 
लक्ष्य, साधन और शेली महान्‌ तथा विलक्षण हैं एवं उसका स्वरूप 
भी अत्यन्त गम्भीर, मधुर तथा प्रसादपूणं है । उसका अध्यात्म, 
उसका काव्य और उप्तकी समाज-संगठतप्रणाली सम्पूणं संसारके 
लिये गौरवकी वस्तु है। जीवोंके परम कल्याणके लिए ही इस 
ग्रन्थरत्तका आविर्भाव हुआ है । यह भगवाचका साक्षात्‌ स्वरूप है, 
प्रसाद है । उद्धवकी प्रार्थनासे भगवाचूने भागवते प्रवेश किया है। 

इसमें उन्होंने अपना विशेष तेज स्थापित किया है । वाङ्मयी मूर्ति 
धारण करके वे ही भागवतके रूपमें प्रकट हुए हैं। आज भी श्रद्धा 
भक्ति और भावकी दृष्टिसि देखनेपर श्रीमद्धागवतके रूपें साक्षात्‌ 


भगवानुके दशन प्राप्त हो सकते हैं । भगवानु और श्रीम-द्भागबतका 
आश्नयाश्रयिभाव सम्बन्ध है । 


'भागवत' शब्दका अर्थ है-जो भगवानुके द्वारा प्रोक्त हो । 
श्रीमङ्ागवतके अनेक प्रसङ्गोमें भक्तके अर्थमें 'भागवत' शब्दका 
प्रयोग हुआ है। भक्तके हृदयमें, दृष्टिमें, रोम-रोममें भगवानूका निवास 
है; भक्त केवल भगवानूके लिये है । उसके साध्य, साधन, जीवन एवं 
सब कुछ भगवानूके हैं ठीक वेसे ही श्रीम-द्भागवतमें जो कुछ है, वह 
स्वयं जो कुछ है, सब भगवावूका ही है; सब भगवान्‌ ही है । यह 
सब सत्य, परम सत्य होनेपर भी आधुनिक मनोवृत्ति इसको भावुकता 
कहती है। इसलिए भागवतकी रक्षाके लिए नहीं-कयोंकि वह तो 
स्वयं सुरक्षित है ताकिकोंके समाधानके लिए नहीं-क्योंकि तकोंका 
अन्त नहीं है, भक्तजनोंके सन्तोषाथ, भागवतके सम्बन्धमें यहाँ कुछ 
बातें लिखी जाती हैं। 


आयंजातिमें सब प्रकारकी उन्नतिके लिये प्राय: दो प्रकारके 
शास्त्र स्वीकार किये गये हैं-श्ुति ओर स्मृति | इनके अतिरिक्त 
्रह्माण्डपुस्तक, पिण्डपुस्तक आदि भी शास्त्रोंके भेद हैं, जिनका 
वर्णन वेदके 'पञ्चनद्यः सरस्वती’ मन्त्रमें आया है। श्रुति-शब्द 
नित्य होते हैं। सब युग, सब मन्वन्तर और सब कल्पोंमे उनकी 
आनुपूर्वी एक-सी ही रहती है। सृष्टिके प्रारम्भमें प्रणव, गायत्री 
और मन्त्रसंहिताके रूपमें उनका अनाहत नाद होता है | विशुद्ध 
अन्तःकरणवाले ऋषिगण उसका श्रवण करते हैं और पीछे अपनी 

शिष्यपरम्परामें उच्हीं शब्दोंमें उनका विस्तार करते हैं | वेद शब्दशः 
एक ही होते हैं, देश ओर कालके व्यवधानसे उनमें अन्तर नहीं 
'पड़ता । वे परमात्माके निःश्वसित शब्द हैं । 


दूसरे प्रकारके शास्त्र स्मृति' कहलाते हैं। मन्वादि स्मृति, 
महाभारतादि इतिहास, श्रीमद्धागवतादि महापुराण स्मृति-शास्त्रके 
अन्तर्गत हैं। महान्‌ तपस्वी त्रिकालज्ञ ऋषियोंके परम पबित्र 
'अन्तःकरणमें भगवानुकी प्रेरणासे इन भावोंका आविर्भाव हुआ करता 
है। ये शास्त्र भावरूपसे तो संदा एक ही रहते हैं, परन्तु इनके शब्दों 
"की आनुपूर्वी परिवर्तित होती रहती है। सृष्टिके प्रारम्भमें प्राचीन 
भावों की स्मृति होती है और स्मृतिके आधारपर रचे जानेके कारण 
वे स्मृतिशास्त्र कहलाते हैं । यद्यपि पुराणोंमें ऐसे वचन भी मिलते 
“हुँ जिनमें श्रुतियोंके समान ही पुराणोंको झब्दरूपमें नित्य कहा 
गया है, तथापि पुराणोंके निर्माणका समय निर्दिष्ट होनेके कारण 
उन वचनोंको पुराणोंका महत्त्व वर्णन करके उनकी वेद-समकक्ष 
प्रामाणिकताके समर्थक समझना चाहिए । जगतके इतिहासमें उथल- 
'पुथल और उलट-पलट होनेपर भी ये एक-सरीखे ही रहते हैं । 
:इसीसे वेद, उपनिषद्‌ और मनुसंहिता आदियें स्पष्ट बतलाया गया 
है कि जैसे भगवानुके निःश्वाससे ऋग्वेद, यजुर्वेद आदि प्रकट हुए 
हैं, बेसे ही इतिहास-पुराण भी प्रकट हुए हैं। 

अस्य महतो भूतस्य निःश्वसितमेतद्‌ यद्‌ क्रग्वेदो यजुबंदः 


-सामवेदोऽथर्वाङ्गिरस इतिहासः पुराणम्‌। 
( वाजसनेयि ब्राह्मणोपनिषद्‌ ४।११। ५ ) 


इतिहासपुराणं पञ्चमं वेदानां वेदम्‌। 
( छान्दोग्योपनिषद्‌ ७।१।२ ) 

इनके अतिरिक्त संहिताभागमें भी अनेक स्थानोपर पुराणोंका 
उल्लेख मिलता है । गोपथब्राह्मणमें और अथर्ववेदमें ब्राह्मणग्रन्धोंके 
साथ ही पुराणोंका वर्णन आता है, जिससे यह स्पष्ट हो जाता है 
कि वेदोंमें आये हुए 'पुराण' शब्दका अर्थ ब्राह्मणग्रन्थ नहीं है। 
वेदोंकी ही भाँति पुराण भी भगवानुके निःश्वास हैं और वे इन्हीं 
भावोंको लेकर प्रत्येक कल्के प्रारम्भमें प्रकट हुआ करते हैं। 


उच्च ज्ञानसम्पन्न ऋषि-मुनियोंके लिए वेदोंका अर्थ अत्यन्तः 
स्पष्ट है । परन्तु साधारण लोगोंके लिए वह अत्यन्त दुरूह है और 
उसकी भाषा भी साघारण भाषासे विलक्षण ही है। इसलिए 
सर्वसाधारणको वेदोंका व्यावहारिक ज्ञान प्राप्त करनेके लिए वेदोंके 
एक ऐसे भाष्यकी आवश्यकता होती है, जिसके द्वारा सर्वसाधारण 
अपने लक्ष्प-लक्षण आदिको पहचान सके। वेदोंके उपबृंहणके 
लिये इतिहास और पुराण साधन माने गये हैं-- 


इतिहासपुराणाभ्यां वेदं समुपवृहयेत्‌।' 


तीन गुण, तीन भाव और त्रिविध अविकारियोंके भेदसे 
वेदोंके अर्थ भी तीन प्रकारके होते हैं। अध्यात्म, अधिदेव और 
अघिभूत भावोंको प्रकट करनेके लिए एक ही मन्त्रमें तीन प्रकारके 
अर्थं भरे रहते हैं। न केवल वेद ही, संसारकी समस्त वस्तुएं 
त्रिविध भावसे व्याप्त हैं नेत्र' शब्दके उच्चारणसे अधिभूत भावमें 
नेत्रगोलक, अधिदेव भावमें सूर्यं और अध्यात्म भावमें रूपतन्मात्रा 
इन्द्रियका ग्रहण होता है। साधकके भूमि-भेदके अनुसार उसे नेत्र” 
दाब्दके उच्चारणसे भिन्न-भिन्न भावोंकी अनुभूति होती है। ठोक 
इसी सिद्धान्तके अनुसार पुराणोंमें भी वेदमन्त्रोंसे तीनों प्रकारकी 

शलीमें वर्णन भी किया गया है । पुराणसंहितामें कहा गया है कि 
शास्त्रोंमें तीम प्रकारकी भाषा होती है-समाधिभाषा, परकीया 
भाषा और लौकिक भाषा । समाधिभाषा उसको कहते हैं, जिसमें 
समाधिगम्य विषयोंको बिना रूपक आदिकी सहायताके स्पष्टरूपमें 
दर्णन किया गया हो--जैसे जीव, ईश्वर, प्रकृति आदिके स्वरूपका 
वर्णन । समाधिगम्य विषयोंका ही जब रूपक अथवा लौकिक 
विषयोंके समान वर्णन किया जाता है, तब उसको लीकिकी भाषा 
कहते हैं--जेसे ब्रह्माका अपनी कन्यापर मुग्ध होना, ब्रह्मा और 
विष्णुका शिवलिङ्गका ओर-छोर नहीं पाना आदि । परकीया भाषा 
उसको कहते हैं, जिसके द्वारा धर्मसंस्थापनके लिए किसी भी लोक, 
कल्प अथवा व्यक्तिकी यथार्थ कथा कही गयी हो । इन्हीं तीनों 
भाषाओंके द्वारा पुराण वेदगत अर्थोका वर्णन करते हैं । 


उपयुक्त विवरणसे यह सिद्ध होता है कि वेद और उनके 
भाष्यस्वरूप पुराण अनादि और नित्य हैं । ये सृष्टि एवं प्रलयके पूवे 
और पद्चात्‌ भी विद्यमान रहते हैं। इसलिए इनके निर्माण 
कालके सम्बन्धमें जो अनुसन्धान होता है, वह यदि ब्रह्माण्डके 
विस्तार और देवी राज्यपर दृष्टि रखकर नहीं किया गया तो सर्वथा 
अपूर्ण रहेगा और उसके द्वारा भ्रमकी ही निशे वृद्धि होगी । 
गास्त्रोंकी अनादिता और नित्यता स्वीकार करते हुए भी वेदोंके 
अतिरिक्त जिनकी आनुपूर्वी नित्य नहीं हैं, उन स्मृतिरूप शास्त्रोके 
प्रकट होनेका समय अनुसन्धान करनेमें कोई आपत्ति नहीं है । 
फिर भी दो बातोंका स्मरण तो निरन्तर रखना ही चाहिए-एक 
तो दिव्य शरीरवाले सिद्ध ऋषियोंकी आयु भी सामान्य पुरुषोंकी 
$ सौ-पचाप-वर्षकी मान ली जायगी, तो भी ठीक-ठीक ग्रन्थः 
निर्माणक्रा अमर्य नहों मालूम हो सकेगा और यदि उन ग्रत्थोंमें लिखे 

हुए समयको अप्रामाणिक मानेंगे, तो भी उनके समय-निर्णयसे 
विशेष लाभ न हो सकेगा । जिपर झुठा होनेका सन्देह है, उको 


प्राचीनता जानकर भी उसके अनुसार आचरण करनेमें हिच- 
किचाहट होगी । 


प्रत्येक द्वापरयाके अन्तमें भगवान्‌ विष्णु व्यासरूपसे 
अवतीणं होते हैं। मनुष्योंको अल्पबुद्धि, अल्पशक्ति ओर अल्पायु 
जानकर वेदोंके चार भाग कर देते हैं। व्यासका 'व्यास' नाम ही 
इसलिए पड़ा है कि वे वेदोंका विभाजन करते हैं | प्रत्येक मन्वन्तर 
और प्रत्येक द्वापरमें भिन्न-भिन्न व्यास हुआ करते हैं। वेवस्वत 
मन्वन्तरके अद्ठाईसवें द्वापरमें महषि पराशरके द्वारा सत्यवतोके गर्भ 
में उत्पन्न होनेवाले भगवान्‌ कृष्णद्वेपायन ही व्यास हुए हैं (बि० पु० 
३।३ ) । वतमान समयमें वेदोंका जो स्वल्प उपलब्ध है, वह 
इन्हीं वेदव्यासके द्वारा संगृहीत है। महाभारत और अठारह पुराणोंके 
कर्ता-स्मर्ता भी यही वेदव्यास हैं। अठारह पुराणोंके नाम प्रायः 
प्रत्येक पुराणमें आते हैं । वे निम्नलिखित हैं--ब्रह्मपुराण, नारदीथ- 
पुराण, माकंण्डेयपुराण, आग्नेयपुराण, भविष्यपुराण, ब्रह्वावैवर्तपुराण, 
लिङ्गपुराण, वराहपुराण, स्कन्दपुराण, वामनपुराण, कूर्मपुराण, 
मत्स्यपुराण, गरुडपुराण और ब्रह्माण्डपुराण । इनके अतिरिक्त और 
भी बहुतःसे पुराण और उपपुराण प्राप्त होते हैं। कई पुराण तो 
दो-दो प्राप्त होते हैं। स्कन्दपुराण एक संहितात्मक है और दूसरा 
खण्डात्मक है । दोनों ही व्यासक्रत हैं | एक पुराण है, एक उपपुराण । 
वेसे ही श्रीमःद्रागवत भी दो प्रकारके प्राप्त होते हैं-एक भागवत 
और दूसरा देवीभागवत | इनमेंसे महापुराणान्तर्गंत कौन-सा 
भागवत हैं, यह विचारणीय प्रश्न है। देवीभागवतके पक्षमें पाँच 
बातें कही जाती हैं-- 

१-महाभारत-निर्माणके पूर्वं ही अष्टादश पुराणोंकी रचना हो 
चुकी थी, ऐसा वर्णन मिलता है! | भागवतकी रचना महाभारतकेः 
पर्चात्‌ हुई, जेसा कि भागवतमें लिखा है। तब भागवत व्यास- 
रचित होनेपर भो महापुराण कंसे हो सकता है ? 


२--श्रीमद्धागवतके टीकाकारोंने भागवतके स्वरूपका निर्णय 
करनेके लिए प्रथम इलोककी व्यास्यामें जो वचन उद्धृत किये हैं,. 
वे देवीभागवतपर पूर्णतः घट जाते हैं और श्रोमद्भागवतपर नहीं 
घटते । इसलिए देवीभागवत ही 'भागवत' शब्दका वाच्यार्थं है । 


३. मत्स्यपुराणमें जहाँ पुराणोंके दानका प्रसङ्ग भाया है,, 
वहाँ भागवतके साथ हेमसिहके दानकी भी आज्ञा है। पिहके साथ 
देवीभागवतका ही साक्षात्‌ सम्बन्ध है, श्रीम-द्भागवतका नहीं |. 
इसलिए भी देवीभागवत ही भागवत है । 


४. वेदव्यासरचित महाभारत, विष्णुपुराण, स्कन्दपुराण आदि. 
ग्रन्थों में जेसे द्राक्षापाक, केशिकी वृत्ति ओर सरल भाषाका प्रयोग 
हुआ है वैसा देवीभागवतमें तो है; परन्तु श्रीमःद्भागवतमे ठीक उसके 
विपरीत नारिकेलपाक, आरभटी आदि वृत्ति भोर कठोर भाषाका 
प्रयोग हुआ है । इसलिए श्रीमद्धागवत किसी अन्यको रचना है. 
और देवीभागवत वेदव्यासकी । 


१. अष्टादशपुराणानि कृत्वां सत्यवतीसुतः । 
भारताख्यानमखिलं चक्रे तद्वपवृंहितभ्‌॥ ( स्क० पु० ) 
अष्टादशपुराणानि अष्टौ व्याकरणाति च। 
जञात्वा सत्यवतीसूगुस्चक्रे भारतसंहिताम्‌ ॥ ( म० पु० ) 

५, ईसाकी तेरहवीं सदीमें वेद्ययर केशवके पुत्र, श्रीधनेश 
पिश्रजीके शिष्य, देवगिरिनरेश महाराज महादेवके सभापण्डित 
पण्डितराज श्रीबोपदेवने राजमन्त्री श्रीहेमाद्रिको सन्तुष्ट करनेके 
लिए श्रीमद्धागवतकी रचना की। यह सर्वथा स्वतन्त्र उनकी 
रचना है, इसे महापुराणोंमें स्थान नहीं मिलता चाहिए । इसका 
खण्डन हो जानेपर देवीभागवत स्वतः ही महापुराण सिद्ध हो 
जाता है। 


अब इन आपत्तियोंपर क्रमशः विचार किया जाता है। 


१, वर्तमान कालमें जो अष्टादश पर्वका महाभारत उपलब्ध 
“होता है, यह भगवान्‌ व्यासके बनाये हुए महाभारतका संक्षिप्त रूप 
है । भगवान्‌ व्यासने पहले सौ पर्वोका महाभारत बनाया था । पूर्ण 
हो जानेपर उन्होंने ऐसा सोचा कि वेद और ब्रहमसूत्ोंमें द्विजेतरोंका 
अधिकार नहीं है--ऐसा विचार करके मैंने इस सो पर्ववाली संहिताका 
निर्माण स्त्री, शूद्र ओर ब्राह्मण बन्धुओके लिए किया था| परन्तु 
यह इतनी बृहत्‌ और गम्भीर हो गयी कि सम्भव है उनके लिए 
उपयोगी न हो । इसलिए व्यासदेवने अपने दो शिष्य जेमिनि 
और वैशम्पायनको बुलाकर कहा कि 'तुम इस सौ पर्वके महाभारतका 

अठारह पर्वके महाभारतके रूपमें संक्षेप कर दो।' 


“एतत्‌ पर्वतं पूर्ण व्यासेनोक्तं महात्मना । 
है रोम ° 

ततस्तु pe रौमहर्षणिना पुरा ॥ 

कथित त्तैमिषारण्ये पर्वाण्यष्टादशैव तु! 


जैमिनिकृत महाभारतका केवल जेमिनीयाइवमेध ही प्रचलित 
है। शेष भाग सुलभ नहीं है। वेशम्पायनकृत महाभारत ही 

आजकल उपलब्ध होता है । समासो भारतस्यायम्‌' इस उक्तिसे तो 
'यह बात बहुत ही स्पष्ट हो जाती है | अष्टादश पर्ववाले महाभारतके 
पूर्व अष्टादश पुराणोंका निर्माण हो चुका था, परन्तु सौ पर्ववाले 
महाभारतके पूर्व नहीं । इसलिए जहाँ पुराणोंके महाभारतसे पूर्व 
निर्माणका वर्णन आता है, वहाँ अष्टादश पर्ववाले महाभारतसे, 
और जहाँ पश्चात्‌का वर्णन आता है वहाँ सौ पव॑वालेसे-- 
ऐसा समझना चाहिए। सच्ची बात तो यह है कि महाभारत 
और पुराण एक ही व्यक्तिके बनाये हुए हैं, इसलिए उनमें 
'पुर्वापरभावकी कल्पना ही ठीक नहीं है। गीतामें ब्रह्मसूत्रोंका 
उल्लेख और ब्रह्मासूत्रोंमें गीताका, पुराणोंमें महाभारतका और 
महाभारतमें पुराणोंका उल्लेख इस बातका अत्यन्त स्पष्ट प्रमाण 
है कि ये सब एक काल और एक व्यक्तिके लिखे हुए हैं। 
पहलेके बने होनेपर भी मार्कण्डेय, अग्नि आदि पुराणोंमें महा- 
भारतकी चर्चा है। जनमेजयके यज्ञमें महाभारतका सुनाया जाना 
और महाभारतमें जनमेजयकी कथा आता ये दोनों ही इस 
बातके सूचक हैं कि यज्ञके पहले ही परींक्षितृको श्रीमद्भागवत 
सुनाया जा चुका था । जनमेजयके यज्ञका वर्णन करनेवाला 
महाभारत श्रीमद्धागवतके पहले बना था, यह कल्पना किसी प्रकार 
सुसंगत नहीं है । इसलिए ऐसा मानना चाहिए कि भगवान्‌ व्यासने 
पहले सौ पर्ववाले महाभारतकी रचना की, उसके बाद सत्रह 
'पुराणोंकी । परन्तु उनके निर्माणसे जब सन्तोष न हुआ, तब नारदके 
उपदेशसे श्रीमद्भागवतकी रचना की। प्रत्येक पुराणमें अठारहों 
'पुराणोंक नाम आये हैं| यह बात ध्यानमें रख लेनेपर फिर यह 
प्रश्न ही नहीं रह जाता कि पहले किस ग्रन्यका निर्माण 41. | 
संशोधन, परिवर्तन, परिवद्धन, एक दूसरेका मिलान बहुत दिन्नोंतक 
स्वयं व्यास ही करते रहे । इसलिए श्रीम्भगवतमे जो यह वर्णन 

आया है कि यह महाभारतके पीछे बना है--यह सत्य है; परन्तु, 
इस महाभारतके पूर्व बननेके कारण वह अष्टादश महापुराणोंके 
अन्तर्गत ही है। यह बात भी ध्यानमें रखने योग्य है कि भागवत' 
शब्दकी व्युत्पत्ति दोनों ही प्रकारसे हो सकती है--भगवत्या इदस्‌' 
और भगवता इदम'। इससे ठीक-ठोक अर्थ निकल जानेपर भी 
भागवत शब्दके पूर्व दिवी' शब्द लगानेका कोई प्रयोजन नहीं 
मालूम पड़ता । विशेषण लगानेसे उलटे यह बात सिद्ध होती है कि 
पुराण-प्रसिद्ध भागवत-शब्दार्थं श्रीमद्भागवत है ओर देवीभागवत 
उससे पृथक्‌ ओर पीछेका है । 


२-श्रीमञद्भागवतके निम्नलिखित लक्षण पुराणोंमें मिलते हैं-- 


यत्राधिकृत्य गायत्री वर्ण्येते धर्मविस्तरः । 


वृत्रासुरवधोपेतं तद्‌ भागवतमिप्यते ॥ 
( मत्स्यपुराण ) 


ग्रन्थोऽएादशसाहसरो द्वादशस्कन्धसस्मितः । 
हयग्रीवत्रह्मविद्या यत्र  वृत्रवधस्तथा ॥ 
गायत््या च समारस्भस्तद्‌ वै भागवतं विदुः । 

( स्कन्दपुराण ) 


अस्बरीष शुकप्रोक्तं नित्यं भागवतं श्टणु । 
पठस्व स्वमुखेनापि यदोच्छस्ति भवक्षयम्‌ ॥ 
( पद्मपुराण ) 


अर्थोऽयं ब्रह्मसूत्राणां भारताथेविनिणंयः । 
गायत्रोभाप्यरूपोऽसो वेदार्थपरिबहित;ः ॥ 

पुराणानां साररूपः साक्षाद्‌ भगवतोदितः । 
ठ्वादशस्कन्धसंयुक्तः शातविच्छेदसंयुतः ॥ 
त्रस्थोऽष्टादशसाहस्नः श्रीमङ्भागवतामिधः । (गरुडपुराण) 


'जिस पुराणमें गायत्रीके' द्वारा धर्मके विस्तार और वृत्रासुरके 
बधका वर्णन हो, उसका नाम भागवत है ।' 


बारह स्कन्ध, अठारह हजार श्लोकवाला ग्रन्थ-जिसमें 
हयग्रीवचरित्र, ब्रह्मविद्या, वृत्रासुरवधका वर्णन है और गायत्रीसे 
जिसका प्रारम्भ हुआ है-उसका नाम भागवत है ।' 


'हे अम्बरीष ! यदि तुम्हारी इच्छा है कि मैं संसारसे मुक्त हो 
जाऊं तो तुम प्रतिदिन शुकोक्त भागवतका श्रवण करो अथवा 
अपने-आप ही पठन करो ।' 


यह ब्रह्मसूत्रोंका अर्थ है, महाभारतका तात्पर्यतिणंय है, गायत्रीका 
भाष्य है और समस्त वेदोंके अर्थको धारण करनेवाला है । समस्त 
पुराणोंका सारखूप है, साक्षात्‌ श्रीशुकदेवजीके द्वारा कहा हुआ है, इसमें 
सौ विश्राम हैं, अठारह हजार इलोकोंका यह श्रीमद्भागवत नामका 
ग्रन्थ है ।' 


ये सब-के-सब लक्षण श्रीमद्धागवतमे घट जाते हैं । 
श्रीमद्भागवतके पहले और अन्तिम इलोकमें गायत्रीका सार भा 


गया है । केवल इतने ही प्रमाण नहीं; नारदीय महापुराणमें जहाँ 


१, श्रीमद्धागवतके प्रथम पद्येमें ही गायत्रीका पूरा वर्णन है । सवितुः = 
जन्माद्यस्य यतः । देवस्य =स्वराट्‌ । वरेण्यं भग: = धाम्ना स्वेन सदा 
तिरस्तकुहकम्‌ । धियो यो नः इत्यादि = तेने ब्रह्म हृदा आदि । धीमहि= 
धीमहि । अन्तमें भी है । 


४९ ] [ श्रीमद्धागवत महापुराण है 

सभी पुराणोंकी अनुक्रमणिका लिखी गयी है, वहाँ श्रीसद्भागवतकी 
अनुक्रमणिका पूर्ण रूपसे प्राप्त होती है । यथा-- 


विरिञ्चे श्रणु वक्ष्यामि वेदव्यासेन यत्‌ कतस्‌ । 
श्रीमड्भागवर्त नाम पुराणं वेद्रखस्मितस्‌ ॥ 
तदष्टादशसाहस्रं कीर्तितं पापनाशनम्‌। 
खुरपादपरूपोऽयं स्कन्धैर्दीदशमियतः ॥ 
भगवानेव विप्रेन्द्र विश्वरूपी समाहितः 

तत्र तु प्रथमे स्कन्धे सूतर्षीणां समागमे । 
व्यासस्य चरितं पुण्यं पाण्डवानां तर्थंव च ॥-इत्यादि 


न केवल नारदीय पुराणमें बल्कि अन्यान्य पुराणोंमें भी बहुत 
स्पष्ट वर्णन आया है— 


दस्त पुराणानि इत्वा सत्यवतीसुतः । 
नाप्तवान्मनसस्तोष॑ भारतेनापि भामिनि ॥ 
चकार संहितामेतां श्रीमद्धागवतीं पराम्‌ । (पद्मपुराण) 


“सत्यवतीनन्दन व्यासने महाभारत और सत्रह पुराणोंकी 
रचना की, फिर भी उन्हें शान्ति न मिली; तब उन्होंने श्रीमद्‌- 
भागवतकी रचना की ।' 


पद्मपुराणमें श्रीमःद्भागवत माहात्म्यके प्रसंगमें ऐसा वर्णन आता 
है कि जब भागवतकी कथा होने लगी तब वेद, वेदान्त, मन्त्र, 


तन्त्र, संहिता, सत्रहों पुराण और हजारों ग्रन्थ उपस्थित हुए, जेसा | 


कि निम्न इलोकसे प्रकट होता है— 


वेदान्तानि च वेदाश्च मन्त्रास्तन्त्राणि संहिताः । 
द्रासप्तपुराणानि सहस्राणि तदाऽऽययुः॥ 

यदि श्रीमद्भागवत अठारहवाँ पुराण न होता, तो यहाँ 
सत्रह पुराणोंके आनेकी बात नहीं लिखी जाती । अठारहवेंकी 
अनुपस्थितिसे यह निश्चित होता है कि बह श्रीमद्धागवत हो है, 
जिसकी कथा हो रही है | इसलिए पद्यपुराणके-- 
पुराणेषु च सर्वषु श्रीमद्भागवर्त परम्‌। 
यत्र प्रतिपदं विष्णुर्गायते वहुधषेभिः ॥ 
इति संकल्प्य मनसा श्रीमद्भागवत परम्‌। 
जन्माद्यस्य यतश्चेति धीमह्यन्तसुपावदत्‌ ॥ 
इन वचनोंके अनुसार तो और किसी पुराणकी शङ्का ही नहीं 
उठती; और वास्तवमें यही महापुराण है, यह बात सिद्ध हो जाती है। 


३. श्रीमद्धागवतके प्रसङ्गमें कहा गया है-- 


लिखित्वा तञ्च यो दद्याद्धेमसिंहसमन्वितम्‌। 
प्रौष्ठपद्यां पौर्णमास्यां ख याति परमं पदम्‌ ॥ 
( मत्स्यपुराण ) 


इसका भाव है कि सोनेके सिंहासनपर स्थापित करके 
श्रीमद्धागवतका दान करनेसे परमपदकी प्राप्ति होती है । मूलमें 
'हेमसिह' शब्द है, 'सिहासन' शब्द नहीं है । इससे कई लोग सोचते 
हँ कि देवीका वाहून सिंह है, इसलिए यहाँ सिहके सम्बन्धसे 
देवीभागवतका ही ग्रहण होना चाहिए। परन्तु 'सिह' शब्दसे यहाँ 
सिंहासन लेना ही उपयुक्त है; क्योंकि किसी भी पुराणके पीठको 
सिंहासन कहा जाता है। यदि यह बात न मानी जाय, तो शास्त्रोमें 
भगवाचके सिंहवाहुनका भी वर्णन आया है । अत्रिप्रोक्त कारिकाग्रन्थ 
(एवं वेशम्पायनश्रोक्त कारिकाग्रन्थमें भगवानुके दस अर्चावतारोंके 
लिए दस प्रकारके वाहनोंका वर्णन आया है, जिसमें दूसरा वाहन 


५१] [ श्रीमद्भागवत महापुराण हैँ ` 


[विह है । पञ्चरात्रागम एवं भुगुप्रोक्त वेखानस देविक यज्ञाधिकारके 


उत्सव१टरूमें विष्णुभगवान्‌के हंस, सिंह, हनुमान्‌, शेष, गरुड़, 


दन्तावल, रथ, अश्व, शिविका और पुष्पक--इन दस वाहनोंका' 


वर्णन प्राप्त होता है।' इसलिए 'हेमसिह' शब्द देखकर ऐसी 
कल्पना नहीं करनी चाहिए कि यह लक्षण श्रीमज्भागवतका नहीं, 
देवीमागवतका है । इसके अतिरिक्त श्रीमज्भागवतके बारहवें स्कन्धके 


अन्तिम अध्यायमें भी हेमसिहपर स्थापित करके श्रीमद्भागवतके: 


दानका वर्णन आता है। 


४. भाषातत््वकोविद आचार्योने पाक, वृत्ति, शय्या, रीति 
आदिके अनेक लक्षण बतलाये हैं, जिनका विस्तारभयसे यहाँ 


वर्णन नहीं किया जाता | संक्षेपसे इतना ही समझ लेना चाहिए कि 
जहाँ श्युद्धार एवं करुण-रसका अत्यन्त कोमल सन्दर्भेके द्वारा 
वर्णन किया जाय वहाँ कैशिकी वृत्ति होती है, जहाँ रौद्र और 
बीभत्सरस अत्यन्त प्रोढ़ सन्दर्भके द्वारा प्रतिपादित हों, वहाँ आरभटी 
वृत्ति होती है । जहाँ अत्यन्त कोमलता अथवा अत्यन्त प्रौढ़ताका 
आश्रय न लेकर किचित्‌ सुकुमार सन्दभंके द्वारा हास्य, शान्त और 
अद्भुत रसोंका वर्णन होता है वहाँ भारती वृत्ति होती है और जहां 
किचित्‌ प्रौढ़ताको लेकर साधारणतः वीर और भयानक रसका वणंनः 
होता है, वहाँ भी भारती वृत्ति होती है। इसके अ तरिक्त सर्व- 
साधारण वणंनमें मध्यम केशिकी और मध्यम आरभटीका प्रयोग 
होता है। ये वृत्तियाँ अर्थ और शब्द .दोनोंकी अपेक्षासे होती हैं; 
परन्तु वेदभीं, गौडी, पञ्चाली आदि रीतियाँ केवल शब्दगुणाश्रित 
१, अथ विष्णोर्वाहनानि व्याख्यास्यामः-प्रथमे हंसो द्वितीये 
सिंहस्तृतीये ह्याञ्जनेयश्चतुर्थे फणीन्द्रः पञ्चमे वेनतेयष्षष्ठे दन्तावलस्सप्तमेः 
रथोऽध्टमे तुरङ्गमो नवमे शिविका दशमे पुष्पकमिति । 

होती हैं। उन्हें अर्थविशेषक्री अपेक्षा नहीं होती केवल सन्दर्भकी 
अन्योन्यमैत्रीका नाम 'शय्या' है । पाक दो प्रक्रारके होते हैं-एक 
द्राक्षापाक और दूसरा नारिकेलपाक। जिसमें बाहर और भीतर सर्वत्र 
रसकी परिस्फूति होती हो, उसका नाम द्राक्षापाक है और जिसके 
"भीतर रस अत्यन्त गूढ़ रूपसे रहता हो, उसको नारिकेलपाक कहते हैं। 


वेदव्यास साक्षात्‌ भगवान्‌ हैं । जो लोग शास्त्र और भावुकताकी 
'दृष्टिसे न देखकर केवल तकबुद्धिसे बिचार करते हैं, वे लोग भी 
'व्यासदेवको लोकोत्तर कवि तो मानते ही हैं । जिन्होंने निखिल वेदों 
का विभाजन किया, इतिहास और पुराणोंका प्रणयन किया, जिन्होंने 
सारे जगतूके सामने शब्दब्रह्म और परब्रह्मका स्वरूप रख दिय।—वे 
ही भगवान्‌ व्याप्त यदि अनेकविध भाषाओंमें, अनेक ग्रन्थोंमें, अनेक 
प्रकारकी वृत्ति, रीति और कलाका प्रयोग करें तो इसमें आरचर्यकी 
कौन-सी बात है? एक ओर उपाख्यानोंके द्वारा गृढ-से-गृढु तत्त्वको 
प्रकाशित कर देना और दूसरी ओर बड़े-बड़े विद्वानोंके लिए भो 
'दुरूह बह्यासुत्रोंका निर्माण कर देना, यह उन्हींकी प्रतिभाका काम 
है । व्यासशिक्षामें सरल शब्दोंद्वारा अपना भाव प्रकट कर देना और 
महाभारतके कूट इ्लोकोंमें गणेंशके लिए भी दुर्गम बना देना, ऐसा 
चरस्परविरुद्व कार्यं भगवान्‌ व्यासके अतिरिक्त और कौन कर सक्रता 
है? अन्य पुराणों और भागवतकी भाषामें जो भेद है, वह उनकी 
और भी महिमा प्रकट करता है। वास्तवमें तो ब्रह्मसूत्र और 
भागवतकी भाषामें इतना साम्य है कि कई स्थातोंपर तो अनेकों 
सुत्र ज्यो-के-त्यों भागवतमें मिलते हैं । श्रीचेतन्यमहाप्रभुने श्रीमद्धा- 
“गवतको ब्रह्मसूत्रोंका भाष्य मानकर, जेसा कि गरुडपुराणमें लिखा 
है, और किसी भाष्यकी रचना नहीं की । इसलिए केवल भाषाकी 
भिन्नतासे भाएवतको अन्यकतृंक मानना उचित नहीं है। 

केवल वेदव्यासके ही ग्रन्थोंमें भाषाकी भिन्नता हो, ऐसी बात 
नहीं; अबतक जितने भी संस्कृतसाहित्यमें विलक्षण प्रतिभासम्पन्न 
पुरुष हुए हैं, सबने समय-समयपर भिन्न-भिन्न प्रकारकी भाषाओंमें 
अपने भाव प्रकट किये हैं । तत्त्वबोध, आत्मबोध, विवेकचूडामणि, 
अपरोक्षानुभूति, प्रबोधसुधाकर आदि सरल ग्रन्थोंके लिखनेवाले 
आचार्य शङ्कुर ब्रह्वासूत्रोके भाष्यमें ऐसी कठिन भाषा लिख सकते 
हैं, साधारण लोग इसका अनुमान भी नहीं लगा सकते । परन्तु यही 
उनकी विशेषता है कि सरल-से-सरल और कठिन-से-कठिन भाषापर 
उनका एक-सा आधिपत्य है । उदाहरणके लिए 


'जन्मजरामरणशोकादनेकानर्थात्मकः प्रतिक्षणमन्यथा- 
स्वभावो मायामरीच्युदकगन्धर्दनगरादिवद्र टन ष्टस्वरूपत्वा- 
दवसाने च वृक्षवदभावात्मकः कदलीस्तस्भवन्निःसारोऽनेक- 
शतपाखण्डवुद्धिविकस्पास्पदस्तत्त्ताचिजिज्ञा्ुभिः अनिर्धारिते- 
दंतत्वों वेदान्त निर्धारितपरब्रह्ममूलसारोऽविद्याकामकर्माव्यक्त- 
चीजप्रभवोऽपर्रह्मविज्ञानक्रियाशाक्तिद्वयात्मकहिरण्यगर्भाङ्क रः 
सरवंप्राणिलिङ्गभेदस्कन्धर्‌तृप्णाजलावसेको द्भूतदपों बुद्धी न्द्रिय- 
बिषयप्रबाळाङ्करः श्रुतिस्मृतिन्यायविद्योपदेशपलाशो यज्ञदान- 
तपआ्नेकक्रियासुपुष्पः इत्यादि । 


(क० उ० २। ३ । १ शाङ्करभाष्य ) 
इसके विपरीत-- 


दुर्लभं अरयमेवेतद्‌ देवानुग्रहहेतुकम्‌ । 
मनुध्यत्व सुसुश्चुत्वं महापुरुष संश्रयः ॥ 
( विवेकचृडामणि ) 

इन दोनों उद्धरणोंकी भाषा देखकर कोई भी विद्वान्‌ नहीं कह 
सकता कि ये एक ही व्यक्तिकी कृति हैं। परन्तु वास्तवमें बात ऐसी 
ही है, ये दोनों भगवान्‌ शंकराचायंकी कृति हैं। ऐसे ही मधुसूदन 
सरस्वती, विद्यारण्य स्वामी, हषं मिश्च, वाचस्पति मिश्र आदिके 
ग्रस्थोंमें भी भाषाभेद देखा जाता है । आचार्योकी तो बात ही क्या, 
महाकवि कालिदासकी कृति रघुवंश और मेघदूतमें भाषाका ऐसा 
विलक्षण भेद है कि देखकर चकित रह जाना पड़ता है--क्व सूर्य- 
प्रभवो वंश? और 'कर्चित्‌ कान्ताविरहगुरुणा स्वाधिकारप्रमत्तः' 
में जो भाषावेचित्र्य है उसको केवल काव्य-क़ला-कुशल ही समझ, 
सकते हैं। कालिदासक़री ही कृति नलोदयमें “रसारसारसारसा' 
'विकोपिकोपिकोपिको' आदि उक्तियाँ अपनी विचित्र वैदग्धीसे 
पाठकके चित्तको चमत्कृत कर देती हैं। यह कविका भूषण है। 
भगवान्‌ व्यासकी कृतियोंमें केवल वृत्ति-भेद, पाक'भेद आदि 
देखकर कर्तुँ-मेदकी कल्पना किसी भी प्रकार न्यायोचित नहीं । 


५. श्रीमद्धागवतका रचनाकाल बोपदेवसे बहुत पहले है ओर 
इसके रचयिता स्वयं भगवान्‌ वेदव्यासजी हें। इस बातको हमने 
दूसरे स्वतन्त्र लेखमें भली भाँति सिद्ध किया है | पाठक इसी ग्रन्थमें 
उस लेखको पढ़ लें। 


श्रीमद्धागवत व्यासकृत महापुराण है-इसी बातको सिद्ध करनेके 
लिए उपर्युक्त बातें लिखी गयी हैं, न कि देवीभागवतके खण्डनके 
लिए; क्योंकि देवीभागवत भी एक बहुत सम्मान्य पुराण है ओर 

` बह भी प्रामाणिक ही है । 


५५ ] [ श्रीमद्धागवत महापुराण है 


श्रीमद्भागवतका रचनाकाल 


श्रीमऱद्भागवतके निर्माता और निर्माणकालके सम्बन्धमें बहुत-सी 
शंकाएँ उठायो जाती हैं। ये सब पाश्चात्त्य विद्वानों तथा उनके 
अनुयायी आधुनिक भारतीयोंके मस्तिष्ककी उपज हैं जो प्रत्येक 
वस्तुको शास्त्रीय दृष्टिसे न देखकर केवल बाहरी प्रमाणोंके आधारपर 
ही देखना चाहते हैं । ऐसे ही लोगोंमें कुछ सज्जनोंने श्री म-द्रागवतको 
तेरहवीं शताब्दीको रचना बतलाया है और इसका रचयिता 
बोपदेवको माना है। कुछने इसे और भी आधुनिक बतलाया है। 
एक सज्जनने तो यहाँतक कहा है कि श्रीमद्धागवतके रासलीलादि 

“प्रसंग तो सोलहवीं शताब्दोको रचना है। परन्तु विचार करनेपर 
'पता लगता है कि ये सब मत भ्रमपूणं हैं । श्रीमद्भागवत महापुराण 
भगवान्‌ व्यासकी रचना है और इसका रचनाकाल पाँच हजार 
चषंसे पहलेका है । श्रीमद्भागवत व्यासद्धत है, यह तो हम पिछले 
लेखमें प्रमाणित कर चुके हैं। इस लेखमें उसके रचना-कालके 
-सम्बन्धमें कुछ प्रमाण उद्धत किये जाते हैं। आशा है, इससे 
-पाठकोंको सन्तोष होगा । 


यह निश्चित हो चुका है कि बोपदेवका समय ईसाकी तेरहवीं 
शताव्दी है; क्योंकि देवगिरिके यादव राजा महादेवका राजत्वकाळ 
सन्‌ १२६० ई० से सन्‌ १२७१ ई० तक माना गया है ओर सन्‌ 
१२७१ ई० से सन्‌ १३०९ ई० तक रामचन्द्र नामक राजा वहाँ रहे 
हैं। उनके समस्त करणाधिपति और मन्त्री थे हेमाद्रि, और 
-हेमाद्विकी प्रसन्नताके लिए ही कविराज. श्रीबोपदेवने अनेक ग्रन्थोंकी 
रचना की थी । बोपदेवने कुल छब्बीस ग्रन्थोंकी रचना की थी 
.व्याकरणके दस, वैद्यकके नौ, तिथिनिणंयका एक, साहित्यके तीन 
और भागवततत्त्वके तीन । भागवततत्त्वका वर्णन करनेके लिए 
उन्होंने जिन तीन ग्रन्थोंका निर्माण किया था, उनके नाम हैं-- 
“परमहं सप्रिया', 'हरिलीलामृत' और मुक्ताफल' । इनमेंसे (हरि 
लीलामृत' और “मुक्ताफल' छपे हुए हँ । “मुक्ताफळ'की टीकामें, 
जो कि हेमाद्रिके द्वारा ही रचित है, लिखाहै कि बोपदेवने इन-इन 
ग्रन्योंका निर्माण किया है ।' 'हुरिलीलामृत' का ही दूसरा नाम 
१, यस्य व्याकरणे वरेण्यघटनाः स्फीताः प्रबन्धा दश 
प्रख्याता तव वैद्यकेशपि तियितिर्धाराथंमेकोऽङ्भतः । 
साहित्ये त्रय एव भागवततत्त्वोक्तो त्रयस्तस्य च 
भूगीर्वाणशिरोमणेरिह गुणाः के के न लीकोत्तराः ॥ 


५७] [ श्रीमद्भागवतका रचताकाळ 


भागवतानुक्रमणिका' है । यदि बोपदेवने भागवतकी रचना की 
होती, तो हेमाद्रि बोपदेवकृत ग्रन्थोके प्रसंगमै उसकी चर्चा अवश्य 
करते | वास्तविक बात तो यह है कि जेसे श्रीधरस्वामीने प्रत्येक 
अध्यायका संग्रह एक-एक इलोकमें किया है ओर जैसे 'भागवत- 
मञ्जरी! नामक ग्रन्थमें संक्षेपमें सारे भागवतका सारांश दे दिया 
गया है, वेसे ही बोपदेवने 'हरिलीलामृत' में सम्पूर्ण भागवतका 
सारांश दे दिया है। उसीकें दो-चार स्फुट इलोकोंको पढ़कर कुछ 
लोगोंने धारणा बना ली कि श्रीमद्धागवत बोपदेवही रचना है 
जो कि उस ग्रन्थ और उसपर लिखी गयी हेमाद्रिकृत केवल्य- 
दीपिका टीकाको न देखनेसे ही हुई है। दूसरी बात यह है 
कि हैमाद्रिने “चतु्वगचिन्तामणि' में तथा 'दानखण्ड' में भी 
भागवतके वचन उद्धृत किये हें। यदि भागवत बोपदेवक्ृत होता, 
तो धर्मनिणंयके प्रसङ्गमें हेमाद्रि उसका उद्धरण नहीं देते। यह 
तो हुई बोपदेवके सम्बन्धकी बात। इसके अतिरिक्त और भी 
बहुत-से ऐसे प्रमाण हैं, जिनसे सिद्ध होता है कि श्रीमद्भागवत 
बहुत ही प्राचीन ग्रन्थ है। उनमेंसे कुछ थोड़े-से यहाँ लिखे 
जाते हैं-- 


१. द्वेतवाद अथवा स्ततन्तरास्वतन्त्रवादके प्रसिद्ध आचार्य 
पुणंप्र्ञ अथवा आनन्दतीर्थ जो मध्वाचायंके नामसे प्रसिद्ध हैं, 
उनका जन्म ईसाकी बारहवीं शताब्दीके अन्तमें अर्थात्‌ सन्‌ ११९९, 
में हुआ था । बोपदेवका समय तेरहवी शताब्दीका अन्तिम भाग है 
और मध्वाचायंने श्रीम-द्वागवतपर एक टीका लिखी है, जिसका 
नाम है-“भागवततात्पर्येनिणंथ” | यदि मध्व्ाचायंसे पूर्व श्रीमद्भागवत 
विद्यमान न होता ओर प्रामाणिक ग्रन्थ न माना जाता, तोवे 
उसपर टीका क्यों लिखते ? उन्होंने भागवतपर पहले-पहल टीका 

लिखी हो, ऐसी बात नहीं है । उनकी टीकामें अनेक प्राचीन टीका- 
कारोंके नाम हैं--जिनमें विद्वद्दर श्रीहनुमान्‌, आचाय शंकर और 
चित्सुखाचायंका भी निर्देश है। उन्होंने गीताकी टीकामें भी नारा- 
यणाष्टकाक्षरकल्पसे एक उद्धरण दिया है, जिसमें श्रीमद्धागवतको 
पञ्चम वेद कहा गया है। 


२. विशिष्टाद्वैत एवं श्रीसम्प्रदायके प्रधान आचायं श्रीरामानु- 
जाचायने अपने वेदान्ततत्त्वसारमें श्रीमद्धागवतका नाम लेकर 
कई वचन उद्धृत किये हैं। इनका समय श्रीमध्वाचायंजीसे भी 
बहुत पूर्व है । इनका जन्म सन्‌ १०१७ ई० में हुआ था। ग्यारहवीं 
शताब्दी ही इनका मुख्य कार्यकाल है। 'वेदस्तुति' ( दशम 
स्क्रन्धका ८७ वाँ अध्याय ) और 'एकादश स्कन्ध' के नामसे भी 
इन्होंने भागवतके वचन उद्धृत किये हैं । 


३, बोपदेवके समकालीन हेमाद्रिने भागवतके टीकाकारके 
रूपमें श्रीधरस्वामीका नामोल्लेख किया है। श्रीधरस्वामीने 
विष्णुपुराणकी टीकामें चित्सुखाचार्यको चर्चा को है । इस प्रकार 
बोपदेवसे प्राचीन श्रीधर और श्रोघरसे भी प्राचीन चित्सुखाचाय 
सिद्ध होते हैं | शङ्कुराचार्यके सम्प्रदाय में श्रीचित्सुखाचायंजी तीसरे. 
आचार्य माने जाते हैं, इतकी बनायी हुई 'चित्सुखी' अथवा “तत्त्व 
प्रदीपिका'बहुत ही विख्यात है। इतके समयका निर्णय शाद्कराचार्यके 
समयपर निर्भर करता है । शाङ्करसम्भ्रदाय और मठोंकी आचाय- 
परम्पराकी दृष्टिसे ईसासे चार-पाँच सौ वर्ष पूर्व ही सिद्ध होता है i 
यदि आधतिक अन्वेषकोंकी भाँति शङ्कराचायका समय पाँचवीं- 
छठी अथवा सातवीं-आठवीं शताब्दी माना जाय, तो भी चित्सुखा- 
चार्यका समय नवीं शताब्दी सिद्ध होता है। उन्होंने भागवतपर 

टीका लिखी थी, जिसकी चर्चा मध्वाचायं, श्रीधरस्वामी एवं विजय- 
तीर्थ सभी करते हैं। इससे भागवतका उस समय होना स्वयं 


ही सिद्ध है । 


४. बनारसके क्वीन्स कालेजसे सम्बद्ध सरस्वतीभवन पुस्तकालयमें 
श्रीमद्धागवतकी एक प्राचीन प्रति सुरक्षित है। वह प्राचीन लिपिमें 
'(लखी हुई है। महामहोपाध्याय पण्डित विन्ध्येश्वरीप्रसाद द्विवेदीने 
एक बङ्गीय विद्वानसे लेकर उसे बहुत दिनोंतक अपने पास 
“रक्खा। सन्‌ १९१६ ई० में युक्तप्रान्तीय सरकारने उसे मोल 
ले लिया । उसपर जो संवत्‌ लिखा हुआ था, वह बारहवीं शताब्दी 
के लगभगका था । वणंमालाके क्रम-विकासकी दुष्टिसे उसकी लिपि 
:ठीक बारहवीं शताब्दीकी ही जान पड़ती है। महामहोपाध्याय 
'पण्डित श्रीगोपीनाथजी कविराज एस्‌० ए०, भूतपूर्व प्रिन्सिपल 
'गवनंमेण्ट संस्कृत कालेजने ऐसा ही वक्तव्य दिया है, जो उसकी 
'वर्णंमालाके छाया चित्र सहित 'कल्याण' के 'क्रृष्णाङ्क' में छपा है । 
“इसमें रासलीला आदि प्रसङ्गोंका पूरा वर्णन है । यह प्रति तबकी 
लिखी है जब बोपदेवका जन्म भी नहीं हुआ था । 


५. विद्यारण्य स्वामी, जिनका समय तेरहवीं शताब्दी निश्चित 
हो चुका है, उनके गुरु आत्मपुराणके रचयिता श्रीशङ्करानन्द 
"गीताको अपनी टीका गीतातात्पर्यंबोधिनीमें भागवतके बहुत-से-- 
'बन्धो मोक्ष इति व्याख्या’ आदि श्लोक उद्धृत करते हैं और 
'लिखते हैं-'ये भगवानुके वचन हैं।' अवस्य ही वे बारहवीं 
शतान्दीमें विद्यमान थे | यदि श्रीमद्भागवत उस समय लोकप्रिय 
-नहीं होता तो वे उसका प्रमाण उद्धृत केसे करते ? इससे सिद्ध 
होता है कि श्रीमद्धागवत उस समय प्रामाणिक ग्रन्थ माना 
जाता था। 

६. काश्मीरके प्रत्यभिज्ञ नामक सम्प्रदायके प्रधान आचार्य 
अभिनवगुप्तने, जो संस्कृत-साहित्य और साम्प्रदायिकोंमें बड़े ही 
सम्मान और प्रतिष्ठाकी दृष्टिसे देखे जाते हैं, अपने मतकी स्थापनाके 
लिए गीतापर एक संक्षिप्त टीका लिखी है। गीताके चोदहबें 
अध्यायके आठवें श्लोककी व्याख्या करते समय उन्होंने 
श्रीमःद्भागवतका नाम लेकर कई इलोक उद्धृत किये हैं--कुछ 
दूसरे स्कन्धके हैं और एक ग्यारहवें स्कन्धका । यह व्याख्या छपी 
हुई मिलती है। आचार्य अभिनवगुप्तका समय दसवीं शताब्दी 
निश्चित है, क्योंकि उन्होंने “वृहत्‌ प्रत्यभिज्ञाविमशिनी' में स्वयं ही 


- अपने समयका उल्लेख किया है'। यह समय काइमीर प्रदेशमे 


प्रचलित वर्ष-गणनाके अनुसार है । यह बात भी ध्यान देने योग्य 
है कि अभिनवगुप्ताचार्य शैव थे और श्रीमद्भागवत वेष्णव ग्रन्थ 
है । यदि भागवतका निर्माण थोड़े दिनोंका हुआ होता, अथवा वह 
अप्रामाणिक ग्रन्थ होता, तो वे श्रीमद्भागवतका उद्धरण कदापि 
नहीं दे सकते थे दूसरी बात यह है कि यदि श्रीम-द्गागवत दशम 
शताब्दीसे कुछ ही पूर्वका बना होता, तो दशम शताब्दीमें उप्का' 
काइभीर पहुँचना कठिन हो जाता। उच दिनों प्रेस तो थे नहीं और 
अभिनव गुप्ताचायंका सम्प्रदाय भी भिन्न था; ऐसी ] अवस्थामें 
श्रीमद्धागवतका वहाँ पहुँचा उसकी प्राचीनता और सर्वप्रियताका 


उत्तम प्रमाण है। 


७. इश्वरकृष्णविरचित _सांख्यकारिकापर माठराचायंने एक 
टीका लिखी थी । ईस्वी सन्‌ ५५९ और ५६९ के बीचमें उस 


रे 
१, इति नवतितमेऽस्मिचु वत्सरेऽत्त्ये युगांशे । 


तिथिशशिजलघिस्थे - मागंशीर्षावसाने ॥ 

टीकाका अनुवाद चीनी भाषामें हुआ | अनुवादक थे परमार्थ नामके 
बौद्ध पण्डित । विचार करनेपर मालम होता है कि अनुवादके 
समयसे सौ-डेढ़-सौ वर्ष पूर्वं संस्कृतमें माठर वृत्तिकी रचना हो चुकी 
होगी । उस वृत्तिमें श्रीम-द्वागवतके पहले स्कन्धके छठे अध्यायका 
'पैंतीसवाँ एवं आठवें अध्यायका बावनवाँ श्लोक उद्धृत है । इससे 
सिद्ध होता है कि सन्‌ ५०० ई० के लगभग श्रीमद्धागवत 
विद्यमान था | 


८. श्रीशङ्कुराचार्यके समयके सम्बन्धमें बड़ा मतभेद है । ईसाके 
पूर्वं चार-पाँच सौ वर्षसे लेकर ईसाको सातवीं-आठवीं शताब्दी 
'तक उनका समय माना जाता है। मठों और आचायोँकी परम्परा 
आदिके विचारसे अधिकांश विद्वानोंने उन्हें ईसाके पूर्वका ही माना 
है । उन्होंने पद्मपुराणान्तर्गत 'वासुदेवसहर्नामावली' की टीकामें 
दो स्थानपर श्रीमद्धागवतका उल्लेख किया है। पहले शतकके 
पाँचवें नामपर्‌ वे लिखते हैं-'स आश्रय: परं ब्रह्म परमात्मा 
परात्परः’ इति भागवते । पहले शतकके पचपनवें नामपर भी उन्होंने 
“पश्यन्त्यदो रूपमदभ्रचक्षुषा’ इत्यादि इलोक उद्धृत करके 
भागवतका नामनिर्देश किया है। 'सरवंसिद्धान्तसंग्रह' एवं “चतु्दश- 
मतविवेक' ग्रन्थमें उन्होंने लिखा है-'परमहंसधर्मो भागवते पुराणे 
कृष्णेनोद्धवायोपदिष्टः ।' अर्थात्‌ परमहंसोंके धर्मका भागवतपुराणमें 
श्रीकृष्णने उद्धवको उपदेश किया है। 


इसके अतिरिक्त श्रीशङ्कूराचायंकृत गोविन्दाष्टक्र नामका एक 


स्तोत्र है। उसके एक इलोकमें कहा गया है कि माँ यशोदाने . 


श्रीकृष्णको डाँटकर पूछा--'क्यों रे कन्हैया ! तूने मिट्टी खायी है ?” 
यशोदाकी डाँट सुनकर श्रीकृष्ण डर गये. और उन्होंने मुंह बा 

दिया । श्रीकृष्णके मुखमें यशोदाने चौदहों लोकके दर्शन किये ।' 
यह कथा श्रीमद्धागवतके मृत्तिका-भक्षणके ही आधारपर लिखी 
गयी है। इसके अतिरिक्त 'प्रबोधसुधाकर' नामक ग्रन्थमें 
श्रीशङ्कुराचार्यने भगवान्‌ श्रीकृषणकी बाललीलाओंका वर्णन किया 
है । ब्रह्माका मोहित होना, बछड़ोंका चुराना, सबके रूपमें श्रीकृष्णका 
हो जाना, गौओंका प्रेम देखकर बलरामका चकित होना आदि 
वर्णन भागवतके अनुसार ही मिळता है। गोपियोंका वर्णन करते 
हुए उन्होंने जो उनकी तन्मयावस्थाका वर्णन किया है, दह केवल 
भागवतमें ही है और उन्होंने लिखा भी है कि ये व्यासके वचन हैं । 
झङ्कूराचार्यं और भागवतके इलोकोंकी तुलना कीजिये-- 


कस्याश्चित्‌ पूतनायन्त्याः कृष्णायन्त्यपिवत्‌ स्तनम्‌ 
( भागवत ) 


कापि च कृष्णायन्ती कस्याञ्चित्‌ पूतनायन्त्याः। 


अपिबत्‌ स्तनमिति साक्षाद्‌ व्यासो नारायणः प्राह ॥ 
( शङ्कुराचायं ) 


श्रीमद्भागवतके वचनको अक्षरशः लेकर आचार्ये स्पष्ट कह 
दिया कि यह व्यासकी उक्ति है। इससे भागवत व्यासक्त है, यह 
भी सिद्ध होता है और साथ ही भागवतकी शङ्करा चार्यसे प्राचीनता 
भी सिद्ध हो जाती है। 

९, श्रीहांकराचार्यके गुरु गोविन्दपाद और उनके गुरु श्रीगौउ- 
पादाचाय थे, यह सम्प्रदाय-परम्परा और इतिहाससे सिद्ध है। 


EC FN ७ ७ 
१. मृत्स्तामत्सीहेति यशोदाताडनशेशवसंतासं 
व्यादितवक्त्रालोकितलोकालोकचतुदेशलोकालम्‌ । 


भरीमद्धागवतका रुचनाकाल 
६३ ] [श्री व 


उन्होंने पञ्चीकरणकी व्याख्यामें लिखा है--जगृहे पौरुषं रूपस्‌ 
इति भागवतमुपन्यस्तम्‌।' यह्‌ श्रीम-द्भागवतके प्रथम स्क्रन्धके तीसरे 


अध्यायक्रा पहला इलोक है | गौडपादाचार्यका दूसरा ग्रन्थ है-- 
उत्तरगीताकी टीका । उसमें उन्होंने 'तदूबतं भागवते' लिखकर 
दशम स्क्रन्धके चौदहवें अध्यायका चोथा इलोक उद्धृत किया है । 
वह इलोक निम्नलिखित है-- 


श्रेयःखुति भक्तिमुदस्य ते विभो 

क्विश्यन्ति ये केवलबोधलब्धये । 
तेषामसौ क्लेशल एव शिष्यते 

नान्यद्‌ यथा स्थूळतुषावघातिनास्‌॥ 


केवल उद्धूत किया हो सो बात नहीं, माण्डूक्योपनिषद्पर' 
उन्होंने जो कारिकाएँ लिखी हैं उनमें भी पूर्णरूपसे श्री म-द्भागवतका 
आश्रय लिया है। माण्ड्क्यकारिकाके बहुत-से भाव भागवतके ही 
प्रसाद हैं। जो लोग ऐसा मानते हैं कि गौडपादकी कारिकाओंसे 
पीछे भागवत बना है ओर कारिकाओंसे भागवतमें भाव लिये गये 
हैं, वे अद्टेतसम्प्रदायसे अनभिज्ञ हैं; क्योंकि सम्प्रदायमें व्यासकेः 
शिष्य शुकदेव और शुकदेवके शिष्प गौडपाद माने जाते हैं। 
इसलिए यही मानना सर्वथा युक्तियुक्त है कि गौडपादने वारिकामें 
भागवतका भाव लिया है । 1 


१०. सन्‌ ९५७ ई० से सन्‌ १०३० ई० तक महमूद गजनवीः 
भारतपर बार-बार आक्रमण करता रहा । उन दिनों एक 
मुसलमान अल्बेर्नीने भारेतमें रहकर हिन्दू-धर्म और शास्त्रोका' 
अध्ययन किया. मर उसके आधारपर एक पुस्तक लिखी। उसके 

लिखनेका समय सन्‌ १०३० ई० है। सन्‌ १९१४ ई० में सचाऊ 
साहबने उसका अंग्रेजी अनुवाद किया और वह टबनर ग्रन्थमाला 

दनमें प्रकाशित हुआ । अब उसका हिन्दी-अनुवाद भी हो चुका 
है | उसमे सिद्ध होता है कि सन्‌ १००० ई० के लगभग भारतमें 
विष्णुपरक श्रीम-द्भागवत प्रसिद्ध था और उसकी गणना प्रामाणिक 
ग्रन्थों में थी | 


११. राजशाही जिलेमें जमालगंज स्टेशनके पास तीन मीलपर 
पहाड़पुर नामक एक ग्राम है; जेसा कि खोजसे मालूम हुआ है, 
उसका नाम सोमपुर धमंपाल बिहार है । सन्‌ १९२७ ई० की 
खुदाईमें वहाँ बहुत-सी मूतियाँ, स्तूप, और शासन-पत्र प्राप्त हुए हैं । 
उनके अनुसार वहाँ जितनी चीजें मिली हैं, सब पाँचवीं सदीकी 
हैं । उनमें श्रीराधाकृषणकी युगलमूति भी है। आधुनिक अन्वेषकोंका 
सत है कि श्रीमद्धागवतके पूर्व श्रीराधाक्रष्णकी युगल उपासना 
प्रचलित न थी, अन्यथा श्रीम-द्घागवतमें राधाकी चर्चा भी अवश्य 
होती ।' यदि उनकी यह बात थोड़ी देरके लिए मान ली जाय, 
तो भी पाँचवीं सदोमें राधाकृष्णकी मूतिथोंका मिलना इस 
बातक़ो सूचित करता है कि श्रीमद्भागवत रचना उससे पुव हो 
चुकी थी । 


१२, दिल्लीइवर प्रसिद्ध हिन्द नरपति महाराज पृथ्वीराजके 
दरबारी कवि और उनके मन्त्री चन्दबरदाईने, जिनकी प्रतिभा 


१. आधुनिक ऐतिहासिकोंकी यह मान्यता संथा भ्रमपुण है कि 
श्रीराधाकृष्णी उपासना आधुनिक है, तथापि "तुष्यतु दुजंतः' न्यायसे 
उनके लिए ही उनका मत उद्धृत कर दिया गया है । 

सन्‌ ११९१ ई० पें प्रसिद्ध हो चुकी थी, अपने पृथ्त्रीराज- 
रासो' ग्रन्थमें परीक्षितके सर्पद्वारा डसे जानेकी, भगवान्‌के 
दसों अवतारोंकी तथा श्रीकृष्फे भागवतोक्त चरित्रकी 
कृथा कहते हुए स्पष्ट छब्दोंमें श्रीमद्भागवतका उल्लेख 
किया है— 


भाग्वत्त सुनहि जो इक चित्त, तो सराप छुट्टय अक्रम । 
...कीर (शुकदेव) परिषत्त ( परीक्षित) सम ॥ 


कप 


लीला छलिता मुरारकी सुख मुनि कहिय अपार। 


चन्दबरदाई बोपदेवसे बहुत पहले हो चुके हैं॥ भागवतको 
बोपदेवक्ृत बतलानेवालोंमेंसे कुछ लोगोंने बोपदेवको गीत- 
गोविन्दकार भक्त कवि जयदेवका भाई बतलाया है, जो सर्वथा 
असङ्गत बात है; क्योंकि जयदेव गौड़ेश्बर लक्ष्मणसेनके 
दरबारी कवि थे, जिन्हें सन्‌ १११८ ई० में अधिकार मिला 
था और बोपदेव हुए हैं तेरहवीं शताब्दीमें। चन्दबरदाईने 
भी अपने 'रासोमें जयदेव कविका उल्लेख किया है। 
इससे भी सिद्ध है, श्रीमद्भागवत बोपदेवसे बहुत पहले रचा 
गया है । 


यहाँ जिन प्रमाणोंका उल्लेख किया गया है, वे बहुत ही थोड़े 


हैं। भारतके प्रायः सभी बड़े-बड़े विद्वानु, आचार्य और सन्तोंने - 


श्रीमङ्भागवतके प्रमाण उद्धृत करके अपनी-अपनी कृतियोंको 
गौरवान्वित किया है । इन प्रमाणोसे इतनी बात तो बहुत ही 
स्पष्ट हो जाती है कि ईसाके पूर्व भी श्रीमद्भागवत विद्यमान था। 

जो लोग इसको आधुनिक ग्रन्थ कहते हैं, उनका मत कदापि 
ग्राह्य नहीं है । 


इतना सिद्ध हो जानेपर कि थरीमद्धागवत महापुराण 
है और वह ईसासे बहुत पहले विद्यमान था, यह प्रश्न 
होता है कि अन्ततः इसकी रचना कब हुई । पद्मपुराणा- 
न्तर्गत भागवतमाहात्म्यमें श्रीमद्धागवतके तीन सप्ताहोंका वर्णन 
आता है— 


१, भगवान्‌ श्रीकृऽणके परमधामगमनके पश्चात्‌ तीस वर्ष 
कलियुग बीत जानेपर भाद्रपद मासमें नवमी तिथिसे श्रीशुकदेवने 
परोक्षितृको कथा सुताना प्रारम्भ किया था । 


२, उसके पश्चात्‌ दो सौ वर्ष और व्यतीत हो जानेपर अर्थात्‌ 
कलियुग संवत्‌ २३० आषाढ़ शुक्ल नवमीसे गोकणंने धुन्धुकारीको 
कथा सुनायी थी । 


३. उसके पस्चात्‌ तीस वर्ष और बीत जानेपर अर्थात्‌ कलियुग 
संवत्‌ २६० में सत्तत्कुमारादिने यह कथा सुनायी थी। ( देखिये 
भागवत-माहात्म्यका अध्याय-९ ) 


इन प्रमाणोंसे सिद्ध होता है कि भगवान्‌ श्रीकृष्णके परमधाम- 
गमनकी लीलाके पश्चात्‌ तीस वर्षकै भीतर ही भगवान्‌ व्यासने 
महाभारत और श्रीमद्धागवतका निर्माण करके अपने शिष्योंको 


'पढ़ा दिया था । 
| ® 

वर्णनकी दृष्टिसे श्रीमद्भागवतका चार -प्रकारसे विभाजन 
किया जा सकता है--घटनात्मक उपदेशात्मक, स्तुत्यात्मक और 
गीतात्मक । घटनात्मक भागमें एक तो भगवान्‌की लीला है और 
दूसरा साधारण चरित्र | साधारण चरित्र तीत्त भागोंमें विभक्त है 
इतिहास, भविष्य ओर उपाख्यान। इतिहासके दो प्रयोजन हैं-- 
एक तो किसी उपदेश, स्तुति अथवा गीताका उपक्रम या उपसंहार 

करना और दूसरा कोई विशेष शिक्षा देना | श्रीमद्धागवतके प्रथम 
स्कन्धमें सुत-शौनक, व्यास-नारद, परीक्षित्‌-शुकदेव; दूसरे स्कन्धमें 
ब्रह्मा-तारद और इसी प्रकार प्रायः सभी स्कन्धोंमें कथा-विशेषका 
उपक्रम करनेके लिए अनेक व्यक्तियोंका वर्णन है। प्रथम स्कन्धर्में 
भीष्मकी कथा केवल उनकी स्तुतिका उल्लेख करनेके लिए आयी 
है । ऐसे ही गीतोंके प्रसंगमे भी देख सकते हैं । मनु, उनके वंश और 
वंशानुचरितका वर्णन-सद्धमंकी शिक्षा देनेके लिए ही आता है— 
ऐसा श्रीमद्धागवतका सिद्धान्त है—'मन्वन्तराणि सद्धमंः। इसके 
अन्तर्गत देव-दानव, मनुष्य, पशु-पक्षी, सबके चरित्र आ जाते हैं । 
भागवतके बारहवें स्कन्धमें वेद-विभाजनके प्रसंगमें उनके अध्ययन 
करनेवाले अनेक ऋषियोंका वर्णन ग्रन्थके उपसंहारके लिए हुआ 
है। भगवानूकी लीला और साधारण चरित्र दोनों ही सत्य हैं-- 
इतिहास हैं । 


श्रीमाद्भागवतमें भविष्यका भी वर्णन आता है । साधारण योगी 
और ज्योतिषी भी भविष्यकी बातें जान लिया करते हैं । पुराणोंके 
निर्माता महषि व्यास तो विशिष्ट पुरुष हैं। उन्हें प्रकृतिकी तहमें 
छिपे हुए संस्कारोंका प्रत्यक्षवत्‌ ज्ञान है। कुछ लोग पुराणोंमे 
भविष्य, परिस्थिति और वंशोंका वर्णन पढ़कर ऐसा समझने लगते 
हैं कि इसमें जिन-जिन घटनाओं और व्यक्तियोंका वर्णन हुआ है, 
उनके पश्चात्‌ इस ग्रन्थका निर्माण हुआ है । परन्तु उनकी यह 
समझ ऋषिःप्रतिाकी महत्ता न जाननेके कारण ही है । पुराणोंमें 
वर्तमानकालके गुरुण्ड आदि राजाओं और भविष्यमें होनेवाली 
वंशपरम्परा तथा कल्कि-अवतार आदिका उल्लेख है । यदि आगेके 
लोग ऐसा मानने लगें कि इन व्यक्तियोंके होनेके पश्चात्‌ पुराणोंका 
निर्माण हुआ है, तो उनका निर्णय कितना भ्रमपुण तथा उपहा< 

सास्पद होगा ? इसलिए उन भविष्यकी वंशावलियोंको भूत- 
बंशावलियोंके समान ही सत्य मानना चाहिए । 


परम तत्वका ज्ञान प्राप्त करानेके लिए और जन्ममृत्युरूप 
संसारसे मुक्तिका मार्ग बतानेके लिए रूपकके द्वारा भी आध्यात्मिक 
तत्वका वर्णन होता है। पहले एक कहानी-सी कह दो जाती है। 
सरल बुद्धिके पुरुषोंको वह याद हो जाता है। पीछे उसके पात्रों 
और कृत्योंक्रा स्पष्टीकरण कर दिया जाता है कि ये पात्र स्थूल 
जगत्के नहीं, मानसिक हैं और इनके द्वारा यह ज्ञान प्राप्त होता है। 
ऐसे रूपकोंको उपाख्यान कहते हैं। श्रीम-द्भागवतके चतुर्थ स्कन्धमें 
पुरञ्जनोपाख्यान और पञ्चम स्कन्धमें भवाटवी-उपाख्यानका वर्णन 
हुआ है। उतके द्वारा जो विशेष तत्त्व लक्षित कराया गया है, 
उसका वहाँ निर्देश कर दिया है। बतेमानक्रालके कुछ बुद्धिमान्‌ 
पुरुष पुराणोंकी सब कथाओंको ही रूपक अथवा उपन्यास सिद्ध 
करनेकी चेष्टा करते हैं। वे यथाकथञ्चित्‌ आध्यात्मिक पात्रोंके 
रूपसें उनकी संगति भी लगा लेते हैं और कहते हैं कि इसका यही 
अर्थं ठीक है, दूसरा नहीं \ तटस्थ दृष्टिसे विचार करनेपर ऐसा 
निश्चय होता है कि इन कथाओंको सर्वथा रूपक अथवा उपन्यास 
कह देना बड़े साहसकी बात है । त्रेताके राम-रावण, अयोध्याःलंका 
और द्वाप रके कृष्ण-कंस कोरव-पाण्डवोंको यदि रूपक मान लिया 
जाय, तो भारतीय इतिहास और प्राचीन मर्यादाका लोप ही हो 
जायगा । इसमें सन्देह नहीं कि इतिहास एवं पुराणोंकी रचमाशेली 
इतनी महान्‌ है कि बुद्धिमान्‌ पुरुष चाहे तो उनका दूसरा अर्थ भी 
कर सकता है, परन्तु इस बातको भगवान्‌ व्यासेके काव्यकौशलकी 
महिमा समझनी चाहिए । उनको दिव्यदृष्टिसे पुराणोंके आध्यात्मिक 
पहलू भी छिपे नहीं रहे होंगे । परन्तु ये घटनाएँ भौतिक नहीं हैं, 

यह प्रवाद तो सवँथा असत्य है। श्रीमद्भागवतमें जहाँ उपा- 
ख्यानोंका वर्णन हुआ है, वहाँ उसका स्पष्टीकरण भी कर दिया गया 
है कि यह रूपक है। जहाँ रूपक नहीं है, वहाँ रूपककी चर्चा भी 
नहीं है । इसलिए वे इतिहास हैं | 


श्रोमद्धागवतका दूसरा महत्वपूर्ण भाग उपदैशात्मक है। 
उपदेशोंको दो भागोंमें विभक कर सकते हैं-साधारण और विशेष । 
साधारण उपदेशोंमें उन अंशोंको लेना चाहिए जिनमें साधु- 
महात्माओंने, मित्रोने, गुरुज तोंने और सगे-सम्बन्धियोंने उपदेश 
किये हैं । श्रीमड्कागवतके प्रत्येक अध्याय और प्रत्येक संवादमें ऐसे 
उपदेश मिलते हैं, जिनके अनुसार आरचण करनेसे जीव अपना 
परम कल्याण प्राप्त कर सक्ता है। सभी उपदेशोंका सार है 
विषयोंकी आसक्ति छोड़कर अपने कतंव्यकर्मका अनुष्ठान करते हुए 
भगवानका स्मरण करते रहना । आजकल संसारमें जितने दयालु 
महापुरुष हुए हैं, उन्होंने एक स्वरसे यह बात कही है । श्रीमद्धा- 
गवतमें जगह-जगह तरह-तरहसे यही बात दोहरायी गयी हैं। 
ज्योतिषचक्रका वर्णत करके भूगोलका वर्णन करके और अनेक 
राजा-प्रजाओंका वर्णन करके यही बात चित्तमें बैठानेकी चेष्टा की 
गयी हैं कि जीव-जीवनकी पुर्णता केवल भगवातको प्राप्त करनेमें ही 
है ! चाहे इस बातको थोडेमे समझ लिया जाय और चाहे समस्त 
शञास्त्रोंको कण्ठस्थ करके समझा जाम, समझना यही पड़ेगा; बिना 
समझे निस्तार नहीं है । 


विशेष उपदेशके रूपमें श्रीमद्धागवतके अनेक अंशोंका नाम 
लिया जा सकता है। उनके भी कुछ विभाग क्रिये जा सकते है 
जैसे गीतारूपसे हं धगीता, कविलगीता और उद्धवके प्रति भगवानूके 

उपदेश आदि; प्रकरणरूपसे चतु:श्लोकी, सप्तरलोकी, भागवत आदि; 
दीक्षारूपसे भ्रुवके प्रति नारदके उपदेश आदि; क्रियारूपसे युधि- 
ष्ठिरके यज्ञमें श्रीराम-कृष्णके द्वारा अतिथियोंका पादःप्रक्षालन 
आदि। और भी विशेष उपदेशके मानसिक आदि भेद हो सकते ह 
उन सबका श्रीमङ्भागवतमें वर्णन है। श्रीमद्धागवत वैष्णवोंकी 
परम सम्पत्ति है और परमहंसोंके सर्वोच्च ज्ञानका इसमें प्रकाश हुआ 
है । श्रीमद्धागवतमें कहा गया है कि इसके सुनेकी इच्छामात्रसे 
तत्क्षण हृदयमें आकर भगवान्‌ बेठ जाते हैं। श्रीमद्धागवतकी' 
सबसे बडी विशेषता है--'यस्मिन्‌ ज्ञानविरागभक्तिसहितं 
नेष्कम्यमाविष्कृतम्‌' अर्थात्‌ जिसमें ज्ञान, वेराग्य और भक्तिसे 
युक्त नैष्कम्यंका आविष्कार किया गया है। और ग्रन्थोंमे 
जिस नेष्कम्यंका वर्णन है वह ज्ञान, वेराग्य और भक्तिसे रहित 
है; परन्तु इसका नेष्कम्यं उनके सहित है। यही इसकी सबकी 
अपेक्षा अपुवेता है। श्रीमद्धागवतने स्पष्ट शब्दोंमें कह दिया है— 
निष्कम्यंमप्यच्युतभावर्वाजत न शोभते ।' भगवद्धक्तिरहित ज्ञानकी 
सर्वोच्च स्थिति नेष्कम्यं भी शोभायमान नहीं होती ।' अर्थात्‌ 
ज्ञानकी शोभा इसीमें है कि वह भक्तियुक्त हो । जो लोग भक्तिरहित 
ज्ञान सम्पादन करते हैं, उनकी निन्दा भी स्थान-स्थानपर 
मिलती है । 


श्रीम्ागवतमें जहाँ कही ज्ञानका प्रसंग आथा है--तीसरे, 
चोथे, सातवें, ग्यारहवें और बारहवें स्कन्धोंमें, वहाँ बड़ी युक्ति 
भौर अनुभवकी भाषामें जाग्रत्‌, स्वप्न, शुषुप्ति अवस्थाओंके 
अभिमानियोंसे विलक्षण, समस्त वृत्तियोसे परे निगुंण ब्रह्मतस्वका 
विवेचन हुआ है । रज्जु-सपं, स्वप्न, गन्धर्वनगर आदिकी उपमाओंसे 
जगतुकी असत्यताका भी निरूपण हुआ है और अहंग्रह उपासनाको 

भी बड़ा ऊँचा स्थान दिया गया है । ज्ञानके अन्तरङ्ग साधनोंमें 
श्रवण, मनन, निदिध्यासनको विशेष स्थान देनेपर भी 'तत्रोपाय- 
सहस्राणास्‌' कहकर भक्तिको ही मुख्य माना गया है। इसका 
कारण यह है कि ज्ञानका आविर्भाव होनेके लिए शुद्ध अन्त:करणकी 
आवश्यकता होती है। बिना शुद्ध अन्तःकरण हुए, श्रवण किये 
हुए तत्त्व हृदयमें प्रवेश नहीं करते और उनका मनन भी नहीं 
होता । अन्तःकरणकी शुद्धिका अर्थं है-समस्त कामनाओंका 
अभाव अर्थात्‌ पूणं निष्कामता । यह तभी सम्भव है जब सारे कर्म 
भगवदर्थ होने लगें, आत्मोपलब्धि अथवा भगवतूप्राप्तिकी कामनामें 
सारी कामनायें समा जाये । इसलिए भगवत्‌-कामरूप भक्ति अन्य 
समस्त कामनाओंको नष्ट करनेवाली होनेके कारण अन्तःकरण- 
शुद्धिका प्रधान साधन है, ऐसा समझना चाहिये । निरवलम्व 
निष्क्कामता टिकाऊ नहीं हो सकती। निष्काम होनेके लिए एक 
महान्‌ उद्देश्य और बलिष्ठ आधारकी आवश्यकता है, जो कि 
भगवानुके अतिरिक्त और कोई हो नहीं सकता । इसलिए ज्ञानके 
प्रकरणोंमें ऐसा उपदेश प्राप्त होता है कि भगवानका आश्रय लेकर, 
आत्मशुद्धि करते हुए आत्मतत्त्वका ज्ञान प्राप्त क रो। 


श्रीमड्भागवतमें भक्तिका केवल साधनके खूपमें ही वर्णन किया 
गया हो, ऐसी बात नहीं है। कई स्थानोंपर तो ज्ञान और मुक्तिसे 
भी बढ़कर भक्तिको बतलाया गया है| पंचम स्कन्धमें आया है- 
भक्ति ददाति कहिचित्स्म न तु भक्तियोगम्‌' अर्थात्‌ भगवान्‌ मुक्ति 
तो देते हैं, परन्तु भक्ति नहीं देते | तात्पय यह कि भक्ति मुक्तिसे 
भी बड़ी है। भगवावूके सेवाप्रिय भक्तोंका वर्णन करते हुए कहा 
गया है कि सा्टि, सालोक्य, सामीप्य, साख्प्य और सायुज्य मुक्ति 
भगवावुके देनेपर भी भक्त लोग नहीं लेते; वे केवल भगवाचुकी सेवा 

ही करना चाहते हैं। तीसरे स्कन्धमें भगवान्‌ कपिलने अपनी माता 
देवहृतिसे कहा है कि 'ऊँची श्रेणीके संत मुझसे एक होना नहीं चा 


वे मेरी सेवा करते हैं, मेरी आज्ञाओंका पालन करते हैं और आपसमें 


मेरी लीला कहा-सुना करते हैं। ऐसे प्रेमी भक्तोंको में दर्शन देता हूं, 


उनसे बातें करता हुँ और उनका सेवक बन जाता हूँ।' इन वचर्नोसे 


यह सिद्ध होता है कि भक्ति स्वयं साध्य और फलरूप भी है । 


अद्वेतसिद्धिकार श्रीमधुसूदन सरस्वतीजीने भक्तिरसायन' में 
साध्य-साधनरूप भक्तिकी सङ्गति अधिकारीमेदसे लगायी है । वे 


कहते हैं कि साधन-भक्तिका अनुष्ठान तो सभीको करना पड़ता है। 
साधन-भक्तिका अनुष्ठान करनेपर अधिकारी-भेद प्रकट हो जाता है । 
दो प्रकारके अधिकारी होते हँ--एक तो कोमल हृदयके और दूसरे 


कठोर हृदयके । कोमल हृदयके अधिकारी वे हैं, जो भगवानुकी 
लीला, दयालुता, सुहृदता आदिका वर्णन सुनकर द्रवित हो जाते 


हैं, उनकी आँखोंसे आँसू गिरने लगते हैं, गला रुध जाता है और 
शरीर रोमाञ्चित हो जाता है। ऐसे अधिकारियोंके जीवनमें 


साधन-भक्तिके फलस्वरूप साध्य भक्तिका उदय होता है और 


भागवतके शब्दोंमें “भक्त्या संजातया भक्त्या' अर्थात्‌ भक्तिकी 
साधनासे प्रेमाभक्तिका उदय होनेपर वे परमात्माको प्राप्त करके 


कृतकृत्य हो जाते हैं और सर्वदा, सर्वत्र और सवंरूपमें उन्हें 


भगवानुके ही दशंन होने लगते हैं। जो कठोर हृदयके अधिकारी 
हैं, वे साधन-भक्तिका अनुष्ठान करके धीरे-धीरे आत्मशृद्धि सम्पादन 


करते हैं और पश्चात्‌ श्रवण-मतन-निदिध्यासनके द्वारा आत्म-- 
साक्षात्कार प्राप्त करके कृतकृत्य हो जाते हैं। उनकी दष्टिमें शरीर. 


और संक्षारका अस्तित्व नहीं रहता, वे विशृद्ध चेतनके रूपमें 
सर्वदाके लिए स्थित हो जाते हैं । 

वास्तविक दृष्टिसे ज्ञान और भक्तिमें कोई अन्तर नहीं है। 
शास्त्रमे कहा है कि भक्तिकी पराकाष्ठा ज्ञान है और ज्ञानकी 
प्राकाष्टा भक्ति। जहाँ भक्तिसे ज्ञानको श्रेष्ठ बतलाते हैं, वहाँ 
अक्तिका अर्थ साधन-भक्ति है और जहाँ ज्ञानसे भक्तिक्रो श्रेष्ठ 
बतछाते हैं, वहाँ ज्ञानका अर्थ परोक्षज्ञान है। पराभक्ति और 
परमज्ञान दोनों एक ही वस्तु हैं। रुचिभेदके कारण नामभेद हो 
गया है । कोई किसी नामको पसंद करता है, कोई किसी नामको । 
श्रीमड्भागवतमें स्थान-स्थानपर भक्ति और ज्ञानके साधवोंका 
वर्णन हुआ है । भगवान्‌के स्वरूप, गुण, लीला, नाम आदिका 
श्रवण, कीर्तन एवं स्मरण; उनके श्रीविग्रहको अपने सामने साक्षात्‌. 
अनुभव करते हुए पादसेवन, अर्चन और वन्दन; उनके साच्निध्यका 
अनुभव करते हुए उनके सस्प्र, दास्य आदिका सम्बन्ध-स्थापच और 
सम्पूणं भावसे उनके प्रति आत्मसमर्पण-यह नवधा भक्ति है | 
श्रीम-द्भागवतमें इस नवधा भक्तिके लक्षण और उदाहरण बहुत-से 
स्थानोंमें पाये जाते हैं। निर्गुण भक्तियोगका लक्षण करते हुए 
कहा गया है कि भगवानका वर्णन सुनकर चित्तकी सम्पूर्ण वृत्तियाँ 
इस प्रकार भगवानको विषय करने लगें, जैसे गङ्गाजीकी धारा 
अखण्डरूपसे समुद्रमें गिरती है। यह स्मरणकी अविच्छिन्नता ही 
निर्गुण भक्ति है। ज्ञानका लक्षण करते हुए कहा गया है कि जब 
अपनी अनुभूतिसे ऐसा निश्चय हो जाय कि यह भाव ओर 
अभावरूप समस्त कार्य-क्रारणात्मक जगत्‌ अविद्याके कारण ही 
आत्मामें प्रतीत हो रहा हैं, बास्तवमें इसकी कोई सत्ता नहीं है, 


केवल आत्मा-ही-आत्मा हूं, तबे उसको ब्रह्मदर्शन समझना चाहिए । 
और भी कहा है कि 1 बस्तु अन्वय और व्यत्तिरिककी दृष्टिसे 


सर्वदा अबोध है, उसीका ज्ञान प्रा करना चाहिए । आत्माके 
अज्ञानका इतना ही रूप है कि केवल आत्मतत्वमें विकल्पकी सत्ता 

न 'दृष्टिगोचर हो रही है। इस ज्ञानको उपलब्धि अमानित्व आदि 
साधन और तत्त्वविचारके द्वारा होती है। जब ज्ञान और भक्ति 
दोनोंपर ही विचार करते हैं तब ऐसा जान पड़ता है कि दोनों ही 
(दृष्टियाँ जगत्‌की आसक्ति और चिन्तन छोड़कर केवल परमात्मामें 
लीन हो जानेके पक्षमें हैं । परमात्माका स्वरूप सगुण है कि निगुंण, 
"निराकार है कि साकार--यह भेद परमात्माके पास पहुँचनेपर खुल 
जाता है । जो लोग विषयोंकी आसक्ति और चिन्तन न छोड़कर 
परमात्माके चिन्तन और स्मरणकी चेष्टा नहीं करते और परमात्माके 
स्वरूपको सगुण अथवा निर्गुण सिद्ध करनेका प्रयत्न किया करते 
हें, वे केवल कल्पना-लोकमें बुद्धिकी सीमाके भीतर ही चक्क्रर 
काट रहे हैं। परमात्माक्रा स्मरण रहनेसे स्वथं उसके स्वरूपको 
उपलब्धि हो जाती है, चाहे वह स्वरूप सगुण हो अथवा निर्गुण। 


ज्ञान और भक्ति दोनों ही अन्तरंग भाव हैं। इसलिए वे 
'अन्तरंगमें रहनेवाले परमात्माका साक्षात्‌ स्पर्श करते हैं । इन्द्रियोंसे 
परे मन, मनसे परे बुद्धि और बुद्धिसे परे परमात्मा है-एऐसा 
शास्त्रोंका निणंय है । जो साधन जितना अन्तरंग होगा, वह उतना 
ही भगवानुके निकट होगा। इस दृष्टिसे इन्द्रियोंके द्वारा होनेवाले 
कम ज्ञान अथवा भक्तिके सहायक होकर परमात्माको प्राप्तिके 
साधन होते हैं। वे स्वयं साक्षात्‌ परमात्माकी प्रासिके साधन नहीं 
हैं। चाहे स्वाध्याय, आचार्यसेवन आदि क्मोके द्वारा ज्ञानको 
साधना की जाय अथवा कर्तंव्यपालन, पूजा-पाठ आदिके द्वारा 
भक्तियोगकी साधना की जाय-कमं इन्हींका साधन होगा | जहाँ 
निष्क्राम कमंयोगका निष्ठाके रूपमें वर्णन आया है, वहाँ 
निष्क्रामताकी ही प्रधानता है इसलिए वह निषक्रामता भक्तियोगके 
'ही अन्तर्गत है; क्योंकि भगवदर्थ क्म ही निष्काम कम है । कम प्रायः 

तीन प्रकारके होते हैं--निष्काम, सकाम और निरर्थक । निरर्थक कर्म 
निरर्थक ही हैं, उनका कहीं भी उपयोग नहीं है। सकाम कमं दो 
प्रकारके होते हें-शास्त्रानुकूल और शास्त्रप्रतिकूल । शास्त्रप्रतिकूल 
कमं कुछ दिनोंके बाद इस लोकमें सफल हो सकते हैं, परन्तु आगे 
चलकर उनके फलस्वरूप आसुरी योनि और नरककी प्राप्ति निश्चित 
है । शास्त्रके अनुकूल जो सकाम कमं होते हैं उनसे इस लोक और 
परलोकमें सुखकी प्राप्ति होती है, परन्तु भगवत्प्राप्ति नहीं होती ।' 
भगवत्प्रापति होती है निष्काम कमंसे, जो कि सवंदा सात्त्विक और 
शास्त्रानुकूल ही होते हैं। श्रीमःद्धागवतमें भगवदर्थं कर्मको ही 
निष्क्राम कर्म माना गया है । भगवानूसे रहित कमं किसी कामके 
नहीं । श्रीमद्भागवतमें तो भगवानूके लिए होनेवाले कर्मोको कर्मे 
ही नहीं माना गया है, उन्हें निगुण कहा गया हैं। वे भक्तिके ही 
अन्तर्गत हैं, स्वयं भक्ति ही हैं। इसके अतिरिक्त ज्ञानयोग और 
भक्तियोगमें सहायक नाना प्रकारके योग और उनके फलोंका 
वर्णन हुआ है, जो श्रीम्भागवतके मूलमें ही देखने योग्य है। इन 
सब साधनोसे सर्वसाधारणके लिए अधिकारभेदसे रहित सवंकालो-- 
पयोगी भगवानूके नामका जितना सुन्दर वर्णन हुआ है, वह 
श्रीमऱद्भागवतके छठे और ग्यारहवें स्कन्धमें देखना चाहिए और 
उसका विशेषरूपसे आश्रय लेना चाहिए; क्योंकि कलियुगमें यही 
एक ऐसी क्रिया है. जिसके द्वारा सब लोग भगवानुका प्रेम-प्रसाद 
और साक्षात्कार प्राप्त कर सकते हैं । 


श्रीमद्भागवतका तीसरा महत्त्वपूर्ण अंश सतुत्यात्मक है । स्तुतिका 
साधारण अर्थ है--प्रशंसा । ऐसा कहा जाता है कि स्तुतियोंमें अर्थ 
वादका होना अनिवायं है; परन्तु यह बात उन्हीं स्तुतियोंके बारेमें 
लागू है, जो परमात्माके अतिरिक्त और किसी देवता ओर मनुष्य 

आदिकी हैं । देवता एवं मनुष्य आदिके गुण, प्रभाव, शक्ति, कमं 
आदि सीमित होते हैं; इसलिए उन्हें प्रसन्न करनेके लिए जब उनका 
वर्णन आता है, तब बढा-चढाकर उनकी स्तुति की जाती है । और 
तो बया, उन्हें ईश्वर कह दिया जाता है। वे अपनी अतिशयोक्ति- 
पूर्ण प्रशंसा सुनकर प्रसन्न होते हैं और स्तुति करनेवालेको वरदान, 
पुरस्कार आदि देते हैं। परन्तु भगवानके गुणोंकी कोई सीमा नहीं 
है । उनके ऐस्वर्य, माधूर्य, चरित्र आदि सभी अनन्त हैं। उनका 
पूरा-पूरा वर्णन तो कोई करेगा ही क्या, अंशमात्र भी वर्णन नहीं 
कर सकता । जब भगवानुकी शक्ति, क्रिया और स्वरूपका अंश 
'मात्र भी वर्णन नहीं हो सकता तब उनका अतिशयोक्तिपू्णं वर्णन 
तो भला, कोई कर ही कैसे सकता है ? इसलिए भगवानुके गुणोंकी 
दष्टिसे भगवातूकी स्तुति करनेवाले यही कहकर चुप हो जाते हैं 
कि 'आपकी स्तुति नहीं की जा सकती।' फिर भी स्तुति है और 
अक्तोंकी दृष्टिसे होती है--नभः पतःत्यात्मसमं पतत्त्रिण? | 


कल्पना कीजिये कि कोई नन्हा-सा बच्चा है । उससे मनोरञ्जनके 
“लिए कोई प्रश्‍न करता है--तुम्हारे पिता कितने बड़े हैं ?' इसके 
उत्तरमें वह अपने दोनों हाथ उठाकर थोड़ा उछल पड़ता है और 
कहता है--इत्े बले !' उससे पूछा जाता है--समुद्रमें कितना 
पानी है ?' वह अपनी शक्ति और सामर्थ्यंके अनुसार जितना बड़ा 
बता सकता है, बतलाता है। उससे अधिक बड़प्पन प्रकट करनेका 
कोई साधन उसके पास है ही नहीं । तब क्या वास्तवमें उसके पिता 
उतने ही बड़े हैं ओर समुद्रमें उतना ही पानी है? वास्तवमें बालकने 
‘जितना बतलाया, उससे वे बहुत बड़े हैं। परन्तु बालककी इस 
चेष्टासे गुरुजन प्रसन्न ही होते हैं और बालकको भी प्रसन्नता होती 
छै । ठीक ऐसो ही बात भगवानूके सम्बन्धमें भी है। जिसकी वुद्धि 

-ऐेइवर्थ, माधुर्यं आदि सद्गृणोंकी जितनी ऊंची कल्पना कर सकती 
है, जितना महान्‌ आकलन कर सकती है, जिसकी वाणी जितने 
अधिक गम्भीर भावोंको अभिव्यक्त कर सकती है, वह उतना ही 
भगवावूके स्वरूप एवं गुणोंको सोचता एवं वर्णन करता है । भगवान्‌ 
-सस्नेह अपने नन्हेंसें शिशुकी उड़ान ओर तोतली बोली देख-सुनकर 
प्रसन्न होते रहते हैँ और बालक भी अपनी शक्ति और सामर्थ्य॑के 
अनुसार उनका चिन्तन और वर्णन करके सन्तोषकी साँस लेता और 
शान्तिका अनुभव करता है। इसलिए भगवानूके गुणोंकी अपेक्षा 
न्यून होनेपर भी भक्तकी दृष्टिमें वह भगवावुकी स्तुति है, इसमें 
सन्देह नहीं । साथ ही यह बात भी स्मरण रखने योग्य है कि 
भगवानुके सम्बन्धमें जो कुछ सोचा जाता है और जो कुछ कहा 
जाता है, वह भगवानूका ही आंशिक वर्णन होनेके कारण संथा 
सत्य है; क्योंकि भगवान्‌ स्वरूप हैं | स्तुति करनेसे भगवानुके नाम, 
गुण, रूप, लीला आदिका स्मरण होता है, धीरे-धीरे स्तुति 


करनेवालोके चित्तमें वह गाढ़ हो जाता है और अन्ततः उसीसे . 


अगवत्प्राप्ति हो जाती है। इसीसे मनुष्यके जीवनमें भगवानुको 
स्तुति बहुत ही उपयोगी है और एक ऊँचो साधना है। 


श्रीम-द्भागवतमें स्तुतियोंका बड़ा विस्तार है । प्रायः सभी 
स्तुतियाँ भगवावुकी हैं। कुछ एक-दो दूसरे देवताओंको भी हैं। 
श्रीमऱद्भागवतमें दूसरे देवताओंका तिरस्कार नहीं किया गया 
है । उसमें एकेशवरवादके साथ ही बहुदेववादके लिए भी स्थान 
है । परन्तु अन्य देवताओंकी स्तुति उनकी 55205 लिए 
नहीं की गयी है, बल्कि उनके द्वारा भगवान्‌की महिमा वर्णन 
करनेके लिए ही की गयी है। जैसे द्वितीय स्कन्धके पाँचवें 
अध्यायमें देवि नारद ब्रह्माकी स्तुति करते हुँ; परन्तु उसका 

प्रयोजन यह है कि ब्रह्मासे भी उत्कृष्ट तत्त्वका ज्ञान हों 
जाय । सातवें स्कन्धके तीसरे अध्यायमें हिरण्यकशिपुने ब्रह्माको 
ही ईश्वर कहकर उनकी स्तुति की है; परन्तु सम्पूर्ण सातवें 
स्क्रन्धका तात्पय ब्रह्मासे भी श्रेष्ठ भगवानको बतानेमें है। 
श्रीमद्धागवतमें अमुक कामना हो तो अमुक देवताकी पूजा करनीः 
चाहिए--ऐश्वा कहकर अन्तमें बतलाया है कि निष्क्राम, सकाम 
और मोक्षकाम--सब प्रकारके लोगोंको भगवान्‌की ही पूजा करनी 
बाहिए। इसलिए और देवताओंकी स्तुतियाँ भी देवतापरक नहीं, 
भगवत्परक ही हैं। 


भगवानूकी स्तुतियाँ भी प्रायः दो प्रकारकी हैं-एक सकाम 
और दूसरी निष्क्राम । सकाम स्तुतियोंके भी अनेक भेद हैं-- 
कारागारसे मुक्त होनेके लिए, क्रोध शान्त करनेके लिए, दुःखसे 
छटनेके लिए--अनेक प्रकारकी स्तुतियाँ हैं। निष्काम स्तुतियोंके. 
भी दो भेद हें-एक तो वह जिनमें तत््वज्ञानकी प्रधानता है और 
दूसरी वह जिनमें साधनाकी प्रधानता है । वेदस्तुति आदिके प्रसङ्ग 
तत्ववर्ण॑नप्रधान हैं और पृथु, प्रह्लाद, भ्रुव, अम्बरीष, ब्रह्मा 
आदिकी स्तुतियाँ साधनप्रधान हैं। तत्त्ववर्णनप्रधान स्तृतियाँ सारे 
जगतका, वाणीका, विचारोंका, स्तुति करनेवालोंका भगवातूमें 
पर्यवसान करके स्वयं भी उसीमें पर्यवसित हो जाती हैं ( देखिये 
वेदस्तुतिका अन्तिम इलोक ) । साधनभ्रधान स्तुतियोंमें आत्म- 
साक्षात्कार और मुक्तिका भी निषेध करके कहते हैं- हमें 
सत्सङ्ग, लीलाके श्रवण-कीत॑त और भक्त-चरित्रमें इतना आनन्द 
आता है कि उतना स्वरूपस्थितिमें भी नहीं आता' ( भ्रुवस्तुति ) । 
“हमें दस हजार कान दे दो कि हम तुम्हारी कथा सुना 


करें? (पृथुस्तुति ) । इन सभी स्तुतियोंसे आत्मशुद्धि होती 

है, भगवत्तत्त्वका ज्ञान होता है, साधनमें और भगवानुके 
स्वरूपमें निष्ठा होती है । श्रीमद्धागवतोक्त स्तुतियोंकी महिमा 
उनके भाव और विचारपुर्वक स्वाध्यायसे ही अनुभवमें आ 
सकती है । 


श्रीम-द्भागवतका चौथा भाग गीतात्मक है। यहाँ गीतात्मक 
शब्दसे तात्पर्यं गीतासे नहीं, गीतसे है। गीता मुख्यतः भगवान्‌ 
श्रीकृष्ण और गौणतः उनके भिन्न-भिन्न अवतारों द्वारा जगतुके 
कल्याणके लिए अर्जुन, उद्धव आदि अन्तरङ्ग भक्तोंको दिये गये 
उपदेश हैं और वे श्रीमद्धागवतके उपदेशात्मक भागके अन्तर्गत 
हँ--जेसे कपिलगीता, हंसगीता आदि | 'गीत' शब्दका अर्थ है-- 
गायन । जब अन्तरात्मा अपनी व्यथा, अन्तर्वदना और अनुभूतिको 
अपने अन्दर संवरण नहीं कर पाती, धेयंका बाँध टूट जाता है, तब 
अपने-आप ही, किसीको सुनानेके लिए नहीं, जो उद्गार निकलते 
हैं, उनका नाम गीत है । वह संसारकी कटुताके अनुभवसे, ज्ञानसे, 
विरहसे, प्रेमसे, प्रेम करनेकी इच्छासे, विरहको सम्भावनासे अथवा 
अन्य कारणोंसे भी हृदयसे निकल पड़ता है-एकान्तमें भी और 
लोगोंके सामने भी, किसीकी अपेक्षा न करके भी और किसीको 
सम्बोधित करके भी; परन्तु ऐसे प्रसङ्ग बहुत थोड़े होते हैं। 
श्रीमऱद्भागवतमें ऐसे प्रसङ्ग बहुत थोड़े हैं और जितने हैं, उनमें 
अधिकांश गोपियोंके ही हैं और वे प्रेमके, विरहके मूतिमानु स्वरूप 
हैं। उन्हें पढ़कर एक बार पत्थरका हृदय भी पिघल सकता है। 
गोपियोंके गीत पाँच हैं, द्वारकाकी go एक है; 
पिद्गलाका एक और भिक्षु ब्राह्मणका एक है। पहले छः दशम 
स्कन्धमें हैं और दो ग्यारहवें स्कन्धमें । ओर भी दो-एक हैं- 
जैसे ऐलगीत आदि । 

पिङ्गलाका गीत निर्वेद-गोत है । संसारकी कटुताके अनुभवसे 
उसके ह॒दयमें जो व्यथा हुई थी, वह उसमें फूटी पड़ती है-- 


भिरे मनने मुझे जीत लिया। मैं ऐसे पुरुषोंसे प्रेम करना 
चाहती थी जो प्रेम कर नहीं सकते, स्वयं अस्तित्वहीन हैं । धन्य है 
भेरे मोहका विस्तार ! मेरी मूर्खताकी हद है। मेरे प्रियतम पर- 
मात्मा निरन्तर मेरे पास रहते हैं और मेरी अभिलाषाओंको पूर्ण 
करना चाहते हैं, परन्तु में मू्खंतावश तुच्छ पुरुषोंकी सेवा करती 
रही । में निन्दित वृत्तिसे जीवन बिताकर अपने-आपको दुष्ट पुरुषोंके 
हाथ बेचती रही । इस दुष्ट शरीरके प्रति इतना मोह ? इस मल? 
मूत्रपू्णं अपवित्र शरीरके साथ इतनी आसक्ति? में ही इस गाँवमें 
सबसे गयी-बीती हूँ । अपने-आपको अपने प्रेमीपर निछावर कर 
देनेवाले भगवानुके अतिरिक्त दूसरेसे प्रेम ! इससे बढ़कर और मूढ़ता 
क्या होगी ? भगवान्‌ ही मेरे प्रियतम हैं-मेरी आत्मा हैं। उन्हें 
छोड़कर औरोंके हाथ अपनेको बेचना, यह मेरा ही काम था। उन 
लोगोंने मुझे क्या दिया? वे स्वयं मृत्युके ग्रास हैं। अच्छा हुआ, 
भगवानूने कृपा करके मुझे निर्वेद तो दिया। अब में समझ गयी । 
अब उनके चरणोंकी शरण लेकर में उन्हीं अनन्त प्रेमसागर 
भगवानूमें विहार करूंगी | ( भाग० ११८ ) 


दूसरा गीत है-एक ब्राह्मण भिक्षुका । वह सात्त्विक और 
र होनेपर भी लोगोंसे अपमानित और सताया हुआ था। 
वह लोगोंसे अपमानित होनेके समय भी गाया करता था— 


५ _'सुख-दुःखके हेतु कोई मनुष्य, देवता अथवा ग्रह आदि नहीं 
हैं; केवल मन ही कारण है। वही संसारचक्रकी धुरी है । उसीके 

आधारपर अच्छी-बुरी सृष्टि होती है। आत्मा तो अपंग है, उप्तका 
कोई स्पर्श नहीं कर सकता। मत सवेष्ट होता है--उसे अपना 
स्वरूप मान लेनेपर आत्मा बद्ध-सा हो जाता है। सब कमं-धमं, यम- 
नियम, अध्ययन-दान मनोनिग्रहके लिए हैं। इसके शान्त हो जाने- 
पर सर्वत्र शान्ति है। जिसक्रा मन शान्त नहीं, उसकी क्रियाका 
कोई उपयोग नहीं; जिसका मन शान्त है, उसपर क्रियाका कोई 
प्रभाव नहीं । सब इन्द्रियाँ मतके वशमें हैं। मनको जीत लिया तो 
सबको जीत लिया । उसको न जीतकर जगत्के शत्रुओंको जीतना 
मूर्खता है । शत्रुओंका स्रष्टा मन है। मनने ही शरीरको अपना 
माना; शरीरके रूपमें मन ही है, वही भटक रहा है। भौतिक 
पदार्थं भौतिक शरीरको ही दुःख पहुँचा सकते हैं-पहुँचायें; अपने 
ही दाँतसे जीभ कट जाय तो क्रोध किसपर करें? यदि देवता ही 
दुःख देते हों तो दे लें, वे केवल अपने विकारको ही प्रभावित कर 
सकते हैं । आत्माके अतिरिक्त और कोई वस्तु है ही नहीं, 
फिर कौन किसको केसे दुःख दे ? सम्पूर्ण आत्मा ही है ।' 
( भाग० ११२३ ) 


प्रेमोत्माद केवल वियोगमें ही नहीं होता, संयोगमें भी होता 
है। श्रीकृष्फे साथ रहनेवाली, श्रीकृष्णसे विहार करनेवाली 
द्वारकाकी श्रीकृष्ण-पत्नियोंका चित्त उनकी छीलामें इतना तन्मय 
हो जाता है कि उन्हें स्मरण ही नहीं रहता कि हम श्रीकृष्णके 
पास हैं। एक ही समय उन्हें कभी दिनको प्रतीति होती है, कभी 
रातकी । वे न जाने क्या-क्या बोल रही हैं-- 


है पक्षी | तू इस समय इस नीरव निशीथमें क्यों जाग रहा 
है? इस विलापका क्या अर्थ है? क्या श्रीकृष्णकी मुस्कान और 

चितवनने तुझपर भी जादू डाल दिया है? ऐ चकवी ! तु आँखें 
बन्द करके किसको प्रणय-आमन्त्रण दे रही है? क्या तू भी हमारे 
समान ही श्रीक्रष्णके चरणोंपर सर्पापत पुष्पोंकी माला पहनना 
चाहती है? समुद्र ! तू क्यों गरज रहा है? तुम्हारी इस दिग्दि- 
गन्तको प्रतिध्वनित कर देनेवाली ध्वनिका क्या तात्प है? क्या 
श्रीकृष्णने हमारी ही भाँति तुम्हारा भी कुछ छीन लिया है? 
चन्द्रमा | तेरी क्या दशा हो रही है? आज रजनीको तू अपने 
करोंसे रंग उँडेलकर क्यों नहीं रंग देता ? क्या तू भी श्रीकृष्णकी 
मीठी-मीठी बातोंमें आकर अपना सर्वस्व खो चुका है? हे मलया- 
निळ | हमने तो तुम्हारा कोई अपराध नहीं किया, फिर तुम हमारे 
अङ्भःपरत्यद्गका स्पर्श करके हृदयको गुदगुदा रहे हो ? उसे तो यों 
ही श्रीकृऽणकी तिरछी चितवनने टूक-टूक कर दिया है। घनइ्यामके 
समान श्यामल मेघ! तू तो उनका सखा है न ? उनका ध्यानः 
करते-करते ही तो तू ऐसा हो गया है। ये बूँदें नहीं, तेरे प्रेमके 
आँसू हैं। अब क्यों रोता है? उनसे प्रेम करनेका फल भोग रहा 
है व्या? पवंत ! तुम्हारे इस गम्भीर मौन और अचञ्चलः 
स्थिरताका यही अर्थ है न कि तुम हमारी ही भाँति अपने शिखरों- 
प्रर उनके चरणोंका स्पर्श चाहते हो ? नदियों ! क्या तुम वियो- 
गिनी हो ? अवश्य, अवश्य । तभी तो तुम हमारी ही भाँति कुश 
हो रही हो । हंस ! आओ, आओ, तुम्हारा स्वागत है। इस आसन- 
पर बेठो, दूध पियो । कहो उनका कुशल-मंगल--अच्छे तो हैं ? वे: 
क्या कभी हमारा स्मरण करते हें ? हम वहाँ नहीं जायेंगी । क्या वे 
हमारे पास नहीं आयेंगे?” ( भाग० १०।९०.) 


देवियो ! धन्य है तुम्हारी तन्मयता ! तभी तो तुम्हें श्रीकृष्ण- 
पत्नी होनेका सौभाग्य प्राप्त हुआ था । 

गोपियोंका हृदय अनिवंचनीय है । वह प्रेममय है, श्रीकृष्णमय है, 
अमृतमय है । उनका हृदय, उनका प्रेम, उनके भावका अमृतमय 
स्रोत कभी-कभी स्वयं वाणीके द्वारा बाहर निकल आता है । वे जब 


बोलना चाहती हैं तब बोला नहीं जाता, जब मौन रहना चाहती हैं 
तब बोल जाती हैं। उनके दिव्य भावोंका तनिक दर्शन तो करें-- 


है सखी ! जब सायङ्काल होता है, गौएँ व्रजमें आने लगती 
हैं, उनके पीछे-पीछे ग्वालबालोंके साथ बाँसुरी बजाते हुए श्रीकृष्ण 
और बलराम वृन्दावनमें प्रवेश करते हैं, तब उनकी प्रेमभरी 
वितवनका रस जो लेता है उसीका जीवन सफल है, उसीकी 
आँखें धन्य हैं। कितना विचित्र वेष रहता है उनका--आमके बोर, 
कोमल-कोमल पत्ते, पुष्पोंके गुच्छे भौर उसपर कमलको माला ! 
ग्वाल-बालोंके बीचमें गान करते हुए वे श्रेष्ठ नटके समान मालूम 
पड़ते हैं । गोपियो ! जिस वंशीकी ध्वनि सुनकर बावलियोंको 
रोमाञब हो आता है--उनमें कमल खिल जाते हैं, वृक्षोंसे आँसू 
बहने लगते हैं--उनसे मदक्री धारा बहने लगती है, उस बाँसुरीने 
कौन-सी तपस्या की है? उलटे वह तो गोपियोंका हक--श्रीकृष्णके 
अधरोंकी सुधा पी जाती है; परन्तु हो-न-हो उसका कोई महान्‌ 
पुण्य अवश्य है । जब श्रीकृष्ण बाँसुरी बजाते हैं, तब उसीके स्वरमें 
ताल मिलाकर मोर नाचने लगते हैं, जंगली जीव अपना स्वभाव 
छोड़कर प्रेम-मुग्ध हो जाते हैं, उनके चरण-चि्लोंसे चचित 
वृन्दावन समस्त पृथ्वीका यशोविस्तार कर रहा है। जब श्रीकृष्ण: 
बाँसुरी बजाते हैं तब हरिनियाँ अपने पतियोंके साथ प्रेमभरी चित- 
बनसे उनका विचित्र वेष देखकर सम्मान करती हैं, वे पशु होनेपर 
भी धन्य हैँ। उनका मधुमय सङ्गीत और अनूप रूपराशि देख: 
सुनकर स्वर्गीय देवियाँ सुध-बुध खो बैठती हैं, मूच्छित हो जाती हैं। 

गौएँ कान खड़े करके उस अमृतका पान करती हैं। बछड़े मुँहमें 
लिए हुए दूधको न उगल पाते हैं और न निगल ही सकते हैं; उनके 
हृदयमें होते हैं श्रीकृष्ण और आँखोंमें आँसू | वनके पक्षी लतावेष्टित 
तरुओंकी रुचिर शाखाओंपर बैठे-बेंठे आखें बन्द करके मूक होकर 
श्रीकृष्णकी बाँसुरी सुना करते हैं, नदियाँ कमलोंके उपहारके साथ 
उनके चरणोंका स्पशं करती हैं, मेघ बिन्दुओंसे पुष्प-वर्षा करता 
हुआ उनका छत्र बन जाता है, गोवर्द्धन आनन्दोद्रेकसे फूलकर उनकी 
सेवा करता है, चर अचर हो जाते हैं और अचर चर हो जाते हैं। 
धन्य है श्रीकृषणकी लीला ! चलो हम भी देखें' ( भाग० १०२१ ) । 


“नन्दनन्दन ! तुम्हारे जन्मसे ब्रजकी बड़ी उन्नति हुई। 
लक्ष्मी इसकी सेवा करती है; परन्तु हम--जिनका जीवन, प्राण, 
सब कुछ तुम्हारे लिये है, तुम्हें इधर-उधर ढूँढ़ती हुई भटक रही 
हँ । प्रियतम ! तनिक देखो तो सही, तुम्हारी प्रेमभरी चितवनने 
हमें बिना दामकी दासी बना लिया । अब उसीके कारण हम दुःखी 
हो रही हैं, क्या यह अपराध नहीं है? तुमने तो बार-बार हमारी 
रक्षा की है । जगतूकी रक्षा करनेके लिए ही तुमने अवतार भी 
लिया है। अपने प्रेमियोंको अभय देनेवाछे प्रभो ! अपने कर- 
कमलोंको एक बार, केवल एक बार हमारे सिरपर रख दो। 
तुम्हारी मधुर मुसकानसे ही प्रेमियोंका मान-मर्दन हो जाता है, 
हम तो तुम्हारी सेविका हैं। आओ हमारे पास आओ; एक बार 
अपना सुन्दर मुखड़ा दिखा दो। हमारा हृदय तुम्हारी प्राप्तिकी 
अभिलाषासे व्किल हो रहा है, उसपर अपने चरण-कमल रखकर 
शान्त कर दो । तुम्हारी मीठी-मीठी बातें सुनकर हम मोहित हो 
गयी हैं, अपने अधरामृतसे हमें सरावोर कर दो | अबतक तुम्हारी 
चर्चाके बलपर ही हमने जीवन धारण किया है, परन्तु अब रहा 

नहीं जाता | तुम्हारी मधुर मुसकान, प्रेम मरी चितवन और विचित्र 
विहार बार-बार मनमें आते हैं। वे एकान्तकी हृदयस्पर्शी बातें 
बार-बार मनको क्षुब्ध कर रही हैं। तुम्हारी एक-एक चेष्टाने 
हमारे मनको विवश कर दिया है । अब हमारे वक्षःस्थलपर अपने 
चरण रक्खो, अपने अधरामृतका दान करो। दिनमें तुम्हें एक 
पलक भी न देख सक्रनेपर अनेकों युगका समय जान पड़ता है, 
देखते समथ पलकका गिरना भी अखरता है । हम तुम्हारे सङ्गीतसे 
मोहित होकर जङ्गलमें भायीं और अब हमें छोड़कर चले गये | 
यह कहाँका न्याय है? हमारा मन मोहित है और तुम्हारा अवतार 
संसारके कल्याणके लिए हुआ है। क्या हमारी व्यथा मिटानेके 
लिए तुम थोड़ा-सा त्याग भी न करोगे ? हमारा चित्त घूम रहा 
है। हम तो अपने कठोर वक्षःस्थलपर तुम्हारे चरणोंको रखते हुए 
भी डरती हैं, और तुम रातके समय जङ्कलमें घूम रहे हो; कहीं 
कंकड़-पत्थर गड जाय तो ? सखे ! तुम नेक समझते भी नहीं कि 
हमारा जीवन तुम्हारे हाथमें है !' ( भाग० १० | ३१ ) 


गोपिथोंके गीतमें जो रस है, वह अतुवादमें कभी आ नहीं सकता 
और जब संकोचसे अनुवाद किया जाय, तबका तो कहना ही क्या है। 
इसलिए उनके गीतोंका आनन्द, उनके प्रेमकी अनुभूति मूलमें ही प्राप्त 
करने योग्य है। यहाँ तो केवल नाममात्रका उद्धरण दे दिया गया है। 


श्रीमद्भागवत घटना, उपदेश, स्तुति और गीत--चारों ही 
रूपोंमें चारों वेदोंके समान अत्यन्त महत्त्वपूर्ण है। यह वेदः 
शास्त्रोंका साररूप है और रसमय फल है, इसका आस्वादच ही 
इसकी महिमाको यत्किचित्‌ व्यक्त कर सकता है। वास्तवमें इसकी 
महिमा अनिवंचचीय है। .. TF 

डाक्‌ मक्त हो गया 


पुराने जमानेकी बात है । एक धनी गृहस्थके घर भगवत्कथाका 
बड़ा सुन्दर आयोजन हो रहा था । वेशाखका महीना, शुक्लपक्षकी 
रात्रिका समय । अतिथि अभ्यागतोंकी सुख-सुविधाके लिए सब 
प्रकारका प्रबन्ध किया गया था। जूही, बेला, मौलसिरी आदि 
सुगन्धित पुष्पोंके सौरभसे दिशाएँ सुवासित हो रही थीं। भगवान्‌के 
नेवेद्यके लिए आम, अंगूर, अनार, सेव आदि फल तराशे जा रहे 
थे । सारी सामग्री तैयार हो जानेपर विधिपूर्वक भगवान्‌की पुजा 
सम्पन्न हुई । भगवानुकी मनोहर मूतिके दर्शन, भगवत्कथाके श्रवण, 
सुगन्धित पुष्पोंके आघ्राण और शान्तिमय वातावरणके प्रभावसे 
सभी उपस्थित सज्जन लोकोत्तर आनन्दका आस्वादन करने लगे। 
सब लोग इस पवित्र उत्सव-कार्यमें इतने संलग्न और तन्मय हो 
गये कि उन्हें समयका कुछ ध्यान ही न रहा । 


कथावाचक पण्डितजी विद्वान्‌ तो थे ही, अच्छे गायक भी 
थे । बीच-बीचमें भगवत्सम्बन्धी भावपूणं पदोंका मधुर कण्ठसे 
गान भी करते। पहले उन्होंने श्रीमद्धागवतके आधारपर संक्षेपमें 

भगवानूके जन्मकी कथा सुनायी, फिर नन्दोत्सवका वर्णन करते- 
करते बिलावल रागमें एक मधुर पद गाया-- 


आँनद्‌ आज नंदके द्वार । 
हास अनन्य भजन रस कारण प्रगटे छाल मनोहर ग्वार ॥ 
चन्दन सकल घेनु तन मंडित कुसुम दाम सोभित आगार । 
पूरन कुस्भ चने तोरन पर वीज रुचिर पीपरकी डार ॥ 
जुचति जूथ मिलि गोप विराजत वाजत प्रनव स्दंग सितार । 
{ जयश्री ) हित हरिवंश अजिर वर वीथिन 

दधि मधु दुग्ध हरदके खार ॥ 


कथाका प्रसङ्ग आगे चला । श्रोतागण व्यबहारकी चिन्ता 
और शरीरकी सुधि भूलकर भगवदानन्दमें मस्त हो गये | बहुतोंके 
शरीरमें रोमाञ्च हो आया। कितनोंकीं आंखोंमें आंसू छलक 
आये । सभी तन्मय हो रहे थे । 


उसी समय सुयोग देखकर एक डाकू उस धनी गृहस्थके घरमें 
चुस आया और चुपचाप धत्त-रत्त ढूँढ़ने लगा; परन्तु भगवातुकी 
ऐसी लीला कि बहुत प्रयास करनेपर भी उसके हाथ कुछ नहीं 
लगा । वह जिस समय कुछ-न-कुछ हाथ लगनेके लिए इधर-उधर 
ढुँढ रहा था, उसी समय उसका ध्यान यकायक कथाकी ओर चला 
गया । कथावाचक पण्डितजी महाराज ऊँचे स्वरसे कह रहे थे-- 
“्रातःकाल हुआ । पूवं दिशा उषाकी मनोरम ज्योति अरुणकी 
लालिमासे रंग गयी । उस समय व्रजकी झाँकी अलौकिक हो रही 
थी । वहाँका पत्ता-पत्ता चमक रहा था । पक्षिगण मानो इसलिए 
और भी जोर-जोरसे चहक रहे थे कि श्रीकृष्ण शीघ्र-से-शीघ्र 

आकर उनके नेत्रोकी प्यास बुझायें। गौएँ और बछड़े सिर उठा 
उठाकर नन्द बाबाके महलकी ओर सतृष्ण दृष्टिसे देख रहे थे किः 
अब हमारे श्रीकृष्ण हमें आनन्दित करनेके लिए आ ही रहे होंगे । 
उसी समय भगवान्‌ श्रीकृष्णके प्यारे सखा श्रीदामा, सुदामा, 


वसुदामा आदि ग्वालबालोंने आकर भगवान्‌ श्रीकृष्ण और 


बलरामको बड़े प्रेमसे पुकारा-- हमारे प्यारे कन्हैया, आओ न;- 
अबतक तुम सो ही रहे हो? देखो, गौएँ तुम्हें देखे बिना रँभा 
रही हैं। हम कभीसे खड़े हैं। चलो, वनमें गोएँ चरानेके लिए. 
चलें । दाऊ दादा, तुम इतनी देर क्यों कर रहे हो? इस प्रकार 
ग्वाळबालोंकी पुकार और जल्दी देखकर नन्दरानी अपने प्यारे 
पुत्रोंको बड़े ही मधुर स्वरसे जगाने लगी-- 


तुम जागो मेरे लाड़िले गोकुल सुखदाई। 
कहति जननि आनन्द सौँ उठौ ङुँअर कन्हाई ॥ 
तुमको माखन-दूध दधि मिश्री हाँ ल्याई। 
उठि के भोजन कीजिये पकवान मिठाई ॥ 
सखा द्वार परभात सौँ सब टेर लगाई । 
बनकौ चलिए सावरे द्यो तरनि दिखाई ॥ 


फिर मेयाने स्नेहसे उन्हें माखन-मिश्रीका तथा भाँति-भाँतिके 
पकवानोंका कलेळ करवाकर बड़े चावसे खूब सजाया । लाख-करोड़ 
रुपयोंके गहने, हीरे-जवाहर और मोतियोंसे जड़े स्वर्णालङ्कार अपने 
बच्चोंको पहनाये । मुकुटमें, बाजूबन्दमें हारमें जो मणियाँ जगमगाः 
रही थीं, उनके प्रकाशके सामने प्रातःकालका उजाला फीका पड़ 
गया । इस प्रकार भलीभाँति सजाकर नन्दरानीने अपने लाइलेः 


पुत्रोके सिर सूँघे और फिर बड़े प्रेमसे गौ चरानेके लिए उन्हें 
बिदा किया । 

इतनी बातें डाकूने भी सुनीं। ओर तो कुछ उसने सुना था 
नहीं 1 अब वह सोचने लगा कि 'अरे, यह तो बड़ा सुन्दर सुयोग 
है, मैं छोटी-मोटी चीजोंके लिए इधर-उधर मारा-मारा फिरता रहता 
हूँ । यह तो अपार सम्पत्ति हाथ लगनेका अवसर है । केवल दो 
बालक ही तो हैं । उनके दोनों गालोंपर दो-दो चपत जड़ा नहीं कि 
वे स्वयं अपने गहने निकालकर मुझे सौंप देंगे।' यह सोचकर वह 
डाकू धनी गृहस्थके घरसे बाहर निकल आया और कथाके समाप्त 
होनेकी बाट देखने लगा । 


डाकूके आनन्दकी सीमा नहों थी.। कथावाचक पण्डितजीने 
भगवान्‌ श्रीकृष्ण और बलरामजीके सुन्दर शरीरोंपर सजे हुए 
गहनोंकी जो बात कही थी, उसे याद कर-करके वह खिल उठता 
था--'अहा, वे गहने कितने चमकदार होंगे ! उनको छीनकर लाते 
ही मैं बहुत बढ़ा धनी हो जाऊँगा। फिर तो मेरे सुखका क्या 
पूछना !' उन गहनोंके चिन्तनसे ही उसके हृदयमें प्रकाशकी रेखा 
खिच गयी। गहनोंके साथ ही भगवानुके दिव्य स्वरूपका भी 
चिन्तन होता ही था। वह अपने दुःख-दारिद्रयको भूलकर सुखके 
समुद्रमें डूबने-उतराने लगा। बहुत रात बीतनेपर कथा समाप्त 
हुई । भगवानुके नाम ओर जयकारके नारोंसे आकाश गूँज उठा । 
भक्त गृहस्थ बड़ी नम्रतासे ठाकुरजीका प्रसाद ग्रहण करनेके लिए 
सब श्रोताओसे अनुरोध करने लगे। प्रसाद बॅटने लगा । आनन्दको 
धारा बह चली । जहाँ देखो, लोग भगवानुका प्रसाद पााकर 
मस्त हो रहे हैं। उधर यह सब हो रहा था, परन्तु डाकूके 
मनमें इन बातोंका कोई ध्यान नहीं था। यह तो रह-रहकर 
कथावाचककी ओर देख रहा था। उसकी आँखें कथावाचकजीको 
गतिविधिपर जमी हुई थीं। कुछ समयके बाद प्रसाद पाकर 

'कथावाचकजी डेरेकी ओर चले -।:डोकू भी उनके पीछे-पोछे 
चल्ने लगा । 


जब पण्डितजी खुले मेदानमें पहुँचे तब डाकूने पीछेसे कुछ 
कड़े स्वरमें पुकारकर कहा--ओ पण्डितजी! खड़े रहो !' 
'पण्डितजीके पास दक्षिणाके रुपये पेसे भी थे, वे डरकर और तेज 
चालसे चलने लगे | डाकूने दौड़ते हुए कहा--'पण्डितजी, खड़े हो 
जाओ | यों भागनेसे नहीं बच सकोगे।' पण्डितजीने देखा कि अब 
छुटकारा नहीं है, वे लाचार होकर ठमक गये । डाकूने उनके पात 
पहुंचकर कहा--'देखिये पण्डितजी, आप जिन कृष्ण और 
बलरामकी बात कह रहे थे, उनके लाखों-करोड़ों रुपयोंके गहनोंका 
वर्णन कर रहे थे, उनका घर कहाँ है? वे दोनों गौएँ चरानेके 
लिए कहाँ जाते हैं? आप सारी बातें ठीक-ठीक बता दीजिए; यदि 
जरा भी टालमटोल की तो बस, देखिये मेरे हाथमें कितना भारी 
डंडा है, यह तुरन्त आपके सिरके टुकड़े-टुकड़े कर देगा।' 
पण्डितजीने देखा, उसका ल॑बा-चौड़ा देत्य-सा शरीर बड़ा ही 
बलिष्ठ है । मजबूत हाथोंमें मोटी लाठी है, आँखोंसे क्रूरता टपक 
रही है। उन्होंने सोचा, हो-न-हो यह कोई डाकू है। फिर साहस 
बटोरकर कहा--'तुम्हारा उनसे क्या काम है ?' डाकूने तनिक 
जोर देकर कहा--“जरूरत है।' पण्डितजी बोले-'जरूरत 
बतानेमें कुछ अड्चन है क्या ?' डाकूने कहा-- पण्डितजी, में डाकू 
हुँ । में उनके गहने लूटना चाहता हूँ। गहने मेरे हाथ लग गये तो 
आपको भी अवश्य ही कुछ दूँगा । देखिये, टालमटोछ मत कीजिए। 
ठीक-ठीक बताइये ।' पण्डितजीने समझ लिया कि यह वज्र मूर्ख 
है। अब उन्होंने कुछ हिम्मत करके कहा-'तब इसमें डर किस 
बातका है? में तुम्हें सब कुछ बतला दूँगा । लेकिन यहाँ रास्तेमें 

तो मेरे पास पुस्तक नहीं है। मेरे डेरेपर चलो। में पुस्तकः 
देखकर सब ठीक-ठीक बतला दूँगा। डाकू उनके साथ-साथः 
चलने लगा । 


डेरेपर पहुंचकर पण्डितजीने किसीसे कुछ कहा नहीं । पुस्तक 
बाहर निकाली ओर वे डाकूको भगवान्‌ श्रीकृष्ण और बलरामकी 
रूप-माधुरी सुनाने लगे। उन्होंने कहा--श्रीकृष्ण और बलराम 
दोनोंके ही चरणकमलोंमें सोनेके सुन्दर मूपुर हैं, जो अपनी रुनझुन 
ध्वनिसे सबके मन मोह लेते हँ | श्याम वर्णके श्रीकृष्ण पीत वर्णका 
और गौर वर्णके बलराम नील वर्णका बस्त्र धारण कर रहे हैं | 
दोनोंकी कमरमें बहुमूल्य .मोतियोंस जड़ी सोनेकी करधनी 
शोभायमान है । गलेमें हीरे-जवाहरातके स्वणंहार हैं। हृदयपर 
कौरतुभ मणि झलमला रही है । ऐसी मणि जगत्में और कोई है 
ही नहीं । कलाईमें रत्नजटित.सोनेके कंगन, कानोंमें मणिकुण्डल, 
सिरपर मनोहर मोहन चूडा ।. घुँघराले कालेकाले बाल, ललाटपर 
कस्तूरीका तिलक, होठोंमें मन्द-मन्द॒ मुसकराहट, आँखोंसे मानो 
आनन्द और प्रेमकी वर्षा हो. रही है.। श्रीकृष्ण अपने कर-कमलोंमें 
सोनेकी बंशी लिये उसे भधरोंसे लगाये रहते हैं। उनकी अङ्भ- 
कान्तिके सामने करोड़ों सूर्योकी कोई गिनती नहीं। रंग-बिरंगे 
सुगन्धित पुष्पोंकी माला, -तोतेकी-सी नुकीली नासिका, कुन्दः 
ब्रोजके समान धौले दाँतोंकी पाँत, बड़ा लुभावना रूप है, 
अजी, जब वे त्रिभङ्गललित भावसे खड़े होते हैं, देखते-देखते 
नेत्र तृप्त ही नहीं होते । ` बाँकेविहारी श्रीकृष्ण जब अपनी 
बाँसुरीमें “राधे-राघे-राधे'की मधुर तान छेड़ते हैं तब बड़े-बड़े 
ज्ञानी भी अपनी समाधिसे पिण्ड छुड़ाकर उसे सुननेके लिए 
दौड़ आते हैं। यमुनाके तटपर. वृन्दावनमे कदम्ब वृक्षके नीचेः 

प्रायः उनके दर्शन मिलते हैं। वनमाली श्रीकृष्ण और हलघारी 
बलराम ।' 


डाकूने पूछा--अच्छा पण्डितजी, सब गहने मिलाकर कित 

रूपयोंके होंगे ?' पण्डितजीने कहा-“ओह्‌, इसकी कोई गिनती नहीं 
है, करोड़ों-अरबोंसे भी ज्यादा !' डाकू-'तब वया जितने गहनोंके 
आपने नाम लिये, उनसे भी अधिक हैं?” पण्डितजी-'तो बया ? 
संसारकी समस्त सम्पत्ति एक ओर और कौस्तुभमणि एक ओर । 
(फिर भी कोई तुलना नहीं।' डाकूने आचन्दसे गद्गद होकर कहा-- 
“ठीक है, ठीक है ! और कहिये, वह केसी है ?' पण्डितजी--'वह 
मणि जिस स्थानपर रहती है, सूर्यके समान प्रकाश हो जाता है। 
वहाँ अँधेरा रह नहीं सकता । वेसा रत्न पुथ्वीमें और कोई है ही 
'नहीं !' डाकू्‌--तब तो उसके दाम बहुत ज्यादा होंगे । क्या बोले ? 
एकबार भली भाँति समझा तो दीजिए। हाँ, एक बात तो भूल ही 
गया । मुझे किस ओर जाना चाहिए ?' पण्डितजीने सारी बातें 
दुबारा समझा दीं । डाकूने कहा--'देखिये पण्डितजी, में शीघ्र ही 
आकर आपको कुछ दूँगा। यहाँसे ज्यादा दुर तो नहीं हैन? में 
एक ही रातमें पहुँच जाऊँगा, क्‍यों ? अच्छा, हाँ-हाँ, एक बात और 
बताइये । क्या वे प्रतिदिन गाएँ चराने जाते हैं? पण्डितजी हाँ, 
और तो क्या? डाकू-“कब आते हैं? पण्डितजी-ठीक 
प्रात:काल । उस समय थोड़ा-थोड़ा अंधेरा भी रहता है।' डाकू-- 
“ठोक है। मैंने सब समझ लिया । हाँ, तो अब मुझे किधर जाना 
चाहिए ?' पण्डितजी-- बराबर उत्तरकी ओर चले जाओ | डाकू 
प्रणाम करके चल पड़ा । 


पण्डितजी मन-ही-सन हसने लगे 'देखो, यह कैसा पागल है! 
थोड़ी देर बाद उन्हें चिन्ता हो आयी, 'यह मूर्ख दो-चार दिन तो 


ढुँढ्नेका प्रयत्न करेगा । फिर लौटकर कहीं यह मुझपर अत्याचार 
करने लगा तो? किन्तु नहीं, यह बडा विश्वासी है। लोटकर 
आयेगा तो एक रास्ता और बतला दूँगा। यह दो-चार दिन भट- 
केगा तबतक मैं कथा समाप्त करके यहाँसे चलता बनूँगा। इससे 
'पिण्ड छुड़ानेका और उपाय ही क्या है ?' पण्डितजी कुछ-क्रुछ 
निश्चिन्त हुए । 


डाकू अपने घर गया। उसकी भूख, प्यास, नींद सब उड़ 
गयी । वह दिन-रात गहुनोंकी वात सोचा करता, चमकीले गहनोंसे 
-लदे दोनों नयन-मन-हरण बालक उसकी आँखोंके सामने नाचते 
'रहते । क्षणभरके लिए भी तो उसका मन इधर-उधर नहीं जाता। 
कहीं भूल जाय तो हाथ लगी सम्पत्ति खो जायगी । भगवातुके दिव्य 
अङ्ग और उसपर सजे गहनोंकी चमक-दमक उसकी आँखोंके सामने 
सदा झिलमिलाती रहती । इसी ध्यानमें रात वीत गयी । उसे पता 
तक न चला । सूर्योदय हुआ । फिर भी उसे एक ही चिन्ता, एक ही 
ध्यान । दुनियाके लोग अपने-अपने कामोंमें लगे थे। कोई मनो- 
रञ्जन कर रहा था, कोई आलस्यसे दिन काट रहा था । हवा चल 
रही थी, नदी बह रही थी, पक्षी चहक रहे थे और डाकू मन-ही- 
मन इयाम-गौर किंशोरोंके देदीप्यमान शरीरोंसे गहने उतारनेमें 
व्यस्त था । एक क्षणकी तरह पलक मारते-मारते सारा दिन बीत 
गया; परन्तु डाकूके मनमें एक ही धुन । लगन हो तो ऐसी ! मस्ती 
हो तो ऐसी ! ! अंधेरा हुआ, डाकूने लाठी उठाकर कंधेपर रक | 
वह उत्तर दिशाकी ओर चल पड़ा। यह उत्तर भी उसकी अपनी 
“धनका था, दूसरोंके देखनेमें शायद वह दक्खन ही जा रहा हो ! 
उसे इस बातका भी पता नहीं था कि उसके पैर धरतीपर पड़ रहे 
हैं या काँटोपर । ठीक ही तो है = 

जाहि लगन लागी घनस्यासकी ! : 
घरत कहूँ पग परत कितेहूँ भूल जाय सुधि घामकी ॥ 
छवि निहार नहिं रहत सार कछु घरी पल निसि दिन जामकी । 
जित मुँह उडे तिते ही धावे खुरति न छाया घामकी ॥ 
अस्तुति निदा करो भले ही मेंड़ तजी कुल-गामकी। 
नारायण बौरी भइ डोले रही न काह कामकी॥' 


चळते-चलते एक स्थानपर डाकूकी आँख खुली । उसने देखा 
बड़ा सुन्दर हरा-भरा वन है। एक नदी भी कल-कल करती बह 
रही है । उसने सोचा, निश्चय किया--यही है, यही है ! परन्तु 
वह कदम्बका पेड़ कहाँ है ?' डाकू बड़ी सावधानीके साथ एक-एक 
ृक्षके पास जाकर कदम्बको पहचाननेकी चेष्टा करने लगा। उसने 
न जाने कितने वृक्षोंका स्पशं किया, कितनोंके पत्ते देखे। अन्तमें 
वहाँ उसे एक कदम्ब मिल ही गया । अब उसके आनन्दकी सीम 
न रही । उसने सन्तोषकी साँस ली ओर आस-पास आँखें दौड़ायीं । 
एक छोटा-सा पर्वत, घना जंगल और गौओंके चरनेका मेदान भी 
दीख गया । हरी-हरी दूब रातके स्वाभाविक अँधेरेमें घुल-मिल 
गयी थी । फिर भी उसके मनके सामने गोओंके चरने और 
चरानेवालोंकी एक छटा छिटक ही गयी । अब डाकूके मनमें एक 
ही विचार था--कब सबेरा हो, कब अपना काम बने | वह एकः 
एक क्षण सावधानीसे देखता और सोचता कि आज सबेरा होनेमें 
कितनी देर हो रही है ! पल-पल उसके उत्साहमें वृद्धि होती । वह. 
देखता कि मेरा मनोरथ पूरा होनेका समय निकट आ रहा है। वह 
कदम्ब वृक्षकी एक-एक डाळपर पेनी दृष्टि डालकर और चढ़कर 
इस बातकी परीक्षा करता कि कहाँ बेठनेसे में उन दोनोंके आते ही 
झटपट कूद पड़ेंगा ओर गहने छीन लेनेमें सुविधा होगी । में किस 

तरह उन्हें पकडँ,गा, किस तरह गहने छोनूँगा, इस बातको वह बार- 
वार पक्की करने लगा । ज्थों-ज्यों रात बीतती, त्यों-त्यों उसकीः 
चिन्ता, उद्ठेग, उत्तेजना, आग्रह और आकुलता बढ़ती जाती । 


कभी-कभी उसे ऐसा मालूम होता, मानो कौस्तुभ मणि उसकी 
आँखोंके सामने चमक गयो हो। उसने सोचा, 'कौस्तुभ मणिसे तो 
अँधेरा दूर हो जाता है । यदि उन बालकोंने मणिके प्रकाशमें मुझे 
देख लिया तो सारा किया-कराया चौपट हो जायगा। वे मुझे 
देखकर भागनेको चेष्टा करेंगे | हाँ, तो में अभी कदम्बकी सबसे 
उँचो डालपर चढ़ जाऊं और पत्तोंमें छिपकर उनकी बाट देखूँ ।” 
वह पेड़पर चढ़ गया। अभी थोड़ी ही देर हुई कि उसके मनमें 
आया-- नहीं, नहीं; यहाँसे जितनी देरमें में उतर पाऊंगा, उतनी 
देरमें तो वे भाग जायेगे | यहाँ ठहरना ठीक नहीं । वह नीचे उतर 
आया । सोचने लगा--कुछ वृक्षोंके झुरमुटमें चुपचाप खड़ा हो 
जाऊं और आते ही झपटकर उन्हें पकड़ लूँ ।' वह जाकर वृक्षोंकी 
आड़में खड़ा हो गया । खड़े होते ही उसके मनमें विचारोंका तूफान 
उठने लगा--ना-ना, शायद वे दोनों मुझें यहाँ देख लें। तब तो 
सारा बना-बनाया काम बिगड़ जायगा । अच्छा, सामनेवाले गढ़ेमें 
छिप जाऊं । ठीक तो है, वह आते ही बाँसुरी बजायेगा | वंशीकी 
धुन सुनते ही में दौडकर उसे पकड़ लूंगा ।' यह विचारकर डाकू 
गढ़ेमें जाकर छिप रहा । क्षणभर बाद ही उसके मनमें आया कि 
“कहीं वंशीकी धुन मेरे कानोंमें न पड़ी तो ? बाहर रहना ही ठीक 
है।' अब वह बाहर आकर बारबार कान दे-देकर वंशीकी धुन 
अकलनेमें लगा । जब उसे किसी शब्दकी आहट न मिली तब वह 
फिर कदम्बपर चढ़ गया और देखने लगा कि किसी ओर उजाला 
तो नहीं है ? कहींसे वंशीकी आवाज तो नहीं आ रही है ? उसने 

अपने मनको समझाया--अभी सबेरा होनेभें देर है। में ज्यों ही 
वंशीकी धुन सुनूँगा, त्यों ही टूट पड़ेगा ।' इस प्रकार सोचता 
हुआ बडी ही उत्कण्ठाके साथ वह डाकू सबेरा होनेकी बाट 
जोहने लगा । 


देखते-ही-देखते मानो किसीने प्राची दिशाका मुख रोलीके 
रंगसे रंग दिया । डाकूके हृदयमें आकुलता और भी बढ़ गयी । वह 
पेड़से कूदकर जमीनपर आया, परन्तु वंशीकी आवाज सुनायी न 
पड़नेके कारण फिर उछलकर कदम्बपर चढ़ गया । वहाँ भी किसी 
प्रकारकी आवाज सुनायी नहीं पड़ी । उसका हृदय मानो क्षण- 
क्षणपर फटता जा रहा था । अभी-अभी उसका हृदय बिहर उठता, 
परन्तु यह क्या, उसकी आशा पूर्ण हो गयी ! दूर, बहुत दूर वंशीकी 
सुरीली स्वर-लहरी लहरा रही है । वह वृक्षसे कूद पड़ा । हाँ, परन्तु 
हृदयपर फिर अविद्वासकी रेखा खिंच गयी--कहीं मेरा श्रम तो 
नहीं था !' वह तुरन्त वृक्षक सबसे ऊँची डालपर चढ़ गया । 'हाँ 
ठीक है, ठीक है; बाँसुरी ही तो है ! अच्छा, यह स्वर तो ओर 
समीप होता जा रहा है !' डाकू सानन्दके आवेशमें अपनी सुध- 
बुध खो बैठा और मूच्छित होकर घरतीपर शिर पड़ा। कुछ 
ही क्षणोंमें उसकी बेहोशो दूर हुई, आँखें खुली; वह उठकर 
खड़ा हो गया। देखा तो पास ही जंगलमें एक दिव्य शीतल 
प्रकाश चारों ओर फैल रहा है। उस मनोहर प्रकाशमें दो 
भुवन-मोहन बालक अपने अङ्गकी अलौकिक छटा बिखेर रहे हैं । 
गौएँ और ग्वाल-बाल उनके आगे-आगे कुछ दूर निकल गये हैं। 


डाकूने उन्हें देखा, अभी पुकार भी नहीं पाया था कि मन 
मुग्ध हो गया--अहाहा ! केसे सुन्दर चेहरे हैं इनके ! आँखोंसे तो 

अमृत ही बरस रहा है। और इनके तो अङ्ग-अङ्ग बहुमूल्य 


आभूषणोंसे भरे हैं। हाय-हाय ! इतने नन्हे-नन्है सुकुमार 
शिशुओंको माँ-बापने गौएँ चरानेके लिए कंसे भेजा ? ओह ! मेरा 


"तो जी भरा आता है--मन चाहता है, इन्हें देखता ही रहूँ ! इनके 


गहने उतारनेको बात कैसी, इन्हें तो और भी सजाना चाहिए । 


'नहीं, में इनके गहने नहीं छीनुँगा । तो फिर आया ही क्यों ? ठीक 


है। में गहने छीन लगा । परन्तु इन्हें मारूँगा नहीं | बाबा रे बाबा, 


मुझसे यह काम न होगा ! दुत्‌ तेरेकी ! यह मोह-छोह केसा ? में 
'डाकू हूँ, डाकू । में और दया ! वक, बस, में अभी गहने छीने 


लेता हूँ / यह कहते-कहते वह श्रीकृष्ण और बलरामकी ओर 


'दौडा । भगवान्‌ श्रीकृष्ण और बलरामके पास पहुंचकर उनका 


स्वरूप देखते ही उसकी चेतना एक वार फिर लुप्त हो गयी। 


'पैर लड़खड़ाये ओर वह गिर पड़ा। फिर उठा। कुछ देर 


टकटकी लगाये देखता रहा, आँखें आँसुओसे भर आयीं। फिर 
न मालम क्या सोचा, हाथमें लाठी लेकर उनके सामने गया 
और बोला--खड़े हो जाओ । सारे गहने निकालकर मुझे 
दे दो। 

श्रीकृष्ण--'हम अपने गहने तुम्हें क्यों दें ?' 

डाकू--'दोगे नहीं ? मेरी लाठीकी ओर देखो ।' 

श्रीकृष्ण--लाठीसे क्या होगा ?” 


डाक्‌--'अच्छा, क्या होगा ? गहना न देनेपर तुम्हारे सिर 


“तोड डालूंगा, और क्या होगा ?' 


श्रीकृष्ण-- नहीं, हम लोग गहने नहीं देंगे ।' 

डाकू--अभी-अभी मैं कान पकड़के ऐंटूँगा और सारे गहने 


छीन-छानकर तुम्हें नदीमें फेंक दूँगा ।' 

श्रोकृष्ण--(जो रसे) 'बाप-रे-बाप ! ओ बाबा !! ओ बाबा !!! 

डाकूने झपटकर अपने हाथसे श्रीकृष्णका मुँह दवाना चाहा, 
परन्तु स्पर्श करते ही उसके सारे शारीरमें बिजली दौड़ गयी । वह 
बेहोश होकर धड़ामसे धरतीपर गिर पड़ा । कुछ क्षणोंके बाद जब 
होश हुआ तब वह श्रीकृऽणसे बोला--'अरे, तुम दोनों कोन हो ? 
में ज्योंज्यों तुम दोनोंको देखता हूँ त्यों ही-त्यों तुम मुझे और 
सुन्दर, और मधुर, और मनोहर क्यों दीख रहे हो ? मेरी आँखोंकी 
पलकें पड़ती बन्द हो गयीं । हाय ! हाय ! मुझे रोना क्यों आ रहा 
है? मेरे शरीरके सब रोएँ क्यों खड़े हो गये हैं? जान गया तुम 
दोनों देवता हो, मनुष्य नहीं हो ।' 


श्रीकृष्ण--[ मुसकराकर ] नहीं, हम मनुष्य हैं। हम ग्वाल- 
बाल हैं | हम व्रजके राजा नन्दबाबाके लड़के हैं ।' 


डाक्‌-- अहा ! कैसी मुसकान है! जाओ जाओ; तुम लोग 
गौएँ चराओ | मैं अब गहने नहीं चाहता । मेरी आशा-दुराशा, 
भेरी चाह-आह सब मिट गयी । हाँ, में चाहता हूँ कि तुम दोनोके 
सुरंग अङ्गोंमें अपने हाथोंस और भी गहने पहनाऊं। जाओ, 
जाओ | हाँ, एक बार अपने दोनों लाल-लाल चरणकमल तो मेरे 
सिरपर रख दो । हाँ, हाँ; जरा हाथ तो इधर करो ! में एक बार 
तुम्हारी स्निग्ध हथेलियोंका चुम्बन करके अपने प्राणोंको तूस कर 
लू । ओह, तुम्हारा स्पर्श कितना शीतल, कितना मधुर ! धन्य !!: 

तुम्हारे मधुर स्पशंसे हृदयकी ज्वाला शान्त हो रही है। आशा- 
अभिलाषा मिट गयी । जाओ, हाँ-हाँ, अब तुम जाओ । मेरी भूख- 
प्यास मिट गयी । अब कहीं जानेकी इच्छा नहीं होती । में यहीं 
रहुँगा। तुम दोनों रोज इसी रास्तेसे जाओगे न? एक बार केवल 
“एक क्षणके लिए प्रतिदिन, हाँ, प्रतिदिन मुझे दर्शन देते जाना । 
देखो भूलना नहीं । किसी दिन नहीं आओगे--दर्शन नहीं दोगे तो 
याद रखो, मेरे प्राण छटपटा कर छूट ही जायेंगे ।' 


श्रीकृष्ण-'अब तुम हमलोगोंको मारोगे तो नहीं ? गहने तो 
नहीं छीन लोगे? हाँ, ऐसी प्रतिज्ञा करो तो हमलोग रोज, प्रति- 
“दिन आ सकते हैं।' 


डाकू--प्रतिज्ञा, सौ वार प्रतिज्ञा! अरे भगवानुकी शपथ ! 
'तुमलोगोंको में कभी नहीं मारूँगा, तुम्हें मार सकता हो, ऐसा 
कौन है जगतूमें ? तुम्हें तो देखते ही सारी शक्ति गायब हो जाती 
है, मन ही हाथसे निकल जाता है । फिर कौन मारे और केसे 
मारे ? अच्छा, तुमलोग जाओ !' 


श्रीकृष्ण--'यदि तुम्हें हलोग गहना दें तो लोगे ?' 


डाकू-- गहना, गहना, अब गहने क्या होंगे? अब तो कुछ 


भी लेनेकी इच्छा नहीं है।' 


श्रीकृण-'वयों नहीं, ले लो । हम तुम्हें दे रहे हैं न ?” 

डाकू--तुम दे रहो ? तुम मुझे दे रहे हो? तब तो लेना 
ही पड़ेगा, परन्तु तुम्हारे माँबाप तुमपर नाराज होंगे, तुम्हें 
-मारेंगे तो ? 

श्रीकृषण-'नहीं-नहीं, हम राजकुमार हैं। हमारे पास ऐसे- 
ऐसे न जाने कितने गहने हैं। तुम चाहो तो और भी बहुत-से 
गहने दे सकते हैं।' 


डाकू-ऊंहुँ, में क्या करूँगा। हाँ, हाँ; परन्तु तुम्हारी बात 
टाळी भी तो नहीं जाती। क्या तुम्हारे पास और गहने हैं? 
सच बोलो \' 


श्रीकृष्ण हैं नहीं, तो क्या हम बिना हुए ही दे रहे हैं। लो, 
तुम इन्हें ले जाओ ।' 


भगवान्‌ श्रीकृष्ण अपने शरीरपरसे गहने उतारकर देने लगे । 
डाक्ने कहा--'देखो भाई, यदि तुम देना ही चाहते हो, तो मेरा 
यह दुपट्टा ले लो और इसमें अपने हाथोंसे बांध दो। किन्तु देखोः 
लाला, यदि तुम मेरी इच्छा जानकर बिना मनके दे रहे हो तो 
मुझे गहने नहीं चाहिए । मेरी इच्छा तो अब बस, एक यही है 
कि रोज एक बार तुम्हारे मनोहर मुखड़ेको देख लू और एक बार 
तुम्हारे चरणतलसे अपने सिरका स्पशे कर लूँ।' श्रीकृष्ण--नहीं- 
नहीं, बेमनकी बात कैसी ? तुम फिर आना, तुम्हें इस बार और 
गहने देंगे ।' श्रीकृष्णने उसके दुपट्रेमें सब गहने बाँध दिये । डाकूने 
गहनेकी पोटली हाथमें लेकर कहा--क्यों भाई, में फिर आऊंगा 
तो तुम मुझे और गहने दोगे ? गहने चाहे न देना परन्तु दर्शन 
जरूर देना ।' श्रीकृषणने कहा--'अवश्य ! गहने भी ओर दशंन 
भी, दोनों ।' डाकू गहने लेकर अपने घरके लिए रवाना हुआ । 


डाकू आनन्दके समुद्रमें डबता-उतराता घर लोटा । दूसरे 
दिन रातके समय कथावाचक पण्डितजीके पास जाकर सब वृत्तान्तः 

कहा और गहनोंकी पोटली उनके सामने रख दी। बोला-- 
'देखिये, देखिये, पण्डितजी ! कितने गहने छाया हुँ! आपकी 
जितनी इच्छा हो, ले लीजिए। पण्डितजी, उसने और गहने देना 
स्वीकार किया है।' पण्डितजी तो यह देख-सुनकर चकित रह 
गये। उन्होंने बड़े विस्मयके साथ कहा--मिंने जिनकी कथा कही 
थी उनके गहने छे आया ।' डाकू बोला--और तो क्या, देखिए 
न; यह सोनेकी वंशो ! यह सिरका मोहन चूडामणि !” पण्डितजी 
हक्के-वकके रह गये । बहुत सोचा, बहुत विचारा, परन्तु वे किसी 
निश्‍्चयपर नहीं पहुँच सके। जो अनादि अनन्त पुरुषोत्तम हैं। 
बड़े-बड़े योगी सारे जगतको तिनकेके समान त्यागकर, भूखःप्यास- 
नींदकी उपेक्षा कर सहस्र-सहस्न वष॑पर्यन्त जिनके ध्यानकी चेष्टा 
करते हैं। परन्तु दशनसे वञ्चित ही रह जाते हैं; उन्हें यह डाकू 
देख आये | उनके गहने ले आये! अजी, कहाँकी वात है। 
असम्भव ! हो नहीं सकता । परन्तु यह क्या! यह चूडामणि, यह 
बाँसुरी, ये गहने-सभी तो अलौकिक हैं। इसे ये सब कहाँ, किस 
तरह मिले । कुछ समझमें नहीं आता । क्षणभर ठहरकर पण्डितजीने 
कहा-- क्यों भाई, तुम मुझे उसके दर्शन करा सकते हो।' डाकू-- 
यों नहीं, कल ही चलिए न |” पण्डितजी पूरे अविइवासके साथ 
केवळ उस घटनाका पता लगानेके लिए डाकूके साथ चल पड़े और 
दूसरे दिन नियत स्थानपर पहुँच गये | पण्डितजीने देखा-एक 
सुन्दर-सा वन है । छोटी-सी नदी बह रही है, बडा-सा मैदान और 
कदम्वका वृक्ष भी है । वह ब्रज नहीं है, यमुना नहीं है; पर है कुछ 
वैसा ही। रात बीत गयी, सबेरा होनेके पहले ही डाकूने कहा-- 
“देखिये पण्डितजी, आप नये आदमी हैं। आप किसी पेड़की आड़में 
छिप जाइये । वह कहीं आपको देखकर न आये तो ! अब प्रातःकाल 
होनेमें विलम्ब नहीं है। अभी आयेगा।' डाकू पण्डितजीसे बात 

कर ही रहा था कि मुरलीकी मोहक ध्वनि उसके कानोंमें पड़ी । 
वह बोल उठा--'सुनिये, सुनिये पण्डितजी ! बाँसुरी बज रही है ! 
कितनी मधुर | कितनी मोहक ! सुन रहे हैं न।' पण्डितजी 
'कहाँ जी, में तो कुछ नहीं सुन रहा हूँ। क्या तुम पागल हो गये 
हो ॥' डाकू--पण्डितजी, पागल नहीं, जरा ठहरिये, अभी आप 
उसे देखेंगे। रुकिये, में पेड़पर चढ़कर देखता हूँ कि वह अभी 
कितनी दूर है।' 


डाकूने पेड़पर चढ़कर देखा और बोला--'पाण्डतजी, 
पण्डितजी; अब वह बहुत टूर नहीं है, उतरकर उसने देखा कि 
थोड़ी दूरपर वैसा ही विलक्षण प्रकाश फेल रहा है। वह आनन्दके 
मारे पुकार उठा-- पण्डितजी, यह है, यह है। उसके शरीरकी 
दिव्य ज्योति सारे वनको चमका रही है ।' पण्डितजी--'में तो कुछ 
नहीं देखता ।' डाक्‌-'ऐसा क्‍यों पण्डितजी, वह इतना निकट है, 
इतना प्रकाश है; फिर भी आप नहीं देख पाते हैँ? अजी, आप 
जङ्गल, नदी, नाला सब कुछ देख रहे हैं और उसको नहीं देख 
पाते !! पण्डितजी--हाँ भाई, में तो नहीं देख रहा हूँ। देखो, 
यदि सचमुच वे हैं तो तुम उनसे कहो कि आज तुम जो देना 
चाहते हो, सब इसी ब्राह्मणके हाथपर दे दो | डाकूने स्वीकार 
कर लिया । 


अबतक भगवान्‌ श्रोकृुष्ण और बलरामजी डाकूके पास आकर 
खड़े हो गये थे। डाकूने कहा--'आओ, आओ; में आ गया हूं । 
तुम्हारी बाट जोह रहा था।' श्रीकृषण-'गहने लोगे ?' डाकू-- 
“नहीं भाई, में गहने नहीं लूँगा । जो तुमने दिये थे, वे भी तुम्हें 
लोटा देनेके लिए लाया हूँ, तुम अपना सब ले लो। लेकिन भाई, 

-ये पण्डितजी मेरी बातपर विश्वास नहीं कर रहे हुँ। विश्वास 
करानेके लिए ही में इन्हें साथ लाया हूँ। में तुम्हारी वंशी-व्वनि 
सुनता हूँ । तुम्हारी अङ्गकान्तिसे चमकते हुए वनको देखता हूँ, 
"तुम्हारे साथ बातचीत करता हूँ; परन्तु पण्डितजी यह सब देख-सुन 
नहीं रहे हैं। यदि तुम इन्हें नहीं दीखोगे तो ये मेरी वातपर 
विश्वास नहीं करेंगे ।' श्रीकृष्ण--'अरे भैया, अभी ये मेरे दर्शनके 
अधिकारी नहीं हैं। बूढ़े, विद्वान्‌ अथवा पण्डित हैं तो क्या हुआ? 
-डाकू-'तहीं भाई, में बलिहारी जाऊं तुमपर। उनके लिए जो 
कहो बही कर दूँ। परन्तु एक बार इन्हें अपनी बाँकी झाँकी जरूर 
दिखा दो ।' श्रीकृष्णने हसकर कहा--अच्छी बात, तुम मुझे 
और पण्डितजीको एक साथ ही स्पशं करो ।' डाकूके ऐसा 
करते ही पण्डितजीकी दृष्टि दिव्य हो गयी। उन्होंने मुरली- 
मनोहर पीताम्बरधारी श्यामसुन्दर मदनमोहनकी बाँकी झाँकीके 
दर्शन किये फिर तो दोनों निहाल होकर भगवानुके चरणोंमें 
“गिर पड़े । 


भक्तवाञ्छाकल्पतरु भगवान्‌ श्रीकृष्णकी लीला ऐसी ही है। 
“वे कहीं प्रकट हैं तो कहीं आँखमिचौनी खेल रहे हैं। जिसने 
बिइवासकी आँखोंसे उन्हें देखना चाहा, उसे वे मिले ठीक उसी 
रूपमे, जिस रूपमें उसने चाहा । डाकू और पण्डितमें उनके लिए 
कोई भेद नहीं है। केवल विश्वास चाहिए, प्रेम चाहिए, लगन 
चाहिए । क्या हम भी उसी डाकूकी तरह, नहीं-नहीं, भक्तराज 
-डाकूको तरह बिइवासके नेत्रसे भगवानको देख सकेंगे ? अवश्य। 


बोलो भक्त और भगवानुकी जय ! 
® 

प्रतिपाद्य तत्त्व 


श्रीमद्धागवतके प्रतिपाद्य स्वयं परमात्मा हैं । परमात्माकेः 


नामके सम्बन्धमें कोई विशेष आग्रह नहीं है, चाहे कोई ब्रह्म कह 
ले और चाहे भगवान्‌ कह ळें । भगवानुका स्वरूप क्या है? भाग- 
वतके अनुसार इसका उत्तर देना थोड़ा कठिन है। श्रीमद्भागवत 
पूर्ण ग्रन्थ है, उसमें भगवातूके विविध स्वरूपोंका वर्णन हुआ है । 
निविशेष-सदिशेष, निराकार-साकार-जो जैसा अधिकारी हो, वह 
भगवानका वेसा ही रूप भागवतमें प्राप्त कर सकता है। वास्तवमें 
भगवान्‌ सवंस्वरूप हैं, उन्हें सब रूपोंसे प्राप्त किया जा सकता है !. 
ऐसा होनेपर भी श्रीमऱद्घागवतमें एक विशेष वर्णनशैली है । उसके 
अनुसार विचार करनेपर और ग्रन्थोंकी अपेक्षा श्रीमद्धागवत 
असाधारण विशेषता प्रकट होती है। 

SN 


आश्रयत्व 


_श्रीमद्धागवतमें दस विषयोंक्रा वर्णन आता है । अन्य सब बातें 
उन्हींके अन्तगंत आ जाती हैं। सगं, विसर्ग, स्थान, पोषण, ऊति, 
मन्वन्तर, ईशातुकथा, निरोध, मुक्ति और आश्रय-यही दस 
विषय श्रीमद्धागवतमें वणित हुए हैं। इनमें प्रधान है--आश्रय । 
'जाश्रय' शब्दका अर्थ जीवोंके शरण लेने योग्य भगवान्‌ अथवा 
व्यक्त-अव्यक्त, आभास और निरोधका अधिष्ठान निरपेक्ष साक्षी 
ब्रह्म है । इसी आश्रयतत्वकी उपछब्धिके लिए अन्य नौ विषयोंका 
वर्णन हुआ है । सगं-विसगं आदिके वणंनद्वारा भगवानको अनन्त 
महिमा और ब्रह्मके स्वरूपका बोध कराकर भविद्याको निवृत्त कर 
देना ही श्रीमञ्कागवतका उद्देश्य है। 


यों तो श्रीमद्धागवतके प्रत्येक स्कन्धमें ही आश्रयका निरूपण 
किया गया है, तथापि सगुण-साकारखूप आश्रयका दशम स्कन्धमें 
और निर्गृण-निराकाररूप आश्रयका बारहवें स्कन्धमें विशेष वर्णन 
हुआ है। श्रीमद्भागवतके अनुसार आश्रयका स्वरूप बथा है, यह 
विवेचन करनेके पूर्व भारतीय सनातनधर्मानुगत सम्प्रदायाचार्ये कि: 
द्वारा निर्णीत आश्रय-स्वरूपका विचार कर लेता आवश्यक है। 


अङ्वैतसम्प्रदायके प्रधान आचार्यं भगवान्‌ शङ्कर कहते हैं-- 


अतश्चान्यतरलिङ्गपरिग्रहेऽपि समस्तविशेषरहित॑ निर्विः 
कल्पकमेव ब्रह्म प्रतिपत्तव्यं न तढिपरीतम्‌। सर्वत्र हि 
ब्रहस्वरूपप्रतिपादनपरेषु वाक्येषु 'अशान्दमस्पर्शमरूपमव्ययम्‌' 

इत्येवमादिषु अपास्तसमस्तविरोषमेव ब्रह्म उपदिश्यते । 
( झारीरकमाष्य ३।२।११ )' 

'सगुण ओर निगुण दोनों प्रकारके वर्णन मिलनेपर भी 
“समस्त विशेषण और विकल्पोंसे रहित निर्गृण स्वरूप ही स्वीकार 
करना चाहिये, सगुण नहीं । क्योंकि उपनिषदोंमें जहाँ कहीं ब्रह्मका 
स्वरूप बतलाया गया है वहाँ अशब्द, अस्प, अरूप, अव्यय 
आदि निविशेष ही बतलाया गया हू।' 


विशिष्टाद्वैतके प्रधान आचार्य श्रीरामानुज शङ्कुराचार्यके ठीक 
“विपरीत ब्रह्मको निर्गुण न मानकर सगुण ही मानते हैं । 


अन्नेदं तस्यं चिदचिद्वस्तुशरीरतया तत्प्रकारं ब्रह्मेच 
-सर्वथा सर्वशाव्दाभिधेयम्‌। तत्‌ कदाचित्‌ स्वस्मात्‌ स्वदारीर- 
तयापि पृथगव्यपदेशानर्हसूक्ष्मदशापन्नचिदचिद्वस्ठुशरीर 
तत्कारणावस्थं ब्रह्म कदाचिच्च विभक्तनामरूपव्यवहाराहं- 
स्थूळदशापन्नचिदचिद्वस्तुशरीरं तञ्च कार्यावस्थमिति 

-कारणात्‌ परस्माद्‌ त्रह्मणः कार्यरूपं जगदनन्यत्‌ । 
( श्रीभाष्य २। १। १४ ) 


“इस विषयमें तत्तव इस प्रकार है, ब्रह्म ही सदा 'सवं' शब्दका 
-वाच्य है; क्योंकि चित्‌ और जड़ उसीके शरीर या प्रकारमात्र हैं । 
उसकी कभी कारणावस्था होती है और कभी कार्यावस्था । कारण 
अवस्थामें वह सूक्ष्मदशापन्न होता है, नाम-रूपरहित जीव और जड़ 
उसका शरीर होता है। और कार्यावस्थामें वह (ब्रह्म) स्थूलदशापन्न 
होता है, नाम-रूपके भेदके साथ विभिन्न जीव और जड़ उसके शरीर 
होते हैं । बयोंकि परन्रह्मसे उसका कार्य जगत्‌ भिन्न नहीं है ।' 


अब देखिये श्रीमद्भागवत । यों तो इसमें सभी बातें आश्रय- 
'तत्चके निरूपणके लिए ही हैं, फिर भी दो स्थानोंपर अर्थात्‌ द्वितीय 

स्कन्धके दसवें अध्यायमें और बारहवें स्क्रन्धके सातवें अध्यायमे 
आश्रयतत्त्वका साक्षात्‌ लक्षण लिखा गया है-- 


आभासश्च निरोधश्च यतश्चाध्यवसीयते । 
स आश्रयः परं ब्रह्म परमात्मेति शब्द्यते ॥ 
योऽध्यात्मिकोऽयं पुरुषः सोऽसावेवाधिदे विकः । 
यस्तञ्रोभयविच्छेदः पुरुषो ह्याधिभौतिकः ॥ 


एकमेकतराभावे यदा नोपलभामहे । 
त्रितयं तत्र यो वेद ख आत्मा स्वाश्रयाश्रयः ॥ 
( २।१०।७-९ ) 


व्यतिरेकान्बयो यस्य जाग्रत्स्वप्नखुषुत्तिषु। 
मायामयेघु तद्‌त्र्म जीववृत्तिप्वपाश्रयः ॥ 
( १२।७।१९ )' 


सृष्टि और प्रलय अथवा विषय-प्रतीति एवं उसका अभाव 
दोनों ही जिसके द्वारा प्रकाशित होते हें, वह परन्रह्म ही आश्रय 
अर्थात्‌ अधिष्ठान है; उसीको परमात्मा कहते हैं । जो आध्यात्मिक 
पुरुष है, वही आधिदेविक हैं; जो उन दोनोंको पृथक्‌-पृथक्‌ ` 
करनेवाला है, वह आधिभौतिक पुरुष है । एकके न होनेपर दूसरेकी 
उपलब्धि नहीं होती । ये तीनों सापेक्ष हैं । इन तीनोके भाव और 
अभावको जो जानता है, वह अपेक्षाहीन साक्षी आश्रय है। जीवकी 
जाग्रत्‌ स्वप्न और सुषुप्ति अवस्थाओंके अभिमानी विश्व, तैजस 
और प्राज्ञके मायामय खूपोंमें जिसका व्यतिरेक और अन्वय होता 
है वह संसार दशा और उसके बाधका अधिष्ठान ब्रह्म हौ 


आश्रय है ।' 

श्रीमः्धागवतकी चतुःइलोकीमें जिस परमतत्त्वका वर्णन किया 
गया है, वह आश्रयतत्त्व ही है ( देखिये ९ )। और भो अनेकों 
स्थानोमे कारणात्मक और कार्यात्मक, पर और अपर, द्रष्टा एवं 
'दुश्यका निषेध करके जिस तत्त्वका वर्णन किया गया है, वह ब्रह्मत्व 
ही है। बारहवें स्कन्धमें चार प्रकारके प्रलयोंका वर्णन आया है। 
ग्यारहवें स्कन्धमें स्थान-स्थानपर मुक्ति और बन्धनसे परे जिस 
तत्वका उपदेश किया गया है, वह आश्रय ही है। गीतामें परा- 
अपरा प्रकृति, क्षेत्र-क्ेत्रज्ञ, क्षर-अक्षर ओर प्रकृति-पुरुषसे परे जिस 
तत्वका वर्णन हुआ है वही 'पुरुषोत्तम' श्रीमद्भागवतका आश्रय- 
तत्व है। वह ब्रह्म भी है, भगवान्‌ भी है और जीवकी बुद्धिमें 
आनेवाले ब्रह्म तथा भगवान्‌से अत्यन्त परे, सर्वथा अचिन्त्य और 
'अनिवंचनीय भी । 


आश्रयत्त्वका लक्षण बतलानेके लिए ऊपर जिन इलोकोंका 
उल्लेख किया गथा है, उनमें तीन बातोंकी प्रधानता है-अधिष्ठा- 
'नता, साक्षिता, निरपेक्षता । सृष्टि और प्रलय, भाव और अभाव 
-दोनोंसे वह परे है और दोनोंमें है। उसीसे इन दोनोंकी सत्ता है। 
उसके बिना ये नहीं रह सकते और इनके बिना भी वह रहता है । 
आध्यात्मिक पुरुषका अर्थ है-नेत्रादि इन्द्रियोंके अभिमानी जीव; 
आधिदेविक पुरुषका अर्थ है--नेत्रादि इन्द्रियोंके अधिष्टातृदेवता; 
आधिभौतिक पुरुषका अर्थ है-नेत्रगोलक आदि वालास्थूल शरीर । 
थे तीनों सापेक्ष हैं। यदि इनमेंसे एक न रहे, तो शेष दो व्यथ हो 
जायेंगे । दुष्यके बिना दशन और द्रष्टा अपना काम नहीं कर सकते, 
दर्शनके बिना दुश्यकी दुश्यता और द्रष्टाका द्रष्ट्रत्व दोनों ही लुप्त 
हो जाते हैं। यदि द्रष्टा ही न हो, तब तो दर्शन और दुस्‍्यकी 
कल्पना ही नहीं हो सकती । इसलिए ये सब सापेक्ष ओर बाधित 

हैं। इन तीनोंके भाव और अभावको देखनेवाला आत्मा इनका 
निरपेक्ष साक्षी है । जाग्रत्‌, स्वप्न, सुषुप्ति आदि अवस्थाओंमें विश्व, 
-तैजस, प्राज्ञके रूपमें उनका अनुभव करनेवाला और समाधि 
अवस्थामें उनसे परे रहनेवाला आत्मा ही आश्रय ब्रह्म है । 


इससे यह नहीं समझना चाहिए कि आश्रयतत्त्वकी इस 
व्याख्यासे ब्रह्म ही आश्रयतत्त्व सिद्ध होता है, भगवान्‌ श्रीकृष्ण 
“नहीं । श्रीमःद्भागवतमें श्रीकृष्ण और ब्रह्म दो नहीं, एक ही हैं | 


ब्रह्मसूत्रे ब्रह्म, गीताके पुरुषोत्तम और श्रीमद्धागवतके श्रीकृष्ण 


“एक ही परम वस्तु हैं | श्रीम-द्ागवतमें कहा गया है-- 


वदन्ति तत्तच्त्वविदस्तत्त्वं यज्ज्ञानमद्वयम्‌ । 
ब्रह्मेति परमात्मेति भगवानिति शब्द्यते ॥ 
कृष्णमेनमवेहि त्वमात्मानमखिलात्मनाम्‌। 
जगद्धिताय सोऽप्य देहीवाभाति मायया ॥ 


भाव यह कि तत्ववेत्ता लोग एक ही अद्वितीय ज्ञानस्वरूप 


-तत्त्वको ब्रह्म, परमात्मा और भगवान्‌ कहते हैं श्रीकृष्ण ही जगतूके 


असंख्य जीवोंके एकमात्र आत्मा हैं। जगत्‌के कल्याणके लिए वे भी 
आत्ममायासे शरीरधारीकी भाँति प्रतीत होते हैं। 


वास्तवमें भगवानुमें शरीर और शरीरीका भेद नहीं होता । 


-जीव अपने शरीरसे पृथक्‌ होता है; शरीर उसका ग्रहण किया हुआ 


है और वह उसे छोड़ सकता है। परन्तु भगवानका अ जड़ 
नहीं, चिन्मय होता है । उसमें हेय-उपादेयका भेद नहीं होता, वह 


-सम्पू्णंतः आत्मा ही है। शरीरकी ही भाँति भगवानूके जो गुण 

होते हैं वे भी आत्मस्वरूप ही होते हैं ॥ इसका कारण यह है, किः 
जीवोंमें जो गुण होते हैं, वे प्राकृप होते हैं; वे उन्का त्याग कर 
सकते हैं । भगवान्‌के गुण निजस्वरूपभूत और अप्राकृत हैं, इसलिए 
वे उनका त्याग नहीं कर सकते । एक बात बडी विलक्षण है कि 
भगवानूके शरीर और गुण जीवोंकी ही दृष्टिमें होते हैं, भगवानुकी 
दष्टिस नहीं । भगवान्‌ तो निजस्वरूपमें, समत्वमें ही स्थित रहते हैं; 
वयोंकि वहाँ तो गुण-गुणीका भेद है ही नहीं। भगवानूके इसी 
स्वरूपकी ओर सभी आचार्योका लक्ष्य है। उनकी वर्णनशैली 
विभिन्न होनेके कारण कहीं-कहीं परस्पर विरोध प्रतोत होता हैः 
परन्तु विचार-दृष्टिसि देखनेपर आश्रयस्वरूप परन्नह्म श्रीकृष्णमें 
सबका समन्वय हो जाता है। भगवान्‌के ये स्वरूपभूत अचिन्त्यः 
गण उनकी नित्य शक्ति ह्लादिनीके ही प्रकाश हैं। ह्वादिनी शक्ति 
ही श्रीराधिकाजी हैं, जो भगवान्से सवंथा अभिन्न हैँ । इस दृष्टिसे 
श्रीराधाकृष्णको भी आश्रयतत्व कहना ठीक ही है। इसी दशम 
तत्त्व आश्रयतत्त्वको विशुद्ध रूपमें जानने और प्राप्त करनेके लिए 
शेष नौ तत्त्वों-सगं, विसर्ग आदिका वर्णन किया जाता है।' 
अब इस बातपर विचार किया जायगा कि सगे, विसर्ग आदिका 
स्वरूप वया है और इनके द्वारा आश्रयतत्वका ज्ञान और उपलब्धि 


केसे होती है । 
° 
सग 
'सर्ग' का अर्थ है सृष्टि। सृष्टिके सम्बन्धमें नाना प्रकारके मत 
उपलब्ध होते हैं। यह जगत्‌ क्या है, और पहले-पहल इसकी 


१. दशमस्य विशुद्धयर्थ नवानामिह लक्षणम्‌ । 
वर्णयन्ति महात्मानः श्रुतेनार्थन चाञ्जसा ॥ 

उत्पत्ति केसे हुई--इसके सम्बन्धमें वेदोंमें, उपनिषदोंमें, द्शनोंमें 
ओर पुराणोंमें अनेकों प्रकारकी प्रक्रिया मिलती हैं । श्रीमड्भागवतमें 
भी कई प्रकारसे सृष्टिक़ा वर्णन आया है। आस्तिक सिद्धान्तके 
ग्रन्थोंमें आश्रय एवं आधाररूपसे परमात्माको तो सभीने स्वीकार 
किया है, परन्तु सृष्टि-क्रममें कुछ-न-कुछ मतभेद सभी रखते हैं । 
यहाँ उन मतभेदोंकी गणना भी कठिन है, सबका वर्णन तो 
दुर रहा | 


इस विषयके तीन मतवाद बहुत प्रसिद्ध हैं--आरम्भवाद, 
परिणामवाद और विवर्तवाद । न्याय ओर वेशेषिक दशनोंमें 
परमाणुके रूपमें चार भूत, आकाश, काल, दिशा, आत्मा, मन-- 
ये नित्य द्रव्य माने गये हें। इनके अतिरिक्त गुण, कमं, सामान्य, 
विशेष आदि पदार्थ भी हैं | सृष्टिके प्रारम्भमें अनेक जीवात्माओसे 
विलक्षण परमात्मा निमित्त बनकर बिखरे हुए परमाणुओंको संयुक्त 
करने लगता है। परमाणुओंके संयोगसे ही नाना प्रकारके पदार्थोकी 
सृष्टि होने लगती है। परमाणुओंके संयोगका आरम्भ होनेपर ही 
सृष्टि होती है, इसलिए इस मतका नाम 'आरम्भवाद' है । जो लोग 
परमाणुओंके संयोगमें ईश्वरको निमित्त मानते हैं, वे सेश्वर हैं और 
जो नहीं मानते, वे निरीश्वर । सनातनधर्मके शास्त्रोमें सेश्वर न्याय 
और वैशेषिक ही स्वीकृत हुए हैं और वही युक्तियुक्त भी हैं। 


सेश्वर सांख्य अथवा योगदर्शन विभिन्न परमाणुओंको सृष्टिका 
कारण न मानकर त्रिगुणात्मिका प्रकृतिको मानता है और भग- 
बानुके द्वारा प्रकृतिके क्षुब्ध किये जानेपर त्रिगुणका विकास मानता 
है । त्रिगुणके परिणामसे ही सूष्टि होती है, ऐसी इसकी मान्यता है । 
कोई-कोई परिणाममें ईइवरको निमित्त मानते हैं और कोई परिणत 

होना प्रकृतिका स्वभाव ही मानते हैं। जो परिणामको प्रकृतिका 
स्वभाव मानते हैं, वे पुरुषविशेषके रूपमें ईश्वरको उदासीन और 
असङ्ग मानते हैं अथवा नहीं मानते। श्रीमध्वाचार्यं परमात्मासे 
प्रकृतिको सर्वेथा भिन्न मानते हैं, इसलिए वे भी प्रकृतिको ही 
जगतका कारण मानते हैं। श्रीरामानुजाचायं प्रकृति, जीव और 
ईद्वर--इन तीन तत्वोंको मानते हुए भी सबको ब्रह्म ही कहते हैं 
इसलिए उनके मतमें ब्रह्म ही अंशविशेषमें प्रकृतिरूपसे परिणत 
होता है और वही जगत्‌ बनता है। इसलिए परिणामवादके दो रूप 
हुए--एक तो गुण-परिणामवाद और दूसरा ब्रह्म-परिणामवाद । 
ब्रह्मामें परिणाम होनेसे वह - विकारी हो जायगा, इस आपत्तिका 
निराकरण करनेके लिए श्रीवल्ळभाचायंने अविकृत परिणामवाद 
माना है। 


बहुत-से.'आचायं--जिनमें श्रीशंकराचार्य प्रधान हैं--ब्रह्मसे 
पृथक परमाणु प्रकृति और उनके कार्यकी सत्ता नहीं स्वीकार 
करतें । वे न आरम्भवाद मानते हैं और न तो परिणामवाद ही । 
उनके मतमें सुष्टिकी व्यवस्था केवल विवतंवादसे लगती है । सत्य 
वस्तुमे वास्तविक परिवर्तनको 'परिणाम' कहते हैं और अवास्त- 
विक' होतेपर भी भ्रमसे दीख पड्नेवाले परिणामको “विवर्त' कहते 
हैं । उनके मतमें इस सृष्टिका दीखना विवतं है। उस विवर्तको 
“माया! कहते हैं | यह माया वास्तवमें कोई तत्त्व नहीं है । जिनकी 
दृष्टमें सृष्टि सत्य है, उनको क्रमशः जगत्‌की उत्पत्तिका तत्त्व बत- 
छाते हुए वे प्रकृति तक ले जाते हैं. और एक अद्वितीय चित्स्वरूपमें 
प्रकृति को असत्‌ बतलाकरं एकमात्र सद्वस्तुकी प्रतिष्ठा करते हैं । 
उनके सिद्धान्तमें सृष्टि आदिका वर्णन केवल अध्यारोपदुष्टिसे अप- 
बादके द्वारा परम तत्त्वका : ज्ञान प्राप्त करके उसी स्वरूपमें स्थित 

होनेके लिए है। एक बार जगतका अध्यारोप हो जानेके पश्चात्‌ 


चाहे उसका परिणाम जिस प्रकारसे माना जाय, विवत॑वादियोंको 


कोई आपत्ति नहीं है; केवल इन सबका अपवाद होकर स्वरूपकी 


उपलब्धि होनी चाहिए। उनका तात्पय सृष्टिवर्णनसे नहीं है। 


श्वीनिम्बार्काचार्यने दृष्टिभेदेसे सभी प्रकारके सिद्धान्तोंको सम्भव 
साना है। 


इन मतोंके अतिरिक्त और भी बहुत-से मत हैं, जिनके अनुसार 
भिन्न-भिन्न रूपमें सृष्टितत््वका निरूपण होता है। पूर्वमीमांसक और 
व्यावहारिक दृष्टिसि वेदान्ती भी जीवोंके अदृष्टको ही सृष्टिका हेतु 
स्वीकार करते हैं। कालकी क्रीड़ा, देवकी इच्छा, ईशवरका रमण 
और बहुत-से कारण बतलाये जाते हैं। पाश्चात्य वेज्ञानिक-जगतूमें 
सुष्टिके सम्बन्धमें और विशेषकर अतीन्द्रिय पदार्थोके सम्वन्धमें 
अबतक कोई सिद्धान्त निश्चित नहीं हुआ है । पहले वे भी अनेक 
पदार्थोके संयोगसे सष्टि मानते थे, पीछे एक पदार्थके विकाससे 
स्वीकार करने लगे हैं। अभी यन्त्रःप्रत्यक्ष न होनेके कारण वे यह 
निर्णय देनेमें असमर्थ हैं कि जगत्के मूलमें रहनेवाला एक तर 
चेतन है या जड़ | परन्तु भारतीय ऋषि-मुनियोंने अपनी योगदुष्टिसे 
अन्नुभवसे इस बातको निश्चितरूपसे जान लिया है कि सृष्टिके मूलमें 
केवल चित्‌ है और चिदु वस्तुके अतिरिक्त दूसरी कोई वस्तु नहीं 


श्रीमःद्घागवतके सृष्टितत्त्वका वर्णन विभिन्न प्रक्रारसे आता 
है । सर्गका लक्षण करते हुए कहा गया है-- 


भूतमात्रेन्द्रियधियां जन्म सग उदाहृतः 


ब्रह्मणो शुण वेषस्याद्‌ः ००००००००००००००००० ॥ | 
( २।१०।३। ) 

अव्याक्रतणुणक्षोभान्महतख्िवृतो पहमः । 
भूतमाजेन्द्रियार्थानां सम्भवः सगं उच्यते ॥ 
( १२।७।११ ) 


'परमात्माके द्वारा साम्यावस्था प्रकृतिमें क्षोभ होनेपर गुणोंको 
दिषमतासे महत्त्व, त्रिविध अहंकार, तन्मात्रा, इन्द्रिय और 
पञ्चभूतोंकी सृष्टि होना सगं है।' 


अव्यक्तसे व्यक्त होना, एकसे अनेक होना, निराकारसे साकार 
होना, सूक्ष्मका स्थूल होना सृष्टि है। यह परिणाम प्रकृतिका है। 
श्रीमःद्भागवतके अनेक स्थानोंमें माया ओर प्रकृतिको एकार्थकः 
बतलाया है, अनेक स्थानोंमें भगवान्‌की इच्छाको हो प्रकृति कहा 
है प्रकृति, जीव और विविध कार्योके रूपमें स्वयं भगवान्‌ ही 
प्रकट होते हैं । इनमें वे प्रविष्ट न होनेपर भी प्रविष्टको भाँति प्रतीतः 
होते हैं, वे स्वयं ही अपने-आपकी अपने-आपमें अपने-आपसे ही 
सष्टि करते हैं। वे ही स्रष्टा, सज्य और सृष्टि हैं। उनके अतिरिक्त 
और कोई वस्तु नहीं है। दीख पड्नेवाली विभिन्नता मायिक एवं 
असत्‌ है । जैसे स्वप्तमें कुछ न होनेपर भी बहुत कुछ दीखता है 
बसे ही दश्य न होनेपर भी दर्शन हो रहा है। इस प्रकारके अनेकों 
वचन श्रीमद्भागवतको अभिमत माळूम पड़ते हैं। तीसरे स्कन्धके 
ग्यारहवें अध्यायमें परमाणुओंके संयोगसे भी सुष्टिका वर्णन 
मिलता है । 


इन विभिन्नताओंका तात्पयं बया है--सृष्टि-वर्णत अथवा सष्टिके 
मूलमें स्थित तत्वका दर्शन ? इस विषयपर जब हम विचार करते 
हैं तो बहुत ही स्पष्ट मालूम होता है कि बुद्धि जिन पहलुओंको 

लेकर सृष्टिपर विचार कर सकती है, सुष्टिके सम्बन्धमें जितनी 
दृष्टियाँ सम्भव हैं, उन सबके आधारपर विचार करके ऋषि- 
मुनियोंने सबक्री अन्तिम गति भगवानको ही बतलाया है। सृष्टि- 
क्रमको अनादि माना जाता है। सृष्टिके बाद प्रलय और प्रलयक्े 
वाद दुष्टि-यह परम्परा अवादि कालसे चल रही है। तमोगुणकी 
प्रधानतासे प्रलय होता है और रजोगुणकी प्रधानतासे सृष्टि। 
जीबोंके कर्मक दुष्टिसे सृष्टिके चार हेतु कहें जा सकते हैं--अथ, 
धर्म, काम और मोक्ष | श्रीमद्धागवतके दशमस्कन्धान्तगंत 
सतासीवें अध्यायके दूसरे इलोकमें इसका वर्णन आया है। 
करुणासागर भगवान्‌ प्रलयकालीन अज्ञानकी घोर निद्रामें सोते हुए 
जीवोंको इप्तलिए जगाते हैं कि वे कर्म करके पुरुषार्थ साधन करें । 
पुरुषार्थोमें सर्वश्रेष्ठ मोक्ष ही है; अतः मोक्षके लिए ही, संसारसे मुक्त 
होनेके लिए ही संसारकी सृष्टि हुई है--ऐसा सिद्धान्त होता है । 


दूसरी दृष्टि है भावकी दृष्टि--भक्तकी दृष्टि। इस दुष्टर 
भगवान्‌ क्रीडा करनेके लिए, रमणके लिए सृष्टि करते हैं--स एकाकी 
नारमत ततो द्वितीयमसृजत', 'स रन्वुमेच्छत्‌' इत्यादि श्रुतियाँ इस 
दृष्टिमें प्रमाण हैं । भगवान्‌ जीवों और जगतूका निर्माण करके उनके 
साथ क्रीड़ा करते हैं, यह चराचर जगत्‌ उनकी लीला है । भक्तको 


-इस दुष्टिमें कमं और तज्जन्य सुख-दुःखका अस्तित्व नहीं है। कर्म 


और उसके फल भी लीलामात्र हैं। इस दृढ़ निश्‍्चयपर स्थिर होकर 
भक्त प्रतिक्षण भगवानुकी लीलाओंका दर्शन करता रहता है और 
सभी परिस्थितियोंमें अपने प्रियतमके स्मरणमें मस्त रहता है | 


ज्ञानकी दष्टिसे भी यह प्रतीतिमात्र जगत्‌ प्रतिक्षण अपने 
भावाभावके साक्षी चिन्मात्र अघिष्ठानका बोध कराया करता हैं। 

वृत्तिकी गाढ़ता होनेपर तो प्रतीति भी नहीं होती, केवल निजस्वरूप 
ही रहता है। इसी निजस्वरूपकी पहचानके लिए सुष्टिक्रमोंका 
वर्णन है, चाहे किसी भी क्रमसे पहचाना जाय । इसके अतिरिक्त 
विभिन्न कल्पोंके भेदसे भी सृष्टिव्णनमै भिन्नता पायी जाती है। 
कभी आकाशे, कभी तेजसे, कभी जलसे और कभी प्रकृतिसे 
सृष्टिकी उत्पत्ति होती है। उन सभी कल्पोंको ध्यानमें रखकर 
विभिन्न प्रकारके वर्णन आते हैं सृष्टिक्रमका वर्णन श्रीम-द्भागवतके 
दूसरे, तीसरे स्कन्धोंमें विस्तारके साथ हुआ है--जो कि उपनिषद्‌, 
गीता और मनुस्मृति आदिसे मिलता-जुलता ही है । 


विसगे 

प्रकृतिके गुणवेषम्यसे जो विराट्‌ सृष्टि होती है, उसका नाम 
'सर्ग' है । विराटके एक अण्डमें ब्रह्माके द्वारा जो व्यष्टि सृष्टि अथवा 
विविध सृष्टि होती है, उसका नाम 'विसगं' है | जिस प्रकार सर्गके 
आधार, सर्गके उपादान, सगंके निमित्त एवं सर्गके रूपमें, सर्गके परे 
और सर्गाभावमें भी परमात्माका दर्शन करके जीव कृतकृत्य होता 
है, वेसे ही विसर्ग भी परमात्माकी अनुभूति प्राप्त करनेके लिए ही 
है । सगं महान्‌ है और विसगं अल्प | एक ब्रह्माण्डको अपना शरीर 
माननेवाले रजोगुणके अधिष्ठातृदेवता ब्रह्मा हंसरूपी परमात्माके 
आधारपर विद्यारूपी सरस्वतीके सहारे चारों वेदोंके ज्ञानका आश्रय 
लेकर जीवोंके प्राक्तन कर्मका स्मरण करते हैं और उन कर्मोके 
अनुसार नाना प्रकारके भोगायतन और कर्मायतन शरीरोंका 
निर्माण करते हैं। पहले-पहल उन्हें भी सृष्टिके सम्बन्धमें कुछ 
स्मरण नहीं होता | वे सृष्टिके मूलका अन्वेषण करते हैं, फिर 
भगवानुकी प्रेरणासे तप करते हैं। सर्गके आश्रय भगवानुका 
साक्षात्कार होता है, तब वे 'यथापुवंमकल्पयत्‌' सृष्टि करते हैं । 

ब्रह्माकी सृष्टि मानसिक ही होती है। वे शरीरसंयोगपुवंक 
बेजी सृष्टि नहीं करते । इसलिए उनकी सृष्टिमें विविधता रहती है 
और उस ॒विविधताके कारण होते हैं जीवोंके पूर्वजन्मके विविध 
कर्म । ब्रह्मा भगवत्प्ापत ज्ञानसे उन्हें जानकर उनके अनुसार सृष्टि 
करते हैं । ब्रह्माके साथ ही और भी बहुत-से मरीचि, कश्यप, मनु 
आदि आधिकारिक पुरुष होते हैं, जिन्हें मानसिक सृष्टि करनेका 
अधिकार होता है । यहो कारण है कि कश्यपसे देव-देत्य, पशु-पक्षी, 
स्थावर-जङ्गम-सञ्ज प्रकारकी सृष्टि होती है। निरुक्तके अनुसार 
“क्रश्यप' का अर्थ है 'पद्यक'--देखनेवाला, देखनेमात्रसे सृष्टि 
करनेवाला । श्रुतियोंमें मानसिक सृष्टिका वर्णन होता है-- 


मनसा साधु पश्यति | मानसाः प्रजा असजन्त ॥ 


“मनसे परोक्ष कर्माको भी देख लेता है।' “मनसे ही प्रजाको 
सृष्टि होती है ।' महाभारतमें भी कहा गया है-- 


प्रजापतिरिदं सर्व मनसेवाखजत्‌ प्रभुः। 
तश्रैव देवानषयस्तपसा प्रतिपेदिरे ॥ 
आदिदेवसमुदभूता त्रह्ममूळाक्षयाव्यया । 
सा सष्टिमानलसी नाम धर्मतन्त्रपरायणा ॥ 


'सर्वसमर्थ भगवान्‌ ब्रह्माते मतसे ही यह सारी सृष्टि की | 
ऋषियोंने भी तपस्याके बलसे पहले मानसी ही सृष्टि की थी। 
आदिदेव ब्रह्माके द्वारा जो बेदमूल अक्षय, अव्यय ओर धर्मानुकूल 
सृष्टि हुई उसका नाम सृष्टि हुआ ।' 


विष्णुपुराणमें सृष्टिके कई स्तर बतलाये गये हैं। एक तो 
अज्ञानयुक्त प्रकाश ही स्थावर सृष्टि है, जिसमें केवल अन्नगय कोषका 

विशेष विकास है और दूसरे कोष अविकसित हैं । दूसरी सृष्टि 
स्वेदज, अण्डज तथा जरायुज पशुओंकी है-जिनमें क्रमशः 
प्राणमय, मनोमय और विज्ञानमय कोषका यत्किड्चित्‌ विकास 
हुआ है । उनके अन्तःकरणमें ज्ञानका लक्ष्य नहीं है। उनके लिए 
घर्माधर्मका बन्धन नहीं है, इसलिए वे ध्राकृतिक रूपसे ही 
अभिमानी हैं। तीसरी सृष्टि देवताओंकी है, जो भोग-विलासमें ही 
विशेष प्रीति रखते हैं। यह सब-की-सब असाधक सृष्टि है। इसके 
वाद मनुष्योंकी सृष्टि हुई, जो कि साधक और कमंप्रवण है। यह 
सब ब्रह्माको मानसी सृष्टि है। 


श्रीम-ङ्क।गवतमें श्रीब्रह्माकी सानसी सृष्टिका वर्णन है, यथा-- 
भगवद्ध्यानपूतेन मनसान्यांस्तदाखजत्‌ । 

और भी-- 
अथाभिध्यायतः सर्ग दश पुराः प्रजज्िरे ।--इत्यादि 


मनुस्मृतिमें वर्णन आता है कि ब्रह्माके पुत्रोने और भी मानसी 
सृष्टि की जिससे देवता, देत्य, महषि आदिकी उत्पत्ति हुई । काल- 
क्रमसे, युगपरिवर्तनसे तपःशक्ति क्षीण हो जानेके कारण आगे 
चलकर मानसी सृष्टिका होना बन्द हो गया, केवल मेंथुनी सृष्टि रह 
गयी । फिर भी समय-समयपर ऐसे तपःसिद्ध योगी पुरुष होते रहे 
जिनके द्वारा मानसी, चाक्षुषी आदि सृष्टि होती रही। समष्टि 
तमोगुणके उद्रेकसे अब ऐसा समय आ गया है कि लोग इस बातपर 
विश्वास करनेमें हिचकिचाने लगे हैं कि बिना स्त्री-पुरुषके संयोगके 
भी सृष्टि हो सकती है । यह सृष्टिततत्वपर संयम न करनेका फल है । 


आर्यशास्त्रोके अनुसार सृष्टिके सात स्तर निश्चित होते हैं-- 

१. मानसी सृष्टि, जिसका वर्णन ऊपर किया जा चुका है। 
२. ऐसी सृष्टि, जिसमें स्त्री-पुरुष आदिके लिज्धभेद न हों । 
३. एक ही शरीरमें स्त्री-पुरुष दोनोंकी सृष्टि | 


४, स्त्री-पुरुष-पृथक्‌-पृथक्‌ रहकर भी अपनी मानसिक शक्तिके 
द्वारा सन्तान उत्पन्न करें। आजके विज्ञानशा्त्रके अनुसार भी 
चिन्तनशक्तिकी महिमा छिपी नहीं है। केवल मानसिक शक्तिसे मेज 
'हिलायी जा सकती है, दूसरोंकी आँखें बन्द की जा सकती हैं, पक्षी 
उड़ते हुए दिखाये जा सकते हैं। मानसिक शक्तिके वछसे गर्भाधान 
भी कराया जा सकता है, यह वात पाइचात्त्य वैज्ञानिक भी विज्ञानकी 
दृष्टिसे असम्भव नहीं मानते । भगवान्‌ व्यासकी मानसिक प्रेरणा 
और दृष्टिपातसे धृतराष्ट्र, पाण्डु एवं बिदुरकी उत्पत्ति हुई थो तथा 
देवताओंकी मानसिक प्रेरणासे कुन्तीके द्वारा पाण्डवोंकी उत्पत्ति 
हुई थी । 


५. यज्ञावरिष्ट हविष्य अथवा अभिमन्त्रित चरुके द्वारा सृष्टि | 


६. काल-क्रमसे उपयुक्त शक्तियोंका ह्लास हो जानेसे केवल . 


स्त्री-पुरुष-संयोगसे होनेवाली सृष्टि । 


७. ब्रह्मचयं, सदाचार, संयम आदिके अभावसे पुरुष एवं 
-स्त्रयोंका शक्तिहीन होना तथा उनके संयोगके फलस्वरूप 
अवाञ्छित सृष्टिकी वृद्धि । 


इस प्रकारसे ह्लास होते-होते मासी सृष्टिसे बेजी सृष्टिकी श्रेणी 
आती है और आगे चलकर नपुंसकता और वन्ध्यात्व ही शेष रह 
जाता है । पुराणोंमें और श्रीमञद्भागवतमें भी जो नाना प्रकारको 

सृष्टि योंका वर्णन आता है, उनके प्रति अविश्वास न करके विचार- 
दृष्टिसे देखना चाहिए और एक-एक व्यक्तिके जो बहुत-बहुत पुत्रोंका 
वर्णन आता है, उसकी भी संगति लगानी चाहिए । 


श्रीमद्भागवतमें विसर्गका बड़ा ही सुन्दर, बड़ा ही विस्तृत 
और विज्ञानानुमोदित वर्णन हुआ है । विसर्गका लक्षण वर्णन करते 
हुए कहा गया है-- 


विसगेः पौरुषः स्सृतः। ( २।१०।३ ) 
पुरुषानुग्रही तानामे तेषां वासनामयः । 
विसर्गो5यं समाहारो वीजाद्‌ वीजं चराचरम्‌ ॥ ( १२।७।१२ ) 


'ब्रह्माकी सृष्टिका नाम 'विसगं' है। ब्रह्माके द्वारा जीवोंकी 
वासनाके अनुसार जो एक बीजसे दूसरे बीजका होना-चराचरकी 
सृष्टि है, वही विसं है । वासनाविशिष्ट सृष्टिका नाम विसर्ग है।' 


यह विसगं भगवानूके सर्वोकृष्ट ज्ञान, सर्वोत्कृष्ट शक्ति और 
सर्वोत्कृष्ट क्रियाका बोधक है । जगतूकी प्रत्येक विचित्रता भगवानूकेः 
कौशलका स्मरण कराती है और क्रीड़ा देख-देखकर भक्त मुग्ध होता. 
रहता है । श्रीमःद्भागवतमें विसगं तत्त्वका वर्णन इसलिए हुआ है 
कि लोग विसगंके द्वारा आश्नयभूत भगवानको ढुँढ निकाले और 
प्राप्त करें । 


स्थान 


आश्रयस्वरूप परमात्मामें. विवतं अथवा परिणामके द्वारा 
मह्तच्वादिको विराट्‌ सृष्टि और विराटके अन्तर्गत एक ब्रह्माण्डकीः 
सृष्टि किस प्रकार होती है--इन दोनों बातोंका वर्णन सर्ग और 

विसर्गके द्वारा किया जाता है। सर्ग सामान्य सृष्टि है और विसगे 
विशेष । जैसे एक बह्याण्डकी सृष्टि होती है, वेसे ही असंख्यकोटि 
बह्याण्डोकी भी सृष्टि होती है सृष्टिवणंनके पश्चात्‌ उसकी स्थितिका 
वर्णन होना चाहिए । 'स्थिति' शब्दका तात्पर्यं है किं कि मर्या- 
दाओंके पालनसे ब्रह्माण्ड स्थिर है, एक ब्रह्माण्डमें कितने लोक हैं 
और उनमें कौन-कौन-सी मर्यादाएं हैं, लोकोंका विस्तार कितना है 
और उनका धारण किस प्रकार होता है--इन सब बातोंका 
विचार | इस विचारसे भगवानुकी सर्वोत्कृष्टता सिद्ध होती है। वे ही 
समस्त लोकोंके धारक, मर्यादाप्रवत्तंक और संरक्षक हैं--केवल एक 
्रह्माण्डान्तर्गंत लोकोंके ही नहीं, असंख्य ब्रह्मण्डान्तर्गत लोकोके | 
इसीसे श्रीमद्धागवतमेँ स्थितिका लक्षण करते हुए कहा गया है 
'स्थितिर्वेकुण्ठविजयः' अर्थात्‌ भगवानुकी सर्वश्ेष्ठताका ख्यापन ही 
स्थिति है । 


मनुष्यकी दृष्टि अत्यन्त स्थूल है। वह अपने आस-पासके कुछ 
स्थूल स्थानोंको ही देख पाता है । सूक्ष्म जगतूके सम्बन्धमे साधारण 
मनुष्यकी जिज्ञासा बहुत बड़ी है। वह बहुत दूर-से-दूर स्थानों और 
सूक्ष्म-से-सूक्ष्म वस्तुओंको जाननेकी इच्छा करता है। इच्छाके वश 
होकर आधुनिक मनुष्योंने पृथ्वीके कुछ अंशोंकी खोज को है। 
अभीतक स्थूल पृथ्वीको भी खोज पूरी नहीं हुई है । अनेकों जङ्गल, 
रेगिस्तान, पर्वतींकी चोटी और समुद्रके तल ऐसे पड़े हैं जिनको 
खोज न अबतक हो सकी है और न आगे निकट भविष्यमें होनेकी 
कुछ सम्भावना ही दीखतो है। ऐसी अधूरी दृष्टिवाले लोग जब 
हमारे प्राचीन ऋषि-मुनियोंके द्वारा वणित लोक-लोकान्तर और 
अनेकविध समुद्र एवं पृथ्वीके स्तरोंका वर्णन सुनते हैं, तब उनकी 
बुद्धि चकित हो जाती है और वे सहसा उनके अस्तित्वपर विशवास 

करनेको तैयार नहीं होते। अनेकों वर्षतक योगसाधना करके 
विशिष्ट शक्तिसम्पन्न होकर ऋषि-मुनियोंने जिन सूक्ष्म तत्वों और 
-स्थानोंका अनुभव प्राप्त किया था, वह केवल कुछ वर्षोतक ग्रन्थ 
पढ़नेवालों और जड़ थन्त्रोंपर संथा विश्वास करनेवालोंको कैसे 
प्राप्त हो सकता है ? 


योगदशंनमें चतुर्दश लोकोंके ज्ञानकी प्रक्रिया बतलाते हुए 
कहा गया है कि सूयंमें संयम करनेसे चतुर्दश भुवनोंका ज्ञान होता 
है। चतुर्दश लोकोंकी संख्या करते हुए भाष्यकार भगवान्‌ व्यासने 
"भूर्लोक, भुवर्लोक, पाँच प्रकारके स्वर्लोक, माहेन्द्र स्वगं, प्राजापत्य 
स्वर्गं और तीन प्रकारके ब्राह्म स्वरका वर्णन किया है। पृथ्वीसे 
नीचे तल, अतल, वितल, सुलत, तलातल, रसातल, पाताल--इन 
सात लोकोंका वर्णन आया है। ये ही ब्रह्माण्डके चौदह भुवन हैं। 
इन नीचेके लोकोंको 'बिलस्वगं' कहते हैं । इनमें ऊपरके लोकोंसे 
भी अधिक विषय-भोग करनेका अवसर है । इनमें देत्य,दानव और 
सपं-जो कि आसुरी प्रक्ृतिके हें-अपनी इच्छाके अनुसार भोग 
भोगते हैं। श्रीमद्धागवतमें पाँचबें स्कन्धके चौवीसवें अध्यायमें 
इनका वर्णन है। ऊपरके लोकोंमें पृथ्वी, जिसमें हमलोग रहते हैं 
और अन्तरिक्षलोक. जिसको भुवर्लोक भी कहते हैं-ये दोनों 
“भौमस्वग' कहलाते हैं। इसके ऊपर पाँच लोक दिव्य स्वर्ग हैं, 
जिनका वर्णन अभी किया गया है। स्वलोक माहेन्द्र स्वगं है, 
महर्लोक प्राजापत्य स्वगं है और जनलोक-तपोलोक एवं सत्यलोक 
ब्राह्म स्वगं हैं। इन लोकोंमें क्रमशः सात्विक भोग और सात्वि- 
कताका उत्कर्ष होता जाता है भूर्लोक और भुवलोंकके अन्तर्गत 
सूय,चन्द्र, भुव, नक्षत्र, पृथ्वी आदि सब स्थूल लोक हैं । ( देखिये, 
'पाँचवें स्कन्धका बोसवाँ अध्याय ) 

भूर्लोकके सात विभाग हैं। उन्हें अलग-अलग द्वीपके नामसे 
कहा गया है। भूर्लोकका अर्थ केवल पृथ्वी ही नहीं है, उसके 
अन्तर्गत बहुत-से सूक्ष्म और अदृब्य लोक भी हैं। इसलिए उनः 
द्वीपोंको और उनके चारों ओर रहनेवाले समुद्रोंको स्थूल जलमय 
समुद्र नहीं मानना चाहिए। वे सब वातावरण हैं। एक द्वीपकेः 
ऊपर समुद्र, फिर द्वीप, फिर समुद्र इस क्रमसे सात द्वीप और सात 
समुद्र स्थित हैं। उन सात द्वीपोंके नाम ये हैं--जम्बूद्वीप, प्लक्षद्वीप, 
शाकद्दीप, कुशट्वीप, क्रौञ्चद्वीप, शाल्मलिद्वीप, ओर पुष्करद्वीप । 
इन ट्वीपोंको क्रमशः लवणसमुद्र, इक्षुसमुद्र, सुरासमुद्र, घृतसमुद्र, 
दधिसमुद्र, दुग्धसमुद्र और उदकसमुद्र धेरे हुए हैं। एककी अपेक्षा, 
दूसरेका परिणाम बड़ा होता गया है। यह सब द्वीप ओर समुद्र 
सुमेरके आधारपर स्थित हैं । सुमेरु पर्वत स्थूल नहीं, दिव्य है-- 
इस बातका वर्णन मत्स्यपुराणके एक सौ तेरहवें अध्यायमें आताः 
है।' उसीकी शक्ति-रज्जुमें बेधकर यह सब-के-सब सूक्ष्म लोकः 
स्थित रहते हैं । 


सुमेरुकी दिव्यतासे ही उसके आश्रयसे रहनेवाले लोक और 
समद्रोंकी भी दिव्यता सिद्ध हो जाती है । आकाशमें अनेकों प्रकारके 
वायुमण्डल हुआ करते हैं। इस पृथ्वीकै ऊपर उड़नेपर थोड़ी ही 
दूर बाद ऐसा वायुमण्डल प्राप्त होता है, जिसमें विमान नहीं उड़ 
सकता । यह तो पृथ्वी-तत्त्व-प्रधान लोकका वायुमण्डल है। जो 
लोक केवल जल-तत्त्व प्रधान अथवा अग्नि-तत्त्व-प्रधान है, उसके. 
वायृमण्डलमें बहुत अन्तर होना निश्चित ही है। ऋषियोंने समा-- 
हित बुद्धिसे उन सब स्तरोंका अनुभव करके उनका नामकरण 
किया है | उन सबके बीचमें जम्बूढीप स्थित है । आजकल जितनी: 


१. मेरुस्तु शुशुभे दिव्यो राजवत्‌ स तु वेष्टितः | 

“पृथ्वी स्थूल दृष्टिसे उपलब्ध होती है वह जम्बूठ्ठीपके ही अन्तर्गत 

है । इसका प्रमाण यह है कि समस्त पृथ्वी क्षार समुद्रसे ही परि- 
वेष्टित है। बल्कि यह सम्पूर्ण पृथ्वी जम्बूद्वीपका एक अंश है। 
जम्बूद्रीपमें नौ खण्ड अर्थात्‌ नौ वषं हैं, उन्तमेंसे एक भारतवर्ष है 
और शेष देवलोकके ही भेद हैं। 


` तत्रापि भारतमेव वर्ष कमक्षेत्रमन्यान्यष् वर्षाणि स्वर्गिणां 
५ नि ~ 

“पुण्यशेषोपभोगस्थानानि भौमानि स्वर्गपदानि व्यपदिशन्ति । 

( श्रीमद्धा० ५।१७।११.) 


“अर्थात्‌ जम्बूट्टीपमें भी भारतवर्ष ही कर्मक्षेत्र है, दूसरे आठ 
वर्षे स्वर्गसे लौटे हुए.लोगोंके लिए शेष पुण्यका उपभोग करनेके 
स्थान हैं। उनका नाम भौमस्वग है ।' पाँचवें स्कन्धके उन्नीसवें 
अध्यायमें वर्णन हुआ है कि केवल इस भारतवर्षमें ही पाप- 
पुण्यादिके भेद हैं ओर यहीं उनका फल भी मिलता है । 


इन विचारोंसे यह सिद्ध हुआ कि एक ब्रह्माण्डमें चोदह लोक 
हैं, उनमें भूर्लोक एक लोक है । भूर्लोकमें सात द्वीप हैं, और उनमें 
जम्बद्ठदीप एक है । जम्बूट्वीपके एक वर्षका नाम भारतवषं है। 
मनुष्योंके रहने योग्य केवल भारतवर्ष ही है। दूसरे वर्षोका वर्णन 
देवलोकोंके समान प्राप्त होता है । 


यानि किम्पुरुषादीनि वर्षान्यष्टौ महासने । 
न तेषु शोको नायासो नोद्वेगः क्षुद्भयादिकम्‌ ॥ 
स्वस्थाः प्रजा निणतङ्काः सवदुःखविवजिताः । 
दश द्वादश वर्षाणां सहस्राणि स्थिरायुषः ॥ 

न तेषु वर्षते देवो भौमान्यम्भांसि तेषु वै। 
° ~ _® > 
कृतत्रेतादिकं नेव तेषु स्थानेषु कल्पना ॥ 
( विष्णुपुराण २ । २ । ५३-५५ ) 


'जम्बूद्वीपके किम्पुरुषादि आठ वर्षोंमें शोक, श्रम, उद्वेग और 
क्रुधाका भय आदि नहीं है । वहाँको प्रजा स्वस्थ, निरातङ्क और 
सुखी है। उनकी आयु दस-बारह हजार वर्षकी होती हैं । उनमें 


वर्षा कभी नहीं होती, पाथिव जलसे काम चलता है । उनमें युग- 
भेद भी नहीं है।' 


इससे सिद्ध होता है कि भारतवर्षके अतिरिक्त पृथ्वीके दूसरे 
“भाग स्थूल नहीं हैं। जितने देश अथवा द्वीप उपलब्ध होते हैं, वे 
सब भारतवर्षके ही अन्तर्गत हैं। वर्तमान कालमें एशिया, अमे- 
'रिका, यूरोप, अफ्रीका आदि उनका नाम हो गया है सही; परन्तु हैं 
वे सब भारतवषंके ही प्रदेशविशेष । उनके नाम विष्णुपुराणमें 
'गिनाये हैं-- 


भारतस्यास्य वर्षस्य नवभेदान्‌ निशामय। 
इन्द्रद्वीपः कसेरुश्च ताम्रपर्णो गभस्तिमान्‌॥ | 
नागढ्ीपस्तथा सौम्यो गान्धर्वस्त्वथ वारुणः। 
अयं. तु नवमस्तेषां द्वीपः सागर्संत्रुतः ॥ 

( विष्णुपुराण २।३।६-७ ) 


भारतवर्षके तौ भाग हैं-इन्द्रद्वीप/ कसेरु, ताम्रपण, 
गभस्तिमान, नागद्वीप, सौम्य, गान्धव और वारुण--इन. आठोंके 
अतिरिक्त नवाँ यह भारत द्वीप हैं। यह चारों ओरसे समुद्रसे घिरा 
हुआ है I’ 

मत्स्यपुराणमें भी ठीक इसी आशयका श्लोक मिलता है-- 


भारतस्यास्य वर्षस्थ नव भेदान निवोधत। 
अयं तु नवमस्तेषां द्वीपः सागरसंवृतः ॥ 


आयतस्तु कुमारीतो गङ्गायाः प्रवहावधिः । 
( अध्याय ११४ } 


“इस भारतवर्षंके नौ भेद हैं। उनमें हिमालयसे लेकर कन्या- 
कुमारीतक फेल हुआ, समुद्रसे घिरा हुआ यह भारतद्वीप है।' 


इन वचनोंका तात्पर्यं यह है कि आजकल जितनी पृथ्वी 
उपलव्ध होतो है, उसका नाम भारतवर्ष है और आजकल जिसकोः 
हिन्दुस्थान कहा जाता है, वह भारतवर्षका एक द्वीपमात्र है । 
काल-क्रमसे दूसरे ट्रीपोंके वे नाम जो शास्त्रोंमें लिखे हुए हैं बदलः 
गये, वहाँकी भाषा परिवर्तित हो गयी, ब्राह्मण-वेद आदिका प्रचार 
न होनेसे वे हमसे दूर पड़ गये और शास्त्रोमे जो उनके इन्द्रद्वीप, 
कसेरु, ताम्रपर्ण आदि नाम लिखे हैं वे नाम भी आज आश्चर्यजनक 
हो गये हैं। भारतवर्षके नो खण्डोंमें यही खण्ड सर्वप्रधान है। 
इसलिए इसका दूसरा नाम न रखकर भारतवर्षके हृदयभूत इस 
ढीपको भी भारत ही कहा है । जेसे भूर्लोकका विस्तार बहुत बड़ा 
होनेपर भी कहीं-कहीं इस पृथ्वीको ही भूर्लोक कह देते हैं, वेसे ही 
समस्त मृत्युलोकका नाम भारतवर्ष होनेपर भी इस प्रधान द्वीपको 
ही कहीं-कहीं भारतवर्ष कह देते हैं। यह इस भूमिकी महान्‌ 
महिमाका द्योतक है । 


इन द्वीपोंके अतिरिक्त आठ उपद्वीप भी हँ-स्वणंप्रस्थ, 
चन्द्रशुक्ल, आवतन, रमणक, मन्दरहरिण, पाञ्चजन्य, सिंहल और 
लङ्का । इनमेंसे सिंहल भोर लड्का दोके नाम वही हैं, परन्तु शेष 

नाम बदल गये हँ । श्रीमद्भागवत महापुराणमें इन सबका वर्णन है; 
भारतवर्ष और भारतद्वीपकी नदियों, पर्वंतों और भौगोलिक 
स्थितिका सम्पूर्ण चित्रण है। भूगोल और इतिहासके प्रेमियोंको 
उनका अन्वेषण करके प्राचीन शास्त्रोंकी सत्यताका अनुभव करना 
चाहिए। साथ दी यह भी स्मरण रखना चाहिए कि भौगोलिक 
स्थितिमें निरन्तर परिवर्तन हुआ करता है। हजारों वर्ष जहाँ बड़े-बड़े 
पर्वत थे, वहाँ आज समुद्र हो गये हैं। पुरातत्त्वके"अनुसंधानकर्त्ताओंने 
पर्वतके ऊँचे टोलोंपर जल-जन्तुओकी हड्डियाँ प्राप्त करके ऐसा 
अनुमान किया है कि पहले यहाँ समुद्र था। छोगोके देखते-देखते 
बहुत-से द्वीप समुद्रमे विलीन हो गये और बहुत-से जलमय प्रदेश 
लोगोंके रहने योग्य स्थान हो गये । इन परिबर्तनोंको देखते हुए 
यदि पौराणिक भूगोल और वतंमान भूगोलमें कुछ अन्तर भी मिले 
तो पुराणोंको कपोलकल्पना नहीं समझना चाहिए, बल्कि उनकी 
प्रामाणिकता स्वीकार करनी चाहिए । 


श्रीमद्धागवतमें तीन प्रकारकी स्थितियोंका वर्णन आया है-- 
पृथ्वीलोककी स्थिति, अध्वंलोककी स्थिति और अधोलोकको 
स्थिति । पृथ्वीलोकमें चार प्रकारके स्थान हुं—मनुष्यलोक, नरक- 
लोक, प्रेतलोक और पितृलोक । मनुष्यलोकमें चार प्रकारके शरीर 
होते हँ-उद्धिज्ज शरीर ( वनस्पति ), स्वेदज शरीर ( खटमल 
आदि ), अण्डज शरीर ( चींटी, पक्षी आदि ) और जराथुज शरीर 
( पशु, मनुष्य ) । ये सब मनुष्यलोकमें रहते हैं। इस लोककी 
मर्यादा शास्त्रोंमें निश्चित की गयी है | सब अपनी-अपनी मर्यादाका 
पालन करते हुए स्थित रहते हैं । लवणसमुद्रके तटपर भारतवर्षके 
आग्नेय कोणपर निम्त स्तरमें नरकका स्थान है, जोकि इन 
आँखोंसे देखा नहीं जा सकता वे एक प्रकारके जेल हैं । पापोंका 

फल भोगनेके लिए वहाँ जीव जाते हैं। उनका शरीर 'यातना- 
शरीर” कहा जाता है। पृथ्वीसे ऊपर अन्तरिक्षमें थोड़ी दूरतक 
प्रेतलोक है, जिसमें मृत्युके अनन्तर अनेक प्रकारकी वासनाओंसे 
जकड़े हुए जीव वासना-शरीर ग्रहण करके निवास करते हैं। 
पितृलोक पुण्यात्माओंका स्थान है; उसमें कुछ नित्य पितर भी 
रहत हैं, इन सबकी मर्यादा सुनिश्चित है। ऊर्ध्वलोकोंमें 
ज्योतिश्चक्रसे लेकर ब्रह्मलोकपर्यन्तकी मर्यादा भी शास्त्रद्वारा 
सुनिश्चित है और अघोलोकोंमें तरसे लेकर पातालतककी । ये सब 
मर्यादाएँ भगवदिच्छासे ही निमित हुई हैं। श्रीमड्भागवतमें वर्णन 
आया है कि पृथ्त्रीके जितने विभाग हैं, वे सब सूर्यके द्वारा ही 
. विभक्त होते हैं ( ५।२०।४५ ) । सूर्यको किरणोंका जहाँतक विस्तार 
है और चन्द्रमाकी किरणें जहाँतक पहुँच सकती हैं, उस प्रदेशका 
नाम पृथ्वी है--वह चाहे समुद्र, नदी, पर्वत आदि किसी रूपमें 
क्यों न हो ? वास्तवमें बात यह है कि पञ्चीक़रण-प्र्रियाके अनुसार 
पृथ्वी-तत्त्व-प्रधान वायुमण्डलको पृथ्वी कहते हैँ और जल-तत्त्व- 
` अवान्न वायुमण्डलको समुद्र कहते हैं | इसी दृष्टिसे पृथ्वीकी लम्बाई- 
चौड़ाई पचास करोड़ योजनकी कही गयी है और सात प्रकारके 
विभिन्न समुद्रोंका वर्णन भी इसी दृष्टिसे आया है । वतमान पृथ्वीकी 
मध्यरेखा अर्थात्‌ व्यास आठ हजार मील अर्थात्‌ एक हजार योजन 
है। गोल पदार्थके घनफल निकालनेको रीतिसे यदि पृथ्वीका 
परिमाण निकाला जाथ, तो वह पचास कोटि योजन होगा । 
` यह एक दूसरी ही पद्धति है । पृथ्वी आदि ग्रहोंका सम्बन्ध प्राचीन 
“ओर अर्वाचीन शास्त्रोंका प्रायः एक-सा ही है ओर वेज्ञानिकोंने 
१. रविचन्द्रमसोर्यावन्मयुखेरवभास्यते । 
ससमुद्र सरिच्छेला तावती पृथिवी स्मृता ॥ 

( विष्णुपुराण २७७३ ) 

अबतक इस दिशामें कोई निश्चित मार्ग निकाला भी नहीं है । 
इसलिए इस विषयमें उनके अनिश्चित मतके साथ शास्त्रीय 
मतकी तुलना न करके शास्त्रीय वर्णनको ही प्रामाणिक 
मानना चाहिए। 


प्राकृत सृष्टि (सर्ग) और ब्रह्माण्डान्तर्गत विविध सृष्टि (विसं) 
जिस प्रकार भगवातूको महिमाको प्रकट करनेवाली हैं वेसे ही एक 
ब्रह्माण्ड और असंख्य ब्रह्माण्डोंकी स्थिति भी भगवानुकी अद्भूत 
घारण-शक्ति अथवा आधार-शक्तिकी महिमाको प्रकट करती है । 
प्रत्येक लोकमें कर्तव्य-अकर्तव्य, उनके सुफल-कुफल और महान्‌ 
नियन्त्रणको देखकर सहृदय पुरुष नियन्त्रण करनेवाले भगवानुके 
चरणोंपर निछावर हो जाता है। इस नियन्त्रण और त्यायके साथ 
द्वी भगवानूकी दया भी पूर्णतः रहती हैं । इसीलिए स्थिति अथवा 
मर्यादाका वर्णन करके पोषण अर्थात्‌ भगवानुके अनुग्रहका वर्णन 
करना प्रासङ्गिक हो जाता है। श्रीमःद्भागवतमें कहा गया है-- 
“पोषणं तदवुग्रहः ।' पोषण अर्थात्‌ भगवानूकी अहैतुकी और सर्वतो- 
मुखी दया । 


पोषण 


श्रीमदद्भागवतके छठे स्क्रन्धमें मनुष्य, देवता और देत्य-तीनों- 
“प्र ही भगवानुके अहैतुक अनुग्रहका दिग्दर्शन कराया गया है। 
मनुष्योंमें अजामिल महान्‌ दुराचारी और पापिष्ठ था । उसने जान- 
-बुझकर भगवानका नाम भी नहीं लिया, मरते समथ अपने पुत्रको 
पुकारा; फिर भी भगवानने उसपर महान्‌ अनुग्रह किया और उसको 


'सद्गति प्रदान की । देवताओंमें इन्द्रके द्वारा गुरुका अपमान और 
विश्वरूप ब्राह्मणका वध भी हो गया था; परन्तु भगवानूने उनको 

अपना लिया। देत्योमें वृत्रासुर बड़ा ही भयङ्कर था। वह हाथी 


समेत इन्द्रको निगल गया; फिर भी भगवानुने उसे अपना लिया | 
इन आस्याचोसे यह सिद्ध होता है कि भगवान्‌ जाति-पाँति, धर्म- 
कर्म और आचार-विचारपर दृष्टि न डालकर सारे जगतको एक 
समान अपनानेके लिए उद्यत हैं। उद्यत ही क्यों, सबको अपनाये 
हुए हें। यह सारा जगत्‌ भगवाचूकी गोदमें है और उनकी दयाके 
अनन्त समुद्रमें डूब-उतरा रहा है। संत्र दया-ही-दयाका साम्राज्य 
है। चाहे कोई भी हो, केसा भी क्यों न हो, वह भगवान्‌की अनन्त 
दयाका स्मरण करके सर्वदाके लिए आनन्दमें निमग्न हो सकता 
है। परमात्माकी इस दयाके स्मरण करानेवाले अनेकों चरित्र 


_श्रीमःद्धागवतमें हैं । पढ़-सुनकर आश्रयस्वूप भगवानको दयामें' 


निमग्न होकर सभी अपने जीवनको कृतार्थ कर सकते हैं । 


ऊति 


प्रश्‍न यह्‌ होता है कि भगव।नूकी इतनी दया है और जगतुके' 
जीव क्षुद्र सुखोंके लिए विषयोंमें भटक रहे हैं-इसका कारण क्या: 


है ? भगवानु अपनी दयासे इन जीवोंकी रक्षा क्यों नहीं करते ? 
इस प्रश्नका उत्तर देनेके लिए श्रीमऱद्भागवतमें ऊतिका वर्णन: 
आया है । 'ऊति' शब्दका अर्थ है-कर्मवासना 'ऊतयः कमंवासना:? 
( २।१०।४ ) अर्थात्‌ कमं बन्धनके कारण ही जीव भगवानुको- 
भूछ गया है और एक शरीरसे दूसरे शरीरमें, एक लोकसे दसरे 
लोकमें, एक कमंसे दूसरे कमंमें और एक सङ्कुल्पसे दूसरे सद्भूल्पमें- 
भटकता रहता है। उसका विश्वास हो गया है कि में अमुक कमं 
करके सुखी हो सकँगा । इसी विव्वासके कारण वह अपने 
बाहर और चारों ओर रहनेवाली परः 
भूल रहा है । वासनाओंके कारण प्रि 

अशुभमें जकड़कर मन चाचा प्रकारकी वाञ्छित-गतियोंमें आ-जा रहा 
है । यह सत्य हैँ कि इन वासनाओंके कारण ही जीव दुःखी हो रहा है । 
फिर भी इन वासनाओंका वर्णन इसलिए किया जाता है कि जीव 
इनकी दुःखरूपताको पहचाने और इन्हें छोड़कर परमात्माकी 
अनन्त दयाका स्मरण करके उन्हें पराप्त करे। 


वासना दो प्रकारकी होती है-एक शुभ और दूसरी अशुभ | 
-महापुरुषोंकी कृपासे शुभ वासवा होती है और उनके ट्रेपसे अशुभ । 
वैकुण्ठके ढ्वारपाल जय-विजयको सनकादिकोंके ्रेपसे अशुभ वासना 
हुई और बहुत जन्मोंतक उन्हें भगवानुकी दयासे वञ्चित रहना 
पड़ा । यद्यपि उनपर भी भगवानका अनुग्रह था और भगवान्‌ वार- 
बार अवतार लेकर उन्हें वासनाओंसें मुक्त करते रहे; परन्तु उनका 
जीवन बहुत दिनोंतक नीरस ही रहा और उन्हें बहुत विलम्बसे 
भगवत्कृपाकी अनुभूति हुई । इसके विपरीत प्रह्वादको गर्भमें ही 
सत्सङ्ग और भगवानुके परम भक्त नारदकी कृपा प्राप्त हुई । तत्क्षण 
ही भगवत्कृपाका अनुभव प्राप्त करके वे कृतकृत्य हो गये । इसलिए 
कर्म-वासनाओंका त्याग करके सद्गुण और सदाचारके अनुसार 
अपने जीवनका निर्माण करते हुए भगवत्कृपाका अनुभव करते रहना 
चाहिए। जिन सद्गुण और सदाचारोंके द्वारा कमंवासनाओंका 
त्याग और सद्वासनाओंका ग्रहण होता है, उनका वणंन सातवें 
स्कन्धके अन्तिम पाँच अध्यायोंमें हुआ हैं। 


सन्चन्तर 


यदि शीघ्र-से-शीघ्र महापुरुषोंकी कृपा प्राप्त करके भगवानको 
अनन्त दयाका अनुभव न कर लिया जायगा तो एक-दो जन्म 
नहीं, एक-दो युग नहीं, इतने समपतक संसारमै भटकना पड़ेगा 

कि वर्षोके द्वारा उसका हिसाब नहीं बताया जा सकता, मन्तरन्तर 
भी उसके सामने बहुत थोड़े हैं । भटकनेके समयका हिसाब लगानेके 
लिए मन्वन्तर एक साधन है और साथ ही प्रत्येक समय अपने 
सहायकोंके साथ सद्धमंका पालन और विस्तार करनेके लिए कुछ 
आधिकारिक पुरुष नियुक्त रहते हैं। अतः किसी भी समय घमं- 
पाळनकी प्रेरणा प्राप्त हो सक्ती है, यह सूचित करनेके लिए 
मन्वन्तरका वर्णन आता है। कितने वर्षोका एक मन्वन्तर होता 
है ? मनुष्य-वर्षोके हिसाबसे ४३,२०,००० वर्षोकी एक चतुर्युगी 
होती है | इकहत्तर चतुयुंगीका एक मन्वन्तर होता है। चोदह 
मन्वन्तरका एक कल्प होता है । यह्‌ कल्प ब्रह्माका एक दिन है। 
इतनी ही बड़ी उनकी एक रात्रि होती है । इस हिसाबसे जब 
ब्रह्मा सौ वर्षके हो जाते हैं, तब उनकी आयू पुरी हो जाती है। 
ब्रह्माके एक दिनमें चोदह मनु बदल जाते हैं, इस श्वेतवाराह- 
कल्पमें स्वायम्भुव, स्वारोचिष, उत्तम, तामस, रेवत और चाक्षुष 
नामके छः मनु व्यतीत हो चुके हैं; सातवें देवस्वत मनु वर्तमान 
हैं। आगे सात मनु और होनेवाछे हैं; उनके नाम हैं--सार्वाण, 
दक्षसावणि, ब्रह्मसार्वाण, धर्म॑सार्वाण, रुद्रसार्वाण, देवसावणि और 
इन्द्रधार्वाण । प्रत्येक मनुके समयमें विशेष-विशेष देवता, उनके 
पुत्र, इन्द्र, सप्तषि और भगवानुके अवतार हुआ करते हैं। इन 
सवका वर्णन श्रीमञद्भागवतमें स्थान-स्थानपर आता है। वेवस्वत 
मन्वन्तरमें भगवानका वामनावतार मन्वन्तरावतार है । कद्यप, 
अत्रि, वशिष्ठ, विश्वामित्र, गौतम, जमदग्नि और भरद्वाज सप्तापि 
हैं। आदित्य, वसु, रुद्र, विशवदेव, मरुद्गण, अङ्विनीकुमार और 
ऋभुगण देवता हैं। पुरन्दर नामके इन्द्र हैं। वैवस्वत मनुके दस 
पुत्र हैं-इक्ष्वाकु, नृग, शर्याति, दिष्ट, धृष्ट, करूष, नरिष्यन्त, 
पृषध्र, नभग और कवि | इसी प्रकार पृथक्‌-पृथक्‌ प्रत्येक मनु 

अपने शासनकालमें सद्धमंकी रक्षा और प्रचार करते हैं और 
इनकेपुत्र, ऋषि, देवता आदि स्थान-स्थानपर गुप्तरूपसे रह- 
कर धामिकोंकी सहायता करते हैं अधिकारी पुरुषोंके सामने 
प्रकट होते हैं और उतके उद्धारका साधन भी बतलाते हैं। 
इसीसे श्रोम-द्भागवतमें मन्वन्तरकी व्याख्या 'सुद्धमं’ शब्दसे की 
गयी है। 


समयकी गणना करनेकी इस महान्‌ पद्धतिको देखकर बहुत-से 
लोग चकरा जाते हैं ओर वे ऐसा मान बैठते हैं कि इतना समय 
हुआ नहीं है; परन्तु समयके सम्बन्धमें इतनी विशाळ कल्पना कर 
लो गयी है। उन्हें समझना चाहिए कि भन्वन्तरोंकी गणनाके 
अनुप्तार इस कल्पकी पृथ्वीकी जितनी आयु है, उतनी ही आयु 
वैज्ञानिक दुष्टिकोणसे भी है। इस कल्पके चौदह मन्वन्तरोंमेंसे 
_सातवाँ मन्वन्तर चल रहा है, जो कि पृथ्वीको तहों और परतोंकी 
जाँचसे भी ठीक सिद्ध होता है । भारतीय शास्त्रोंकी परम्परा जबसे 
प्राप्त होती है, तबसे मन्वन्तरकी गणनाका यही क्रम है ब्रह्माके 
एक दिनका जो हिसाब गीतामें लिखा हुआ है वही हिसाब और 
बही इलोक शाकल्यसंहिता, निरुक्त, महाभारत, समस्त पुराण 
और ज्योतिषके ग्रन्थोंमें भी पाया जाता है। मनुका जेसा चरित्र 
भारतीय ग्रन्थोंमें वणित हुआ है, दूसरे देशोंमें वेसे ही चरित्रवाले 
दूसरे व्यक्तियोंका वर्णन मिलता है। जेसे वैवस्वत मनु प्रलयके 
समय वनस्पतियोंके समस्त बीज और सप्षषियोंको लेकर एक 
नावपर बैठ जाते हैं ( देखिए अध्टम स्क्रत्धके अन्तिम दो अध्याय ) 
और वह नाव हिमालयक्री चोटीसे बाँध दी जाती है। शतपथ- 
ब्राह्मणमें इसका वर्णन मिलता हैं । बाइबिलमें भी ठीक वेसी ही 
कथाका उल्लेख है। नोआ नाप्नके व्यक्ति प्रझयके समय पुथ्वीके 

समस्त बीजोको लेकर नावपर सवार हो जाते हैं और उनको नाव 
पहाड़की चोटीसे बाँध दी जाती है। प्रलयका जल घट जानेपर 
फिर उन्हीके द्वारा सृष्टि होतो है और वे बहुत दिनोंतक जीवित 
रहते हैं। न केवल बाइबिलमें, विभिन्न जातियोंके अन्यान्य धर्म- 
ग्रन्थोमें भी इस प्रकारकी कथाएं प्राप्त होती हैं । 


ईशानुकथा 

एक मन्वन्तरके बाद दूसरा मन्वन्तर और एक कल्पके बाद 
हसरा कल्प, इस प्रकार सृष्टिकी परम्परा चलती रहती है। सृष्टिके 
वाद प्रलय और प्रलयके बाद सृष्टि, यह क्रम अनादिकालसे चल रहा 
है और प्रवाहरूपसे नित्य है। यदि जीव भगवानका आश्रय लेकर 
इस प्रवाह-परम्परासे ऊपर न उठ जाय, तो उसे भटकते ही रहना 
पड़ेगा । इसीसे श्रीम-द्भागवतमें ईशानुकथाका वर्णन आता है । 
भगवान्‌ और भगवानके भक्तोंके अनेक आस्यानोंसे युक्त चरित्रको 
'इशानुकथा' कहते हैं। हिन्दू-धमंग्रन्थोंमें यह बात एक स्वरसे 
स्वीकार की गयी है कि जगतूकी रक्षा करनेके लिए स्वयं भगवान्‌ 
समय-समयपर अवतार ग्रहण किया करते हँ । श्रीमद्धागवतके 
प्रथम स्कन्धमें कुन्तीकी स्तुतिमे और दशम स्कन्धकी गभंस्तुतिमें 
भगवान्‌के अवतारके अनेकों कारण और उनके समथंनमें अनेकों 
युक्तियाँ दी गयी हैं । श्रीमद्धागवतमें स्थान-स्थानपर अवतारोंकी 
सूची, उनके चरित्र और महिमाका वर्णन किया गया है| यह बात 
सर्वथा बुद्धिग्राह्म जान पड़ती है कि अपने भक्तोके आग्रहसे परम- 
दयालु, सर्वशक्तिमान्‌ परमात्मा अवतार ग्रहण करे और ऐसी लीला 
करे जिसको गाकर, स्मरण करके संसारके चाना प्रपञ्चोंमें उलझे 
हुए जीव मुक्तिका मार्ग प्राप्त कर सकें । अवतारके अनेकों भेद 
बतलाये गये हैं-जेसे अंशावतार, गुणावतार, व्यूहावतार, 

अर्चावतार, आवेशावतार, स्फूति-अवतार आदि । इनमें श्रीकृष्ण 
स्वयं भगवान्‌, अवतारी पुरुष हैं । इनके चरित्रश्रवणसे किस प्रकार 
अन्तःकरण शुद्ध होता है; ज्ञान, वैराग्य और भक्तिकी किस प्रकार 
प्राप्ति होती है-इसका वर्णन श्रीमड्भागवतके प्रायः सभी 
सकन्धोंमें है । 


जो प्रेमी भक्त अपने सम्पूर्ण हृदयसे भगवानका चिन्तन करते 
हैं उनका हृदय, जीवन और प्रत्येक क्रिया भगवन्मय हो जाती है; 
उनसे सम्बन्ध रखनेवाली प्रत्येक वस्तु भगवाचूका स्मरण 
करानेवाली होती है! इसीसे नारद-भक्तिसूत्रमें कहा गया है, 
भगवान्‌ भौर भगवानके भक्तमें मेद नहीं होता; क्योंकि वे तन्मय 
होते हैं।' योगदर्शनमें चित्तनिरोध करनेके लिए राग-टरेषरहित 
पुरुषोंके ध्यानका विधान हैं। महापुरुषोंके चरित्रसे यह शिक्षा 
प्राप्त होती है कि संसारमें रहकर किस प्रकार संसारसे ऊपर 
उठता चाहिए और भगवानको प्राप्त करना चाहिए । इसलिए 
श्रीम-द्भागवतमें ध्रुव, प्रह्वाद, अम्बरीप आदि भक्तोंके चरित्रका 
वर्णन हुआ है । 


अवतार भगवान्‌ और उनके नित्य पार्षद दोनोंके ही होते हैं । 
सर्वव्यापक, निराकार एकरस परमात्माके लिए कोई ऐसा स्थान 
नहीं, जहाँ वह पहलेसे ही विद्यमान न हो । इसलिए 'अवतार' 
शब्दका यह अर्थ नहीं है कि परमात्मा कहीं-से-कहीं आता-जाता है 
अथवा ऊपरसे नीचे उतरता है। यह तो एक विनोदकी भाषा है। 
“अवतार” शब्दका अर्थ है-अव्यक्त रूपसे विराजमान परमात्माका 
व्यक्त हो जाना, यहीं छिपे हुए परमात्माका प्रकट हो जाना । 
जगत्में जो कुछ है ओर जो कुछ जगत्‌ हैं, वह परमात्माका ही 

रूप है; इसलिए परमात्मा व्यक्त होनेपर भी अव्यक्त है और प्रकट 
होनेपर भी गुप्त है। जब जगत्‌॒के जीव इस रूपसें परमात्माको 
न पहचान कर अत्याचार-अनाचार आदि करने लगते हैं, तब 
जगतूकी सुव्यवस्था करनेके लिए एक महान्‌ शक्तिकी आवश्यकता 
होती है और उस शक्तिके रूपमें स्वयं परमात्मा ही अवतीर्ण 
होते हैं । 


यह जगत्‌ परमात्माकी शक्ति-विशेषका ही प्रकाशमात्र है ॥ 
शास्त्रोंके अनुसार परमात्मामें सोलह कलाएँ हैँ । उन्तमेसे एकः 
कलाका प्रकाश उद्धिज्ज योनिमें है, वे अन्नमयकोषप्रधान हैं। दो 
कलाओंका प्रकाश स्वेदज योनिमें है, वे प्राणमयकोषप्रधान हैं। 
तीन कलाओंका प्रकाश अण्डज योनिमें है, वे मनोमयकोषप्रधान 
हैं । चार कलाओंका प्रकाश जरायुज पशुओंमें है, वे विज्ञानमयकोष-- 
प्रधान हैं। पाँच कलाओंका प्रकाश जरायुज मनुष्योंमें है, वे 
आनन्दमयकोषप्रधान हैं । छ: से आठ कलाओंतकका प्रकाश उनः 
महात्माओंमं होता है, जो कोषसम्बन्धी संवेदनोंसे ऊपर उठे: 
हुए हैं । मानव-दारीरमें आठ कलाओंसे अधिक शक्ति धारणः 
करनेकी क्षमता नहीं है। इससे अधिक शक्तिकी स्फूति जहाँ 
होती है, वहाँ दारीर भी दिव्य उपादानोंसे ही बनता है और 
उसका नाम अवतार होता है । नौसे पन्द्रह कलातकका प्रकाश 
अंशावतारके नामसे अभिहित होता है और सोलह कलाका 
अवतार पूर्णावतार कहा जाता है। भगवान्‌ श्रीकृष्ण पूर्णावतार. 
हैं । भगवानको दयालुता और स्ंशक्तिमत्ताको दृष्टिमें रखते 
हुए यही बात युक्तियुक्त जंचती है कि भगवान्‌ अपने भक्तोंकी 
रक्षा और आवश्यकतापूर्तिके लिए अवश्य ही अवतार धारणः 
करते हैं । 

ऋषकसंहिता ( १।२२।१७) में वामनावतारका स्पष्ट वर्णन 
मिलता है--“इदं विष्णुविचक्रमे त्रेधा निदधे पदस्‌' इत्यादि । इसके 
बादवाले मन्त्रमै भी "त्रीणि पदा विचक्रमे विष्णु“का उल्लेख 
है। शतपथब्राह्मणमें इसकी पुरी आख्यायिका ही दी गयी हैं। 
वहाँ लिखा है--देवता और देत्योंने आपसमें विवाद किया 
और दैत्योंने सारी पृथ्वीपर अधिकार जमा लिया। जब वे 
आपसमें बाँटने लगे, तब देवता भी वामन विष्णुको आगे 
करके गये और बोले-'हमें भी पृथ्वोका हिस्सा दो ।' देत्योने 
विष्णुको वामन देखकर उनकी हँसी उड़ाते हुए कहा-'ये 
विष्णु जितनी दूरमें सो जायें, उतनी पृथ्वी हम तुम्हें देंगे ।' 
इसके बाद देवताओंने विष्णुको वेदमन्त्रोसे सुरक्षित किया और 
विष्णुके द्वारा समस्त पृथ्वीपर अधिकार कर लिया ।' ( शतपथ- 
ब्राह्मण १।२।५।७ ) 


तैत्तिरीय आर्यक ( १।२३।१ ) और शतपथब्राह्मण (७२ ।२५)' 
में कूर्मावतारका वर्णन है। शतपथब्राह्मण ( १।८१।२१० ) में 
मत्स्यावतारका वर्णन है । तैत्तिरीय संहिता ( ७१॥५।१ ), तैत्तिरीय 
ब्राह्मण ( १।१।३।५ ) और शतपथब्राह्मणमें भी वराह-अवतारका 
सुन्दर वर्णन है । ऐतरेय ब्राह्मणमें परशुरामावतारकी, छान्दोग्योप- 


निषद्‌ (३।१७) तथा तैत्तिरीय आरण्यक (१०१६) में 


देवकीनन्दन वासुदेव श्रीकृष्णको कथा है । इन अवतारोंके 
अतिरिक्त विष्णु, रुद्र, सूर्य, शक्ति आदि देवताओंका भी वेदोमें 
बहुत ही विस्तृत वर्णन है | जो लोग वेदोंमें अवतार और 


देवताओंका वर्णन स्वीकार नहीं करते, वे अनभिज्ञता और 


पक्षपातके कारण ही वेसा करते हैं। महाभारत और वाल्मीकीय 
रामायणमें भी अवतारोंके पुष्कल प्रसङ्ग हँ । हिन्दू शास्त्रोंको 

“मान्यता देकर किसी भी प्रकार अवतारोंका अपलाप नहीं किया जा 
सकता । जेन और बौद्धधर्मके ग्रन्थोंमें भी ब्रह्मा, विष्णु, शिव और 
अवतारोंके उपासकोंका वर्णन आता है। ईसाके तीन सौ वपं पूर्व 
रचित 'ललित-विस्तर' में तथा उससे भी पूर्व रचित पाली भाषाके 
-अन्थोंमें इन साम्प्रदायिक उपासकोंकी चर्चा है। महात्मा बुद्ध और 
पारसनाथसे भी इनकी भेंट हुई है। आनाम और कंबोडियासे जो 
शिलालेख प्राप्त हुए हैं, उनसे भी सिद्ध होता है कि ईसासे 
बहुत पूर्व उन उपट्टीपोंमें ब्रह्मा, शिव आदिकी उपासना पूर्णरूपसे 
'प्रचलित थी । 


इन अवतारोंके द्वारा क्या-क्या शिक्षा प्राप्त होती है, यह 
विवेचन करनेका अवसर नहीं है | एक-एक अवतारके नामसे जिन 
पुराणोंकी रचना हुई है, उनमें उस शिक्षाका विशेष विवरण है । 
मत्स्य पुराणमें मत्स्यभगवानूने वेवस्वत मनुको, कूमंपुराणमें 
कूर्मंभगवाचूने देवताओंको, वराहपुराणमें वराहृभगवावूने पृथ्वीको, 
-नृसिहपुराणमें नुसिहभगवानने प्रह्वादको, वामनपुराणमें वामन- 
भगवानुने बलिको और इसी प्रकार अन्यान्य अवतारोंमें भी 
भगवानूने अपने विभिन्न भक्तोंको उपदेश किया है । इन योनियोंमें, 
'जिन्है निम्न कहा जाता है, अवतार ग्रहण करके भगवानूने 
इस बातकी शिक्षा दी है कि 'किसी भी योनिको हीन नहीं 
समझना चाहिए, मेरे लिये सब समान है।' जल, स्थल और 
आकाशरमें रहनेवाले सभी प्राणी भगवानूके सजातीय और उनकी 
अभिव्यक्तिके स्थान हैं, ऐसा समझकर प्रत्येक प्राणीका आदर- 
सम्मान करना चाहिए और सबके रूपमें परमात्माका दर्शन 


करके आश्रयस्वरूप भगवानूकी दयाका स्मरण करके मुग्ध होते 
रहना चाहिए । 

निरोध 


परमात्माके अतिरिक्त जो कुछ स्थावर-जङ्गमात्मक जगत्‌ दीख 
रहा है, उसकी अन्तिम गति प्रलय है । अवतार ले-लेकर भगवान्‌ 
उसकी विपरीत गतिका निरोध तो करते ही रहते हैं; परन्तु जव 
तमोगुण अधिक बढ़ जाता है, तब भगवान्‌ नवीन रूपसे सात्त्विक 
सृष्टि करनेके लिए इस जगतका प्रलय कर दिया करते हैं । भगवान्‌ 
अवतार ग्रहण करके दुष्ट देत्योंका नाश करते हुँ, कंस आदिको 
साक्षात्‌ और कर्ण, जरासन्ध आदिको अपनी शक्ति अर्जुन, भीम 


झांदिके द्वारा चष्ट करते हैं। इसका नाम भी निरोध है। श्रीमऱद्धा-- 


गवतमें निरोध और संस्थाके नामसे प्रलयका भी वर्णन हुआ है। 


उसका लक्षण किया गया है कि परमात्मा जब अपनी शक्तियोंके: 
साथ सो जाता है, तब सारे जगतका निरोध अर्थात्‌ प्रलय होः 


जाता है। 


प्रलय चार प्रकारके होते हैं--नित्य, नेमित्तिक, प्राकृत ओर 


आत्यन्तिक प्रलय । नित्य प्रलयके दो अर्थ हैं--एक तो जगत्में 


जो निरन्तर क्षय हो रहा है, उसका नाम नित्य प्रलय है और 
दूसरा निद्राके समय जब सारी सृष्टि अज्ञानमें विलीन हो जाती है, 
किसी भी विशेष भावका अनुभत्र नहीं होता, उसको नित्य प्रलय 
कहते हैं । नैमित्तिक प्रलय भी दो प्रकारका होता है-एक आंशिक: 
और दूसरा पूर्ण नैमित्तिक प्रलय। एक मन्वन्तर समाप्त होनेपर 
अथवा कभी-कभी भगवानूकी इच्छासे मन्वन्तरके बीचमें ही जब 
समस्त पृथ्वी जलमग्न हो जाती है और भुवर्लोक, स्वर्लोक आदि? 
भी विच्छिन्न हो जाते हैं, परन्तु महक आदि ज्यों केत्यों रहते हं, 
तब आंशिक प्रलय होता है और जब एक कल्पके अन्तमें ब्रह्माकाः 

दिल पूरा होनेपर वे अपनी की हुई सृष्टिको लेकर घोर निद्रामें सो 
जाते हैं, तब पूर्ण नैमित्तिक प्रलय होता है। प्राकृत प्रलय उसको 
कहते हैं, जिसमें ब्रह्मकी आयु ( उनके मानसे सौ वर्ष ) पूरी हो 
जाती है और यह ब्रह्माण्ड सर्वथा प्रकृतिमें विलीन हो जाता है। 
आत्यन्तिक प्रलयका कोई समय नहीं है। साधनचतुष्टयसम्पच्च 
होकर श्रवण-मनन-निदिध्यासनरूप अन्तरङ्ग साधन करके जीव जब 
अपने वास्तविक स्वरूपका ज्ञान प्राप्त करता है, तब इस संसारका 
आत्यन्तिक प्रलय हो जाता है। इस सब प्रल्योका वर्णन श्रीमद्धा- 
गावतके बारहवें स्क्रन्धमें विशदरूपसे हुआ है। इन सब विविध 
प्रकारके प्रलयोंके चिन्तनसे जगतूके नाना नाम ओर रूपोंका अभाव 
ध्यानमें आ जाता है, फिर भाव और अभाव दोनोंके आश्रयस्वरूप 
भगवानुकी उपलब्धि हो जाती है। 


प्रायः सभी पुराणोंमें प्रलयका वर्णन हुआ है और उनमें स्थूल 
दृष्टिसे कुछ थोड़ा-थोड़ा भेद भी प्रतीत होता है; परन्तु सूक्ष्म दृष्टिसे 
देखनेपर सबकी एकता सिद्ध हो जाती है। दर्शनमे भी प्रलयका 
अस्तित्व स्वीकार किया गया है। प्राचीन नेयाथिकोंने खण्डप्रलय 
और महाप्रलय दो प्रकारके प्रलय माने हैं। वे जन्यद्रव्यके अधि- 
करणमात्रके अभावको महाप्रलय कहते हैं। नव्य नेयायिकोंने केवल 
खण्डप्रलप्रका ही अस्तित्व स्वीकार किया है। उनके मतमें जन्य- 
भावके अधिकरणका अभाव सम्भव नहीं है। सांख्यवादी प्रकृतिमें 
दो प्रकारके परिणाम मानते हैं--एक स्वरूपपरिणाम और दूसरा 
. विरूपपरिणाम । सत्त्व, रज, तम--ये तीनों गुण जब स्वरूपसे स्थित 
हो जाते हैं--सत्त्व सत्वमें, रज रजमें, तम तममें-तव प्रलय 
हो जाता है; और जब वे विकृत होते हैं, उनमें वेषम्य होता है, तब 
विरूपपरिणामके कारण सूष्टि होती है। इन मतवादोंके अनुसार 

यद्यपि सृष्टि और प्रलयका ठीक-ठीक समय निर्णय नहीं किया 
'जा सकता, तथापि ये प्रलयका अस्तित्व स्वीकार करते हें-इसमें 
कोई मतभेद नहीं है। इन्होंने केवल भौतिक दुष्टिसे ही जगत्‌के 
-सुष्टि-प्रलयपर विचार किया है। जब इस स्थूल जगत्‌से तटस्थ 
होकर आध्यात्मिक और आधिदेविक दृष्टिसे विचार करते हैं, तब 
“भौतिक जगत्‌की पोल खुल जाती है और इसकी एक-एक क्रिया 
ओर प्रतिक्रियाका पता चल जाता है। इसीसे प्रकृति और परमाणुके 
:आधारपर विचार करनेवाले वैज्ञानिकों और दाशंनिकोंको प्रलय 
होगा इतना तो मालूम हो जाता है, परन्तु कब होगा--यह ठीक- 
-ठीक मालूम नहीं होता। पौराणिकोंकी योगदृष्टिसे प्रतिक्षण 
होनेवाला नित्यप्रलय और आगे होनेवाले प्रलय एवं महाप्रलय 
:ओझल नहीं रहते । इसलिए वे उनके निश्‍चित समयका निर्देश 
करते हैं । 
मुक्ति 

आत्यन्तिक प्रलयका अर्थ है--मुक्ति। जेसे प्रलय ओर महाप्रलय 
-प्रकृतिमें स्वभावसे ही होते रहते हैं, वेसे आत्यन्तिक प्रलय नहीं 
“होता । भगवत्तत््वज्ञानसे अभिन्न भगवत्प्रेम प्राप्त होनेपर अथवा 
. भगवत्प्रेमसे अभिन्न भगवत्तत्वज्ञान प्राप्त होनेपर ही मिल सकता 
-है। भगवान्‌ विज्ञानानन्दघन हैं । उनके प्राप्त होनेपर ही जीवके 
-पुरुषार्थकी समाप्ति होती है। सभी जीव एक साथ मुक्त नहीं हो 
सकते, परन्तु मुक्त होनेमें समयका व्यवधान भी नहीं है। जो 
“जिस देशमें है, जिस अवस्थामें है, जिस समयमें है, जिस रूपमें है 
'वह वहीं, वैसे ही सदाके लिये संसारसे मुक्त हो सकता है। उसके 
-लिए संसारका आत्यन्तिक प्रलय हो जाता है और उसे फिर पुन- 

जन्मके चक्रमें नहीं भटकना पड़ता है। वेदान्तकी दृष्टिसे मुक्ति 
केवल एक प्रका रकी है--कैवल्य-मुक्ति | इसके प्राप्त होनेका उपाय 
है--अनेक प्रकारके नाम और रूपोंको उत्पन्न करके उनकी कामनासे 
भटकानेवाछी अविद्याका नाश। केवल्य-पुक्ति केवल अविद्याके 
नाशसे ही प्राप्त होती है। अथवा अविद्याका नाश ही मुक्ति है। 
अविद्याका नाश होता है परा विद्या अथवा परमज्ञानसे; ज्ञानका 
उदय होता है अन्तःकरणकी शुद्धिसे; अन्तःकरणकी शुद्धि निष्क्राम 
कर्म, उपासना आदिसे प्राप्त होतो है। ज्ञानका उदय चाहें भग- 
वत्क्ृपासे हो, चाहे श्रवण-मननादि अन्तरङ्ग साधनोंके अनुष्टानसे, 
केवल्य-मृक्तिके लिए ज्ञान सम्पादन करना ही पड़ेगा । श्रीम-द्भागवतमें 
मुक्तिका लक्षण है-- मुक्तिहित्वान्यथारूपं स्वरूपेण व्यवस्थितिः ।' 
अपने 'अज्ञानकल्पित असत्य रूपको छोड़कर अपने वास्तविक 
स्वरूपमें स्थिति ही मुक्ति है।' इस लक्षणका निर्वाह कँवल्यमुक्तमें 
ठीक-ठीक हो जाता है। 


जगत्में 'यह में हूँ' और “यह भिन्न है--इस प्रकारका 
व्यवहार अनादि कालसे चल रहा है; परन्तु 'में' क्या है, इसका 
यथार्थं बोध बहुत ही थोड़े लोगोंको होता है। अधिकांश लोग 
(यह' ( बुढि, मन, इन्द्रिय आदि ) को ही 'में' समझते हैं और उसी 
समझ अथवा अज्ञानके अनुसार अपनेको मूर्ख, बुद्धिमान्‌, सुखी- 
दुःखी और छोटा-वड़ा मानते हैं। इसी श्रान्तिके कारण वे सुक्ष्म 
शरीर और स्थूल शरीरके साथ बँधे रहते हैं और उसकी समस्त 
वासनाएँ इन्हींको लेकर होती हैं। उनका प्रलय होता है, तब वे 
अपना प्रलय मानने लगते हैं और जब उनकी सृष्टि होने लगती है, 
तब अपनी सृष्टि। इसी भ्रान्तिके कारण वे अनादि कालसे भटक 
रहे हैं ओर जबतक इस 'यह' अर्थात्‌ इद॑-पदवाच्य्र अन्यथारूपको 

छोड़गे नहीं--इससे अत्यन्त पृथक्‌ स्थित अपने वास्तविक स्वरूप 
आत्मामें स्थित नहीं होंगे, तबतक भटकते रहेंगे । यह बड़ो विलक्षण 


बात है कि जब 'यह'से 'मेंको पृथक्‌ कर लिया जाता है और, 


उसके वास्तविक स्वरूपकी अनुभूति हो जाती है, तब 'यह'के लिए 
स्थान नहीं रहता अर्थात्‌ संसारका आत्यन्तिक प्रलय हो जाता 
है। इसीका नाम केबल्यमुक्ति है। यह केवल्यमुक्ति किसी भी 
शारीरिक या मानसिक क्रियाका फल नहीं है; यह उनसे उत्पन्न 
विकृत, संस्कृत, प्राप्त और नष्ट नहीं की जा सकती | यह वास्तवमें 
नित्य प्राप्त है, इसलिए नित्य प्रासिके ज्ञानमात्रसे मुक्ति सिद्ध हो 
जाती है । 


श्रीमदद्कागवतमें पाँच प्रकारकी मुक्ति स्वीकार की गयी है। 
उनके नाम ये हैं-सालोक्य, साष्ट, सामीप्य, सारूप्य और सायुज्य,। 
भगवानुके नित्य चिन्मय धाममें रहना सालोक्य मुक्ति है, भगवानूके 
समान ऐश्वर्य प्राप्त कर लेना सा्ि मुक्ति है, भगवानूके समीप 
रहना सामीप्य मुक्ति है, भगवानुके समान रूप प्राप्त कर लेना 
सारूप्य मुक्ति है और भगवानूमें मिल जाना, उनके चरणोंसे समा 
जाना सायुज्य मुक्ति है। श्रीमद्धागवतमें इन पाँचों प्रकारको 
मुक्तियोंके अनेकों उदाहरण हैं। भगवानुसे जिसका सम्बन्ध हो 
गया, चाहे किसी भी भावसे क्यों न हुआ हो, उसको कोई-न-कोई 
मुक्ति प्राप्त हो ही जाती है। परन्तु जो भगवानुके सच्चे और ऊँचे 
प्रेमी होते हैं, वे इन पाँच प्रकारकी मुक्तियोंमेंसे कोई नहीं चाहते; 
वे केवल भगवानूकी सेवा करना चाहते हैं। यहाँतक कि भगवान्‌ 
उन्ह मुक्ति देते हैं, तब भी वे उसे स्वीकार नहीं करते । मुक्तिसे 
भी ऊँचा भगवानका प्रेम है, यह बात श्रीमद्धागवतमे अनेकः 
स्थानोंमें कही गयी है। 

१० 


न्याय और वेशेषिक दरंनोंमें प्रमाण, प्रमेयादि षोडश द्रव्य 
अथवा सप्त पदार्थोके तत्त्वज्ञानसे एकविशति प्रकारके दुःखोंका 
ध्वंस होकर मुक्ति सिद्ध होती है--ऐसा स्वीकार किया गया है। 
सांख्यदर्शनमें प्रकृति और पुरुषके विवेकसे पुरुषका अपने असङ्ग 
रूपमें स्थित हो जाता ही मुक्ति है, ऐसा कहा गया है। योगदर्शनमें 
विवेकके साथ ही मुक्तिके लिए समाधिकी आवश्यकता स्वीकृत 
हुई है। भक्तिदर्शनोंमें भगवत्कृपाको ही मुक्तिका हेतु माना गया 
हैं। पूर्वमीमांसादशंन स्वर्गके अतिरिक्त और किसी प्रकारकी 
मुक्ति स्वीकार नहीं करता । वेदान्तदर्शनकी व्याख्या भक्ति और 
ज्ञान दोनोके ही पक्षमें हुई है; परन्तु कैवल्य-मुक्तिके सम्बन्धमें 
दोनोंका ही यह निश्चित मत है कि वह तत्त्वज्ञानसे ही प्राप्त 


होती है, चाहे तत्त्वज्ञान भगवकृपासे प्राप्त हो अथवा श्रवण 
आदि साधनोंसे । 


मुक्तिके सम्बन्धमें श्रीमद्धागवत एक विशेषता रखता है। 
इसमें पू॑मीमांसाके मतके अतिरिक्त और सब दर्शनोंके सिद्धान्त ए 
साधनोंका निर्देश हुआ है । उन सबका सामञ्जस्य भी है, समन्वय 
भी है और उसके परे भी एक स्थिति बतलायी गयी है | साधकको 
इस विचारमें नहीं पड़ना चाहिए कि कौन-सी मुक्ति वाञ्छनीय है । 
इस झगड़ेमें भी नहीं पड़ना चाहिए कि मुक्तिका क्या स्वरूप है। 
उसे तो केवल अपना साधन करते ही जाना चाहिए। सर्वश्रेष्ठ 
मुक्तिका यही स्वरूप है कि कुछ चाहा न जाय, कोई कामना न 
रहे-- नेरपेक्ष्यं परं प्राहुनिःश्रेयसमनल्पकम्‌'-परम निरपेक्षता ही 
सवंश्रेष्ठ निःश्रेयस है । जो मुक्ति चाहता है, . उसकी मुक्तिमें उसका 
चाहना ही. आवरण है; उस चाहनाको छोड़ देनेपर सक्ति स्वत:सिद्ध 
है। यही मुक्ति वास्तविक मुक्ति है। 

जु पा एकता 


सर्गसे लेकर प्रलयपर्यन्त संसारका विस्तार है। उसके बीचमें 
अनेकों प्रकारके बाधक और साधक कर्म हैं, समय है, देश है और 
वस्तु है; इनके भाव और अभाव भी उसीमें सम्मिलित हैं। इनकी 
विरोधिनी मुक्ति है। परन्तु चाहे करने ही भरकी क्यों न हो, मुक्ति 
उनकी विरोधिनी है सही । बन्धन ओर मुक्ति, ये द्वन्द्व न होनेपर्‌ 
भो एक इन्द्र हैं; इनके आश्रय हैं साक्षात्‌ भगवान्‌ पुरुषोत्तम श्रीकृष्ण; 
उन्हें चाहे ब्रह्म कहिये चाहे परमात्मा। इसी दशम तत्वका 
निरूपण करनेके लिए उपर्युक्त सर्ग, विसगँ आदिका लक्षण किया 
गया है । 


प्रतिपाद्य तस्म 


दूसरे पुराणोंकी अपेक्षा श्रीमद्धागवतकी यह महान्‌ विशेषता 
है कि इसके प्रतिपाद्य आश्रयस्वरूप परमात्मा या भगवान्‌ ही हैं। 
कोषोक्त लक्षणके अनुसार पुराणके जो सर्गे, विसर्ग, वंश, मन्वन्तर 
और वंशानुचरित--पाँच लक्षण हैं वे केवल उन्हीं पुराणोंपर लागू 
होते हैं जिनके प्रतिपाद्य वे ही पाँच विषय हैं । श्रीम्धागवतमें पाँच 
या दस विषयोंका प्रतिपादन नहीं, वे तो लक्षणमात्र हैँ; केवल 
एकमात्र आश्रयस्वरूप भगवातुका ही प्रतिपादन है। भगवादूके 
साथ श्रीमद्भागवत ग्रन्थका प्रतिपादकःप्रलिपाद्य॒भाव-सम्बन्ध हैँ । 
श्रीमद्धागवतके प्रत्येक पदके प्रतिपाद परत्रह्म परमात्मा भगवान्‌ 
श्रीकृष्ण ही हैं। 

स्बप्त और जाग्रत॒की प्रशान्त सन्धिमें बाँसुरीकी स्वरलहरी 
के साथ ठुमुक-ठुमुककर पादविन्यास करते हुए उन्होंने प्रवेश 
किया । स्थितिमें गति, एकतामें अनेकता एवं शान्तिमें एक मधुर 
कान्तिका सञ्चार हो गया। वह अनन्त शान्ति, वह रहस्यरसः 
और वह एकरस ज्ञानका अनन्त पारावार न जाने कहाँ अन्तहित-- 
दृष्टिके एकान्तमें विलीन हो गया ? न जाने कहाँ ? नहीं, नहीं, यह 
तो भूल थी। वह प्रत्यक्ष आँखोंके सामने अमूतंसे मूर्त होकर,. 
नराकारसे साकार होकर और निगृंणसे अनन्त दिव्यगुणसम्पन्न 
होकर भपनी रसभरी चितवनसे मुझे अपने साथ रमण करने-- 
खेळनेका प्रणयाह्वान करने लगा । 


अब मेंने देखा । हमारी चार आँखें हुई, परन्तु यह क्या ? 
एक क्षण में ही मेरी आँखें लज्जासे अवनत क्यों हो गयीं ? बात 
ऐसी ही थी। में अपराधी था । सचमुच जब प्राप्त करनेवाले और 
प्राप्त करने योग्य वस्तुके भेदसे रहित उस विचित्र वस्तुकी प्राप्ति 
इस प्रकार स्वयं ही हो गयी, तब में चकित-सा रह गया। सहसा 
विश्वास न कर सका । एक हलकी-सी अवहेलना हो ही गयी । 
परन्तु दूसरे ही क्षण संभल गया। ऐसा सँभला, ऐसा सँभला,. 
मानो ज्ञानवान्‌ होनेके पश्चात्‌ “वासुदेवः सर्वमिति’ की ही तत्त्वतः 
अनुभूति हो गयी हो। एक महान्‌ प्रकाश फैल गया और मानोः 
उसने कहा भी-'अब उनके साथ रमण होगा । अब तक आनन्दका 

-उपभोग तुम कर रहे थे, भले ही वह भोबतृत्वहीन रहा हो । परन्तु 
अब ? अब तो तुम्हारा उपभोग होगा। अब रासक्रीडा होगी ।' 
मैंने भाष्य कर लिया--“वास्तवमें प्रेम या आनन्द भोग अथवा 
भोवतृत्वहीन भोग ( मोक्ष ) में नहीं है, वह तो उनका भोग्य हो 
जानेमें ही है। इसीको तो प्रेमभक्ति कहते हैं ।' 


उस प्रकाशमें मैंने क्या देखा ? हाँ, अवश्य कुछ देखा तो था। 
वही मेरे प्राणप्यारे श्यामसुन्दर बाँसुरी बजाते हुए ठुमुक रहे थे। 
-चरणोंकी किंकिणी 'रुनझुन' वी उल्लासपूर्ण ध्वनिसे चिदाकाशको 
'मुखरित कर रही थी। पीताम्बर फहरा रहा था, परन्तु उसका 
मुँह पीछेको ओर था । सुन्दर अलकावलीसे दिव्य पुष्पोकी वर्षा हो 
रही थी, परन्तु उनमेंसे एक भी मेरी ओर नहीं आ रहा था। ऐसा 
क्यों ? वे स्वयं मेरी ओर आ रहे थे, मैंने विस्मित होकर एक बार 
उस अनूप रूपराशिको सर्वांग देखना चाहा, परन्तु देख न सका। 
बीचमें ही मुसकराकर उन्होंने आँखोंको विवश कर दिया । वे 
एकटक वहीं लग गयीं। न आगे बढ़ीं न पीछे हूटीं । न चढी और 
न उतरीं । न जाने कितना समय बीत गया। गजबको मुस्कराहट 
थी ! अजब जादू था !! 


अब मुझे ध्यान आया । भगवान्‌ स्वयं मेरे सामने खड़े-खड़े 
न्द-्मन्द मुस्करा रहे हैं। अरे! अब तक मेने कुछ स्वागत- 
सत्कार नहीं किया ? अर्घ्य पाद्य तक न दिया ! हाँ, हुआ तो ऐसा 
ही। परन्तु यह क्या ? उन्होंने स्वयं अपने हाथों स्वागत-सत्कारका 
आयोजन कर लिया है ! ऐसा ही जान पड़ता है । प्रकृतिके आत्य- 
-न्तिक लयके पश्चातु यह नूतन प्रकृति कहाँसे आयी? हाँ, हाँ, 
यही इनकी दिव्य प्रकृति है। यह चिन्मय है, इनकी लीलाको 

सहकारिणी है | हाँ, इसमें तो सजीव स्फूति है, नवीन ही जागृति 
है और भरा हुआ है दिव्यजीवन । इसका स्वागत भी अपूर्व है । 


अब मैंने उस ओर दृष्टि डाली । हाँ, तो पेरोंके तले हरे-हरे 
दिव्य दूर्वादलके कालीन बिछे हुए हैं। तारामण्डित गगनका बड़ा- 
सा बितान तना हुआ है। सफेद चाँदनोको ठंडी और उजली 
रोशनीसे पत्ते-पत्तेमें जामग ज्योति झिलमिला रही है । अश्रखिलो 
कलियोंका सौरभ लेकर हवा पंघा झळ रहो है। वृक्षोंने अपने रस- 
भरे फछोंसे झुको हुई कलियाँ सामने कर दो हैं। परन्तु वे, वे तो 
बस पूर्ववत्‌ बाँसुरीके रसीले रन्ध्रोंसे राग-अनुरागके समुद्र उंड़ेलनेमें 
लगे हैं | में चकित होकर केवल देख रहा था | 


मैंने स्तुति करनेकी ठानी । परन्तु मेरे 'ठानने' का क्या 
महत्त्व ? भ्रमरोंने अपनी गुंजारको उनके वेणुनादसे मिलाकर 
गुनगुनाना प्रारम्भ किया । कोयळोंने अपनी 'कुहू कुहू' की मञ्जुळ 
ध्वनि निछावर कर दी । थोड़े-से साँवले बादलोंने तबलोंकी तरह 
मन्द-मन्द ताल भरनेकी चेष्टा की, परन्तु दो-चार क्षणमै हो वे कुछ 
नन्ही-नन्ही सफेद बूँदोंके रूपमें 'रस' बनकर चरण पखारने आ 
गये । अब तक झुंड-के-झुंड मयूर आकर थिरकने लगे थे। 


अब वे घिर गये। चारों ओर मयूरका दल अपने पिच्छ 
फेलाकर नाच रहा था। और बीचमें श्यामधुन्दर अब्ाघ गतिसे 
पंजनीसे स्वरसाम्य रखते हुए बाँपुरी बजानेमें तल्लीन थे। में 
अनुभव कर रहा था उनके लाल-लाल अघरोंसे निकलकर अणु- 
अणु परमाणु-परमाणुमें मस्ती भर देनेवाले मोहन-मन्त्रका ! हाँ, 
तो सब मुरध थे, सब-केबस अनुरागभरे रागकी घारामें बह गये 

थे | किसीको तनबदनकी सुध नहीं थी। सुध रखतेवाल मन हो 
नहीं था । हाँ, वे, बस वे, सबकी ओर देखते हुए भी मुझे ही देख 
रहे थे। बिना जतनके ही मेरे रोम-रोमसे वही वेणुके आरोह- 
अवरोह क्रमसे मूच्छित स्वरलहरी प्रवाहित हो रही थो। शरीर, 
प्राण, हृदय और आत्मा सब-के-प्ब उस रागके अनुरागमें रंगकर 
किसी अनिर्वचनीय रसमें डूब गये थे | सत्रको आँखें मोहतके मुख- 
कमलपर निर्निमेष लग रही थीं। बहुत समय बीत गया होगा । 
परन्तु वहाँ समय था ही कहाँ ? 


अच्छा, यकायक मुरलीध्वनि बन्द हो गयी। एँ, ऐसा क्यों 
हुआ? परन्तु हुआ ऐसा ही। जबतक सबकी आँखें खुले, होश 
सँभले, तबतक उन्होंने झपटकर एक मयूरके गिरे हुए पिच्छक्रो 
अपने करकमलोंसे उठाकर सिरपर लगा लिया, सबकी आँखोंमें 
आँसू आ गये, सभीका हृदय पिघल गया। सबके हूदयने एक 
स्वरसे कहा- 


“प्रियतम ! तुम्हारा प्रेम अनन्त है । तुम्हारी रसिकता 
अनिर्वचनीय है । आजसे तुम मोर-मुकुटःधारी हुए।' उन्होंने 
मुस्कराकर आँखोंके इशारेसे स्वीकृति दी । 


उसी समथ उनके पास कई ग्वालबाल आते हुए दीख पड़े 
और वे उनमें मिलकर खेलते-कूदते दूसरी ओर निकल गये । 


अब मुझे मालूम हुआ कि वास्तवमें यह जाग्रत्‌-स्वप्नकी सन्धि 
वृन्दावन है और इसमें वे लीला करते हैं। 

क्या महामारतके श्रीकृष्ण दूसरे हैं ? 


श्रीमद्भागवतमें इस बातकी स्पष्ट घोषणा की गयी है कि 
'अन्ये चांशकलाः पुंसः कृष्णस्तु भगवान्‌ स्वयम्‌ ।' अर्थात्‌ दूसरे 
अवतार अंशावतार एवं कलावतार हैं, परन्तु श्रीकृष्ण स्वयं साक्षात्‌ 
भगवान्‌ हैं। तात्पयं यह है कि और जितने अवतार होते हैं, वे 
भगवान्‌के अंशमात्र या कलामात्र होते हैं; परन्तु भगवान्‌ श्रीकृष्ण 
स्वयं परिपूणंतम हैं । चाहे जिस दृष्टिसि विचार किया जाय, भगवानु 
श्रीकृष्ण पूर्ण ही सिद्ध होंगे; वर्योक वे वास्तवमें पूर्ण हैं पूर्णंताका 

अर्थ क्या है, किन उपपत्तियोंसे पूर्णताका निश्चय करना चाहिए, 
यह विचारणीय प्रश्न है। जगत्‌में जितनी वस्तुएँ हैं, उनकी एक 
सीमा निर्धारित है। जिसका अंश हो सकता है, उसकी सीमाका 
भी अनुमान लगाया जा सकता है। एक कण हमें प्राप्त है, यह कण 
“किसी विशेष वस्तुका करोड़वाँ हिस्सा है । अब वह वस्तु कितनी 
बड़ी है यह जानना हो तो इस कणको करोड़गुना कर सकते हैं; 
“यही उस वस्तुका परिमाण है । परन्तु जो वस्तु अनन्त है, उसका 
न तो कोई अंश होता है और न कोई परिमाण ही । भगवान्‌ 
श्रीकृष्ण अनन्त हैं, उनकी सत्ता अनन्त है, उनका ज्ञान अनन्त छु, 
उनका आनन्द अनन्त है, वे परिपूणं एकरस सच्चिदानन्दस्वरूप 
ःहैं। जगत॒के समस्त ज्ञान, सत्ता और आनन्दका परिच्छेद है; 
परन्तु उनकी सत्ता, ज्ञान और आनन्दका परिच्छेद नहीं है । 
चे पूर्ण हैं। 


जगतके सभी पदार्थ शक्ति, क्रिया आदिके सम्बन्धसे एक-एक 
विशेषता रखते हैं। उन सब विशेषताओंको यदि एकत्र कर लिया 
-जाय तो वह विशेषताका एक समुद्र बन जायगा । वह विशेष- 
ताओंका समुद्र अपने आश्रय भगवान्‌ श्रीकृष्णके सामने एक बिन्दुके 
समान भी नहीं है । जगत्की समग्र शक्ति, समग्र धमं, समग्र यश, 
समग्र लक्ष्मी ( सौन्दर्यं, माधुयं एवं सम्पत्ति ), समग्र ज्ञान और 
'समग्र वैराग्य भगवान्‌ श्रीकृष्णमें ही निवास करते हैं । इनकी पूर्णता 
:केवल भगवान्‌ श्रीकृष्णमें ही है । 


भगवान्‌ श्रीकृष्णमें तीनों प्रकारकी पुर्णता प्रत्यक्ष रूपमें पायी 
जाती है। वे आध्यात्मिकतामें परिपूर्ण हैं । A ज्ञान अनन्त है। 
-स्थानःस्थानपर उन्होंने अजुन-उद्धवा आंद भक्तोंकी जो उपदेश 

किया है और जगत्में वे जिस प्रकार निन वीरभावपे रहे हैं, वह 


सवंवादिसम्मत है । भगवानूमें आधिदेविक शक्ति भी पूर्णरूपसे 
प्रकट है। बाललीलासे लेकर परमधामगमनपर्यन्त जितने कार्य 


किये हैं सबमें अधिदेव जगत्‌का सम्बन्ध रहा है, और उपासनाकी 


दृष्टिसे वे सवंथा पुर्ण हुए हैं तथा दूसरोंको पूर्ण बनानेके लिए हुए 

। आधिभौतिक दृष्ट्िसे श्रीकृष्णका शरीर सर्वथा परिपुणं है। 
यद्यपि भगवानका शरीर पञचभूतनिमित नहीं होता, तथापि यदि 
भौतिक दुष्टिसे विचार करना ही हो तो कहा जा सकता है कि 
उतवा सुन्दर, उतना बलिष्ठ, उतना सुगठित शरीर सृष्टिके प्रारम्भसे 
आजतक न किसीका हुआ और न आगे होनेक्रो सम्भावना है। 
श्रीमदद्भागवतमें कंसकी रंगशालामें जानेपर श्रीकृषणका जो वर्णन 
हुआ है, वह श्रीकृष्णके शरीरकी पूर्णंताका द्योतक है। वहाँ ऐसा 
वर्णन आता है कि श्रीकृष्ण पहलवानोंको बज्त्रके समान दीख रहे 
थे ओर स््त्रियोंको कामदेवके समान । बड़े-बड़े लोग उन्हें श्रेष्ठ 
पुरुषको भांति देख रहे थे और पिता-माताकी दृष्टिमें वे नन्हें-से 
शिशु मालूम पड़ रहे थे । ग्वालोंकी दृष्टि में वे अपने आत्मीय थे और 
ुष्टोंकी दृष्टिमें शाक, कंस उन्हें मृत्युके रूपमें देख रहा था और 
योगी लोग परम तत्त्वके रूपमें; भज्ञानो लोग उनके विराट्‌ शरीरको, 
देखकर भयभीत हो रहे थे और प्रेमी भक्त अपने प्रभुके रूपमे 
देखकर कृतार्थं हो रहे थे। इस प्रकार उनके शरीरकी पूर्णताके: 
कारण सब लोग उनका दर्शन विभिन्न रूपमें करते थे। केवलः 
शारीरिक पूर्णता ही नहीं, उनके जोवनमें कमंकी पूर्णता भी प्रत्यक्ष 
रूपसे दृष्टिगोचर होती है। साधु-परित्राण, दैत्योंका संहार, धर्मकी 
स्थापना, अधमका नाश-इतना ही क्यों, समष्टिके हितके लिए 
जिन कर्माको आवद्यकता थी, श्रीकृषणके जीवनमें उन सबकी 
पुर्णता पायी जाती है। 

अंशावतार ओर पूर्णावतारके कर्ममें थोड़ा अन्तर होता है । 
अंशावतारका कर्म एक देश, एक काल, एक परिस्थिति और 
कभी-कभी तो एक व्यक्तिके लिए हितकर होता है) परन्तु 
पूर्णावतारका कर्म सब देश, सत्र काळ, सत्र परिस्थिति ओर स 
व्यक्तियोंके लिए हितकर होता है। उदाहरणके लिए परशुराम 
और बुद्धके चरित्र ले सकते हैं। क्षत्रियोंका संहार उस समय 
आवश्यक था, परन्तु वह सवंदा आवश्यक नहों हो सकता। 
बुद्धके समय ईश्वरकी भी उपेक्षा करके अहिसाका प्रचार करना 


अनिवार्य हो गया था, परन्तु वह सवंदाके लिए उपयुक्त नहीं हो 


सकता । परन्तु मर्यादापुरुषोत्तम भगवान्‌ राम एवं श्रीकृष्णके 


कार्यकलाप सब देश और सब समयके लिए एक-सरीखे उपयोगी 


हैं। उनका कार्य समष्टिके सार्वकालिक हितको ध्यानमें रखकर 
होता है। 


भगवानमें सांसारिक जीवोंके समान कोई इच्छा नहीं होती । 
वे सर्वदा अपने स्वूपमे रमण किया करते हैं; उनको दृष्टिमें कोई 
दूसरा है ही नहीं, सब कुछ अपना ही पप्तारा है--अपती ही लोला 
है। उनमें इच्छा उत्पन्न करती है भक्तोंको इच्छा । ज्र भक्त लोग 
जगतूकी रक्षाके लिए उन्हें पुकारते हैं, जब बह त-से भक्त भगवानको, 
उनकी लीलाको प्रक्टरूपसे देखता चाहते हैं ओर स्त्रयं उत्तकी 
लीलामें सम्मिलित होकर उसका आनन्द लेता चाहते हैं, ओर 
भगवानुकी प्रत्यक्ष सेवा करके अ पने जीवनको सफल करना चाहते 
हें, तब भक्त-वाङछा-कल्पतर्‌ भगवान्‌ श्रीकृष्ण अपने भक्तोंको 
अभिलाषाके अनुसार उनके बीचमें आते हैं और उनको एक-एक 
लालक्षा पूर्ण करते हैं। जगतुका कल्याण हो भगवानु ह अत्रतार 


है। भक्तोंक़ी लालसा ही अगत्रानुकी लोला है भक्त भगवातुसे चाहे 

-जो करा ले-हेँसा ले, नचा ले, माखनचोरी करवा ले, चीरहरण 
करवा ले, रासलीला करवा ले, रथ हँकवा ले, पैर घुळवा ले--सब 
कुछ करनेको वे निरन्तर प्रस्तुत रहते हैं। वे स्वयं इच्छाहीन हैं, 
-भक्तकी इच्छा ही उनकी इच्छा है । 


भगवान्‌ श्रीकृष्ण एक भी हैं, अनेक भी हैं ।, वे ही गोलोकमें 
“रहकर गोपियोंके साथ विहार करते हैं, वे ही वेकुण्ठमें रहकर सारे 
जगत्की रक्षा करते हैं, वे ही नर-नारायणके रूपमें रहकर अपनी 
तपस्याके बलसे संसारको धारण करते हैं, वे ही महाविष्णुके रूपमें 
भी हैं और उनके ख्वेत-कृष्ण केशोंके रूपमें अवतीणं भी होते हैं 
वे एक हैं, फिर भी भक्तोंकी भावनासे अनेक हो जाते हैं | वे अपनी 
दृष्टिमें एक हैं, भक्तोंकी दृष्टिमँ अनेक । श्रीम-्भागवतमें जिन 
श्रीकृष्णका वर्णन हुआ है, वे परिपूर्णतम श्रीकृष्ण हैं; इसलिए उनमें 
सबका समावेश है। इसलिए अमुक श्रीकृष्ण मेरे हैं और अमुक 
श्रीकृष्ण मेरे नहीं है--इस प्रकारकी भेद-बुद्धि करनेवाले भगवानुके 
'वास्तविक स्वरूपसे अनभिज्ञ हैं; क्योंकि जो भगवानके सच्चे प्रेमी 
हैं, उन्हें तो सभी रूपोंमें अपने प्रियतम श्रीकृष्णका ही दर्शन होता 
है, उनकी दृष्टिमें तो दूसरेको सत्ता ही नहीं है । 


श्रीकृष्णके सम्बन्धमें एक प्रकारकी श्रान्त धारणा और भी 
सुनी जाती है। कुछ लोग श्रीकृष्णकी केवल. कर्मलीलाको ही 
प्रधानता देते हैं ओर उनकी उपासनालीला अथवा प्रेमलीलाको 
गौण कर देते अथवा अस्वीकार कर देते हूं । उनकी बुद्धिमें कमंकी 
वासना इतनी बलवती हो गयी है कि उसके सामने वे प्रेमकी 
लीलाओंको भूल ही जाते हैं अथवा उड़ा देनेकी चेष्टा करते हैं। 
ऐसे लोगोंने श्रीकृप्णको दिव्य प्रेममयी वृन्दावनकी चिन्मयी 

लीलाओंका रहस्य न समझकर उसको अद्धतक्र्मी श्रीकृष्णके 
जीवनमें उचित नहीं समझा और ऐसो कल्पना कर ली कि जिन 
ग्रन्थोंमें ऐसी लीलाओंका वर्णन है, उन ग्रन्यों के श्रीकृष्ण दूसरे हँ 
और महाभारतके वोर श्रीकृष्ण दूसरे । उन्होंने यहाँतक धृष्टता की 


कि वुन्दावनवाले श्रीकृष्णके महाभारतके श्रीकृष्णसे सवथा पृथक 
होनेकी घोषणा कर दी। यह महाभारतके अध्ययत ओर अनु- 
शीलनके अभावका ही परिणाम है । महाभारतके अनेक स्थानोंमें 
भगवान्‌ श्रीकृष्णकी वृन्दावनकी लोलाओंका उल्लेख है । 


महाभारतके सभापर्वमें जहाँ द्रौपदीके वस्त्राकर्षणका उल्लेख 
किया गया है, वहाँ बड़े स्पष्ट शब्दोंमें द्रौपदीकी प्रार्थना मिलती 
है—'गोविन्द द्वारकावासिन्‌ कृष्ण गोपीजनप्रिय।' अर्थात्‌ हि 


गोविन्द | हे द्वारकामें रहनेवाले श्रीकृष्ण ! हे गोपीजनोंके प्रियतम ? 


भाओ, हमारी रक्षा करो।' यहाँ यह बात स्मरण रखने योग्य है 
कि द्रौपदी भगवान्‌ श्रोकृुष्णकी अन्तरङ्ग भक्त थी ओर उनकी 


अन्तरङ्ग लीलाओंसे परिचित थी । गोपियोंके साथ भगवानका जो 


सम्बन्ध है, उसके द्वारा भगवानुको पुकारना इस बातका सुचक 


है कि भगवान्‌ इस नामसे शीत्र प्रसन्न होते हैं। 'गोपीजनाप्रय' 


सम्बोधन मथुरावासी अथवा द्वारकावासी भगवानुके लिए तभी ' 
प्रयुक्त हो सकता है, जब वे पहले गोकुल और वृन्दावनमें रहे हो 


एवं गोपियोंके साथ उनका विशेष प्रेम-सम्बन्ध रहा हो ॥ इस एक 


सम्बोधनसे ही भगवानुकी ब्रजमें की हुई समस्त लीलाओंकी ` 


प्रामाणिकता स्वतः सिद्ध हो जाती है | 


महाभारतके अन्यान्य स्थलोमेंभी श्रीकृषणकी बाललीलाका 


वर्णन है। शिशुपालने श्रीकृष्णकी _ निन्दा करते समय ओर 

“भीष्मपितामहने दुर्योधनके प्रति श्रीकृष्णकी महिमा वर्णन करते 
समय उनकी बाललीलाओंकी चर्चा की है। यहाँ उन सबका 
उद्धरण न देकर केवल द्रोणपर्वके कुछ इलोक उद्धृत किये जाते हैं, 

-जो कि सञ्जयसे धृतराष्ट्रने कहे हैँ 


श्रणु दिव्यानि कर्माणि वासुदेवस्य सब्जय। 
कृतवान्‌ यानि गोविन्दो यथा नान्यः पुमान्‌ क्वचित्‌ ॥ 
गोकुे वर्डमानेन वालेनेव महात्मना। 
विख्यापितं बलं वाह्ोख्छु ळोकेछु सक्ष्य ॥ 
उच्चेःछवस्तुध्यबलं वायुवेगसमं जवे। 
जघान हयराजं तं यसुनावनवास्िनम्‌॥ 
दानवं घोरकर्माणं गवां सृत्युमिवोत्थितम्‌। 
दुपरूपधरं वाव्ये भुजाभ्यां निजघान द ॥ 
प्रलस्वं नरकं जम्मं पीठं चापि महासुस्स्‌। 
सुरं चामरखङ्काशामवच!त, पुप्करेक्षणः ॥ 
तथा कंसो महातेजा जरासम्धेन पालितः। 
(चन्नमेणेव छप्णेन सगणः पातितो रणे॥ 


सुनामा नरविक्रान्तः समग्राक्षीहिणीपतिः । 
भोजराजस्य मध्यस्थो ख्राता कंसस्य वीर्यवान्‌ ॥ 
बलदेवद्धितीयेन कृष्णेनासित्रघातिना । 


तरस्वी समरे दग्धः ससैन्यः श्रसेनराट ॥ 
चेदिराजं च विक्रान्तं राजसेनापति वलळी। 
अर्च्ये विवदमानं च जघान पशुवत्तदा ॥ 
यच्च तन्महदाञ्चये सभायां मम सञ्जय। 
कृतवान्‌ पुण्डरीकाक्षः कस्तद्न्य इहाहंति ॥ 

इन इलोकोंका अर्थ बहुत स्पष्ट है। इनमें गोकुल, मथुरा और 
हस्तिनापुरकी लीलाओंका स्पष्ट उल्लेख है । महाभारतके अतिरिक्त 
अग्निपुराण, विष्णुपुराण, पद्मपुराण आदि समस्त पुराणग्रन्थोंमें 
जहाँ-जहाँ भगवान्‌की लीलाका वर्णन हुआ है, सवंत्र एक ही 
कृषणका वर्णन है । 


श्रीमद्भागवतके कृष्ण दूसरे हैं ओर महाभारतके दूसरे-यह 
कहनेवालोंके चित्तमें ऐसी बात बैठी हुई है, अथवा वे यह कहता 
चाहते हैं कि श्रीकृष्ण ऐतिहासिक पुरुष नहीं हैं। श्रीमद्धागवतके 
कविने अपनी भावनाके अनुरूप श्रीकृष्णका चित्रण किया है और 
सहाभारतके कविने अपनी भावनाके | वे काव्य, नाटक और उप- 
न्यासके पात्रोके समान इन पौराणिक व्यक्तियोंको भी कल्पित 
मानते हैं और कल्पनाके आदशंके भेदसे श्रीकृष्णको दो व्यक्ति मान 
छेते हैं । बहुत जोर देनेपर और प्रमाणित करनेपर वे इतना तो 
मान लेते हैं कि इतिहासमें श्रीकृष्ण-अर्जुत आदि नामके व्यक्ति हुए 
हँ, परन्तु उनके चरित्रको संथा अपनी-अपनी भावनाके अनुरूप 
कल्पित मानते हैं। उनकी यह धारणा भारतीय ऐतिहासिक 
पद्धतिके सर्वथा विपरीत होनेके कारण कदापि आदरणीय नहीं है । 
अभी भारतवर्षमें आज भी ऐसे लोग हैं जो अपनेको श्रीकृष्ण और 
युधिष्ठिरका वंशज कहकर गौरवान्वित अनुभव करते हैं । गोकुल, 
वृन्दावन, गोवद्ध॑न, नन्दगाँव, मथुरा द्वारका, कुरुक्षेत्र आदि ऐसे 
अनेकों स्थान हैं जहाँ परम्परासे श्रीकृष्ण आदिके अनेकों कर्मोके 
स्थल विशेष सुनिश्चित हैं| पाँच हजार वंके भीतरके जितने भी 
प्रामाणिक ग्रन्थ हैं, उनमें उन स्थानोंकी और उनमें होनेवाले 
-व्यक्तियोंक्री ऐतिहासिकता एक स्वरसे स्वीकार की गयी है| कया 
-संसारके इतिहासमें केवल काव्य अथवा.उपत्यासके बलपर किसी भो 

स्थान अथवा व्यक्तिकी इतनी पूजा हुई है? भारतीय पुराणोंमें 
जिन-जिन स्वावोकी कथा है, वे आज भी प्रायः ज्यों-के-त्यों मिलते 


हैं, और अनेक शिलालेखों, स्तूपों और ताम्रशासनोंद्वारा उनकी 


प्राचीनता सिद्ध होती है । यदि महाभारत-युद्ध ही ऐतिहासिक नहीं 
है, तो श्रीकृष्फा सारथ्य और उनका गीतोपदेश क्या महत्त्व 
रखता है? एक बात बड़ी स्पष्टताके साथ कही जा सकती है-- 
वह यह कि महाभारत और श्रीमद्धागवतमें जब बहुत ही स्पष्ट 
रूपसे लिखा है कि यह ऐतिहासिक घटना है, तब उनको इस 
उक्तिक्ो न मानकर उनके एक अंशके बलपर किसीको मनमानी 
कल्पना करनेका क्या अधिकार है? यदि उन्हें मानते हैं तो पूर्ण-- 
रूपसे मानें और जैसे उनमें श्रोकृष्णणो ऐतिहासिक, उनके 
चरित्रको सत्य एवं गोकुल तथा कुरुक्षेत्रके श्रीक्रष्णको एक बत- 
लाया गया है, वेषा ही स्वीकार करें; अपनी बुद्धिके भ्रमको शास्त्रः 
ग्रन्थोपर न डालकर अपने हा पास रकखें, शास्त्रमर्यादाको अक्षुण्ण 
चलने दें, उसपर अनुचित आघात न करें। शास्त्रग्रन्थोंके आधारपर 


इस कल्पनाके लिए तनिक भी अवसर नहीं है कि ये सब 


ऐतिहासिक घटवाएँ नहीं हैं । 


श्रीकृऽणके भक्तोंकी अनेक श्रेणियाँ होती हैं | वे अपची भूमिका, 
स्थिति और भावनाके अनुसार श्रीकृष्णकी विभिन्न लीलाओंसे प्रेमः 
करते हैं और विशेष करके अपनी रुचिके अनुकूल लीलाओंका ही 
श्रबण-कीर्तत करते हैं। इनके अनेक भेद होनेपर भी मुख्यतः: 
इनकी पाँच प्रकारकी आसक्तियाँ देखी जाती हैं-शान्ता सक्ति, 
दास्यासक्ति, सख्यासक्ति, वात्सल्यासक्ति ओर कान्तासक्ति। व्रजञमें 
विशेष करके तीन आसक्तियोंका प्रकाश हुआ है--वाल-बालोमें' 
सख्यासक्ति, नन्द-यशोदा आदिमें वात्सल्यासक्ति और गोपियोंमें 

कान्तासक्ति । बात्हल्यासक्तिकी छीला गृह-लीला है । माता-: 
पिता घरपर रहकर अपने बच्चेसे प्यार करते हैं, उसकी देखभाल - 
करते हैं ओर बाहर जानेपर उसके लिए चिन्तित रहते हैं ।- 
उसे ही सुख पहुँचानेके लिए अनेकों प्रकारकी तेयारी करते रहते 
हैं। सखाओंके साथ होनेवाली लीला वनको छीछा है ओर प्रातः 
कालसे लेकर सायंकालतक ग्बालबाल श्रीकृष्णके साथ रहते हैं, 
उनके साथ हँसते हैं, खाते हैं, खेलते-कूदते हुँ, समानताका व्यवहार. 
करते हैं और सब कुछ भूलकर उन्हींके प्रेममें मग्न रहते हैं। 
कान्तासक्तिमती गोपियोंके साथ होनेवाली लीछा कुञ्जळीला है 
और यह बड़ी ही गोपनोय है। औरोंकी तो बात ही क्या, 
बात्सल्यासक्ति रखनेवाले माता-पिताको भी इस रहस्य-लीलाका 
पता नहीं चलता और कुछ अन्तरङ्ग सखाओंको छोड़कर दूसरे 
ग्बालडाळ भी इस अन्तरङ्ग लीलाको नहीं जानते । श्रीमऱद्धागवतमें 
इन त्रिविध लीळाओंका वर्णन है ओर इन तीनों प्रकारके भाव 
रखनेवाले उनका श्रवण, कीर्तन और स्मरण करके भावोंमें लीन 
हो जाते हैं ओर अपने जीवनको सफल एवं कृशकृत्य अनुभव 
करते हैं । 

जिदके जीवनका उद्देश्य केवल भौतिक उन्नति है, जो शारी- 
रिक जीवन और सुखभोगको ही सब कुछ समझते हैं, जिन्होंने 
सहृदयताके साथ मानवहृदयका अध्ययन नहीं किया है, जिन्होंने 
आध्यात्मिक शान्तिके मूलमन्त्र इस प्रेम-रहस्यका ज्ञान नहीं प्राप्त 
किया है--दूसरे झब्दोंसें जो साधक नहीं हं जिन्हें जगतूके भोगोंसे 
वैराग्य नहीं है, जो अभी भगवत्कृपाके अनुभवसे वञ्चित हैं, वे 
भगवान्‌ श्रीकृष्णके प्रति होनेवाले सख्य, वात्सल्य एवं मधुर भावके 
रसकी न कल्पना ही कर सकते हैं ओर न तो अनुभव ही | 

श्रीमद्धागवत भागवतोंका, परमहंसोंका, सिद्ध साधकोंका ग्रन्थ है। 
इसकी मधुर और प्रेमपूणं लीलाओंको केवल वे ही समझ सकते हैं 
और केवल वे ही समझ सकते हैं। 


श्रीम-द्वागवतमें सख्य, वात्सल्य और माधुर्यरसकी लीलाओंका 
वर्णन हुआ है। समस्त ब्रह्माण्डोंके एकमात्र अधिपति समस्त 
यज्ञोंके एकमात्र भोक्ता भगवान्‌ श्रीकृष्ण प्रेम-परवश होकर किस 
प्रकार ग्वालोके साथ खेलते हैं, उनके साथ गौएँ चराते हैं, खेलमें 
उनसे हार जाते हैं और उन्हें पीठपर ढोते हें-इन सब बातोंका 
बड़ा ही मधुर और हृदयको मुग्ध कर देनेवाला वर्णन हुआ है । वे 
ही परात्पर ब्रह्म, अखिललोकमहेश्वर, पुरुषोत्तम श्रीकृष्ण किस 
प्रकार अपनी माताकी गोदमें बालोचित क्रीड़ा करते हैं, भूखे होकर 
दूध पीना चाहते हैं, डाँटनेपर डरते हैं, रोते हैं और ऊखलमें बंध 
जाते हैं--इत सब बातोंका इतना सुन्दर, इतना मोहक वर्णन हुआ 
है कि पढ़-सुनकर भगवानूकी परम दयालुता और परम प्रेमिल 
स्वभाबके अनन्त समुद्रमें हृदय डूबने-उतराने लगता है। इन 
लीलाभेकि बीच-बीचमें पूतना, तृणावतं, बकासुर, अघासुर आदि 
असुरोंके वघसे रसकी अभिवृद्धि ही होती है, न्यूनता नहीं। भग- 
चानुकी ये लीछाएँ भी ऐखयंसूचक नहीं, भगवान्‌की दयालुताकी 
ही सू चक हैं; क्योंकि सङ्कुरपमात्रसे निखिल जगतूकी सृष्टि भौर 
संहार कर सकनेवाले प्रभुके लिए किसी देत्यको मार देना 
ऐइ्वर्यका कार्य नहीं हो सकता, इसके विपरीत उनका कल्याण 
करनेके लिए उन्हें अपने हाथोसे मारना प्रभुके दयामय स्वभावका 
ही परिचायक है । जो लोग भगवानको भगवान्‌ नहीं मानते, वे भी 
उनकी सख्यःवात्सल्यमयी लीलाओंको पढ़कर स्तम्भित हो जाते हैं 
ओर उनका हृदय द्रवित हुए बिना नहीं रहता । 

प्रेम, आनन्द एवं रसस्वरूप भगवान्‌ श्रीकृष्ण इतने कोमल 
एवं मधुर हैं कि वे अपने प्रेमीके हृदयमें किसी लालसाकी स्फूर्ति 
होनेके पहले ही उसको पूर्ण कर दिया करते हैं। वे इस बातके 
लिए निरन्तर सजग रहते हैं और अपने प्रेमीके हृदय-मन्दिरमें ही 
ज्योतिके रूपमें जगमगाते हैं कि कहीं उसे किसी वस्तुका अभाव 
न खटक जाय, उसे अपनेमें और मुझमें अपूर्णताका भाव न हो 
जाय | यही कारण है कि वे चौबीसों घंटे अपने प्रेमीके हृदयमें 
प्राणोंमें और नेत्रोमे निवास करते हुँ; एक क्षणके लिए भी उसे 
छोड़कर कहीं नहीं जाते । यही उनका नियम है और यही सत्य 
है। फिर भी जब हम देखते हैं कि श्रीकृष्ण उन गोपियोको-- 
'जिनका जीवन श्रीकृष्णके लिए था और वे इस बातको जानते थे, 
स्वीकार भी करते थे--छोड़कर मथुरा चले गये और फिर कभी 
नहीं लोटे, तो यकायक चित्तमें एक प्रश्न उठता है कि क्या 
वास्तवमें भगवान्‌ श्रीकृष्णने गोवियोंका परित्याग ही कर दिया ? 
और यदि यह बात सत्य है, तो क्या श्रीकृष्ण-जेसे परम प्रेमी 
पुरुषोत्तमके चरित्रमें यह ब!त उपालम्भके योग्य नहीं है? है, भौर 
अवश्य है । यही बात असह्य होनेके कारण अनेक वष्णावाचार्योति 
ऐसी मान्यता कर ली कि श्रीकृष्ण वृन्दावनक़ो छोड़कर एक पग 
भी कहीं बाहर नहीं गये, अक्रूरके साथ उन्होंने केवल अपना एक 
प्रकाशविशेष भेज दिया । कुछ लोगोंकी ऐसी मान्यता है--और 
वे श्रीमद्धागवतके इलोकोंसे ऐसा अर्थं भी निकालते हैंकि-- 
श्रीकृष्ण गये तो सहो, परन्तु नन्दबाबाके साथ ही लौट आये और 
मथुरामें अपना एक प्रकाश-विशेष छोड़ आये। किसी-किसी 
युराणमें श्रीकृष्णके पुनः वृन्दावन आनेका वर्णन भी मिलता 
है । भगवान्‌के परम उदार स्वभावको देखते हुए थे सभी बातें 
ठोक जँचती हैं ओर ठीक हैं भी | 

विचारणीय प्रश्न यह है कि अगत्रान्‌की नित्यलीलामें विहार 
करने्रालो गोपियाँ क्या जगत्में इसलिए अवत्तीणं हुई थीं कि 
भगवान्‌ नित्य उनके साथ संयोगकी लीळा किया करें और केवळ 
इतनेमें ही उनके अवतारका प्रयोजन पूर्ण हो जाय ? भगवानुकी 
लीला, धाम और उनकी सहचरो शक्तियाँ इसलिए अवतीण हुई 
थीं कि संसारमें भूले हुए जाब यह बात सीखें कि भगवानुके साथ 
कैसे प्रेम किया जाता है, उनसे मिलनेके लिए कैपी उत्कण्ठा होती 
है। ओर उनसे मिलन होनेपर केसे लोकोत्तर रसका अनुभव 
होता है । ब्रजकी लीलासे जगतके जीवोंके सामने यह आदशं रखा 
गया कि भगवात्के संयोगमें प्रेमका केसा अनिर्वचनीय प्रकाश होता 
है; परन्तु जगत्में ऐसे कितने जीव हैं, जो भगवानुके सिलनका 
अनुभव करते हों ? ऐसे भगवत्कृपा-परातत महायु आत्मांओंका अभाव 
नहीं है; परन्तु उनकी संख्या अँगुलियोंपर गिनी जा सकती है--जे 
बहुत थोड़े हैं। जगतमें ऐसे लोग बहुत अधिक हैं, जो भगवानूसे 
वियुक्त हैं और उनके वियोगे हो अपना जीबन व्यतीत करते हैं । 
उन्हें अपता जीवन किस प्रकार ब्रिताना चाहिए, इस बातको 
शिक्षा भी गोपियोंके जीवनसे ही मिलनी चाहिए । और यही कारण 
है कि अगवानुके वियोगमें भी जीवन धारण करके वे जगतका 
हित करती रहती हैं। श्रीमञ्भागवतमें ऐवा वर्णन आता है कि 
श्रीकृष्णके बिना गोपियोंके लिए एक क्षण भी सेकड़ों युगके समान 
हो जाता था--पलक गिरनेका व््रदधान भी उन्हें अक्षह्य था और 
गिरनेपर वे पलक बतानेवाले ब्रह्माको उपालम्भ भी देती थीं । 
फिर भी वे विरहमें जीवित रहीं, इसका कारण प्रेमको पुर्णता ही 
है। प्रेमका यह स्वभाव है कि वह प्रेमोमे इस भावको भर देता है 
कि मुझे चाहे जितना दुःख हो, परन्तु मेरे प्रियतमको दुःखका लेश 
भरी स्पर्श न कर सके । गोपियाँ सोचतो थीं---श्रीकृष्ण हमसे अलग 

रहनेमें ही जगत्‌का कल्याण सोच रहे हैं, वे हमारे वियोगी जीवनसे 
जीवोंका हित करना चाहते हैं । वे एक-न-एक दिन हमारे पास 
आयेगे ही । यदि हम उनकी इच्छाके अनुकूल अपना वियोगी 
जीवन न बितायें, शरीर त्याग दें, ठो यह समाचार उन्हें किसी- 
न-किसी तरह मिल ही जायगा । वे हमारी मृत्युका समाचार 
सुनकर कितने दुःखी होंगे, उनके कोमल हूदयपर केसी निष्ठुर 
ठेस लगेगी- कल्पना करके ही हृदय हहर उठता है। इसलिए 
जीवनमें चाहे जितनी व्यथा सहनी पड़े, उसे सहकर उनकी इच्छा 
पूर्ण करनी चाहिए और उन्हें एक क्षणके लिए भी कभी कष्ट न हो, 
ऐसी चेष्टा करनी चाहिए । गोपियोंका सङ्कुल्प दृढ़ था, गोपियोंने 
इस व्रतका जीवनभर निर्वाह किया । उनमे जितनी कोमलता थी, 
उससे भी अधिक तितिक्षा और त्याग था-यहु स्पष्ट है। 


श्रीकृष्णमें जेसे समग्र साधुर्यं और समग्र सौन्दय है, वेसे ही 
समग्र वेराग्य भी है। श्रीकृष्ण चाहे जिस रूपमें हों, जिस क्रियामें 
संलग्न हों, असङ्ग हैं--इतना निश्चित है । संसारमें और मानव- 
बृद्धिमै जितने विरुद्ध भावोंबी बल्पना की जा सकती है, सब 
श्रीकृऽ्णमें हैं क्योंकि सबके आश्रय वे ही हैं। वे शिशु होते हुए भी 
पुरातन हैं, निर्गुण होते हुए भी सगुण हैं, एक देशमें होते हुए भी 
सवं देशामें हँ, वे गोपियोंके पास न होते हुए भी हैं, और होते हुए 
भी नहीं हैं। केवल शारीरिक साह्निध्य नहों है; मुख्य सान्निध्य 
तो मनका है, आत्माका है । जहाँ प्रेस है, वहाँ सन्निधि भी है-- 
चाहे वह आँखोंसे नहीं दीखे। प्रेम न होनेपर शारीरिक सन्निधि 
भी किसी कामदी नहीं। गोपियोके हृदयमें सच्चा प्रेम था, और 
सच्चा सा चध्य भी था। उसे दूसरे लोग नहीं देख सकते थे, 
गोपियाँ देखती थीं । श्रीकृष्ण जानते थे कि ऐसा सान्निध्य संयोगकी 


१६५ ] [ क्या महामारतके श्रोकृष्ण दूसरे हैं ? 


अपेक्षा वियोगमें अधिक होता है। संयोगमें प्रियतमका दशन 
मिलन सीमित होता है और वियोगमें अनन्त । जहाँ देखिये 
प्रियतम-ही-प्रियतम हैं । उन्होंका दर्शन, स्मरण । किसीकी पदध्वनि 
उन्हींके आनेक्नी आहट है। कोई भी रूप उसी नटबरकी लीला 
है। श्रीकृष्णने अपनेको गो.पयोंसे अलग करके उन्हें कोटि-कोटि रूपमें 
अपने-आपका दान किया था, यह गोपियोंकी दिनचयसि प्रकट है 
और उद्धव यही अनुभव करके उनके चरणोंकी धूलपर लोटते थे | 


भगवान्‌ दयामय हैं, वे दयाके हो कारण अवतोर्ण होते हैं 
आर दयाके ही कारण अनेकों प्रकारकी लीला करते हैं। उनका 
प्रत्येक काय दयासे पूर्ण हो होता है । जो उन्हें चाहता है, उसे वे 
मिलते हैं अवश्य--चाहे वह किसी भी रूपमें क्यों न चाहता हो । 
जो शत्रुके रूपमें चाहते हैं, उन्हें शत्रुके रूपमे भो मिलते हैं और 
उनका कल्याण भी करते हैं। अनेक अवतारोंमें अनेकों व्यक्ति 
भगवानुकी ओर आकर्षित हुए थे और उनमें-से जिन्होंने पतिके 
रूपमें भगवानको चाहा था, उनके लिए श्रीकृष्णावतार ही 
उद्धारका समय निश्चित किया गया था । भगवान्‌ श्रीकृष्णके ब्रज 
झौर मथुराके जीवनमें चार प्रकारकी स्त्रियाँ सम्पकमें आती हैं । 
एक तो यशोदा-राधा आदि गुणातीत श्रेणीको स्त्रियाँ, जो 
भगवान्‌के नित्यधाममें उनके साथ रहती हुँ, ओर कुछ गोपियाँ 
जो साधन-सिद्ध होकर गुणातीत हो गयी हैं। दूसरी श्रेणीकी 
सात्त्विक स्त्रियाँ मथुराकी रहनेवाली यज्ञपत्नियाँ हँ--जो बड़े ऊँचे 
भावसे श्रीकृषणके पास आती हैं, प्रेम करती हैं, रहना चाहती हैं; 
परन्तु गोपियों-जेसा अधिकार न होनेके कारण रह नहीं पातीं । 
उनके चित्तमें परिवारके प्रति कुछ आसक्ति भी है, जो किं उनके 
' बचनोंसे ही प्रकट हो जाती है। तीसरी श्रेणीकी राजसिक स्त्रियाँ 

वे हैं जो व्रजके वनोंमें रहती हैं, जातिकी पुलिन्द-कत्या--भीलिन 
हैं, परन्तु श्रीकृष्णके प्रति वे विशेष आकृष्ट हैं और चाहती हैं कि 
श्वाकृष्ण हमें मिलें। परन्तु संकोच, भय और अपनी हीनताके 
बोधके कारण वे श्रीकृष्ससे अपनी कामना प्रकट नहीं कर सकतीं; 


~ 


केवल भगवानके चरणोंकी धूर लेकर अपनी व्यथा मिटाकर 
सन्तोष कर लेती हैं। श्रीमद्भागवतके वेणु-गीत ( १०२१ ) में 
इनकी बड़ी प्रशंसा है । इन तोनों श्रेणोकी देवियोंको प्रशंसा सहनः 
सहस्न मुखले गाग्री जाय, तो भी समाप्त नहीं हो सकतो। इन 
तानोंके अतिरिक्त चौथी श्रेणीकी एक स्त्री है, जा तामसिक है 
और जिसकी निन्दा भी श्रोमदद्धागवतमें मिलतो है; वह चौथो स्त्रो 
है कुब्जा, जिसकी चर्चा श्रोमऱद्भागवतमें दो स्थानोंपर है-- 


कुब्जा अथवा कंसकी सेरन्रो मथुराके बीच सड़$पर 
भगवानुका मिलती है, भगवानको चन्दन लगाती है-जिसके 
फलस्वरूप भगवान्‌ उसका कूबड़ ठीक कर देते हैं और वह एक 
सुन्दर स्त्रीके रूपमें हो जाती है। उसमें तामसिकता अधिक है 
ओर वह लज्जा-संकोच छोड़कर वहीं भगवानका पल्ला पकड़ लेती 
है । भक्त-वाञ्छाकल्पतरु भगवान्‌ श्रोकृष्ण उसको कामना पूर्ण 
करनेका वचन दे देते हैं और मथुरामें शान्ति स्थापित हो जनिके 
पश्चात्‌ उसे पूर्णं भी करते हैं। भगवान्‌का धर्म है भक्तकी इच्छा पूर्ण 
करना, और भक्त सब प्रकारके होते ही हैं। इसलिए भगत्ावुके सामने 
कदाचित्‌ कोई ऐसा भक्त आजाय, तो भगवान्‌ उसकी भी इच्छा 
पूर्ण करते हैँ-इस बातका यह ज्वलन्त दृष्टान्त है। अनादि कालपै 
काप्रताओंके कीचड़में फंसा हुआ जीव भगवावूके सामने जाकर भी 
अपनो कामनाओंको ही पुर्ण करता चाहता है, और भगवान्‌ उसके 
लिए छोटे-से-छोटा काम कर दें-यह भी उनके अनुरूप ही है। 


१६७ ] [ क्या महाभारतके-श्रीकृष्ण दूसरे हैं ? 


कुब्जाके पूर्व॑जन्मके प्रसंगमें तीन प्रकारकी कथाओंका उल्लेख 
मिळता है, एक तो माथुर हरिवंशकी कथा, जिसका उद्धरण श्रीजीव- 
गोस्वामोजीने अपनी टोकामें दिया है, वह इस प्रकार है-पूवं जन्ममें 
यह एक राजकुमारी थी । देवि नारद इसके पिताके पास आकर 
भगवानुके गुण सुनाया करते थे | जब यह विवाहक्रे योग्य हुई और 
इसके पिताने देवपि नारदसे वरके सम्बन्धमें पूछा, तब उन्होंने इस 
विषयमै राजकुमारीका ही अभिप्राय जानना ठीक समझा। राजः 
कुमारीने कहा-“आप जिसके गुणोंका गान करते हैं, उसीको में वरण 
करूँगी ।' नारदके बहुत मना करनेपर भी उसने अपना हठ नहीं 
छोड़ा, तब उन्होंने तपस्या करनेका उपदेश किथा। तपस्या पूर्ण 
होनेपर आकाशवाणी हुई कि दूसरे जन्ममें जिसके स्पशंसे तुम्हारा 
कूबड़ अच्छा हो जाय, उसीको वह पुरुष समझ लेना और उप्तीको 
वरण करना । वही कुन्जा हुई। दूसरी कथा गर्ग-संहितान्तर्गत सथुरा- 
खण्डके ग्यारहवें अध्यायमें मिळती है । वहाँ कहा गया है कि अपने 
कान-ना काटनेकी बात रावणको सुनाकर शूर्पणखा पुष्कररती थंमें 
चली गयी और वहाँ बहुत दिनोंतक तपस्या करती रही। उसको 
तपस्यासे प्रसन्न होकर शिवजीने वर दिया कि 'द्वापरमें भगवान्‌ 
श्रीकृष्ण तुम्हें अपनायेंगे ।' बही मथुरामें कुन्जारूपसे रहती थी। _ 
तीसरी कथा श्रीमद्धागवहकी टीकामें श्रीविश्वनाथ चक्रवर्तनि लिखी 
है-'कुब्जा भू-शक्ति सत्यभासाकी अंशावतार थी | कंसके अत्याचारफे 
कारण ही वह कुब्जा हो गयी थी। लक्ष्मीकी ही भाँति पृथ्वी भी 
भगवान्‌की अर्घाङ्गिनी है, इसलिए उसे अपनाकर भगवानूने 
उसका दुःख दूर क्रिया ।' कल्प-भेदसे ये सभी कथाएँ ठीक हैं। 


भगवान्‌ जिस समय कुन्जाके घर पधारे, उसके एक-ही-दो 
दिन पहले उद्धव वृन्दावनसे लोटे थे। उनके मनमें यह शङ्का थी 

कि भगवान्‌ अपने भक्तोंको भी छोड़ देते हैं और उनकी इच्छा भी 
अपूर्ण रख देते हैं। उनकी इसी शङ्काको दूर करनेके लिए भगवान्‌ 
उद्धवको लेकर कुब्जाके घर गये और यह दिखाया कि में जब 
कुब्जाका भी परित्याग नहीं कर सकता, तब गोपियोंका केसे कर 
सकता हूँ ?' गोपियाँ तो मुझसे नित्य-युक्त हैं, में उनके रोम- 
रोममें हूं और वे मेरे रोम-रोममें हैं। एक क्षणके लिए भी हमारा- 
उनका वियोग नहीं है। इस लीलासे भगवानूकी परम कृपालुता 
प्रकट होती है, जेसा कि श्रीजीवगोस्वामोने कहा है--'सेरच्थ्या: 
स्वीकृतिः सैनं व्यनक्ति स्म परां कृपाम्‌ ।' इतना होनेपर भी इसका 
चरित्र भक्तोंके लिए आदर्श नहीं माना गया है। स्वयं 
श्रीशुकदेवजीने कहा है-- 


दुराराध्यं समाराध्य विष्णुं सबंश्वरेश्वरम्‌। 
यो वृणीते मनोत्राहामसच्वात्‌ कुमनीष्यसौ ॥ 


“बड़ी कठिनतासे प्रसन्न होनेवाले सर्वेश्वर भगवान्‌ विष्णुको 
प्रसन्न करके जो जीव विषय-भोगका ही वरण करता है, वह बड़ा 
दुबुंद्धि है, क्योंकि बिषय असत्‌ हैं ।' इससे यह भी सिद्ध हो जाता 
है कि गोपियाँ श्रीकृष्णको सुख पहुँचाना चाहती थीं, उनमें बिषय- 
लिप्साकी गन्ध न थी और कुब्जामें विपयलिप्सा थी । इसीसे 
श्रीशुकदेवजीने उसकी निन्दा की है। यह प्रसंग भी गोपियोंके 
प्रेमको महिमा ही सूचित करता है। 

यह बात पहले ही कही जा चुकी है कि श्रीकृष्णावतारके 
समय अनेक युगोंके लोग अपनी-अपनी अभिलाषा पूर्ण करनेके 

१. सेरन्ध्रीमपि सन्त्यक्तृमहं शक्तोऽस्मि नोद्धव । 
किमुत ब्रजलोकांस्तानिति व्यञ्जन्निमामगात्‌ ॥ 


१६९ ] [ क्या महामारतके श्रीकृष्ण दुसरे हैं? 


लिए, पूर्वजन्ममेँ प्राप्त वरदानोंके अनुसार पृथ्वीमें जन्म ग्रहण करते 
$ और उन सबका सम्बन्ध भगवान्‌ श्रीकृष्णसे होता है क्योंकि 
भगवान्‌ श्रीकृष्ण परिपूर्णतम हैं। जिनका कल्याण अंशावतार- 
कलावतारसे नहीं हो सकता था, उनका कल्याण भी इस अवतारमे 
हो जाता है । इसी न्यायसे श्रीमद्भागवतमें भगवान्‌ श्रीकृष्णकी 
दहृत-सी पत्नियों और पुत्रोंका होना मिलता है। यह ध्यान देनेकी 
।त है कि जबतक रुक्मिणी आदि स्त्रियोनि स्वयं अथवा उत्तके 
झभिभावकोने श्रीकृष्णको बुलाया नहीं और उन्हींसे विवाह करनेकी 
इच्छा नहीं की, तबतक भगवान्‌ श्रीकृष्णने किसीको ग्रहण नहीं 
किया । भगवान्‌ श्रीकृष्णका ग्रहण भक्तोंके भावके अनुसार ही 
होता है और वे अपने चाहनेवालेको अस्वीकार नहीं कर सकते । 
श्रीमद्भागवत ( १०।६९ ) में वर्णन आया है--भगवान्‌के अनेक 
विवाहकी वात सुनकर देवषि नारदके मनमें बडा सन्देह हुआ कि 

वे अकेले ही इतनी स्त्रियोंको केसे प्रसन्न रखते होंगे। उन्होंने 


द्वारकामें जाकर प्रत्येक पत्तोके महलमें भगवान्‌का वर्णन किया 
और उनकी विचित्र लीला देखकर आउचयंका अनुभव किया । 
भगवान्‌ अपनी प्रत्येक पत्नीके साथ पृथक्‌-पृथक्‌ रहते थे। यह 
उनके लिए कोई कठिन बात न थी; क्योंकि वे सङ्कुल्पमात्रसे ही 
जितने रूप चाहें, घारण कर सकते हैं। प्रत्येक पत्नीकी प्रसन्नताके 
लिए उन्होंने बहुत-से पुत्र और पुत्रियाँ भी उत्पन्न की थीं, जिनकी 
संख्या सुनकर बहुत-से लोग चकित रह जाते हैं । उन्हें सृष्टि-तत्व-- 
पर विचार करना चाहिए ( देखिये विसर्गेका वर्णन ) | सृष्टि केवल 
अंग-संगसे ही नहीं होती। स्त्री-पुरुषके संयोगसे होनेवाली सृष्टि 
तो बहुत निम्न स्तरकी है। सृष्टि मानसी, चाक्षुषी आदि कई 
प्रझारकी होती है ओर ब्रह्मा, प्रजापति एवं ऊँचे अधिकारकेः 
ऋषिगण इसी श्रेणीकी सृष्टि किया करते हैँ। भगवान्‌ श्रीकृष्णका 

शरीर पाञ्चभौतिक था और वे भी साधारण पुरुषोंकी भांति अंग- 
संगसे ही सन्तानोत्पादत करते थे, ऐसी कल्पना नहीं करनी चाहिए। 
भगवान्‌ श्रीकृष्णके दिव्य शरीरमें हेय वस्तु रहती ही नहीं । विष्ठा, 
मूत्र, नख, नेत्रमछ, कर्णमल आदि वस्तुएँ केवल पाञ्चभौतिकः 
रारीरमें हो होती हैं, दिव्य शरीरमें नहीं। वे मनुष्यरूप धारण करनेके 
कारण शौच-स्तानादिकी लीला करते हैं, यह दूसरी बात है। भगवान्‌ 
श्रीकृष्णको भागवतमें 'अवरुद्धसौरत' कहा गया है और श्रुतियोंमें 
उनका नेष्ठिक ब्रह्मचय॑ प्रसिद्ध है । इसलिए उनके वोर्य-त्यागद्वारा' 
सन्तानोत्पत्तिकी धारणा उनका स्वरूप न समन्ञनेके कारण होती 
हैं। अतः उनके सब पुत्र और पुत्रियाँ मानसिक ही थीं, उनके 
सद्धूल्पमात्रसे ही उनकी उत्पत्ति हो गयी थी-ऐस। समझना चाहिए । 


भगवान्‌ जिन स्थानोंमें लीला करते हैं, वे नित्य और चिन्मय 
हुआ करते हैं | श्रीवृन्दावन, मथुरा और द्वारका भगवानुके नित्य 
लीला-धास हैं । ये देश और कालसे परिच्छिन्न होनेपर भी 
परिच्छिन्न नहीं होते, भगवान्‌की इच्छासे इनमें संकोच और विकास 
हुआ करता है। छोटे-से वृन्दावनमें जितनी गोपियों, ग्वालों और 
गौओंके होनेका वर्णन आता है, वह स्थूळ दृष्टिसे देलनेसे सम्भव 
नहीं प्रतीत होता; फिर भी भगवातूकी महिमासे वह सब सत्य ही 
है । वृन्दावनकी एक झाड़ीमें हो ब्रह्माको सहस्र-सहस् ब्रह्माण्ड और 
उनके अधिवासी दीख गये थे | श्रीयोगवासिष्टक्रे मण्डपोपास्यानमें' 
एक-एक अणुके अन्दर सृष्टिके महान्‌ विस्तारका प्रत्यक्ष अनुभव 
कराया गया है। देशका बन्धन केवल स्थूल वस्तुओंमें ही रहता है, 
सूक्ष्मतम दिव्य वस्तुओंमें नहीं । इसीसे द्वारकाधामका भी भगवानुकी 
इच्छासे उनके स्थितिकालमें विकास हो जाता है ओर उसमें कोटि- 
कोटि यदुवंशो रह सकते हैं। स्थान-संकोचक्का अनुमान करके जो 

लोग यदुवंशियोंकी रुख्या घटानेकी चेष्टा करते हैं, उन्हें समझना 
चाहिए कि द्वाखा भगवानका चिन्मय घाम है। वह देश-कालके 
परिच्छेदसे रहित, वास्तवमें भगवत्स्वरूप एवं अनन्त है; उसभें सारी 
सुध्कि जीव निवास कर सकते हैं, यदुवंशियोंकी तो कथा ही क्या है । 


श्रीमङ्भागवतका पूर्ण पाठ कर लेनेपर यह निश्चय हो जाता 

है कि भगवान्‌ श्रीकृष्णका जीवन पूर्ण जीवन है। उनका ऐद्वर्य 
और साथ ही मर्यादापालन दोनों ही पूर्ण हैं। ऐइवर्यं और धमका 
अपूर्वं सामञ्जस्य उनके जीवतमें देखा जाता है। सौन्दर्य, माधुर्य, 
कोमलता, सम्पत्ति आदिके साथ ही उनकी कीति भी परिपूर्ण है एवं 
उनके रहते हुए भी वे ज्ञान-चैराग्यसे परिपूर्ण हैं । श्रीकृष्णके ज्ञानकी 
पूर्णता सभी मानते हैं । श्वीमद्धागवतके अध्ययन करनेवालोंसे उनके 
वैराग्यकी पूर्णता भी अविदित नहीं है । मथुरा और द्वारकामें स्वयं 
राजा न बनकर उन्होने उग्रसेनको राजा बनाया और वे मोपिथोंसे 

इतना प्रेम होनेपर भी उनसे अलग ही रहे। महाभारतकी सम्पूर्ण 

विजय इनके दी कारण हुई, परन्तु इन्होंने उससे तनिक भी छाभ 
नहीं उठाया, उलटे युधिष्ठिरको ही समय-समयपर बहुत-सा धन देते 
रहे । उनके वैराग्यकी पुर्णताका सबसे ज्वलन्त प्रमाण यह हैं कि 
उनकी आँखोंके सामने यदुवंशकी समाप्ति हो गयी और बचे हुए 
लोगोंदी कोई व्यवस्था न करके मुसकराते हुए वे अपने घामको 

चले गये । वे चले गये, परन्तु हमलोगोंके लिए बहुत कुछ छोड़ 
गये । वे अपना ज्ञान, अपना वैराग्य ओर अपने 'लोकाभिराम', 

“घारणा-ध्यान-मङ्गल' दिव्य शरीरकी वह स्मृति, जिसके द्वारा 

आज भी जीव उन्हें उसी प्रकार प्राप्त कर सकता है, कहीं ले थोड़े 

ही गये हैं ? उनका स्मरण करके, अनुभव करके जीव अपना कल्याण 

सम्पादन करे-यही उनके भवतारका मुख्य प्रयोजन है। ७ 

श्रीहरिसूरिकी उत््रेक्षाएँ 


श्रीप्धागवत भावका समुद्र है । उसके एक-एक इलोक और 
एक-एक पदमें इतने अनूठे भाव भरे हैं कि यदि कोई उसमें गोता 
लगाये तो इतना सुख, इतना रस अनुभव करे जिसकी कोई सीमा 
नहीं । अत्रतकके अनेक आचायों और सन्तोंने उसमें डुबकी लगाकर 
बहुत-से दिव्य रत्न प्राप्त किये हैं और मुक्त हस्तसे उन्हें जनता- 
जनाद॑तकी सेवामें सममित भी किये हैं। यदि कोई उनके नामोंकी 
गिनती करना चाहे तो किसी प्रकार सम्भव नहीं है। वेसे ही 
सन्तोंमें श्रीहरिसूरि नामके एक महाक्रवि हो गये हैं। उन्होने सम्बत्‌ 
१८९४के लगभग एक 'भक्तिरसायन' नामकी काव्यग्रच्य लिखा 


१७३ ] [ श्रीहरिसुरिकी उस्रेक्षाएं - 


था । उसकी इलोक-संख्या ५००० के छगभग है । उस ग्रन्थमें दशम 
स्कन्धके पूर्वार्धके अनुसार ४९ अध्याय हैं और सबमें श्रीमद्धागवतके 
मूल और अर्थके आधारपर सुन्दर-सुन्दर भावोंकी उद्धावना की 
गयी है। श्रीमड्रागवतको लेकर ऐसी सरस उत्प्रेक्षाएँ शायद ही 
कहीं अन्यत्र मिलें। सचमुच भागवतके गम्भीर भावोंको समझ 
लेना बड़े-बड़े विद्वानोंके भी वशकी बात नहीं है | इसे तो वे ही 
लोग ग्रहण कर सकते हैं, जिनका हृदय भगवानूके प्रति प्रेमभावसे 
छलक रहा है। यों तो उनका पुरा ग्रन्थ ही अत्यन्त मधुर एवं 
-सरस है, परन्तु एक स्थातपर सबका-सव उद्धूत कर लेना सम्भव 
नहीं है। इसलिए यहाँ पाठकोंकी सेवामें उसके कुछ नमूने ही 
उपस्थित किये जाते हैं। 


जिस समय पृथ्वी असुरभावाक्रान्त राजाओंके अत्याचारसे 
“पीडित होकर ब्रह्माकी शरणमें जाती है और ब्रह्मा उसको व्यथा 
सुनकर भगवान्‌ शङ्कुरको साथ ले क्षीरसागरकी यात्रा करते हैं, 
उस समय ब्रह्माजी भगवान्‌ शङ्करको साथ क्यों ले जाते हें-इसका 
“रहस्य खोलते हुए श्रीहरिसूरि कहते हैं-- 


भक्ताभक्तजनावनादंनरृते सत्त्वं तमोऽपेक्ष्यते 
तत्राद्यं तु हरौ सदावनपरे नेसगिकं वर्तते । 
अन्यद्‌ योजयितुं शवं विधिरगात्‌ त्यक्षेण साद्धं यतः 
प्रोक्तं तेन पुरो हरेविंहरणं शक्त्या स्वकाळस्थया ॥ 


“मक्तोंकी रक्षाके लिए सत्वगुणकी आवश्यकता होती 
“और दु्टोंके दमनके लिए तमोगुणकी। भगवानु विष्णुमें स 
तो सदा-सर्वदा स्वाभाविक ही विद्यमान रहता है; क्योंकि वे 

भक्तोंकी रक्षामें तत्पर रहते ही हैं। परन्तु तमे.गुणके स्वामी तो 
भगवान्‌ शंकर ही हैं। इसलिए ब्रह्माजी भगवान्‌ शंकरको विष्णु 
भगवानुके पास ले गये कि वे भी इनके गुणसे युक्त होकर दुष्टोंके 
वदसनका कार्य करेँ।' यह बात श्रीमद्धागवतके मूलमें भी स्पष्ट- 
रूपसे कह दी गयी है कि भगवान्‌ अपनी कालशक्ति अथवा 
रुद्रशक्तिके द्वारा पृथ्वीका भार क्षीण करते हुए विहार करेंगे । 


शंकरजीको साथ ले जानेका दूसरा कारण बतलाते हुए वे 
कहते हैं-- 


यदा स्यातां सच्वानुसरणचणो द्वावपि गुणो 
तदा योगः सिद्धो भवति भगवत्प्रापक इति। 
स्फुटं यत्‌ क्षीराब्धौ सहरपरमेष्टिप्रसरणात्‌ 
समाधिः सिद्धोऽभूदुदितहरिसाक्षात्क्ृतिर्जः ॥ 


'अध्यात्मशास्त्रके विद्वान्‌ यह बात जानते हैं कि जब रजोगुण 
और तमोगुण सत्त्वगुणका अनुगमन करने लगते हैं, तब भगवानुकी 
प्राप्ति करानेवाला योग सिद्ध हो जाता है। यह बात इस घटनासे 
स्पष्ट सिद्ध हो जाती है कि जब तमोगुणके अभिमानी रुद्र ओर 
रजोगुणके अभिमानी ब्रह्मा दोनों एक साथ मिलकर सत्त्वगुणफे 
प्रतीक क्षीरसागरके तटपर पहुँचे, तब स्वयं ही उनकी समाधि लग 
गयी और उसमें भगवानूके साक्षात्कारफा सुख हुआ ।' 


कितनी सुन्दर और शास्त्रीय सूझ है ! 


भगवानु श्रीकृष्णके अवतारके अवसरपर सम्पूर्ण प्रकृतिकी 
श्रसन्नताका वर्णन किया गया है। उस प्रसङ्भमें श्रीहरिसूरिने एक- 

एक विषयपर अनेक-अनेक सूक्तियाँ लिखी हैं । श्रीसद्भागवतमे वर्णन 
है कि उस समय दिशाएँ प्रसन्न हो गयीं । इसपर वे कहते हैं कि 
दिशाओंके प्रसन्न होनेका एक विशेष कारण था। वह यह कि उनके 
पति दिक्पालगण देत्पोंके भयसे अपना अधिकार ओर घरूद्वार 
छोड़-छाड़कर भाग गये थे। वे वियोगिनी थीं, दुखिया थीं। 
श्रीकृष्णके जन्मसे उन्हें अपने पतियोंके अधिकार और संग्रोगकी 
प्राप्त होगी, यह सोचकर वे प्रसन्नतासे फूली नहीं समाती । देखिये, 
इसका कितना सुन्दर वर्णन है-- 


रिपुजातअयोज्जिताधिकारै; 

पतिभिः साकमितों 5चिरेण योगः । 
प्रभवेदिति ता दिशाः प्रसेदुः 

९ > न्थ ° 

मुंचि जन्मेशसवेक्ष्य कंलहन्त ॥ 


परन्तु दिशाओंकी प्रस्तताका इतना ही कारण नहीं था, वे 
इमलिए भी प्रसन्न हो रही थीं कि उनका एक चाम 'हुरित्‌? है और 
श्रीहरिक्रि अवतारसे उनका हरित्व और भी बाधारहित तथा 
प्रसादपू्णं हो जायगा । संस्क्ृतमें दिशाओंका एक नाम आशा भी 
है । दिशाएँ यह सोचकर और भी प्रसन्न हो गयीं कि 'अब भगवानूके 
अवतारसे सत्पुरुषोंकी आशाएँ अर्थात्‌ हम दिशाएँ पूर्ण हो जायेगी । 
इससे बढ़कर हमारे लिए आनन्दकी बात और क्या होगी !' 
श्रीहरिसूरि कहते हैँ कि भगवानुकै अवतारके दिन दिशाएँ प्रसन्न 
हों, यह तो स्वाभाविक ही है; क्योंकि दिशाएँ ही भगवान्‌के कान 
हँ । भगवान्‌ श्रीकृष्ण दुःखियोंकी प्रार्थना सुननेके लिए सदा-सरवंदा 
सावधान रहते हैं, यह बात अपनी प्रसन्नताके द्वारा उन्हें सूचित 
जो करनी है । उन्हींके शाब्दोंमें- 


श्रीमङ्भागवत-रहस्य | , [ १७६ 


दुर्दाम्तोद्धतदैत्यदत्तविपदां तत्क्लेशनाशार्थिकां 
श्रोतुं वाचमठुढेदां सदयधीदत्तावधानः सदा । 
अस्त्येच प्रझुरित्यशाङ्कमखिळस्पष्टावगत्ये तदा 
युक्तं ता निखिलाः प्रसेदुरम ळास्तच्छत्ररूपा दिशः ॥ 


अवश्य ही श्रीहरिसूरिकी दुृष्टिमें प्रकृतिका एक-एक कण और 
एक-एक भावना भगवद्धावसे सम्बद्ध होकर ही सचेष्ट है। 


आज वायु बड़ी ही शीतळ, मन्द, सुगन्ध बह रही है-इसका 
कारण क्या है? सम्भव है, वह उदारशिरोमणि भगवान्‌ श्रीकृष्णसे 
प्रेम करनेके लिये स्वयं भी उदार बन रही हो। नहीं-नहीं, वह 
अभ्यास कर रही है इस बातका कि जब प्यारे श्यामसुन्दर लीला- 
विहार करते-करते थक जायेगे ओर उनके मुखारविन्दपर मकरन्दके 
समान स्वेदविन्दु झलकने लगेंगे, तब में धीरे-धीरे उनका पान 
करूँगी । इसके लिए पहलेसे ही अभ्यास करना चाहिए, कहीं कोई 
ढिठाईन हो जाय सम्भव है, वायुदेव यह सोच रहे हों कि 
भगवत्प्राप्तिके लिए शुद्ध अन्तःकरण चाहिए और उसके लिये कुछ 
दान-पुण्यकी आवस्यकता है । इसीसे वह सुकृत-सुगन्धके उपार्जनमें 
व्यस्त हो रहे हों । वायुदेवके मनमें एक दूसरी बात भी हो सकती 
है। वे सोच रहे होंगे कि मिरे पुत्र हनुमानुने श्रीरामावतारमें 
भगवानुकी बड़ी सेवा की है। यद्यपि अपने पुत्रको सेवासे में कृतार्थ 
हो चुका हूँ, तथापि स्वयं भी भगवानुकी कुछ-न-कुछ सेवा करनी 
चाहिए ।' श्रीहरिसुरि कहते हैं-- , 


पुत्रेण प्राग्धनुमता कतयास्य भूयः ७ 
शुश्रूषयात्र भशमस्मि कृताथ एव। हि 

साक्षात्तथाप्यहमिहापि समाचरेयं 
सेवामतः परिचचार तदा स दासः ॥ 


जिस समय श्रीवसुदेवजी अपने पुत्र श्यामसुन्दरको लेकर 
नन्दबाबाके घर पहुँचनेके लिए गोकुल जा रहे थे, श्रीमःद्धागवतमें 
ऐसा वर्णन आता है कि उस समय यमुनाजी बहुत बढ़ गयो थीं । 
बढ्नेके कारणकी उत्प्रेक्षा करते हुए श्रीहरिसूरिजी कहते हैं-- 


सन्मानसे लसति यत्पदपदमरेणुः 
सोऽयं स्वयं प्रभुरुषेति ममाद्य तीरे। 
सूर्या व्मजेत्यतितरां मुदमुद्ट हन्ती 
सानन्दवाष्पलहरीभिरभूद्पारा ॥ 


श्रीयमुनाजीने सोचा, सन्तोंके पवित्र मानसतीर्थमें जिनके 
चरण-कमलोंकी रमणीय रेणु शोभायमान होती है, वे ही प्रभु आज 
मेरे तटपर पधार रहे हैं !' यह बात ध्यानमें आते हो श्रीयमुनाजीका 
हृदय आनन्दसे भर गया। उनके नेत्रोंसे आनन्दाश्रुकी धारा बह 
चली और बस, यही कारण है कि उस समय वे अपार हो गथीं | 
सम्भव है, श्रीयमुनाजीने सोचा हो किये हैं शूरके वंशज और 
में हूँ सूयंकी पुत्री ! इनके सामने में भी अपना शौर्य प्रकट करूँ, यह 
उचित ही है।' इसीसे उन्होंने एक सुसज्जित सेनाके समान अपनी 
जलराशि उनके सामने खड़ी कर दी। यह भी सम्भव है कि 
यमुनाजी शेषनागको देखकर डर गयी हों । उन्होंने सोचा होगा कि 
भयङ्कर कालियनाग तो मेरे अन्दर रहकर सबको भयभीत कर ही 
रहा है, अब यह दूसरा आ पहुँचा । इसीसे उन्होंने शेषनागके सहस्र 
फण देखकर उन्हें लौटा देनेके लिए अपनेको इतना बढ़ा लिया हो; 

परन्तु यह सब कुछ नहीं, श्रीयमुनाजी कालिन्दीके रूपमें भगवानको 
पटरानी होनेवाली हैं । “में तुम्हारी योग्य प्रेयसी हूँ, यह दिखलानेके 
लिए ही वे अपनी अपार जलराशि द्वारा भगवानुके हृदयके समान 
ही अपने हृदयकी विशालता प्रकट कर रही हैं। श्रीहरिसूरि 


अननन्तशग्वरोलासि हृदयं सदयं सदा। 
तवेवेश ममाप्यस्तीस्यापगा किमवोधयत्‌ ॥ 


यह सब तो हुआ, परन्तु क्षणभरमें ही यमुनाजी घट क्यों 
गयीं ? इसका भी कारण सुनिये 


अगाधे जलळेऽस्याः कथं वाम्वुकेलि- 
मंमाग्ने विधेयेति शङ्कां प्रमाष्ट्रम्‌। 
क्चिज्ानुदघ्ता क्च्िज्ञाभिदष्ना 
कचित्कण्ठ दघ्ना च सा कि तदाऽऽसीत्‌ ॥ 


श्रीयमुनाजीने सोचा कि कहीं भगवान्‌ श्रीकृष्णके मनमें यह 
बात आ गयी कि मैं यमुनाके अगाध जलमें जलक्रोड़ा केसे करूंगा, 
तब तो बुरा होगा !' इसीसे वे झट इतनी कम हो गयीं कि उत्तमे 
कहीं गलेभर पानी रह गया तो कहीं नाभितक ही। कहीं-कहीं तो 
चुटनेतक आ गया ! सचमुच श्रीयमुनाजीके हृदयका यह भाव 
श्रीहरिसूरिकी पेनी दुष्टिसे ही समझा जा सकता है | 


श्वीमद्धागवतमै ऐसा वर्णन आया है कि जिस समय पूतना 
खूब बन-ठनकर श्रीक्ष्णको कालकूट विष पिलाने गयी, उस समय 

भगवान्‌ श्रीकृष्णने अपने नेत्र बन्द कर लिये। भगवान्‌ श्रीकृषणकेः 
नेत्र बन्द करनेका क्या रहस्य है, इस प्रश्नका उत्तर देनेके लिए 
श्रीहरिसूरिने अनेकों उप्रेक्षाएँ की हैं। वे कहते हैं-“भगवाचूने 
सोचा होगा कि मैं सोनेका अभिनय कर जूँ, तभी पुतनाको 
स्वच्छन्द प्रवृत्ति पापजनक हो सकती है। यदि में देखता ही रहा, 
तब तो उसका अपराध हल्का हो जाता है |” इस प्रकार समदर्शी 
भगवानूने अपने स्वच्छन्द लीला-विहारमें भी मर्यादा-पालूनका 
समुचित ध्यान रक्खा। भावानुके नेत्र बन्द करनेका यह भी 
कारण हो सकता है कि वे पूतनाको आया हुआ देखकर कुछ 
सोचने लगे हों। अवश्य ही उन्होंने बाह्य नेत्र बन्द करके 
अन्तर्दृष्टिसे इस विषयपर विचार किया होगा कि 'मुझे केवल अपनी 
ही रक्षा करनी चाहिए अथवा इस पापिनी पुतनाके पंजेसे जगतुके 
समस्त बालकोंकी रक्षा ? तभी तो इसकी रक्षाके लिए पूतनाके 
मृत्युदण्डका निणंय हुआ। परम कृपालु मधुसूदन भगवानुकीः 
अन्तर्दृष्टिसे यही निर्णय होना चाहिये था। सम्भव है भगवानूके 

मनमें यह बात आ गयी कि 'तनिक देखो तो इस पुतनाका परस्परः 
विरुद्ध व्यवहार ! यह रूप तो धरकर आयी है मेरो पत्नी लक्ष्मीका 
और पिलाना चाहती है मुझे अपना दूध ! ऐसी पापिनीका मुँह 
देखना भी पाप है। यही सोचकर उन्होंने नेत्र बन्द किये होंगे । 

नेत्र बन्द करनेका कारण यह भी हो सकता है कि भगवानुने सोचा 
होगा--पूतनाने इस जन्ममें तो कोई पुण्य किया नहीं; सम्भव हैः 
पू्ंजन्ममें कुछ किया हो, तभी तो मेरे पास चली आ रही है।” 
नेत्र बन्द करनेका यही कारण होगा | एक बात और है, भगवाचूने 

सोचा होगा कि "मुझे इस अवतारमें पहले-पहल स्त्रीका ही बध 
करना पड़ रहा है। जब यह कटु कमं करना ही पड़ रहा है, तो 

चलो, आँख बन्द करके ही कर लें।' अन्यथा वे उस पापिनीकाः 


शी खद्रागवत-रहस्य | [ १८० 


स्पर्श ही केसे करते ! ऐसा जान पड़ता है कि सर्वानिष्टनिवृत्तिके 
"लिए भगवान्‌को योग ही अभीष्ट है। इसी आदशंकी स्थापनाके 
“लिए पृतनारूप अरिष्टकी निवृत्तिके उद्देश्यसे नेत्र बन्द करके योगकी 
साधना तो नहीं कर रहे हैं? श्रीहरिसूरि भगवानुके नेत्र बन्द 
करनेपर उत्प्रेक्षा करते हुए लिखते हैं-- 


दातुं स्तन्यमिषाद्‌ विषं किल ध्रृतोद्योगेयमास्ते यतः 
पीतं चेत्‌ प्रभुणा पुरो बत गतिः का वास्मदीया भवेत्‌। 
इत्थं व्याङुलि तान्निजोदरगतानालोक्य लोकान्‌ प्रभुः 
वक्तुं भात्यभयप्रदानवचनं चक्रेऽक्षिसम्मीलनम्‌ ॥` 


भगवानके उदरमें कोटि-कोटि ब्रह्माण्ड निवास करते हैं। जब 
“उनमें रहनेवाले जीवोंने देखा कि पूतना दुधके बहाने भगवानको 
"विष पिलाना चाहती है, तब उन्हें बड़ी चिन्ता हुई। वे सोचने 
लगे--अब हमारी क्या गति होगी ! भगवातुने अपने निज जनोंको 
इस चिन्तामें पड़े देखकर उन्हें अभयदान देनेके लिए नेत्र बन्द कर 
(लिये, ऐसा जान पड़ता है। सम्भव है, भगवानूने इसलिए भी 
अपने नेत्र बन्द कर लिये हों कि जोस्त्री वाहर तो माताके समान 
“भाव दिखाती है और भीतर राक्षसीके समान क्रूर कमं करनेके लिए 
उद्यत रहती है, उसका मुँह देखने योग्य नहीं है। भगवानूके नेत्र बन्द 
'करनेका एक और कारण जान पड़ता है। भगवानूने सोचा होगा कि 
“यदि मैं उसकी ओर कृपादुष्टिसे देखता हँ तो यह निष्पाप हो जाती 
है ओर यदि उग्र दृष्टिसे देखता हूँ तो भस्म हो जाती है । दोनों ही 
-प्रकारसे इसकी वासनाके संस्कार अवशेष रह जाते हैं ओर यह 
सरवंथा मुक्त नहीं हो पाती।' यही सोचकर उसके कल्याणके लिए 
भगवातूने अपने नेत्र बन्द कर लिये। श्रीहरिसूस्कि शब्दोंमें सुनिये-- 

हृष्टा चेत्‌ कदणाडशयमनघ। स्याञ्चोग्रया भस्मसात्‌ 
एवं चेदवशिष्यते ह्युभयथा तद्वासना संस्कृतिः । 
एतस्या हृदये तथा च भविता जन्सान्तरातिः पुनः 
सा मा भूदिति दीर्घटष्टिरकरोदीशः स्वदृङमीलनम्‌ ॥ 


भगवान्‌ तो भगवान्‌ ही हैं। वे किसीक़ा परम कल्याण 
करनेके लिए नेत्र बन्द कर लें, खोल लें-दोनों ही ठीक हैं; परन्तु 
उनके नेत्र भी तो चिन्मय ही हैं न ! उनका बन्द होना और खुलना 
भी कुछ-न-कुछ रहस्य रखता होगा ! अवश्य । भगवानूके नेत्रोंने 
सोचा हिम भगवानूके नेत्र हैं। हममेंसे ही एक सूर्यरूप होनेके 
कारण देवयातमागं है। बड़े-बड़े ऋषि-मुनि हमारे ही द्वारा 
आत्मोचित गति प्राप्त करते हैं । ऐसी स्थितिमें पूतना-जेसी दुष्टा 
राक्षसीको--जो स्पष्टलपसे शत्रुका हित करनेके लिए यहाँ आयी 
है--भगवान्‌ कृपा करके चाहें तो उत्तम-से-उत्तम गति दे दें, हमें 
कोई आपत्ति नहीं । परन्तु हम तो उसे अपना मार्ग कभी न देंगे” 
यही सोचकर भगवानु श्रीकृष्णके नेत्रोंने अपने द्वारपर पलकोंके 
किवाड़ लगा लिये | यह बात उचित भी है कि जो व्यक्ति किसीकी 
हिंसा करना चाहता है, वह चाहे आत्मीय-से-आत्मीय क्यों न हो, 
देखनेयोग्य नहीं है। तभी तो भगवानूके नेत्रोंने पुतनाके नेत्र न 
देखनेके लिए पलक गिरा लिये । महात्मा पुरुषोके चित्तमें अयोग्यः 
पुर्षोंको देखनेकी उत्कण्ठा नहीं हुआ करती । तभी तो भगवानके 
नेत्ररूप राजहंसोंने बकासुरकी बहिन बनावटसे भरी पुतनाका 
मुंह नहीं देखा । श्रीहरिसूरि कहते हैं-- 


अनर्हवीक्षाचुत्कण्ठा प्रसिद्धैव महात्मनाम्‌ । 
ईशाक्षिराजहंसाभ्यां युक्तं नैक्षि बकीमुखम्‌ ॥ 

गा 


Es 


श्रीम-ड्रागवतमें भगवान्‌ श्रीकृष्फी माखन-चोरीके प्रसङ्गके 
बाद ही मिट्टी खानेक्री कथा आती है । भगवाचूने मिट्टी क्यों खायी, 
इसका रहस्य श्रीहरिसूरि बतलाते हैं-- 


स्निग्धाज्यादिपदाथभक्षणक्रतः कुर्वन्ति तत्स्निग्धता- 
शेषोन्मार्जनहितवे. निजकरे सुल्लेपनं सर्वतः। 
आलोच्येचमरिष्टरिष्टसरणि श्रीशोऽपि तद्भक्षण- 
ब्याजादू विश्वसुखस्तदेव बहुधा सम्पादयामास किम्‌ ॥ 


भगवान्‌ श्रीकृष्ण देखते थे कि बड़े-बड़े सदाचारी शिष्ट पुरुष 
जत्र घी आदि स्तिग्ध पदार्थोका भोजन करते तो हाथकी चिकाई 
मिटानेके लिए मिट्टी लगा लिया करते । भगवान्न भी अभी-अभी 
मक्खन खाया है, इसलिए उसकी स्तिग्धता मिटानेके लिए मिट्टी 
खा ली है । बचपनमें इसी प्रकार तो रिष्टाचारका अनुकरण होता 
है । परन्तु भगवातुमें केवल बचपतकी बात हो, ऐसा तो नहीं जान 
पड़ता । इसमें कुछन-कुछ समझदारी भी अवश्य होगी । ठीक है, 
वेद्यलोग कहा करते हैं न कि “विषस्य विषमौषधम्‌' विषकी दवा 
विष है। और विष है मिट्टोका ही विकार! तब मिट्टीका ही एक 
अंशः उसके प्रभावका नाशक भी हो सकता है। सम्भव है, 
भगवानने यह सोचा हो कि “मने पूतनाके स्तनका विष पी लिया 
है तो मिट्टी खाकर उसक्री दवा कर लेनी चाहिए ।' हो न हो, यही 
सोचकर उन्होंने मिट्टी खायी होगी । यही बात श्रीहरिसूरि 
कहते हैं-- 


पुरा विषमघायि यत्‌ प्रबलपूतनास्तन्यगं 
विधेयमिह तद्‌. विषं भवति नश्वीय यथा । 

शिशुश्रियमुपाददे किसु विसुदंशादनाद्‌ 
विषस्य विषमौषधं भवति यद्भिषग्भाषितम्‌ ॥ 


परन्तु भगवान्‌ अपने लिए तो कुछ करते ही नहीं, सब कुछ 
भक्तोंके लिए ही करते हैं। तब उन्होंने मिट्टी खाकर भक्तोंकी 
कौन-सी इच्छा पूणं की ? हाँ, वह भी सुनिये 


यत्‌ स्पृह्य त्रिद्शैरळभ्यमसतां ध्येयं च यदू योगिनां 
प्रां स्यात्‌ किसु तद्‌ रजो ब्रजगतं गोगोपिकापाद्‌गम्‌ । 
इत्थं भूरिनिजोद्रस्थजनसद्वाञ्छां चिरं चिन्तयन्‌ 
मन्ये पूर्णदयाणंवः किमकरोत्तद्भक्षणं तत्कृते ॥ 


भगवान्‌के उदरमें रहनेवाले भक्त बार-बार इस बातकी 
अभिलाषा किया करते हैं कि “व्रजभूमिकी वह धूलि, जिसका 
सम्बन्ध ` गौओं और गोपियोंके चरणोसे है, जिसे बड़े-बड़े देवता 
'चाहते रहते हैं, दुष्ट कभी पा नहीं सकते और बड़े-बड़े योगी जिसका 
ध्यान करते रहते हैं, हमें भी मिल सकेगी कया ? दयाके परम 
सागर भगवान्‌ श्रीकृष्ण अपने भक्तोंकी यह अभिलाषा पूर्ण करनेके 
लिए व्रजकी मिट्टी खाने लगते हैं कि किसी प्रकार यह रज उन 
भक्तोंतक पहुँच जाय । एक बात ओर है। भगवान्‌ श्रीकृष्ण सम हैं, 
परम शान्त हैं, अपने स्वरूपमें ही एकरस विराजमान हें। ऐसी 
स्थितिमें वे किसीकी रक्षा और किसीका दमन कैसे करें ? 
हाँ, इसीलिए उन्हें सत्त्वगुण ओर रजोगुण अपनाने पड़ते हैं । 
सत्त्वगुण तो सदा-सवंदा उनकी सेवामें हाथ जोड़े खड़ा रहता है। 
अब दुष्टोके दमनके लिए रजोगुणकी आवश्यकता है। उसीका 

-भगवात्‌ व्रजकी रजके रूपमें संग्रह कर रहे हैं। श्रीहरिसूरिके 
झाब्दोंमें- 


नानाविधं बहु रजोगुणकार्यमग्रे 
कर्तव्यमस्ति मम चेति विचिन्त्य ष्णः । 
मृत्स्ना नुभक्षणमिषात्‌ प्रक्तोपयुक्तं 
प्रायो रजोशुणसुसंग्रहणं चकार ॥ 


अजी, इतना सोचनेकी क्या आवश्यकता है ? सीधी-सी बात 
है। पृथ्वीका एक नाम है “रसा'। इसमें ऐसा कौन-सा रस है कि 
इसका नाम “रसा' पड़ा है, सम्भव है, भगवातूने उसी रसकी परीक्षा 
करनेके लिए मिट्टीका रस चखा हो। यह तो ठीक है ही, संस्कृतमें 
'पुथ्वीका नाम “क्षमा' भी है। मिट्टी खानेका अर्थ क्षमाको अपनाना 
है । इस समय इसको क्या आवश्यकता आ पड़ी थी ? श्रीहरिसूरिके 
आब्दोंमें सुनिये 


विश्टङ्कल विहारिणो मद्वमान चेष्टाजुषो 
भवन्ति शिशवोऽखिला अपि तदत्र मत्क्रीडनम्‌। 
कषमांशाविधरति विना न हि भवेत्‌ स्वभक्तेष्विति 
प्रभुः किसु चकार तत्कृतितया क्षमाधारणम्‌ ॥ 


बात यह है कि भगवानुके साथ खेलनेवाले ग्वालबाल बिना 
'क्िसी मर्यादाके मनमाने खेल खेला करते ये। कभी-कभी तो वे 
“भगवानके सम्मान और अपमानका ध्यान भी भूल जाया करते थे 
और भगवानूको उन्हीके साथ खेलना था । तब पृथ्वीसे मिट्टीके 
-रूपमें क्षमाको ग्रहण किये बिना वे उनके साथ कैसे खेल पाते ? 

अवश्य ही उन्होंने इसीलिए मिट्टी खायी होगी ! केवल इतना ही 
नहीं, भगवानुकी दृष्टि भविष्यको ओर भी अवश्य ही रही होगी । 
अभी-अभी अपनी माँको अपने मुँहके भीतर ही सारे विश्वकी सृष्टि 
कर दिखायेंगे ! तब वह विश्‍्वसृष्टि रजोगुणके बिना कैसे बन 
सकेगी ? अवश्य उसीका आयोजन करनेके लिए आप ब्रजकी रज 
संग्रह कर रहे हैं । धन्य है। 


ऐसी-ऐसी अनेक उत्रेक्षाएँ करनेपर भी श्रीहरिसूरिको सन्तोष 
नहीं होता । वे कहते हैं-- 


मय्येव सर्वार्पितभावना ये 
मान्या हि ते मे त्विति कि जु वाच्यम्‌ । 
मुख्य तदीयाङ्ध्रिरजोऽपि मे स्यात्‌ 
इत्यच्युतोऽधात्‌ स्फुटमात्तरेणुः ॥ 


भगवान्‌ व्रज-रजका सेवन करके यह बात दिखला रहे हैं किः 
जिन भक्तोंने मुझे अपनी सारी भावनाएँ और सारे कमं समापित कर 
रबखे हैं, वे मेरे सर्वथा मान्य हैं। केवल इतना ही नहीं, उनके 
चरणोंको धूलि भी मेरे लिए एक प्रधान वस्तु और म॒खमें धारणः 
करने योग्य है । वास्तवमें भगवानुकी भक्तबत्धलता ऐसी ही है। 
उनकी एक-एक लीलासे भक्तोंके प्रति परम प्रेम और करुणाके भाव: 
व्यक्त होते हैं । 


भगवान्‌ श्रीकृष्ण ग्वालबालोंके साथ कलेवा कर रहे थे।' 
उनके चारों ओर गोल-गोल पंक्तियाँ बनाकर ग्वाल-बाल भी तरह= 
तरह वस्तुओंका स्वाद ले रहे थे। उसी समय. यकायक सब-के-सब 

बछड़े आँखोंसे ओझल हो गये । जो ग्वालबाल बछड़ोंकी सुध-बुध 
खोकर खाने-खिलानेके खेंलमें मस्त हो रहे थे, उन्हीके सिरपर 
चिन्ताके बादल मँडराने लगे | भगवानूने उनके कलेवेमें विघ्न न 

पड़ने देकर स्वयं बछड़ोंको ढूँढ़नेके लिए अपना भोजन छोड़ दिया 

और वनकी यात्रा की । इस लीलाका रहस्य बतलाते हुए श्रीहरि 
सूरि कहते हैं-- 


ये मद्भक्तिस्सैकछुब्धमनसस्तेया कदाचित्‌ सताः 
मक्षाणि श्रमतो दुरन्तविषये मग्नानि जातानि चेत्‌। 
त्यक्त्वा भोज्यमहं स्वमप्यतिजवात्‌ संशोधयामि स्वतः 
तङ्गीति च निवारयन्निति तथा क्रवाऽच्युतोऽदशंयत्‌ ॥ 


भगवातूकी यह प्रतिज्ञा है कि जो सत्पुरुष निरन्तर मेरी 
प्रेमा भक्तिके रसास्वादनमें ही भग्न रहते हैं, उनको इन्द्रियाँ यदि 
कभी विषयोंमें भटक जाती हैं ओर उनका पार पाना कठिन हो 
जाता है तब में ओर तो क्या, अपना भोजन भी छोड़कर अपने 
भक्तोंकी रक्षाके लिए बड़े वेगसे दोड़ पड़ता हूँ और उनका भग 
मिटाकर सर्वदाके लिए उन्हें शुद्ध कर देता हूँ। सच पूछो तो 
्वाळवालोंके कलेवेमें कोई विघ्न-बाधा न पड़ने देकर बछड़ोंकी 
रक्षाके लिए दौड़ना उनकी लोछाका यही रहस्य प्रकट करता है। 
इस प्रसङ्गमे एक बात ध्यान, देनेकी है । जिस समय भगवान्‌ 
बछड़ोंको ढुँढ़नेके लिए चले उन्होंने और सारी वस्तुएँ तो पत्तलपर 
ही छोड़ दीं, केवल भातका ग्रा लिये हुए दोड़े। इसका कारण 
क्या है? संस्कृत भाषामें भातको “भक्त कहते हैं। भगवानूने 
अपने हाथमें भातका ग्रास रखकर यह भाव प्रकट किया कि में 
समयपर सब कुछ छोड़ सकता हुँ--और तो क्या, अपनी प्रियतमा 

-लक्ष्मीका भी परित्याग कर सकता हूँ, परन्तु किसी भी कारणसे 
अपने प्रेमी और प्रियतम भक्तका परित्याग नहीं कर सकता । 
श्रीहरिसूरिके शब्दोंमें ही सुनिये-- 


सर्च त्यजामि समये बहुना कि प्रियामपि । 
सदा55शयगतं भक्तं न कदापीत्यगात्तथा ॥ 


श्रीहरिसूरिरचित 'भक्तिरसायन' के आरम्भिक अध्यायोंके 
“कुछ अंशोंकी थोडी-सी सूक्तियाँ ऊपर संगृहीत की गयी हैं। उनके 
उनचास अध्यायोंमें-से बहुत-से अध्याय तो ऐसे हैं, जिनमें चार-चार 
सौ तक बड़े-बड़े इलोक हैं। यदि उनका सारांश भी लिखा जाय तो 
एक बड़ी-सी पुस्तक तैयार हो सकती है। कहीं वे एक ही शब्दसें 
अनेकों प्रकारके सन्धि-विच्छेद करके विभिन्न अर्थ करते हैं तो 
कहीं घटनाक्रमसे भांति-भातिकी शिक्षा ग्रहण करते हैं तो कहीं 
अध्यायके अध्याय किसी विशेष योगःक्रियाके वर्णनमें लगा देते हैं । 
-इलेष, युक्ति, साधन और समाधिके विशेष अङ्गोंका वर्णत-सौन्दयं 
स्थान-स्थानपर दृष्टिगोचर होता है। उनके एक-एक इलोकसे यह 
बात प्रकट होती है कि वे श्रीमद्धागवतके गम्भीर-से-गम्भीर 
स्तरमें भी प्रवेश कर जाते हैं और वहाँसे सूक्ष्मतम भाव ढुँठ 
लाते हैं । स्थानःसंकोचके कारण यहाँ बहुत थोड़ी बातें लिखी 
थ्गयी हैं। 

श्रीराधा-नाम 


भगवान्‌ श्रीकृष्ण और उनकी स्वरूपभूता आह्वादिनी शक्ति 
श्रीराधाजी सर्वथा अभिन्न और एक ही हैं । श्रीकृष्ण श्रीराधास्वरूप 


हैं और श्रीराधा श्रीकृष्णस्वरूप । “कृ रावा है और ण' कृषण । 


यहाँतक कि क! में भी क -कृष्ण है “ऋ? राधा। वेसे ही 


'राधा' के सम्बन्धमें भी है। किसी भी समय, किसी भी देशमें, 
किसी भी निमित्ते और किसी भी खूपमें श्रीकृष्णका पार्थक्प 


सम्भव नहीं है। एक ही अर्थके दो शब्द हैं, एक ही वस्तुके दो 
नाम हैं । जब उनमें देश, समय और वस्तुकृत भेद ही नहीं है तो: 


यह बात कैसे कही जा सकती है कि:वे दोनों दो हैं ? यही कारण है 
कि श्रीकृष्णकी लीला श्रीराधाकी लीला है और श्रीराधाकी लीला 
श्रीकृष्णकी । ऐसी स्थितिमें यह कहना कि अमुक ग्रन्थमें श्रीकृष्णकी 


लीला है, श्रीराधाकी नहीं, अथवा श्रीराधाकी लीला है, श्रीकृष्णकी 


नहीं, सरवंथा असङ्गत है। श्रीपद्धागवतके सम्बन्धमे भी ठीक यही 
बात है। “Af | र्‌ : 

भगवान्‌ श्रीकृष्णणी अथवा भगवती श्रीराधाकी एकता होनेपर 

“भी अनेकता है । भेदमें अभेद और अभेदमें भेद--यही लीलाका 
-स्वरूप है । परन्तु स्मरण रखना चाहिए कि यह लीला प्राकृत नहीं 
है । देश, काल ओर वस्तुओं के भेदकी समाप्ति तो मनके साथ ही हो 
जाती है । जब विशुद्ध ज्ञानके द्वारा अज्ञानका नाश होता है, तब 
उसके साथ ही अज्ञानस्वरूप अथवा अज्ञानकार्यं प्रकृतिका भी 
आत्यन्तिक लय हो जाता है । उस समय केवल विज्ञानस्वरूप ब्रह्म 
ही अवशेष रहता है। यद्यपि यह ब्रह्म विशुद्ध तत्त्व है, तथापि 
प्रकृतिके लयके बादकी स्थिति होनेके कारण तुरीयके नामसे कहा 
जाता है । जेसे प्रकृति जाग्नत्‌-स्वप्न-सुषुप्तिख्प है, वेसे ही ब्रह्म 
'तुरीयस्वरूप है। ब्रह्मामें अवस्थाएँ नहीं हें और अवस्थाएँ ब्रह्म 
-नहीं हैं । इस दुष्टिसे देखनेपर ब्रह्म भी एक अवस्था ही सिद्ध होता है। 
.इस ब्रह्मके स्वलूपमें जो स्थित हो गये हैं, उनके लिए भी कदाचित्‌ 
श्रीराधाक्रष्णकी लीला अनुभवका विषय नहीं है; क्योंकि ब्रह्म तो 
जाग्रत्‌ आदिकी अपेक्षासे तुरीय स्थिति है और श्रीराधाक्ृष्णमें 
द्वितीय, तृतीय, तुरीयका कोई भेद नहीं है। वे सर्वातीत और 
-सवंस्वरूप हँ । उनके नाम, धाम, रूप और लीला-सब-के-सब 
“विशुद्ध चेतन हैं। वहाँ किसी भी रूपमें जड़ वस्तुओंका प्रवेश 
नहीं है। वहाँ भगवान्‌ श्रीराधाकृष्ण ही विभिन्न नाम, रूप और 
धाम होकर विभिन्न लीलाएँ बनते रहते हैं। हमारी भाषामें जो 
एक क्षण श्रीराघा हैं, वही दूसरे क्षण श्रीकृष्ण हँ। जो अब श्रीकृष्ण 
हें, वही दूसरे क्षण श्रीराधा हैं। वह अपने स्वरूपमें ही दो-से 
बनकर विहार करते रहते हैं, परन्तु अपनेसे भिन्न दूसरेको कोई भी 
'पहचानता नहीं हैँ। यही बात श्रीध्रुवदासजीने अपने एक पदमे 
कहा हैन आदि न अंत, बिहार करें दोउ, लाल प्रियामें भई 
.न चिन्हारी ।' श्रीसुरदासजी भी इन्हीके स्तरमें स्वर मिलाते हैं-- 

सदा एकरस एक अखंडित आदि अनादि अनूप! 
कोटि कलप बीतत नहिं जानत, बिहरत जुगल सरूप ॥ 


श्रीमःद्भागवतमें श्रीराधा-नामका उल्लेख वयों नहीं हुआ, यह 
ग्रइन उठाते समय भगवान्‌ श्रीराधाकृष्णके स्वरूपपर विचार कर 
लेना चाहिए । भला, यह भी कभी सम्भव है कि श्रीमड्भागवतमें 
श्रीकृष्णकी लीलाओंका तो वर्णन हो और श्रीराधाजीकी लीलाओंक्रा 
न हो ? भगवान्‌ श्रीकृष्ण सच्चिदानन्दस्वरूप हैं। उनको सत्‌-शक्तिसे 
कर्म-लीला, चित्‌-शक्तिसे ज्ञान-लीला ओर आनन्द-शक्तिसे विहार“ 
लीला सम्पन्न होती है। यदि किसी भी ग्रन्थमें भगवानको बिहार- 
लीलाका वर्णन नहीं होता, तो समझना चाहिए कि उस ग्रन्थमें 
भगवानुके आनन्दांशका वर्णन नहीं हुआ है। श्रीमः्भागवत एक 
'पूर्ण ग्रन्थ है । इसमें उनकी आनन्द-प्रधान विहारूलीलाका भी 
पूर्णतः वर्णन है । एक नहीं, अनेक अध्यायोंमें गोपियोंके साथ होने- 
बाली मधुर-लीलाका अत्यन्त सरसताके साथ उल्लेख किया गया 
है । वेणुगीत, युगलगीत, कुरुक्षेत्रका प्रसङ्ग और सबसे बढ़कर रास- 
'लीलामें तो आठ प्रधान गोपियों और उनमें एक श्रेष्ठ गोपीका भी 
सुन्दर वर्णत है। इस प्रकार देखते हैं तो मालूम होता है कि 
श्रीमञद्भागवतमें भगवाचूकी देश, काल और वस्तुसे परे होनेवाली 
अप्राकृत मधर-लीळाका स्पष्टतः उल्लेख है और उसमें गोपियों तथा 
श्रीराघाजीका भी वर्णन है। जब श्रीमड्भागवतमें उनकी लीलाका 
वर्णन है ही, तब श्रीम:द्भागवतमें श्रीराधाका नाम नहीं है--यह 
कहकर श्रीमद्भागवतसे श्रीराधाजीकी लीला उड़ायी तो नहीं जा 
सकती । और इस बातका तो स्वयं ही खण्डन हो जाता हैँ कि 
श्रीमङ्ागवतकी रचनाके समय श्रीयुगल सरकारको आराधना 
प्रचलित नहीं थी। इसका निष्कर्ष यह है कि श्रीमद्कागवतमें 

श्रीराघातत्त्वका स्पष्ट वर्णन है और श्रीमद्भागवतमें ही क्यों, उप- 


निषदोंमें भी गान्धर्वी आदि विभिन्न नामोंसे उच्हींके सुयशका 
संकीर्तन है । रासलीलाके प्रसङ्गमें अन्य समस्त गोपियोंको छोड़कर 
भगवान्‌ श्रीकृष्ण जिस प्रधान गोपीको एकान्तमें ले गये, अन्ततः 
उसका कुछ नाम तो होना ही चाहिए । 


जब यह सिद्ध हो जाता है कि श्रीमद्भागवतमें श्रीराधाका' 
बर्णन है, तब प्रश्न यह रह जाता है कि फिर उनका नाम क्यों नहीं 
दिया गया ? परन्तु यह प्रश्न भी निर्मूल है। क्योंकि श्रोम:द्भ|गवतमें 
वणित अन्य गोपियोंका नामोल्लेख भी तो वहाँ नहीं है। जब्र 
किसी भी गोपीका नाम नहीं है, तब श्रीमदद्भागवतकारकी यह शेली 
स्वयं ही स्पष्ट हो जाती है कि वे जान-बूझकर किसी भी गोपी या 
श्रोराधाजीका नाम नहीं लिखना चाहते। जब वस्तुका वर्णन है,- 
तब नाम होना और न होना दोनों ही समान हैं। इस प्रकार कोई 
भी वस्तुका तो खण्डन कर सकता नहीं, रही बात नामके संबंधमें 
विकल्पकी, सो दूसरे पुराणोंसे निश्चित हो ही जाती है। 


अवश्य ही इस प्रश्‍नके लिए अवकाश है कि श्रीम-द्भागवतकारने 
किस अभिप्रायसे ऐसी शेली अपनायी, जिससे श्रोमऱद्भागवतमें किसी 
भी गोपी और श्रीराधाजीका नामोल्लेख न हो सक्रा? परन्तु इस 
प्ररतमें सबसे बड़ी त्रुटि यह है कि यह परबुद्धिविषयक है। कोई 
साधारण पुरुष भी जब ऐसा काम करने लगता है जिसका उद्देश्य 
वह न बताये, तब दूसरे लोग उसके सम्बन्धमें तरह-तरहके 
अनुमान करने लगते हैं और जो बात उसके मनमें नहीं होती, 
उसकी भी कल्पना कर लेते हैं। सम्भव है, उनमें-से कोई चतुरः 
पुरुष उनके चित्तका ठीकःठीक अनुमान कर भी ले, परन्तु होता 

है वह कोरा अनुमान ही । भगवान्‌ व्यास अथवा श्रीशुकदेवजी 
महाराज अनन्त ज्ञानसम्पन्न हैं। उनकी बुद्धि अगाध है; वे किस 
उद्देदयसे कौन-सा काम करते हैं--यह वे ही समझ सकते हैं या 
जिसे वे कृपा करके समझा दें, वह | ऐसी स्थितिमें उन्होंने किस 
अभिप्रायसे श्रीराधाजी और गोपियोंका नामोल्लेख नहीं किया, 
इस प्रश्नका उत्तर या तो उनकी कृपासे ही प्राप्त हो सकता है 
अथवा केवल अपने या दूसरेके अनुमानपर सन्तोष कर लेनेसे । 


फिर भी सहृदय एवं भावुक भक्त श्रीशुकदेवजीकी भावनाके 
सम्बन्धमें कुछ-न-कुछ सोचते ही हैं । महात्माओंसे ऐसा सुना जाता 
है कि श्रीशुकदेवजी महाराज श्रीराधाजीके महलमें ही लीलाशुक 
( तोते ) के रूपमें रहते थे और उनकी लीलाके दर्शनमें मुग्ध रहते 
थे । ऐसे श्रीजीके अनन्य लीलाप्रेमी वक्ता थे और श्रोपरीक्षितजी 
भी उनके वेसे ही प्रेमी श्रोता। यदि उनके कानोंमें उस समय 
श्रीराधाजीक़ा नाम पड़ जाता, तो वे इतने भावमुग्ध हो जाते कि 
आगेकी कथा बन्द हो जाती और महीनोंतक वे समाधिस्थ ही रह 
जाते | परन्तु समय केवल सात दिनका ही था यही सोचकर 
श्रीशुकदेव मुनिने श्रीराधातामका उच्चारण नहीं किया। इस 
सम्बन्धमें एक इलोक प्रसिद्ध है-- 


श्रीराधानाममात्रेण मूच्छौ घाण्मासिकी भवेत्‌। 
नोञ्चारितमतः स्पष्टं परीक्षिद्वितङ्ृन्सुनिः ॥ 


श्रीमदद्भागवतमें श्रोशुकदेव मुनिने भगवतो श्रीराधाका नामो- 
च्चारण क्यों नहीं किया, इसके सम्बन्धमें श्रीब्रजधामके परम रसिक 


सन्त श्रीव्यासजीका एक पद है-- 

परमधन श्रीराचा नाम अचार । 

जाहि स्याम मुरली मै टेरत सुमिरत वारंवार ॥ 
जज मंत्र औ बेद तंत्र मै सबै तार का तार। 
श्रीसुकदेव प्रगट नहिं. भाख्या ज्ञानि सार को सार ॥ 
कोटिक रूप घरे नँदनंदन तऊ न पायो पार। 
'व्यासदास' अब प्रगट बखानत डारि भार मै भार ॥ 


अभिप्राय यह कि श्रीराधाजीका नाम तारकका भी तारक एवं 
श्रीकृष्ण-तामसे भी गोपनीय है; क्योंकि श्रीराधानाम भगवान्‌ 
श्रीकृष्णके जीवनका भी आधार और आत्मा है। पद्मपुराणमें इस 
बातका स्पष्ट उल्लेख है कि श्रीराधा ही श्रीकृष्णको आत्मा हुँ और 
उनके साथ विहार करनेके कारण ही श्रीकृष्णको 'आत्माराम' 


कहते हैं 


आत्मा तु राधिका तस्य तयैव रमणादसो । 
आत्माराम इति प्रोक्त ऋषिभिगूंढवेदिभिः ॥ 


श्रीकृष्णकी आत्मा राधिका ओर श्रीराधिकाके आत्मा श्रीकृष्ण 

हैं। दोनोंमें लेशमात्र भी अन्तर नहीं है। पुराणोंमें स्पष्टरूपसे ऐसे 
बचन मिलते हैं, जिनमें थ्रीराघाकृष्णमें भेद देखनेवालेको नरककी 
प्राप्ति बतलायो है। इसलिए श्रीकृष्णके नाममें श्रीराधाका नाम 
और श्रीराधाके नाममें श्रीकृष्णका नाम अन्तर्भूत है। कहाँ किसके 
नामका उल्लेख है और कहाँ नहीं है, इस झगड़ेमें न पड़कर किसी 
भी नामका आश्रय लेता चाहिए और अपने जीवन, प्राण, मन 
तथा आत्माको श्रीराधाकृष्णमय बना देना चाहिए । 
* छ 


श्रीम स्भागवत-रहस्य ` | ४ [ १९४ 


भक्तिरसकी पाँच धाराएँ 


भक्ति साधारणतः दो प्रकारकी मानी गयी है--एक साधन- 
भक्तिं और दूसरी साध्य-भक्ति। पहलीका स्वरूप है भगवानुके 
भजनकी साधना, अर्थात्‌ भजन होने लगे-इसके लिए प्रयत्न । 
दूसरीका स्वरूप है, भगवातूका साक्षात्‌ भजन, सेवन, उनकी 
सन्निधि और उनसे एकत्व । पहलीको वेधी भक्ति कहते हैं और 
दूसरीको रागानुगा, प्रेमलक्षणा अथवा परा भक्ति। भगवान्‌ स्वयं 
रसस्वरूप हैं, इसलिए जब जीवका, अथवा जीवकी वृत्तियोंका 
भगवानुसे संयोग होता है, तब एक अनिवंचनीय रसकी अनुभूति 
होती है। यदि दूसरी शैलीसे कहें तो इस प्रकार कह सकते हैं कि 
जब चित्त द्रवित होकर भगवदाकार हो जाता है, तब वास्तविक 
रसकी निष्पत्ति होती है । चित्त तो विषयोंके लिए भी द्रवित होता 
है और उसके साथ तदाकार भी हो जाता है; परन्तु इस तदा- 
कारतामें स्थायित्व नहीं होता, क्योंकि वे विषय ही अस्थायी हैं, 
जिनके आकारमें चित्त परिणत हुआ है। इसलिए चित्त वहाँ 
अभावंका अनुभव करके फिर दूसरे विषयके लिए द्रवित होता है 
और फिर तीसरेके लिए। इसीका नाम संसार-्चक्र है, जिसकी 
गति-परम्परा तबतक शान्त नहीं हो सकती जबतक चित्तको इनसे 
सर्वथा मुक्त न कर दिया जाय | परन्तु जब एक बार चित्त भग- 
वदाकार हो जाता है तब वहाँ किसी प्रकारके अभावका अनुभव 

न करनेके कारण पुनः किसी दूसरे आकारमें परिणत होनेकी 
आवश्यकता नहीं होती । चित्त सवंदाके लिए उसी रसमें डूब जाता 
है, उसी रससे एक हो जाता है। इस रसकी उपलब्धिके लिए 
प्रयत्न साधन-भक्ति है ओर इस रसको अनुभूति साध्य-भक्ति है । 


वैसे तो भगवानुके साथ जिस सम्बन्धको लेकर चित्त द्रवित 
हो जाय--गंगाकी धारा जिस प्रकार अखण्ड रूपसे समुद्रमें गिरती 
रहती है, वेसे ही जब चित्त एकमात्र भगवान्‌की ओर ही प्रवाहित 
होने लगे, तब कोई भी भाव, कोई भी सम्बन्ध रस ही है; क्योंकि 
चित्तकी द्रवावस्था ही रस है। यदि वह संसारके लिए है तो 
विषयकी क्षणिकताके कारण “रसाभास' है और यदि भगवातुके 
लिए है तो उनकी रसरूपताके कारण वह वास्तविक “रस' है। 
इसीको रसिक भक्तोंके सम्प्रदायमें भक्तिरस कहा गया है। इस 
भक्ति-रसके पाँच प्रकार अथवा पाँच अवान्तर भेद स्वीकार किये 
गये हैं। वे एक दृष्टिसे तो सब-के-सब परिपूर्ण ही हैं, परन्तु दूसरी 


दृष्सि एककी गाढ़ अवस्था दूसरेके रूपमें परिणत हो जाती है! . 


शान्तका दास्यके रूपमे, दास्यका सख्थके रूपमे, सख्यका वात्सल्यके 
रूपमें, वात्सल्यका माधुर्य-रसके रूपभे परिणाम होता है। इस 
मतमें मधुर-रस ही रसका चरम उत्कं है। कोई-कोई सहृदय 
पुरुष शान्तमें सबका परिणाम मानते हैं मर कोई-कोई दास्य- 
रसमें । ऐसे भी आचायं हैं जो इनको भाव, आसक्ति अथवा स्थायी 
रति मानते हैं ओर इनके द्वारा एक महान्‌ भक्ति-रसकी परिपुष्ट 
मानते हैं दृष्टिमेदसे ये सभी मत सत्य हैं। सच्ची बात तो यह है 
कि जिस भावका भगवानुके साथ सम्बन्ध है उसका स्वरूप चाहे. 
जो भी हो, वह पूणं रस है। यहाँ इन पाँचोंका संक्षिप्त विवरण 
दिया जाता है । 

शान्त-रस 


जेसा क्रि रसोंके प्रसंगमें वर्णन आता है, रसकी अनुभूतिकी 
एक प्रक्रिया है । आलम्बन ओर उद्दीपन विभाव, अनुभाव, सात्त्विक- 
भाव, संचारी एवं व्यभिचारी भावोंके द्वारा व्यक्त होनेवाला स्थायि- 
भाव ही रस होता है। जिसको शान्तरस कहा जाता है, उसके 
अनुभवकी भी यही प्रणाली है । इसका स्थायिभाव शान्ति-रति है । 
इस भावमें भगवानूके संयोग-सुखका आस्वादन होता है। यद्यपि 
परमात्माके निर्गुण स्वरूपमें स्थिति भी शान्त-रसका ही एक स्वरूप 
मानी जाती है, तथापि यहाँ भक्तिका प्रसङ्ग होनेके कारण सगुण 
भगवानकी अनुभूतिको ही शान्त-रसके रूपमें समझना चाहिए । 
निगुण स्थितिमें किसी प्रकारका आस्वादन न होनेके कारण ओर 
सगुण-शक्तिके आस्वादनात्मक होनेके कारण दोनोंकी विलक्षणता 
स्पष्ट है । इस शान्त भक्ति-रसके आलम्बन सगुण परमात्मा हैं। 
उनका स्वरूप ही-वह चाहे निराकार हो या साकार चतुभुज हो 
या द्विभुज-इस रसका आलम्बनःविभाव है। इसमें दास्य आदि 
भावोंके समान लीलाकी विशेषता नहीं है। भगवानका स्वरूप 
सच्चिदानन्दघन है, वे सर्वदा अपने-आपमें ही स्थित रहते हैं। वे 
समस्त शक्तियोंके एकमात्र केन्द्र हैं, सब पवित्रताओंके एकमात्र उद्गम 
हैं, जगतूकी निखिल वस्तुओंके एकमात्र नियामक हैं । वे सबके कर्ता, 
भर्त्ता, संहर्ता हैं। सबके हृदयमें अन्तर्यामी रूपसे स्थित हैं । वे 
व्यापक प्रभु ही चाहे साकारछपमें अथवा निराकाररूपमें, अपने 
इष्टदेवरूपसे हृदयमें स्फुरित हुआ करते हैं। निखिल जीव ओर 
जगद्रपी तरङ्गोके समुद्र ये भगवान्‌ जिस जीवके भावनेत्रोके सामने 
इनके चरणोंमें प्रकट हो जाते हैं, उसका मन सांसारिक विषयोंकी 
तो बात ही क्या, मोक्षसुखका भी परित्याग करके आ समाता है। 

शञान्तरसके उपासक प्रायः दो प्रकारके होते हैं। एक तो वे 
आत्माराम पुरुष जो भगवान्‌ या उनके प्रिय भक्तोंकी करुणा दृष्टिसे 
भगवानूकी ओर आकर्षित हुए हैं। दूसरे वे साधक जिनका ऐसा 
विश्वास है कि भगवान्‌की भक्तिसे ही परम कल्याणकी प्राप्ति हो 
सकती है। आत्माराम भक्तोंमें सनक, सनन्दनादिका नाम सबसे 
पहले उल्लेखनीय है । ये पाँच वर्षकी अवस्थाके गौर वणं,नग्न झर 
प्रायः साथ ही रहनेवारे चारों अत्यन्त तेजस्वी हैं। श्रीमद्धागवतमें 
ऐसा वर्णन हैं कि जब वे वेकुण्ठधाममें गये तो भगवानुके चरण- 
कमलोंकी सुगन्धसे इनका वह चित्त जो अक्षरब्रह्मामें स्थित था, 
खच गया । इनका चित्त द्रवित हो गया और. शरीरमें सार्िवक 
भावके चिह्न प्रकट हो गये। श्रीरूपगोस्वामीने इनके भावोंका 
इन्हींके शब्दोमें वर्णन किया है-- 


समस्तगुणवरजिते करणतः प्रतीचीनतां 
गते किमपि वस्तुनि स्वयमदीपि तावत्‌ खुखम । 
न यावदियमद्धता नवतमाळनीळय्युते- 
सुकुन्दखुखचिदूघना तव वभूव साक्षात्कृतिः ॥ 


हे प्रभो ! तुम्हारे निगुंण और इन्द्रियोंक अगोचर स्वरूपसें 
तभी तक अनिवंचनीय सुखका अनुभव होता था, जबतक तुम्हारी 
इस अद्भूत सूतिका जो नवीन तमालके समान नीलकान्तिवाली 
है, सच्चिदानन्दमय साक्षात्कार नहीं हुआ था।' तात्पर्यं यह कि 
भगवानुकी आनन्दघन खूपराशिपर मुग्ध होकर ये आत्मसुखका 
परित्याग करके भगवानुकी रूपमाधुरीका पान कर रहे हैं। इसी 
प्रकार परम तत्त्वज्ञानी राजा जनक भगवान्‌ रामके सौन्दर्यपर मुग्ध 
होकर उसीमें रम जाते हैं | गोस्वामी तुलसीदासजीके शब्दोमे-- 

इन्हहिं विळोकत अति अनुरागा । बरबस ब्रह्म सुखहि मन त्यागा। 
सहज विरागरूप मजु मोरा | थकित होत जिमि चंद चकोरा॥ 


जिन साधकोंका यह निश्चय है कि भगवानुकी भक्तिसे ही 
मुक्ति मिलती है, जो विरक्त होकर प्राणपणसे साधनामें संलग्न हं, 
जिनकी मुमुक्षा अभी शान्त नहीं हुई है, वे शान्त-रसके तपस्वी 
उपासक हैं । आत्माराम भक्तोंकी कृपा ओर प्रेरणासे ही इनके 
हूदयमें शान्तरसका अनुभव हुआ करता है । एक साधक कितनी 


सुन्दर अभिलाषा करता है-- 


कदा शैलद्रोण्यां पृथुळबिटपिक्रोडवसति- 
दँखानः कौपीनं रचितफलकन्दाशनरूचिः । 

हृदि ध्यायं ध्यायं सुहुरिह सुकुन्दाभिचमह' 
चिदानन्दं ज्योतिः क्षणमिव विनेष्यामि रजनीः ॥ 


'पर्व॑तकी कन्दरामें, अथवा विशाल वृक्षकी छायामें निवास 
करता हुआ मैं केवळ कौपीन पहने हुए, फलमूलका भोजन करते 
हुए और हृदयमें बारबार चिदानन्दमय श्यामज्योति भगवान्‌ 
श्रीकृष्णका ध्यान करते हुए अपने जीवनकी बहुत-सी रात्रियोंको 
एक क्षणके समान कब व्यतीत कर दूँगा? मेरे जीवनमें ऐसा शुभ 
अवसर कब आयेगा ?” ऐसे जीवनकी अभिलाषा ही इस प्रकारके 
जीवनकी जननी है, जिसमें शान्त-रसकी भक्ति पूर्ण होती है । 


शान्तरसके उद्दीपन विभाव जिनसे शान्तरसकी पुष्टि होती 
है, दो प्रकारके होते हैं--एक तो असाधारण और दूसरे साधारण । 
असाधारण विभाव निम्नलिखित हें 

१. उपनिषद्‌, दर्शन और पुराणोंका तथा उन ग्रन्थों का 
श्रवण, कीर्तन मनन, स्वाध्याय जिनमें भगवानके तत्त्व, स्वरूप, 
गुण, रहस्य और महिमाका वर्णन है । 


२. उस पवित्र एकान्त स्थानका सेवन जिसमें चित्त एकाग्र 
होता है । 


३. शुद्ध सत्त्वमथ चित्तमें निरन्तर भगवानुकी स्फूति । 


४. भगवान्‌, जीव और जगत्‌के स्वरूपोंका पृथक्‌-पृथक्‌ 
विवेचन और उनके सम्बन्धोंका निर्णय । 


५. भगवानमेँ ज्ञान-शक्तिकी प्रधानताका अङ्गीकार और अपने 
जीवनकी प्रगति भी ज्ञानानुसारिणी । 


६. सम्पूर्णं विश्वको भगवानका व्यक्त रूप समझना और 
व्यवहारमें उनबेः दर्शनकी चेष्टा करना । 


७, ज्ञानप्रधान भक्तोंका सत्सङ्ग करना और अपने ही समान 
रुचि रखनेवाले साधकोंके साथ भगवान्‌ ओर उनकी भक्तिके 
सम्बन्धमें चर्चा करना । 


इनके अतिरिक्त साधारण उद्दीपन भी बहुत-से होते हैं। यथा- 


१. भगवानको पूजाके पुष्प, तुलसी, नेवेद्य आदि प्राप्त करके 
मुगध होना । 


२. भगवानुकी पुजाके शंख, घण्टा, आरती, स्तुति आदिके 
पाठकी ध्वनि सुनना । 

३. पवित्र पर्वत, सुन्दर जङ्गल, सिद्ध क्षेत्र और गङ्गा आदि 
नदियोंका सेवन । 


४. संसारके भोगोंकी क्षणभङ्गरताका विचार | 


५. संसारकी समस्त वस्तुएँ, अपना जीवन भी मृत्युग्रस्त है-- 
यह विचार इत्यादि । 


हदयमें शान्तरसका उन्मेष होनेपर बहुत प्रकारके साधारण 
और असाधारण चिह्न उदय हो जाते हैं, उनको अनुभाव कहते 
हें। यथा— 


१, आँखोंका बन्द रहना, नासाग्रपर, भ्रूमध्यपर अथवा 
निरालम्ब ही स्थिर रहना । 


२. व्यवहारका विशेष ध्यान नहीं रहना । 


३. चलते समय बहुत इधर-उधर नहीं देखना, सामने चार 
हाथ तक देखना | 


४. स्थिर, धीर, गम्भीर भावसे बेंठे रहना, ज्ञानमुद्राका 
अवलम्बन । 


५, भगवानुके प्रति द्वेषभाव रखनेवालेसे भी देष न करना 
तथा प्रेमभाव रखनेवालेसे भी अत्यन्त प्रेम न करना । 


६. सिद्ध-अवस्था अथवा जीवन्मुक्तिके प्रति आदर भाव । 

७. किसीकी अपेक्षा नहीं, किसोसे ममता नहीं करना ओर 
कभी अहङ्कारका भाव नहीं आना । 


८. संसार ओर व्यवहारके सम्बन्धमें स्फुरणाका न होना और 
बहुत कम वार्तालाप करना इत्यादि । 


इनके अतिरिक्त साधारण अनुभाव भी प्रकट होते हैं । यथान 
१. बार-बार भगवानको नमस्कार करते रहना । 

२. सत्सङ्गियाँको भगवड्भक्तिका उपदेश करना । 

३. भक्तोंके साथ भगवानूकी स्तुति-प्राथेना आदि करना । 


४. भावोदय होनेपर जमुहाई आना, शरीर तोड़ना आदि । 


शान्तरसके उदय होनेपर सात्त्विक भावोंका भी प्रकाश होता 
है। परन्तु इस रसके उपासक प्रायः शरीरसे ऊपर उठे रहते हैं 
और बडी सावधानीके साथ शरीर-भावसे अपनी रक्षा करते हें। 
इसलिए इनके हृदथमें तो समस्त सात्त्विक भाव प्रकट होते हैं, 
परन्तु शरीरमें रोमाञ्च, स्वेद, कम्प आदि कुछ थोड़े-से ही प्रकट 
होते हैं। प्रलय, उन्माद ओर मृत्यु आदि सात्त्विक भाव प्रायः 
इनके शरीरमें नहीं देखे जाते संसारके प्रति निवेद ( वेराग्य ), 
विपत्ति आनेपर धेय, भगवद्धक्तके मिळनसे हर्ष, विस्मरणसे विषाद 
तथा और भी बहुत-से सञ्चारी भाव शान्तरसके पोषक हैं | शान्त- 
रसका स्थायिभाव शान्तिरति है, यह बात पहले ही कही जा चुकी 
है । यह दो प्रकारकी होती है--एक समा और दूसरी सान्द्रा । जब 
मन वृत्तिशून्य होकर ब्रह्मरूपसे स्थित हो जाता है, असस्प्रज्ञात 

समाधि लग जाती है, तब कहीं यदि उस समाधिमें भगवान्‌ प्रकट 
हो जाये और उनको देखकर योगीका चित्त प्रेममुग्ध हो जाय, तो 
इसको शान्तरसकी समरति कहेंगे । समस्त अज्ञानके ध्वंस हो 
जानेपर निर्विकल्प समाधिमें जो एकरस निविशेष अनन्तके रूपमें 
अनुभव होता है, वही तो उस अनन्त आनन्दको भी अनन्तगुना' 
बनाकर नन्दनन्दन इ्यामसुन्दरके रूपमें प्रकट हुआ है। इस 
प्रकारकी अनुभूति सान्द्र शान्तिरतिके नामसे प्रसिद्ध है । भगवानके 
साक्षात्कारके लिए उत्सुकता और साक्षात्कार--दोनों स्थितियाँ 
इस रसके अन्तर्गत हैं । 


शान्तरस साहित्यिकोंके मतमें भी सरवंवादिसम्मत रस है। 
नाट्यशास्त्रके आचार्योने शान्तको इसलिए रस नहीं माना है कि 
दान्तिरति निर्विकार है। रंगमञ्चपर किसी भावभंगीके द्वारा 
उसका प्रदर्शन सम्भव नहीं है; परन्तु काव्य एवं भक्ति-साहित्यमें 
इसका साक्षात्कार होनेके कारण इसकी रसता निविवाद सिद्ध है। 
भगवान्‌ श्रीकृष्णने श्रीम्भागवतके ग्यारहवें स्कन्धमें शमकी व्याख्या 
करते हुए कहा है कि, मुझमें परिनिष्ठित बुद्धिका नाम शम है ।' 
यदि शान्तिको रतिके रूपमें स्वीकार नहीं किया जाय, तो इस 
निष्ठाकी उपपत्ति कैसे हो सकती है ? श्रीविष्णु-धर्मोत्तरपुराणमें 
शान्तरसका लक्षण इस प्रकार किया गया है— 


नास्ति यत्र खुखं दुःखं न द्वेषो न च मत्सरः । 
पे 71 
समः सरेषु भूतेषु ख शान्तः प्रथितो रखः ॥ 


“जिसमें न सुख है और न तो दुःख, न द्वेष ओर न तो मात्सयं, 
जो समस्त प्राणियोंमें समभाव है, वही शान्तरसके नामसे प्रसिद्ध 

है । इस शान्तरसमें और सम्पूर्ण रसोंका अन्तर्भाव हो सकता है | 


वीर, करुणा, श्युङ्गार आदि रस परिणत होते हुए, जब अहङ्कारसे 
नितान्त रहित हो जाते हैं, तो शान्तरसमें उनका पर्यवसान हो जाता 
है । इस रसका स्थायिभाव शान्तिरति है, इसमें पूर्वाचार्योका मतभेद 
है । किसी-किसोके मतमें शान्तरसका स्थायिभाव रति है। 
व्यवहारमें चाहे जैसी भी घटना घट जाय, किन्तु रति अविचलित 
रहे, यही शान्तरसका पूर्वरूप स्थायिभाव है। कोई-कोई कहते हैं-- 
शञान्तरसका स्थायिभाव निवेद है। निर्वेद दो प्रकारका होता है। 
एक तो अनिष्ट वस्तुकी अप्राप्तिसि और अनिष्ट वस्तुके संयोगसे होता 
है । यह स्थायिभाव नहीं हो सकता, यह व्यभिचारी भाव है । परन्तु 
तत्वज्ञानके उदयसे जो जागतिक विषयोंके प्रति सहज निर्वेद है, वह 
शान्तरसका स्थायिभाव हो सकता है। शान्तरसका स्थायिभाव 
चाहे शान्तरति हो, धृति हो अथवा निर्वेद हो--इनमें-से किसीके 
द्वारा साधकके चित्तमें शान्तरसका उद्रेक होना चाहिए । शान्तरसका 
उन्मेष होनेपर भगवत्तत््वका अनुभव होने लगता है और इससे 
बढ़कर जीवके लिए सौभाग्यकी और कौन-सी बात हो सकती है? 
जहाँ तक शास्तरसकी गति ओर स्थिति है, वहाँ तक पहुँचनेपर ही 
जाना जा सकता है कि इसके बाद भी कोई स्थिति है या नहीं । 
इसलिए सम्पूणं शक्तिसे इस शान्तरसका ही अनुभव करना 
चाहिए । 


दास्यरस 


दास्यरसका स्थायिभाव प्रीति है यही जब आलम्बन, उद्दीपन, 
विभाव, सात्विक भाव आदिमें सुपृष्ट ओर व्यक्त होता है, तब 
दास्यरसके नामसे कहा जाता है। कुछ लोग इसको प्रीतिभक्तिरस 

कहते हैं। कई आचार्योने इसे शान्तरसके अन्तर्गत ही माना है। 
परन्तु उसकी अपेक्षा इसमें कुछ विशेषता अवश्य है । शान्तरसमें 
स्वरूप-चिन्तनकी प्रधानता है, दास्यरसमें ऐश्वयंचिन्तनकी । दास्य- 
रसके दो भेद माने गये हैं--एक तो सम्श्रमजनित दास्य ओर दूसरा 
गौरवजनित दास्य | सम्भ्रमजनित दास्य वह है, जिसमें साधक 
भगवानुके अनन्त ऐश्वर्य, प्रभाव, महत्त्व, शक्ति, प्रतिष्ठा, गुणोंका 
आधिक्य और चरित्रकी अलौकिकता आदि देखकर, जानकर अपने 
सेव्यके रूपमें प्रभुका वरण कर लेता है और उनकी सेवाके रसमें 
ही अपनेको डुब्रा देता है । गौरव-प्रीतिरस वह है जिसमें भगवानुके 
साथ कोई गौरव सम्बन्ध रहता है। जेसे भगवानुके पुत्र प्रद्युम्न, 
साम्ब आदि गुरुबृद्धिसे भगवानूकी सेवा किया करते थे | कहनेकी 
आवश्यकता नहीं कि दास्यरसके आलम्बन भगवान्‌ सगुण ही होते 
हैं। यद्यपि निराकार भगवानुके आज्ञापालनके रूपमें वेदोक्त 
सदाचारका अनुष्ठान और विश्व-सेवाकायंके द्वारा भी दास्यरसका 
अनुभव किया जा सकता है। इस व्यक्त जगतूको भगवानका रूप 
समझकर इसकी सेवा करना भी दास्यरसके अन्तर्गत हो सकता है, 
तथापि रसिक भक्तोंने सगुण साकार, अनन्त ऐश्वर्योके निधि द्विभुज, 
चतुर्भुज भादि आकारविशिष्ट भगवद्विग्रहको ही दास्यरसका आलम्बन 
स्वीकार किया है। 


भगवानका ऐद्वर्य अनन्त है । उनके एक-एक रोमकूपमें अनन्त 
कोटि ब्रह्माण्डोंका निवास-स्थान है । इतने ऐ३वर्यवान्‌ होनेपर भी 
वे करुणाके तो समुद्र ही हैं। उनकी शक्ति अचिन्त्य है। समस्त 
सिद्धियाँ उनकी सेवामें तत्पर रहती हैं। संसारमें जितने भी देवी- 
देवता हैं, उन्हीके अंशविशेष हैं ओर जितने भी अवतार होते हैं, 
उसके वे ही बीजस्वरूप हैं। उनकी सवंज्ञता, क्षमाशोलता, 

'शरणागत-वत्सलता और अनुकूलता, सत्यता, सवं प्राणिहितैषिता 
आदि सद्गुण आत्माराम पुरुषोंके चित्तको अपनी ओर आकर्षित कर 

"लेते हैं। उनके प्रतापसे ही संसारकी गति नियमित है, उनकी 
घारणाशक्तिसे ही धर्म सुरक्षित है । वे सब शास्त्रोंकी मर्यादाके 
स्थापक और पालक हैं। बड़े उदार हैं। महान्‌ तेजस्वी हैं। एक 
बार भूलसे भी उनका कोई स्मरण करके भूल जाय, तब भी वे 
कभी नहीं भूलते । कृतज्ञताकी मूति हैं। जो प्रेम करे उसीके वशमें 
हो जाते हैं । इस प्रकारके परम उदार, परम ऐड्वर्यंशाली भगवान्‌ 
ही दास्यरसके आलम्बन हैं। 


भगवानुके दास उनके आश्रित होते हैं। भगवानुपर उनका 
अखण्ड विश्वास होता है, वे सर्वात्मना भगवानुको आज्ञाका पालन 
करते हैं और भगवानूके अप्रतिहत ऐदवयंके ज्ञानसे उनका अन्तरङ्ग 
और बहिरङ्ग-सम्पू्ण जीवन भगवानुके चरणोंमें समपित एवं 
नमित रहता है । इनके चार प्रकार होते हैं--अधिकृत, आश्रित, 
पाषंद और अनुगामी । अधिकृत भक्तोंकी श्रेणीमें शिव, ब्रह्मा, इन्द्र, 
सूर्यं आदि देवतागण हैं। ये भगवानुकी किस प्रकारकी सेवा करते 
है, इसका एक उदाहरण देखिये 


का पर्येत्यम्बिकेयं हरिमवकल्यन्‌ कम्पते कः शिवो<सों 
तं कः स्तौत्येष धाता प्रणमति विळुठन्‌ कः क्षितौ वासवो ऽयम्‌ । 
कः स्तब्धो हस्यतेऽद्धा दनुजभिदनुजैः पूर्वजोऽयं ममेत्थं 
कालिन्दी ज्ञाम्बचत्यां जिदशपरिचयं जाळरन्धाद्‌ व्यतानीत्‌ ॥ 


'कोठेपर खिड़कीके पास खड़ी होकर जाम्बवतीके पुछनेपर 
कालिन्दी देवताओंका परिचय करा रही हैं--यह प्रदक्षिणा कौन 

कर रही हैं? यह अम्बिका देवी हैँ। भगवानका दर्शन करके यह 
काँप कौन रहे हैं? ये शिव हँ । ये स्तुति कौन कर रहे हैं? थे ब्रह्मा 
हैं। जमीनमें लोटकर नमस्कार कौन कर रहे हैं? ये इन्द्र हैं। ये 
स्तब्ध कौन खड़े हैं, देवता लोग जिनकी हँसी उड़ा रहे हैं? ये मेरे 
बड़े भाई यमराज हैं ।' इससे स्पष्ट होता है कि सभी देवता द्वारकामें 
आ-आकर भगवानुका दास्य करते हैं। यह कोई नयी बात नहीं है, 
ब्रज और वेकुण्ठकी ऐसी बहुत-सी कथाएँ मिलती हैं। देवताओंके 
सहज वर्णनमें भी यह बात आती है कि वे सदा-सवंदा भगवान्को 
दास्य-भक्तिमें ही तन्मय रहते हैं । 


आश्रित भक्तोंकी तीन श्रेणियाँ हँ-शरणागत, ज्ञानी और 
सेवानिष्ठ । जरासन्धके द्वारा कैद किये हुए राजा लोग, भगवानुका 
अनुग्रहपात्र होनेपर कालियनाग--ये सब शरणागत श्रेणीके आश्रित 
हें । जिन्होंने मुमुक्षा और जिज्ञासाका भी परित्याग कर दिया है 
और मोक्ष एवं ज्ञानका परित्याग करके भगवानुका ही आश्रयण 
किया है, वे ज्ञानी आश्रित हैं। इस श्रेणीमें शौनक आदि ऋषिगण 
आते हैं । इस श्रेणीके एक भक्त कहते हैं-- 


ध्यानातीतं किमपि परमं ये तु जानन्ति तत्त्व 
तेषामास्तां हृदयकुहरे शुद्धचिन्मात्र आत्मा। 
अस्माकं तु प्रछृतिमधुरः स्मेरवक्त्रारविन्दो 
मेघश्यामः कनकपरिधिः पड्कजाक्षोऽयमात्मा ॥ 


“जो ध्यानातीत किसी एक परम तत्त्वको जानते हैं, उनके 
हृदयमें बह विशुद्ध ज्ञानस्वरूप आत्मा रहे, हमारे तो जो स्वभाव- 
सुन्दर परम मधुर हैं, जिनके मुख-कमलपर मन्द-मन्द मुस्कान है, 

वर्षाकालीन मेघके समान जिनकी कान्ति है, जो पीताम्बरधारी एवं 


कमलनयन हैं, वे श्रीकृष्ण ही आत्मा हैं। वे हो प्राणप्रिय हैं, वे ही 
सेव्य हैं| हमें कोई दूसरे आत्मासे भोर कोई काम नहीं |! 


जो सच्चे हृदयसे भगवानूके भजनमें ही आसक्त हैं, वे सेवानिष्ठ 
आश्रितोंकी श्रेणीमें हैं । इसमें चन्द्रध्वज, हर्यश्व, इक्ष्वाकु, श्रुतदेव 
आदिका नाम लिया जा सकता है। इस श्रेणीके भक्तक़ा हृद्गत 
भाव इस प्रकार होता है-हे प्रभो ! जो सर्वदा आत्मामें ही रमण 
करनेवाले हैं, वे तुम्हारे गुणोंका श्रवण करनेके लिए उस सभामें 
सम्मिलित होने लगते हैं, जिसमें तुम्हारे गुणोंका गान होता है। 
जो एकान्त जंगलमें रहकर घोर तपस्यामें अपना जोवन व्यतीत 
करते हैं, वे तुम्हारे उदार चरित्र सुननेके लिए प्रेमी भक्तोंके सामने 
भिक्षुके रूपमें उपस्थित होते हैं ! इसलिए में न तो स्वरूप-स्थिति 
चाहता हूँ ओर न तो निविकल्प समाधि । मैं तुम्हारी सेवामें रहें, 
तुम्हारी आज्ञाका पालन करू, तुम्हारी सञ्चिधिमे रहकर निरन्तर 
तुम्हारी प्रसञ्चता अनुभव किया करूं-यही मेरे जोवनकी एकमात्र 
अभिलाषा है । 


भगवानको नित्य-छीलामें और समय-समयपर प्रकट होनेवाली 
ळीलामें भी उनके नित्य पाषंद रहते हैं । वेकुण्ठमें विष्वक्सेन आदि 
द्वारकाकी लीलामें उद्धव, दारक आदि ओर हर्तिनापुरकी लीलामें 
भीष्म, विदुर आदि भगवानुके पार्षद श्रेणोके भक्त हैं। यद्यपि ये 
विभिन्न कार्योमे नियुक्त रहते हैं, कोई मन्त्रीका काम करता है तो 
कोई सारथिका, तथापि ये अवसर पानेपर भगवानको शरीरतः 
सेवा करते हैं और उससे अपनेको कृतकृत्य मानते हैं। अनुगामी 
भक्त भगवानुको सेवामें सवंदा संलग्न रहते हैं । भगवानुके चरणोंमें 

इनकी दृढ़ आसक्ति होती है | द्वारकामें सुचन्द्र, मण्डल आदि अनुग 
भक्त छत्र-चमर आदि धारण करते हैं और ब्रजमें रक्तक, पत्रक 
आदि दासगण भगवानुके वस्त्र आदिके परिष्कार आदिकी सेवा करते 
हैं। जेसे द्वारकाके भक्तोंमें उद्धव श्रेष्ठ हैं, वेसे ही व्रजके भक्तोंमें 
रक्तक श्रेष्ठ है । इनके तीन भेद होते हैं यथा-धू्य, धीर और 
वीर । धूर्य वे हैं जो महल और दरबार दोनोंमें एक-सी सेवा करते 
हैं । धीर श्रेणीके सेवक भगवानूके प्रेयसीवर्गका आश्रय लेकर बिशेष 
सेवा न करनेपर भी अपना मुख्य स्थान रखते हैं। वीर सेवक 
भगवानूके आश्रयसे निर्भीक रहता है ओर किसीकी अपेक्षा नहीं 
रखता । भगवानूके चरणोंमें इसका अतुलनीय प्रेम होता है। यह 
कभी-कभी अपनी प्रोढ़तावश कह बेठता है कि “मुझे न बछरामसे 
काम है और न प्रद्युम्नसे कुछ लेना है। भगवानुक़ी कृपासे में इस 
प्रकार बलवान्‌ हो गया हूँ कि में सत्यभामाको भी कुछ नहीं 
गिनता ।' अब तक जितने प्रकारके दासोंकी गिनती की गयी है, वे 
सभी तीन श्रेणियोंमें बाटे जा सकते हैं--एक तो नित्यसिद्ध, दूसरे 
साधनसिद्ध और तीसरे जो अभी साधन कर रहे हैं। इन सभीके 
चित्तमें अनुदिन दास्य-रतिकी अभिवृद्धि हुआ करती है। 


दास्यरसमें साधारण और असाधारण अनेकों प्रकारके उद्दीपन- 
विभाव होते हैं, यथा— 


१. पद-पदपर भगवावुकी कृपाका अनुभव । 
२. उनके चरणोंकी धूलिको प्राप्ति। 


३. भगवानूके प्रसादका सेवन | 

, भगवानके प्रेमी भक्तोंका सङ्ग । 


xX 


c 


५. भगवानूकी वंशी, शुङ्ग आदिकी ध्वनिका श्रवण । 


ती 


द , भगवानुकी मन्द-मन्द मुस्कान और प्रेम-भरी चितवन । 
७. भगवाचूके गुण, प्रभाव, महत्त्व आदिका श्रवण । 


८. कमल, पदचिह्व, मेघ, अङ्गसौरम आदि | 


जिनके हुदयमें दास्यरसका उदय हो गया है, उनके जीवनमें 
बहुत-से अनुभाव प्रकट हो जाते हैं, यथा-- 


१. भगवान्‌ जिस कर्ममें नियुक्त कर दें, उसीको सर्वश्रेष्ठ 
समझकर स्वीकार करना । 


२. किसीके प्रति ईर्ष्याका लेश भी नहीं होना । 


३. जो अपनेसे अधिक सेवा करता है, उससे प्रसन्नता और 
भगवद्धकोसे मित्रता । 


४. भगवानूकी सेवामें ही रति, उसीमें प्रीत और उसीको 
निष्ठा । दास्यके अवसरकी प्राप्तिसे और उनकी अप्राप्तिसे भी स्तम्भ 
आदि सात्त्विक भावोंका उद्रेक होता है। हर्ष, गवं आदि भाव भी 
समय-समयपर स्फुरित हुआ करते हैं। भगवानुके ऐश्वर्य और 
सामथ्यंके ज्ञानसे जो आदरपूर्वक सम्भ्रम होता है, उनके साथ 
मिलकर प्रीति ही सम्भ्रम-प्रीतिका नाम धारण करती है। दास्यरसमें 
यही स्थायीभाव है। यह सस्भ्रम-प्रीति उत्तरोत्तर बढ़ती हुई प्रेम, 

स्नेह और रागका रूप धारण करती है । अकस्मात्‌ भगवातुके 
मिलनेसे जो आदरभावपूवंक ससम्भ्नम प्रेम है, वह सम्भ्रम-प्रीति है । 
यही भाव जब इतना दुढ़ हो जाता है कि ह्वासकी आशङ्का नहीं 
रहती, तब इसे ही प्रेम कहते हैं। इस अवस्थामें प्रेम इतना 
स्वाभाविक हो जाता है कि भगवान्‌ चाहे सौख्यके महान्‌ समुद्रसे 
डाल दें, अथवा घोर दुःखगय नरकमें, कहीं भी चित्तमें विकार नहीं 
होता । भगवानुके चरणोंका पूरा विश्वास बना रहता है । यही प्रेम 
अध और घना होकर चित्तको अत्यन्त द्रवित कर देता है, तब 
इसका नाम स्नेह होता है। इसमें एक क्षणका वियोग भी सहन 
नहीं होता । यदि कहीं एक क्षणके लिए कृत्रिम वियोग हो जाय तो 
भी प्राणान्तकी नौबत आ जाती है। यही स्नेह जब इतना गाढ़ 
हो जाता है कि दुःख भी सुख मालूम होने लगता है, तब उसका 
नाम राग होता है। इस अवस्थामें अपने प्राणोंका नाश करके भी 
भगवानूकी सेबा करनेका प्रयत्न होता है। इस अवस्थामें थोड़ा- 
बहुत सख्यका भी उदय हो जाता है। यदि भगवान्‌ इस श्रेणी के 
किसी सेवकको कभी अपने हृदयसे लगा लेते हैं, तो वह लग तो 
लेता है, किन्तु उसके चित्तमें संकोच रहता है। 


सेवककी दो आवस्थाएँ होती हैँ-एक तो भगवानूके साथ 
योगकी और दूसरी अयोगकी । भगवानुके साथ न रहकर सेवासे 
वंचित रहना, यह अयोग-अवस्था है। इसमें मन भगवा।वूमें ही रहता 
है, प्रायः भगवान्‌के गुणोंका अनुसन्धान और उनके मिछनके 
उपायका चिन्तन हुआ करता है। इसके दो भेद हैं-उत्कण्ठा 
और वियोग । भगवावूके जबतक एक बार भी दर्शन नहीं हुए 
रहते, परन्तु उके दर्शनकी बड़ी इच्छा रहती है, तबतककी 
अवस्थाका नाम उत्कण्ठा है। इस अवस्थामें कृष्णसार मृगका नाम 

सुनकर कृष्णकी स्मृति हो आती है । श्याम मेघक्रो देखकर घन- 
श्यामको पानेकी उत्कण्ठा तीव्र हो आती है। इस अवस्थामें विरहके 
सभी भावोंका उदय होता है । भगवानके पानेकी उत्सुकता, अपनी' 
दीनता, संसारसे निवंद, आशा-निराशा, जइता, उन्माद-सभी 
एक-एक करके आते रहते हैं । भगवानुके दर्शन बिना एक-एक क्षण 
कल्पके समान मालूम होने लगता है। निरन्तर हृदयसे सच्ची 
प्राथनाकी धारा प्रवाहित होने लगती है। आगे चलकर तो ऐसी 
स्थिति हो जाती है कि व्यवहारका ध्यान नहीं रहता, आँखें निनि- 
मेष दर्शनकी प्रतीक्षा करने लगती हैं। भक्त प्रेमोन्मादमें मस्त होकर 
कभी रोता है, कभो निःसंकोच नाचने लगता है, कभी तन्मय 
होकर भगवानुकी लीलाओंका ही अनुकरण करने लगता है, कभी 
मूर्च्छा हो जाती है तो कभी मृत्युकी-सी भी दशा हो जाती है । इसी 


अवस्थामें जाकर प्रेमपरवश भगवानुको दर्शन देनेके लिए बाध्य होना. 
पड़ता है । 


एक बार या अनेक बार भगवानका दरांन प्राप्त होनेके पश्चात्‌ 
जो भगवानुका विरह होता है, उपको वियोग-अवस्था कहते हैं। 
भगवान्‌के मिलनका सुख ही ऐसा है कि जिसे एक क्षणके लिए भी 
प्राप्त हो जाता है, वह उसके विरहमें बड़ी कठिनाईसे जीवन धारण 
करता है। परन्तु संसारकी अपेक्षा उसकी यह कठिनाई भी परम 
रसमय है। भगवानुके विरहमें हृदयमें इतना ताप होता है कि 
सम्पूर्ण अग्नि ओर सूर्यं भी वैसी जलन नहीं पैदा कर सकते । शरीर 
दुबंल हो जाता है, चेहरा पीला पड़ जाता है, नींद नहीं आती, 
उनके सिवा चित्त कहीं स्थिर नहीं होता, घैयंका बांध टट जाता 
है, पीड़ासे शरीर जर्जर, शिथिल और अविचल हो जाता हे 
ववासकी गति बढ़ जाती है, मानसिक व्याधि, उन्माद, मूर्च्छा और 

सृत्यु, पुनः जीवन और फिर वही अवस्थाएँ--उसकी ये ही अवस्थाएँ 
हुआ करतो हैं। यह ध्यान रखना चाहिए कि भगवत्प्रेमीके शरीरमें 
जो व्याधि, उन्माद, मूर्च्छां आदि होते हैं, ये लोकोत्तर होते हैं । 
भगवानुके प्रेमराज्यमें मृत्युका तो प्रवेश ही नहीं है। वहाँ जो ये 
अवस्थाएँ आती हैं, सो सब संयोग-सुखकी भभिवृद्धिके लिए । 
इसलिए प्रेमीकी यह मृत्यु भी जीवनसे बढ़कर है; क्योंकि रसस्वरूप 
भगवानूकी सन्निधिमें यह पहुँचा देती है। यह वियोग संयोगका 
पोषक होनेके कारण रसस्वरूप है । 


योग-अवस्थाके तीन भेद हैं-सिद्धि, तुष्टि और स्थिति। 
उत्कण्ठित अवस्थामें भगवानूकी जो प्राप्ति होती है, उसको सिद्धि 
कहते हैं। श्रीमद्भागवतके दशम स्कन्धमें अक्रूरको उत्कण्ठा और 
उनकी भगवत्प्राप्तिका वर्णन है, यह सिद्धि-अवस्था है। भगवानका 
वियोग होनेके पश्चात्‌ जो मिलन होता है उसको तुष्टि कहते हैं । 
ऐसा वर्णन आता है कि द्वारकाके द्वारपर दारुकने जब भगवानको 
देखा तब उसको इतना आनन्द हुआ कि अञ्जलि बाँधकर 
भगवानूको प्रणाम भी नहीं कर सका । उसकी दशा चित्र-लिखित- 
सी हो गयी । इसीका नाम तुष्टि है। स्थिति-अवस्था उसे कहते हैं, 
जिसमें भगवानुसे कभी वियोग नहीं होता । इस स्थिति-अवस्थामें 
भक्त प्रत्येक क्षण बडी सावधानीसे भगवावूकी सेवामें ही व्यतीत 
करता है | भगवातूके दास्यरसके लिए इससे बढ़कर वाञ्छनीय कोई 
अवस्था नहीं हो सकती | वे परमानन्दके हा समुद्रमें स्थित 
रहकर भगवानुकी अवसरोचित सेवा किया करते हैं । कहाँ वेठना, 
कहाँ खड़े रहता, केसे बोलना, केसी चेष्टा करता--सब उनके 
नियमित रहते हैं । सख्यमिश्रित दास्यमें कभी-कभी कुछ प्रगल्भता 
भी आ जाती है, परन्तु वह कभी-कभी ही होती है। 

गौरवप्रीतिजनित दास्यमें पिता, बड़े भाई, गुरु आदिके रूपमें 
भगवान्‌की सेवा की जाती है । सर्वश्रेष्ठ कीतिमान्‌, परम ज्ञानसम्पन्न 
परम शक्तिमान्‌ एकमात्र रक्षक, दुलार करनेवाले पिता आदिके 
रूपमें भगवान्‌ श्रीकृष्ण आलम्बन हैं। उनके प्रेम या दुलारके पात्र 
सारण, गद, सुभद्र आदि छोटे भाई, प्रद्युम्न, साम्ब आदि पुत्र भी 
आलम्बन हैं । ये भगवावूसे नीचे आसनपर बैठकर उनसे उपदेश 
ग्रहण करते हें। साथ भोजन करते हैं। भगवान्‌ इनका सिर सूँघते 
हुए आलिङ्गन करते हैं। ये उनका स्नेह देख मुग्ध होते रहते हैं । 
सम्भ्रमजनित दास्यमें भगवानूके ऐश्वयंका ज्ञान प्रधान रहता है | 
परन्तु भगवातुके प्यारे इन सम्बन्धियोंमें तो सम्बन्धकी ही स्फूति 
प्रधान रहती है । ब्रजमें किसी प्रकारके ऐश्वयंकी धारणा न होनेपर 
ही व्रजराजकुमार होनेके कारण कुछ-कुछ ऐश्वयंका लेश भी रहता 
ही है । भगवानुके वात्सल्यका स्मरण, उनकी प्रसन्नतासूचक मुस्कान 
और प्रेम-भरी चितवनका स्मरण आदि इस रसके उद्दीपन हैं । 
भगवानके सामने नीचे आसनपर बैठना, उनकी आज्ञाका पालन, 
उनके कार्य-भारका ग्रहण, उच्छुङ्खलताका त्याग-ये सब अनुभाव 
इस रसमें प्रकट होते हैं । सात्त्विक और सञ्चारीभाव भी यथावसर 
प्रकट हुआ करते हैं। 


गौरवप्रीति क्रमशः विकसित होकर प्रेम, स्नेह और रागका 
रूप धारण कर लेती है। इनका वर्णन सम्भ्रमप्रीतिमें जैसा हुआ 
है, वेसा हौ समझना चाहिए। योग और अयोग अवस्थाओंके भेद- 
विभेद भी उतने ही और वेसे हो हें। गौरवप्रीति और सम्भ्रमप्रीति 
दोनों ही दास्यरसके स्थायिभाव हैं । जिन्हे भगवान्‌की इस प्रेममयी, 
रसमयी अवस्थाका अनुभव नहीं है, वे इसे रस नहीं मानते । परन्तु 
श्रीमद्भागवत आदि ग्रन्थोंमें इस अवस्थाकी रसमयताका सुन्दर वर्णन 

हुआ है। जीवके लिए इससे बढ़कर और कौन-सी सरस और 
आनन्दमयी अवस्था होगी, जब वह अपने प्रियतम प्रभुकी सन्निधिमें 
रहकर उनके कृपा-प्रसादका अनुभव करता हुआ उन्हींकी सेवामें 
संलग्न रहे । भवन्ति तूषणीं परमेत्य निवृंताः' कहकर भागवतकारने 
इसके परमानन्दस्वरूपकी ओर निर्देश किया है। 


सख्यरस 


इस रसमें सख्यरति ही स्थायी होकर रसका रूप ग्रहण करती 
है । कुमार, पौगण्ड और किशोर अवस्थाके श्रीकृष्ण एवं उनके सखा 
इसके आलम्बन हैं। ब्रजमें मरकतमणिके समान श्याम सुन्दर 
शरीर, कुन्दके समान निर्मल हास्य, चमकता हुआ पीताम्बर, 
वनमाला, जाटूभरी वंशी--ये सब-के-सब सख्य-रसकी धारा प्रवाहित 
करते रहते हैं । द्वारकामें और हस्तिनापुरमें भी श्रीकृषणके समवयस्क 
अर्जुन आदि सखा हैं और वे सख्य-रसके अनुसार श्रीकृष्णसे व्यवहार 
करते हैं । सखाके रूपमें श्रीकृष्ण अपने सब सखाओंसे बलवान्‌ हैं, 
सबसे अधिक भाषाके ज्ञाता, वक्ता और विद्वान्‌, प्रतिभा, दक्षता, 
करुणा, वीरता, विदग्धता, बुद्धिमत्ता, क्षमा और प्रसन्नतामें 
अतुलनीय । सखा भी रूप, वेष, गुण आदिमें उनके समान ही होते 
हैं । दासोंके समान नियन्त्रणमें नहीं रहते । अपने सखा श्रीकृष्णपर 
सम्पूर्ण रूपसे निर्भर रहते हैं। अर्जुन, भीमसेन, द्रौपदी, सुदामा-- 
ये सब द्वारकाके सखा हं । व्रजके सखा सवेदा श्रीकृषणके साथ क्रीड़ा 
किया करते हैं। उनके जीवत ही श्रीकृष्ण हैं । एक क्षण भी अपने 
सखा श्रीकृषणका दर्शन न पाकर वे दीन हो जाते हैं। इनके प्रेम 
और सौभाग्यकी तुलनामें और किसीका भी नाम नहीं लिया जा 
सकता । बलराम, श्रीदामा, सुबल आदि यहाँके प्रसिद्ध सखा हैं। 
कितना प्रेम है इनका श्रीकृष्णके प्रति, वर्णन नहीं किया जा 

सकता । श्रीकृष्ण अपने ऐशयंमय रूपसे, अपने बायें हाथकी कनिष्ठा 
अँगुलीपर गोवद्धंत्त पर्वत उठाये हुए हैं। परन्तु ग्वालबालोंके लिए 
तो वे अपने सखा ही हैं, उन्हें उनके ऐश्वयंका ध्यान कहाँ? वे 
जाकर उनसे कहने लगे 


उन्निद्रस्य ययुस्तवात्र विरति सप्त क्षपास्तिष्ठतो 
हन्त श्रान्त इवासि निक्षिप सखे श्रीदामपाणौ गिरिस्‌। 
आधिर्विध्यति नस्त्वमपंय करे कि वा क्षणं दक्षिणे 
दोष्णस्ते करवाम काममधुना सव्यस्य संचाहनम्‌ ॥ 


'सखे ! तुम नींद छोड़कर सात दिनसे खड़े हो, बड़े कष्टकी 
बात है। अब तुम बहुत थके-से जान पड़ते हो, अब परिश्रम 
करनेकी आवश्यकता नहीं । श्रीदामाके हाथपर पर्वत रख दो अथवा 
हमारे हाथमें ही दे दो। तुम्हें इस प्रकार देखकर हमारे हृदयमें 
बड़ा दु:ख हो रहा है। यदि ऐसा करनेकी इच्छा नहीं हो, तो थोड़ी 
देरके लिए उसे दाहिने हाथमें ले लो, हम तुम्हारे बायें हाथका 


थोड़ा संवाहन तो कर लें। उसे हाथसे दबाकर उसकी पीड़ा तो 
कम कर दें ।! 


इनकी चार श्रेणियाँ होती हैं-सुहुद्‌, सखा, प्रियसखा और 
प्रियनमंसखा । सुहृदोंकी अवस्था कुछ बड़ी होती है, उनमें वात्सल्य- 
मिश्चित सख्य रहता है । वे अपने सखा श्री कृष्णकी रक्षा करनेके लिए 
सवंदा तैयार रहते हैं। इस श्रेणीमें सुभद्र, मण्डलीभद्र, बलभद्र 
आदि सखा हैं। ये भरसक श्रीकृष्णो अकेले नहीं छोड़ते । अपने 
बिना उनको भरक्षित समझते हैं। उनके चित्तमें अनिष्टकी आशंका 
बार-बार आया करती है और ये सर्वदा सजग रहते हैं। सखा- 

श्रेणीके ग्वाल-बाल अवस्थामें कुछ छोटे रहनेपर भी समान ही 
रहते हैं। इनमें दास्यमिश्चित सख्य होता है । विषाद, ओजस्वी, 
देवप्रस्थ आदि इस श्रेणीमें हैं। ये वनमें, गोष्ठमें और जलमें सव॑दा 
श्रीकृष्णकी सेवामें संलग्न रहते हैं। खेलमें इनका सख्य प्रकाशमें 
आ जाता है। प्रिय सखाओंकी श्रेणीमें श्रीदामा, सुदामा आदि हैं । 
इनकी अवस्था श्रीकृष्णके समान है और इनमें केवल विशुद्ध सख्य 
है । ये श्रीकृषणके साथ कुश्ती लड़ते, लाठी चलाते, तरह-तरहके 
खेल खेलते हैं। कोई श्रीकृष्णसे बिनोद करता है, कोई पुलकित 
शरीरसे उनका आलिङ्गन करता है । श्रीकृष्णका क्षणिक वियोग 
भी इनके लिए असह्य है। प्रियनमंसखाओंकी श्रेणी प्रिय-सखाओंकी 
अपेक्षा और भी अन्तरङ्ग है। ये अत्यन्त रहस्यमें भी सम्मिलित 
रहते हैं और गोपियोंके सन्देश, पत्र आदि श्रीकृषणके पास ले आते 
हैं और उनके पास पहुँचाते भी हैं। इस श्रेणीमें सुबल, उज्ज्वल 
आदि हैं। ये चारों श्रेणियाँ ब्रजके सखाओंमें ही होती हैं । इनमें-से 
कोई बड़े-बड़े विद्वान्‌ भी हैं। कोई सरल हैं तो कोई चपल हैं तो 
कोई गम्भीर, कोई बहुत बोळनेवाले हैं तो कोई चुप रहनेवाले । 
इनकी सभी चेष्ठाएँ श्रीकृष्णकी प्रसन्नताके लिए होती हैं। प्रकृति 
भिन्न-भिन्न होनेपर भी ये बड़े ही मधुर हैं। इनकी पवित्र मित्रता 
और विचित्रता श्रीकृषणको भी मोहित कर लेती हैं। 


सख्यरसके उद्दीपनोंमें बहुत-सी वस्तुएं हैं, यथा- 

१. श्रीकृषणकी कुमार, पौगण्ड और किशोर अवस्थाएँ । 
२. श्रीकृष्णकी मुनिजनःमनमोहिनी लोकोत्तर सुन्दरता । 
३. श्रीकृष्णकी वंशीध्वनि, श्युज्भध्वनि आदि | 

४. श्रीकृष्णकी विनोदप्रियता, मधुर भाषण । 


५. श्रीकृष्णी लीलाप्रियता, उछछना, कूदना, चाचना, 
गाना आदि। 


६, श्रीकृषणके प्रियजनोंके आनन्द और सौभाग्यका स्मरण । 
७, श्रीकृष्णके द्वारा राजा, देवता, अवतार, हंस आदिका 
अनुकरण । 


८. श्रीक्ृष्णका अपने सखाओंके साथ अत्यन्त प्रेमपुर्ण और 
समान व्यवहार । 


इन बातोंके श्रवण, कीतंन, स्मरण, चिन्तनसे हुदथमें सख्य” 
रस प्रकट होता है । सख्प-रसके प्रकट होनेपर निम्नलिखित 
अनुभाव स्वयं ही स्फुरित होने छगते हैं-- 


१. श्रीकृष्णके साथ गेंद खेलना, कुश्ती लड़ना, एक-दूसरेपर 
सवारी गाँठना आदि । 


२. आपसमें खेल-कूदकर श्रीकृष्ण जेसे प्रसन्न हों वेसी चेष्टा 
करना | 


३. उनके साथ पलङ्गपर बेठना, झूलेपर झूलता, साथ सोना 
इत्यादि । 


४. श्रीकृष्णके साथ सुन्दर-सुन्दर अद्भुत विनोद । 
५. श्रीकृषणके साथ जल-विहार | 

६ श्रीकृष्णके साथ नाचना, गाना, बजाना। 


७. उनके साथ गाय दुहना-चराना, कलेऊ करना, आँख- 
मिचौनी आदि खेलना, दूर हो जानेपर आपसमें होड़ लगाकर उन्हें 
छुना इत्यादि । 


ये अनुभाव सख्यरसका अनुभव करनेवालेके हृदय और परिपक्व 
होनेपर शरीरमें भी प्रकट हुआ करते हैं । 


श्रीकृष्णके प्रेममें पगे रहना, उनकी कोई अद्भत लीला देखकर 
स्तम्भित हो जाना, शरीर पसीज जाना, रोमाञ्चित हो जाना, 
काँपना, बिवरण हो जाना आदि सा्तिक भाव स्पष्टरूपसे प्रकाशित 
हुआ करते हैं । आनन्दके आँसू, हर्षकी गाढ़ता आदि स्वाभाविक 


ही रहते हैं। सख्यरतिमें ऐइवर्यका भान नहीं रहता । इसमें अपने _ 


सखाके प्रेमपर पुरा विश्वास रहता है। सख्यरसका यही स्थायिभाव 
है । यही परिपुष्ट होकर रसक्का रूप धारण करता है । यही सख्यरति 
क्रमशः विकसित होकर प्रणय, प्रेम, स्नेह और रागका रूप 
धारण करती है । सख्यरतिमें मिलतकी इच्छा प्रबल रहती है । 
प्रणयमें ऐइवर्यंका प्रकाश होनेपर सखापर भी उसका कोई प्रभाव 
नहीं पड़ता । एक ओर ब्रह्मा और शिव श्रोकृऽणकी स्तुति कर रहे 
हँ, तो दूसरी ओर एक सखा उनके बालोंपर पड़ी हुई धूलि झाड़ 
रहा है। प्रेममें दुःख भी उसको बढ़ानेवाला ही होता है। स्नेहमें 
एक क्षणक्के लिए भी अपने सखाकी विस्मृति नहीं होती। हृदय 
सर्वदा स्नेहसे भरा रहता है। आँखोंमें आँसू और कण्ठ गद्गद, 
प्रियतमका गुणगान हुआ करता है । रागमें दुःखके निमित्त भी 
सुखके रूपमें अनुभव होते हैं । अश्वत्यामा श्रीकृष्णपर अत्यन्त तीखे 
बाण चलाता है, परन्तु अजुंन उन्हें श्रीकृष्णको न लगने देकर 

अपने वक्षःस्थलपर ले लेते हैं। उन्हें मालूम होता है मानो कोई 
पुष्पोंकी वर्षा कर रहा है | आनन्दमग्न हो रहे हैं । 


दास्यरसकी भाँति ही सख्यरसमें भी अयोगके दोनों भेद होते 
हँ--जबतक भगवानूक्री प्राप्ति नहीं होती, तबतक उत्कण्ठित-अवस्था 
और मिळनेके पश्चात्‌ जब विरह होता है, तब विथोग-अवस्था । 
श्रीकृषणसे मिलन होनेसे पहले पाण्डवोंकी, विशेष करके अजुँनकी 
उत्कण्ठित अवस्था प्रसिद्ध है। मिलनके पश्चातृका वियोग भी 
पाण्डवोंके जीवनमें बहुत ही सुस्पष्ट रूपसे वणित हुआ है। 
भागवतके प्रथम स्कन्धमें अर्जुनने भगवानका विछोह होनेपर जो 
विलाप किया है, वह वड़ा ही हृदयद्रावक एवं मर्मस्पर्शी है । 
भगवानूके मथुरागमनके पश्चात्‌ व्रजके ग्वाल-बालोंको जो वियोग 
हुआ है वह वर्णनातीत है। उनके जीवनमें जितने भी दुःखके 
अवसर आये हैं-दावानलमें जलना, कालीदहका विषेला जल 
पीना और अघासुरके मुखमें जाना आदि, सबसे बड़ा दु:ख श्रीकृष्णके 
विरहका ही हुआ है। उनके अन्तस्तलमें विरहकी ज्वाला इस 
प्रकार प्रज्वलित होती रहती है कि भाण्डीर वटकी शीतल छाया, 
यमुनाकी बरफक्रे समान ठण्डी धारा भी उसे शान्त न करके और 
भी घधका देती है। शरीर दुर्वल हो जाते हैं, आँखोंमें आँसू भरे 
रहनेके कारण नींद नहीं आती, उनका चित्त आलम्बनशून्य होकर 
धैयंहीन, विचारशून्य एवं जडप्राय हो जाता है। उनके शरीरकी 
एक-एक गाँठ टूटती रहती है। जगतूके व्यवहार भूलकर कहीं 
लोठते हैं, कहीं दौड़ते हैं, कहीं खिलखिलाकर हुँसने लगते हैं, अपने 
आप न जाने क्या-क्या बका करते हैं और कभी-कभी मच्छित हो 
जाते हैं। श्रीकृष्णके विरहमें ग्वाळ-बालोंकी दशा भी गोपियोंके 
समान ही हो जाती है । श्रीरूपगोस्वामीके शब्दोंमें-- 

कंसारे विरहज्वरोमिजनितज्वालावढीजजंरा 
७ ३ ~ शेरते 
गोपाः शेळतटे तथा शिथिळतश्वासाङ्कराः शोरते। 
वारं वारमखर्वलोचनजलेराप्लाव्य तान्निश्चलान्‌ 
bo + 
शोचन्त्यद्य यथा चिरं परिचयस्निग्धाः कुरङ्ा अपि ॥ 


'हे श्रीकृष्ण ! तुम्हारे विरहकी तरङ्गोंसे उत्पन्न ज्वालाएँ 
ग्वाल-बालोंको जर्जरित बना रही हैं। उनके श्वासका अंकुर भी 
अब क्षीण हो चला है। वे पबंतकी तराइयोंमें निरचेष्ट पड़े हुए हैं। 


इतने निश्चल हो रहे हैं वे कि उनके चिर-परिचित स्नेही हरिण 


बार-बार अपने आँसुओंकी अजस्र घारासे भिगोकर भी जब उन्हें 
नहीं उठा पाते, तब बहुत देर तक उनके लिए शोक करते हैं।' 
भगवानूके विरहकी ऐसी अवस्था जिनके जीवनमें प्रकट हुई 
है, उन भाग्यवान्‌ ग्वाल-बालोंके सम्बन्धमें और क्या कहा जा 
सकता है ? 


ग्वाल-बालोंकी यह विरहावस्था व्यक्त लोलाके अनुसार है। 
इनके जोवनसे यह शिक्षा प्राप्त होती है कि सख्यरसके उपासकोंमें 
भगवानुके विरहकी कितनी ऊंची अवस्थाका प्रकाश होना चाहिए। 
अन्तर्ळीलामें तो श्रीकृष्णके साथ इनका वियोग कभी होता ही 
नहीं । दास्यरसके समान ही इसमें भी संयोगकी सिद्धि, तुष्टि ओर 
स्थिति नामकी तीनों अवस्थाएँ होती हैं | पहले-पहल भगवानका 
दर्शन जैसे पाण्डवोंको हुआ था, दुबारा-तिबारा दर्शन, जसे कुरु- 
क्षेत्रमें सूयग्रहणके समय ग्वाल-बालोंको हुआ था ओर सवंदा एक 
साथ रहना जेसे कि व्रजके ग्वाल-बालोंका अन्तर्लीलामें रहता है-- 
सब सख्यरसकी ही उपर्युक अवस्थाएँ हैं। उनके सोभाग्यका भला 
कौन वर्णन कर सकता है, जो सन्तोके परमातन्दस्वरूप आत्मा, 

भक्तोंके परमाराध्यदेव भगवान्‌ और प्रेमिथोंके परम प्रियतम 
श्रीकृऽणके साथ--जिनके चरणोंकी धूल बड़े-बड़े योगियोंको कोटि- 
कोटि कल्पकी तीब्र तपस्यासे भी दुलभ है--इस प्रकार खेळते हैं 
मानो कोई अपना ही समवयस्क, अपने ही जेसा साधारण बालक 
हो । यही भगवावूके प्रति सख्यरतिका फल, सख्यरस ई । शान्त 
और दास्परसकी अपेक्षा इसका वेलक्षण्य बहुत ही सुस्पष्ट है और 
सहृदयोंके अनुभवगोचर इस रसकी रसरूपता भी निविवाद है । 
श्री जीवगोस्वामीने दास्यरसका प्रीतिरसके चामसे और सख्यरसका 
-प्रेयोरसके नामसे वर्णन किया हैं । 


वत्सरुरस 


भगवानुके प्रति वात्सल्यरति ही विभाव, अनुभाव आदिके द्वारा 
व्यक्त होकर वत्सलरसका रूप ग्रहण करती है। इसके आलम्ब 
हँ--बालक भगवान्‌ और उनके गुरुजन | अयोध्यामें शिशुरूप 
भगवान्‌ राम और व्रजमें शिशुरूप श्रीकृष्ण-ये दोनों ही वात्सल्य- 
भाजन हैं। सुकुमार शेशवसे लेकर कमनीय केशोरतक वात्सल्य 
रतिकी अवस्था है । यौवनका प्रारम्भ होनेपर भी गुरुजनोंकी दृष्टिमें 
किशोर अवस्था ही रहती है । नवीन नीलकमलके समान साँबला 
शरीर, शिरीष कुसुम-सा कोमल अङ्ग, मरकतमणिके समान 
` सुचिक्कण कपोलोंपर घुंघराली अलकें, प्रभाव और ऐव्वयसे सर्वथा 
रहित नन्हें-से शिशुके रूपमें शेशवोचित चापल्य और व्यात्रनख 
आदि भूषणोंसे विभूषित भगवान्‌ अनुग्रहपात्रके रूपमे इस वात्सल्यके 
लोकोत्तर आलम्बन हैं । तोतली बोली-मानो मतिमान्‌ मिठास, 
सरळताकी सीमा नहीं, गुरुजनोंके प्यारसे बार-बार उल्लसित एवं 
प्रफुल्लित होनेवाले, गुरुजनोंको बार-बार प्रणाम करनेवाले और 

बात-बातमें उनके सामने सकुचा जानेवाले, अपनी नन्ही-नन्ही 
हथेलियोंसे किसीको माखन और किसीको धन, रत्न लटाने- 
वाले बाळरूप भगवान्‌ गुरुजनोंके सम्पूर्ण स्नेहको अपनी ओर 
आकर्षित करते रहते हैं। वेद, उपनिषद्‌-दर्शन, और भक्त जिनकी 
महिमा गाते-गाते अघाते नहीं, वे ही भगवान्‌ वात्सल्यरतिके वश 
होकर ऊखलमें बाँधे जाते हैं, डॉट-फटकार सुनते ओर माँकी 
साँटीसे डरकर रोने लगते हैं। क्या ही अलौकिक माधुयं है! 
अवश्य ही यह वात्सल्यरतिकी महिमा और श्रीकृष्णकी प्रेम- 
परवशता है | 


श्रीकृष्णके गुरुजन-जेसे नन्द, यजञोदा और वे गोपियाँ 
जिनके बच्चोंको ब्रह्माते चुरा लिया था--इसके आलम्बन विभाव 
हैं । वे अपनेको श्रीकृष्णसे अधिक माता-पिता आदिके रूपमें मानते 
हैं। वे उनको, दुलारते हैं, पुचकारते हैं और अपराध करने- 
पर दण्ड भी देते हैं। देवकी, कुन्ती, सान्दीपनि मुनि--ये सब भी 
गुरुजनोंकी ही श्रेणीमें हैं। यशोदा अपने प्यारे शिशुको माखन 
खिळानेके लिए अपने हाथसे ही बहुत-सी दासियोंके होनेपर भी 
दही मथती हैं। वे श्रीकृष्णको रक्षाके लिए गद्गद कण्ठ और 
अश्रुपूर्ण नयनोसे श्रीकृष्णके शरीरमें मन्त्रों और देवताओंका 
न्यास करती हैं, उनके सिरपर रक्षातिलक करती हैं और भगवानु- 
से, देवी-देवताओंसे प्रार्थना करती रहतो हैं | अभी पूरा प्रातःकाल 
भी नहीं हुआ होता, श्रीकृष्ण सोकर उठे भी नहीं रहते, इनके 
स्तनोंसे दूधके रूपमें वात्सल्यरसकी धारा फूट पड़ती है। यदि 
कोई वात्सल्यरसका सूतिमान्‌ दर्शन करना चाहता हो तो माँ 


* यशोदाका दर्शन कर ले । ये वत्सलरसकी अभिव्यक्ति नहीं, उसकी 


जननी हैं। नन्दबाबाके सम्बन्धमें तो कहना ही क्या है। जब 

श्रीकृष्ण उनके हाथकी अंगुली पकड़कर लड़खड़ाते हुए आँगनमें 
चलते हैं, तब नन्दबाबाका स्नेह उमड़ पड़ता है, उनकी आँखोंसे 
आनन्दके आँसू झर-झर झरने लगते हैं, पुलकित शरीरसे श्रीकृष्ण- 
को उठाकर वे अपने हृदयसे लगा लेते हैं और सिर सुँघकर बार- 
बार चूमते हैं। उनके सुख-सौभाग्यकी कल्पना भी मनकी सीमासे 
परे है; उनका वर्णन तो किया ही कैसे जा सकता है। 


वात्सल्यरसके उद्दीपन विभावोंकी संख्या अपरिमेय है। 
श्रीकृषणकी कुमार आदि अवस्थाएँ; उन अवस्थाओंमें प्रस्फुटित 
सहज सौन्दर्यं और उसके अनुकूल वेष-भूषा एवं चपलताएँ, बोलना, 
हँसना, खेलना, रोना, सोना, जगना, रूठना-यहाँ तक कि बालोचित 
सभी क्रियाएँ उद्दीपन विभावके अन्तगंत हैं | कुमार अवस्थाके तीन 
भाग होते हँ--आदि, मध्य और शेष । आदि अवस्थामें मध्य भाग 
और ऊरु कुछ स्थूल होते हैं। आँखके कोने श्वेत और बहुत थोड़े-से 
दाँत । अङ्ग-अङ्गमें मुदुलताका साम्राज्य होता है । इस अवस्थामें 
बार-बार पैर उछालना, एक क्षणमें रोना तो दूसरे ही क्षणमें हँस 
देना, अपने पेरका अँगूठा चूसना और उतान पड़े रहना-यही चेष्टा 
होती है। गलेमें बघनहाँ, ललाटपर रक्षातिलक, आँखोंमें अञ्जन, 
कमरमें करधनी और हाथ में सूत--यही आभूषण होते हैं | नन्दरानी' 
और नन्दबाबा इस शोभाको देख-देखकर कभी तृप्त नहीं होते, यही 
चाहते रहते हैँ कि निर्निमेष नयनोंसे इन्हें निहारते रहें । मध्य 
अवस्थामें आँखोंके कोनोंमें कुछ केसरिया रंग आता है। 
कभी कपड़ा पहिनते हुँ और कभी नग्न रहते हैं । कान छिदे 
हुए होते हँ । तोतली बोली बोलते हैं | आँगनमें घुटनोंके बल चलते 
हैं। ताकमें मोती, हाथमें मालन, कमरमें घुंघरू-यही आभूषण 
होते हैं। इनकी मन्द-मन्द मुस्कान और बालोचित चेष्टाओंको 

देखकर गुरुजन आनन्दित होते रहते हैं। शेष अवस्थामै कमर 
कुछ पतली और वक्षःस्थल कुछ ऊँचा हो जाता है। मस्तकपर 
घुँघराले बाल लहराते हैं। इस अवस्थामें कन्धेपर पीताम्बरकी 
चादर, जङ्गली पुष्पोंके आभूषण ओर छोटा सा बेंतका डण्डा आदि 
धारण करते हैं । ग्वाल-बालोंके साथ खेलते हैं। गाँवके आस-पास 
उनके साथ बछड़ोंको चरा लाते हैं। छोटी-सी बाँसुरी और छोटी- 
सी सींग अपने पास रखते हैं और कभी-कभी पत्तोंके बाजे बनाकर 
बजाते हैं। जो इनकी लीलाओंको देख-देखकर मुग्ध होते रहते हैं, 
वे ही वास्तवमें बड़भागी हैं । 


पौगण्ड-भवस्थाका वर्णन सख्यरसके प्रसज्भमें प्रायः आ ही 
गया है। आँखोंमें धवलिमा, सिरपर पगड़ी, वदनमें कंचुक, 
चरणोंमें मन्द-मन्द ध्वनि करनेवाले मनोहर नुपुर, पीताम्बर धारण 
किये हुए श्रीकृष्ण इप्त अवस्थामें गौओंको चराने लगते हैं । ग्वाल- 
बालछोंके साथ यमुनातटपर भो जाते हैं। किशोर-अवस्थामें दोनों: 
आँखोंके कोनोंमें किञ्चित्‌ ललिमा भा जाती है। वक्षःस्थल ऊंचा 
होता है, हार धारण करते हैं। इसी समय नव-यौवनका उन्मेष 
होता है, परन्तु वात्सल्य-्रेमवालोंको ये शिशु ही मालूम पड़ते हैं । 
दास्यरस-वालोंको ये पौगण्ड-अवस्थामें किशोरके सपान मालूम 
पड़ते हैं । बचपनमें ये कहीं दूधको कमोरो फोड़ देते हैं, तो कहों 
आँगनमें बिखेर देते हैं । कहीं मथानीका डण्डा तोड़ देते हैं, तो 
कहीं माखन आगमें डाल देते हैं, वानरोंको खिला देते हैं या 
ग्वाल-बालोंको बाँट देते हैं। गोपियोंको इच्छा पूण करनेके लिए 
इसी सम्य माखन-चोरी भी करते हैं। एक गोपी कह रही है-- 
“बहिन, तनिक अनजातको तरह चुप होकर यह दृश्य देख तो लो— 
रताओंक्री आड़मेंःसे धीरे-धीरे पेर रखता हुआ कन्हैया सशङ्क 

भावसे इधर-उधर देखता हुआ माखन-चोरी करनेके लिए कितनी 
चालाकी और मधुरताके साथ भा रहा है! ठहरो ! तनिक मुझे 
देख लेने दो--भयभीत आँखें किस प्रकार इधर-उधर घूम रही हैं, 
ओठ सूखा जा रहा है। इस छलियाकी छलना भी कितनी मधुर 
है ! तनिक देखो तो सही! 


इस रसके अनुभाव भी औरोंकी अपेक्षा विलक्षण ही हैं, यथा-- 
१. गोदमें लेकर या हृदयसे लगाते हुए सिर सूँघना । 


२. अपने हाथसे शरीरमें लगी हुई धूल झाइना, उबटन, तेल) 
फुलेल लगाना। 


३. देवताओंसे रक्षाकी प्रार्थना करना, कवच बाँधना, न्यास 
करना, आशीर्वाद देना । 


४. अमुक वस्तु ले आओ, अमुक वस्तु रख आओ--इत्यादि 
आज्ञा करना । 


५. दुलारना-पुचकारना । 


६. पशुओंसे, काँटेसे, नदीसे और भयके अन्य निमित्तोंसे 
रक्षा करना । 


७. तुम्हें इस प्रकार रहना चाहिए, ऐसे नहीं र हना चाहिए 
` इत्यादि उपदेश करना । Eat हए 


श्रीमद्भागवत-रहस्य ] [ २२६ 


८. चूमना, हृदयसे लगाना, नाम लेकर पुकारना, उलाहना 
देना डाँटना इत्यादि । 


नन्दरानी यशोदाके स्तनोसे स्नेहाधिक्यके कारण दूध तो प्रायः 
निकलता ही रहता है। कभी-कभी श्रीकृष्णके खेलोंको देखकर 
वे चकित रह जाती हैं। उस दिन जब उन्होंने अपने लाड़लेको 
गोवर्धन उठाये हुए देखा, तो इनका शरीर स्तम्भित हो गया। ये 
उनका आलिङ्गन भी नहीं कर सकी । आँखोंमें इतने आँसू आ गये 
कि देख भी नहीं सकी | और तो क्या--गला रुँध गया, ये उन्हें 
समझा भी न सकीं कि तुम ऐसा साहसः क्यों कर रहे हो । अन्तमें 
इन्होंने यही निश्चय किया कि में प्रतिदिन भगवान्‌की आराधना 
करती हूँ, प्रतिदिन अपने पुत्रकी रक्षाके लिए उनसे प्रार्थना करती 
हँ--उसीका यह फल है; नहीं तो मेरा कुसुम-सा सुकुमार लल्ला 
इतना बड़ा पहाड़ भला केसे उठा सकता है? इन सात्त्विक भावोंके 
अतिरिक्त हषं, निर्वेदादि भी पूर्वोक्त रसोंके समान ही होते हैं। 


यह पहले कहा जा चुका है कि वत्सलरसमें ऐश्वर्यका लेश 
भी--चाहे वह गौरवकी दुष्टिसे हो, या सम्भ्रमकी दृष्टिसे-सर्वंथा 
नहीं होता । अपने स्नेहपात्रके प्रति स्नेह करनेवालेकी जो विशुद्ध 
रति है, उसीका नाम वात्सल्य भाव है; यही वत्सलरसका स्थायिभाव 
है। यशोदामें यह वात्सल्यरति स्वभावसे ही परिपूर्ण रहती है । 
औरोंमें यह कभी प्रेमके रूपमें, कभी स्नेहके रूपमें और कभी रागके 
रूपमें प्रकट होती है । श्रीकृष्णके दशंनकी व्याकुलता, मुनिजनोंके 
द्वारा पूजित होते समय भी उन्हें गोदमें बैठा लेना, हृदयका उनके 
स्नेहसे सव॑दा द्रवित रहना, उनके लिए, उनकी प्रसन्नताके लिए 
और उनकी सन्निधिके लिए, दुःखको भी सुखके रूपमें अनुभव 
करना--ये सब उसके लक्षण हैं | 

इस रसमें भी पहले-पहल मिलनेके पूर्व उत्कण्ठा, एक बार 
मिलनेके पश्चात्‌ विरह पूर्ववत्‌ ही होते हैं । देवकी और कुन्तीकी 
उत्कण्ठा, श्रीकृष्णके मथुरा चले जानेपर यशोदाका विरह कौन नहीं 
जानता ? यशोदाका ऐसा वर्णन आता है कि उन्हें अपने बालोंकी 
सुध नहीं रहती, व्यथित होकर इस प्रकार जमीनमें लोटतीं कि 
चोट लगनेकी भी परवा नहीं रहती । 'हा पुत्र ! हा पुत्र !' कहती 
हुई अपनी छाती पोटतीं। वत्सछरसमैं विधोगक्री इतनी अवस्याएँ 
हो सकती हैं, होती हैं कि उनका वर्णन अक्षम्भव है। बिशेष करके 
चिन्ता, विषाद, निर्वेद, जडता, दीनता, चपलता, उन्माद और 
मोह-ये तो अत्यन्त अभिवृद्ध हो जाते हैं। थोड़े ही समयके लिए 
जब श्रीकृष्ण वनमें गौएँ चरानेके लिए चले जाते हैं, तो नन्दरानीकी 
चाल धीमी पड़ जाती है। मति कुछ स्तब्ध रहती है | आँखें कई बार 
स्थिर हो जाती हैं। इवास गरम आने लगता है। अपने पुत्रको 
अनिष्ट-श्भासे वे क्षुन्ध हो उठती हैं। श्रीकृषणके मथुरा और वहाँसे 
द्वारका चले जानेपर तो उनके विषादकी सीमा न रही । वे कभी 
सोचती कि 'हाय ! में कितनी अभागिनी हूं कि अपने पुत्रको मनोहर 
जवानी नहीं देख सकी । उसके विवाहका सुख देखना मेरे भाग्यमें 
नहीं बदा था | मेरे जीवनको धिक्कार ! में उसे अब अपनी गोदमें 
नहीं बेठा पाती । इन गोओंसे भब मेरा कोन काम है, जिनका दही 
और माखन चुराकर लुटानेवाला ही दूर चला गया ।' कभी वे घरमें 
जाती हैं, श्रीकृष्णकी बाँसुरी अथवा छड़ीपर आँख चली जाती है, 


तो वे घण्टोंतक छड़ीकी तरह ही खड़ी रह जाती हैं, शरीर हिलता-- 


डोलता तक नहीं । जड़ता दूर होनेपर वे. बड़ी दोनतासे प्रार्थना 
करने लगती हँ--हि प्रभो, एक क्षणके लिए मेरे कऱ्हैयाको मेरी 
आँखोंके सामने ला दो; में जन्म-जन्म तुम्हारी ऋतियाँ रहुँगी ।' वे 
कभी-कभी विरहकी ज्वालासे चञ्चल हो उठती हैं और नन्दबाबाको. 

उलाहना देने लगती हैं कि तुमने मेरे हृदयको, जीवन-सर्वस्वको, 
आँखोके तारेको मथुरामें क्यों छोड़ दिया? मेरे वच्चेको माखन- 
मिश्री मिलती होगी कि नहीं, क्या पत्ता तुम यहाँ गोष्ठमें बेठकर 
आराम कर रहे हो।' वे कभी-कभी उन्मत्त होकर वृक्षोसे, हरिनोंसे 
पूछने लगतीं कि क्या तुमने कहीं मेरे श्यामसुन्दरको देखा है ? वे 
इतनी मोहित हो जाती हैं कि जब बहुत देरतक आँखें नहीं खुलतीं, 
तब नन्दबाबा अनेकों प्रकारके यत्न करके उन्हें जगानेकी चेष्टा 
करते हैं । 


भगवानका संयोग इस रसमें भी तीन प्रकारका ही माना गया 
है--सिद्ि, तुष्टि और स्थिति। जब श्रीकृष्ण पहले-पह मथुरामे 
गये तो बहाँकी वे स्त्रियाँ, जिनका उनमें पुत्रभाव था, स्नेहको 
रसधारासे आप्लाबित हो गयीं। उनके स्तनोंसे दूधकी धारा 
प्रवाहित होकर उनके वस्त्रोंको भिगोने लगी। कुरुक्षेत्रमे जब 
यशोदा और श्रीकृष्णका मिलन हुआ, तो माँके हृदयमें कितनी तुष्टि 
और कितने रसका सञ्चार हुआ--वर्णन नहीं किया जा सकता | 
लोगोंने देखा यशोदाके नयनों और स्तनोंसे रसकी निझरिणी 
प्रवाहित हो रही है और श्रीकृष्णका दिव्य अभिषेक सम्पन्न हो 
रहा है। श्रीकृष्णका नित्य-संयोग जो कि अन्तर्लीलामें सवदा 
एकरस रहता है, उसकी रसरूपताका, उसके आनन्दका वर्णन 
करना ही उसे नीचे उतारना है। प्रेम अन्तजंगतुकी वस्तु है। 
उसका कुछ बाह्यरूप है तो केवल सेवा। दास्यकी सेवामें ओर 
वात्सल्यकी सेवामें बडा अन्तर है। यह तो सख्यसे भी विल- 
क्षण है । जिनके शुद्ध और भगवत्क्रपापात हृदयमे इस भावका 
उदय और परिपोष हुआ है, वे ही इसका अनुभव कर 


सकते हैं । 

बहुत-से काव्य-रसिकों और नाटयाचार्योने भी वात्सल्य-भावके 
रसत्वको स्वीकार किया है । इस रसकी चमत्कारकारिता निविवाद 
है। दास्यरसमें यदि भगवत्रेमका स्फुरण न होता रहे, तो ऐसा 
समझना चाहिए कि दास्यरस अधी परिपुष्ट नहीं हुआ है। प्रेमको 
स्फूति बिना सख्य-रसको तो कोई स्थिति ही नहीं है। परन्तु यह 
वात्सल्यरस उनकी अपेक्षा यह महान्‌ विलक्षणता रखता है कि 
प्रतीति हो या न हो, यह ज्यों-का-त्यों अक्षुण्ण रहता है । जिस समय 
माता अपने शिशुकी ताइना करती है, उसकी चञ्चल ताओंसे 
घबराकर उसे डाँटती है-यहाँ तक कि बाँब देती है और पीटती 
भी है-इन अवस्थाओंमें भी वात्सल्य भाव ज्यों-का-त्यों एक रस बना 
रहता है । यही इसकी अनन्यसाधारण विशेषता है । कभी-कभी यह 
दास्य ओर वात्सल्यसे मिश्रित ही होता है। किसीका सख्य- 
प्रधान वात्सल्य, किसीका दास्यःप्रधान वात्सल्य और किसीका 
उभयप्रधान वात्सल्य । वात्सल्य-प्रधान सख्य और दास्थ भी होते 


हें। ये सब भेद ओर उनके उदाहरण श्रीरूपगोस्वामीके ग्रन्थोंमें 
द्रष्टव्य हैं । 


मधुर रस 


सत्युरुषोंके हृदयमें भगवातूके प्रति जो मधुर रति होती है, 
वही विभाव, अनुभाव आदिके द्वारा परिपुष्ट होकर मधुर रसका 
रूप ग्रहण करती है। इस रसका इतना अधिक विस्तार है कि 
यदि इसकी अवस्थाओंके केवल नाम ही गिनाये जायं, तो एक बड़ा- 
सा ग्रन्थ बन सकता है। इसलिए यहाँ संक्षेपसे उनकी कुछ थोड़ी- 
सी बातें ही लिखी जायंगी । इसके आलम्बन हैं भगवान्‌ श्रीकृष्ण 
ओर उनकी वल्लभाएँ । भगवान्‌ श्रीकृष्णके सौन्दर्यकी त्रिभुवनमें 

किसीसे समता भी नहीं की जा सकती, उससे परेकी तो बात ही 
क्या? उनकी लीलाका माधुर्य लोकोत्तर है । अत्यन्त रमणीय, अत्यन्त 
मधुर, समस्त शुभ लक्षणोंसे युक्त, अत्यन्त बलवान्‌, नित्यनूतन, 
नवयुवा और प्रेम-परवश, मदनमोहन श्यामसुन्दर । लहराते हुए 
बाल और फहराता हुआ पीताम्बर। जिसकी आँखें एक बार 
क्षणभरके लिए उन्हें देख लें, वह सवंदाके लिए उन्हींपर निछावर 
हो जाता है। प्रेम करनेवालोंके अनुकूल, कृतज्ञ और रहस्यको गुप्त 
रखनेवाले यह मूर्तिमान्‌ श्वद्धार हैं अथवा प्रेम। अङ्ग-अञ्गसे 
उन्मादकारी रस, मधुमय आनन्द छलक रहा है। घीर, वीर और 
गम्भीर, ललित ओर उदात्तचरित्र ये मोहन भला, किसका मन 
नहीं मोह लेते ? ब्रजदेवियाँ तो इनपर निछावर हैं । 


श्रीकृष्णकी वल्लभाएँ--द्वारकाकी, वृन्दावनको-अत्यन्त प्रेममय, 
सहृदय, ओर श्रीकृष्णको ही अपना जीवन-सवंस्व माननेवाली, 
नित्य नवकिशोरावस्था । प्रतिक्षण माधुरीकी धारा प्रवाहित होती 
रहती है। हृदय प्रेम ओर आह्वादकी तरङ्गोंसे उच्छवलित । इनमें 
ब्रजकी गोपियाँ प्रधान हैं, गोपियोंमें राधा । राधाके सम्बन्धमें तो 
कहना ही क्या ? वे भगवानूकी स्वरूपभूता आह्वादिनी शक्ति हैं। 
श्रीकृष्ण उनके अपने और वे श्रीकृष्णकी अपनी, श्रीकृष्ण राधा 
और राधा श्रीकृष्ण | भेद-भावकी माया-छायामात्र भी नहीं । ऐसी 
स्थितिमें राधाकृष्णके पारस्परिक भावको कहा जाय तो केसे, सोचा 
जाय तो कैसे ? एक हीके दो रूप, दोके अनेक रूप, यही लीलाका 
स्वरूप है। सभी गोपियाँ राधाकी ही अंश-विशेष, शक्तिविशेष हैं। 
उतमें स्वकीया और परकीया भेद लीलामात्र है, सो भी लीलाः 
रसकी परिपुष्टिके लिए। एक गोपो कहती है कि नन्दरानी ८0 
बड़ा स्तेह करती हैं, सखियाँ मुझे प्राणोंसे भी प्रिय समझती हैं और 

वृन्दावन वेकुण्ठसे भी उत्तम है। परन्तु यदि कात्यायनोकी 
आराधनाके फलस्वरूप मयूरपिच्छधारी, गुञ्जाकी माला पहने 
हुए, मदनमोहन श्रीकृष्ण प्राणप्रियके रूपमें न मिले तो इन सबसे 
मुझे क्या लाभ? गोपियोंकी महिमा अनन्तकोटि मुखसे भी नहीं 
कही जा सकती । उनके प्रेमका उल्लास आयंमर्यादाकी सीमा पार 
कर गया है। फिर भी सतीशिरोमणि अरुन्धती आदि श्रद्धापूर्ण 
हुदयसे उनके चरित्र और सौभाग्यकी महिमा गाकर अपनेको कृत- 
कृत्य समझती हैं। वे वनमें रहनेवाली गोपबालाएँ इतनी मधुर हैं 
इतनी रसाप्लावित हैं कि लक्ष्मीका प्रेम-सौन्दर्यं इनके सामने धूमिल 
पड़ जाता है। गोपियोंकी अपेक्षा भी श्रीकिशोरीजीकी विशेषता 
दिखलानेके लिए उज्ज्वल नीलमणिमें एक कथाका उल्लेख 
हुआ है-- 


रासके समय भगवान्‌ गोपियोंके प्रेमकी और भी अभिवृद्धि 
करनेके लिए एक कुञ्जमें जाकर छिप गये | गोपियोंको उनके 
बिना चेन केसे पड़ती । वे ढुँढ्ते-ढुँदते उसी कुञ्जमें पहुँच गयीं, 
जिसमें श्रीकृष्ण छिपे हुए थे। अब पकड़े गये, तब पकड़े गये । 
नटवर श्रीकृष्णने वहीं एक लीला रच दी--द्विभज से चतुर्भुज हो 
गये । गोपियाँ देखकर सकुचा गयी । उन्हें इस 'ऐस्वर्यमय चतुर्भुज 
रूपसे बया काम ? ये तो भक्ति-नम्र हृदयसे दण्डवत्‌ प्रणाम करने के 
योग्य हैं ! वे उनके चरणोंमें नमस्कार करके लोट गयीं । जब यह 
बात राधाके कानोंतक पहुँची, तब उन्होंने कहा--“चलो तनिक में 
भी तो देखूं, यहाँ ईष्वर अथवा विष्णुका क्या काम? हो-न-हो 
हमारे नटवर मनमोहन श्यामसुन्दरकी ही कोई लीला होगी । 
श्रीकिशोरीजीके वहाँ पहुँचते ही श्रीकृष्णको यह बात भूल गयी 
कि में चतुभुंज रूप घारण किये हुए हुँ। अपनी प्राणप्रियाके दर्शन 

मात्रसे उनके कृत्रिम ऐशवयंका लोप एवं सहज माधुयंका उदय हो 
गया । यहीं गोपियों और श्रीराधाका अन्तर परिस्फुट हो जाता है| 
गोपियाँ ऐश्वयं सहन नहीं कर सकतीं, उन्हें केवल माधुर्य चाहिए 
और श्रीजीके सामने ऐश्वयं ठहर नहीं सकता, मधुर रूपमें रहनेके 
लिए ही श्रीकृष्ण विवश हैं। राधाका श्रीकृष्णके प्रति जितना 
अधिक प्रेम है, उससे भी अधिक श्रीकृष्णका राधाके प्रति है । 
यहाँ न्यूनाधिक्यका तो कोई प्रश्न ही नहीं है, दोनों प्रेम- 
स्वरूप हैं | 


मधुर रसके उद्दीपनोंको संख्या इतनी अधिक है कि उनको 
बतलाना भी कठिन है। यहाँ अत्यन्त संक्षेपमें बहुत थोड़े-से लिखे 
जाते हैं-- 


१. थोड़ी सेवासे रीझना, असह्य अपराध हो जानेपर भी 
मुस्करा देना, दूसरेके लवमात्र दुःखसे भी कातर हो जाना इत्यादि 
भगवानुके स्वभावसिद्ध गुण । 


२, इतनी रसमयी, मधुमयी और अश्तपूव प्रेमपूर्ण वाणी, जो 
प्राणोंमें और हृदयमें अमृतका सिञ्चन करती है। 


३, भगवानुकी किशोर, यौवन आदि अवस्थाएँ, उनका रूप- 
ळावण्य, सौन्दर्य, अभिरूपता, माधुयं और मृदुलता आदि शारीरिक 


बिशेषताएंँ | 


४. वंशीवादन, नृत्य, सुन्दर खेल, गोदोहन, गोवद्धंन-उद्धार, 
गवाह्वान और मत्तगतिसे गमन इत्यादि लीलाएं । 

५, वस्त्र, आभूषण, माला, अनुलेपन आदि शारीरिक अलङ्ार । 


६. वंशी और श्शुङ्भकी ध्वनि, मधुर गायन, शरीरकी दिव्य 
सुगन्ध, आभूषणोंकी झनकार, चरणचिल्व, उनका शिल्पकौशल 
आदि | 


७, श्रीकृष्णका प्रसाद, मयूरपिच्छ, गुञ्जा, घातुएँ, सखाओंका 
दोख जाना, गोधूलि, गोवर्द्धन, यमुना, कदम्ब, रासस्थली, वृन्दावन, 
भौरे, हरिन, कुञ्ज, लताएँ आदि | 


८. मेघ, विद्युत्‌, वसन्त, चाँदनी, शोतल-मन्द-सुगन्ध वायु, 
सुन्दर-सुन्दर पक्षी आदि। 


अनुभाव तीन प्रकारके होते हैं-अळड्कार उद्भास्वर और 
वाचिक । भाव, हाव, हेला--ये तीन शारीरिक; शोभा, कान्ति, 
दीप्ति, माधुयं, प्रगल्भता, ओदार्यं ओर धेर्य--ये सात बेप्रथास ही 
होनेवाले तथा लीला, विलास, विच्छित्ति, विश्रम आदि दस 
स्वाभाविक--मे बीस अलङ्कार कहे जाते हैं। शरीरपरसे वस्त्रका 
गिर जाना, बाळ खुळ जाना, अङ्ग टूटता, लम्बी साँस चलना 
ये सब उद्धास्वर अनुभावके अन्तर्गत हँ । आलाप, विलाप, संलाप, 
प्रलाप आदि बारह प्रकारके वाचिक अनुभाव होते हैँ। इनके 
अतिरिक्त मौरध्य और चकित नामके दो अनुभाव ओर भी होते हैं। 
अपने प्रियतमसे जानी हुई वस्तुको भी अज्ञानीके समान पुछना, 
यह मोर्ध्य है मौर भयका स्थान न होनेपर भी भयका बहाना करके 
प्रियतमके पास पहुंच जाना—जेसे भोरेसे डरकर श्रीकृुषणसे लिपट 


जाना, यह चकित अनुभाव है। इस रसमें सभी प्रकारके सात्त्विक 
भाव उदय होते हैं-- 

__!. स्तम्भ -हषंसे, भयसे, आङ्चयंसे अथवा अमषंते, स्तम्भित 
हो जाना। 


२. स्वेद--भगवानुके संस्पशं, दर्शन आदिजनित आनन्दसे, 
भयसे अथवा क्रोधसे शरोरका पसीजने लगना । 


३. रोमाञ्च -आश्चयंसे, हषे अथवा भयसे शरीरका रोमा- 
ञ्चित हो जाना । 


४. स्वरभङ्ग--विषादसे, विस्मयसे, अमषसे, भयसे अथवा 
हर्षसे कण्ठका रुद्ध हो जाना, वाणीका स्वाभाविक ढंगसे नहीं 
निकलना । 


५, कम्प-त्राससे, हर्षसे और अमर्षसे शरीरका काँपने लगना । 


६. विवर्णता-विषादसे, रोषसे अथवा भयसे शरीरका विवर्ण 
हो जाना । ( चेहरा फक हो जाना । ) 


७. अश्रुपात--हर्षसे, रोषसे, विषादसे आँसू गिरना । 


८. प्रलय--पुखसे या दुःखसे शरीर और मनक्रा अविचल 
हो जाता | 
ये अपनी अभिव्यक्तिके तारतम्यसे धूमायित, ज्वलित, दीसत, 


उद्दीप्त भौर सुदीप भेदसे पाँच प्रकारके होते हैं | यों तो सभी रसोंमें 
इन सात्त्विक भावोंका उदय होता है, परन्तु उनकी पुणंता मधुर 

-रसमें होती है । निवंद आदि तीसों भाव उग्रता और आलस्यको 
छोड़कर पू्णरूपसे इस मधुर रसमें ही अभिव्यक्त होते हैं। यदि 
विभाव, अनुभाव, सात्विक भाव--सबके लक्षण और उदाहरणकी 
चर्चा की जाय तो विशाल ग्रन्थ तैयार हो सकता है। एक-एकके 
अनेक-अनेक भेद होते हैं। जेसे निर्वेद ही अनेक कारणोंसे होता है । 
वियोगके कारण होनेवाले निर्वेदसे श्रीकिशोरीजी ललिता सखीसे 
कह्‌ रही हैं- 


न क्षोदीयानपि सखि मम प्रेमगन्धो सुकुन्दे 
क्रन्द्न्तीं मां निजसुभगताख्यापनाय प्रतीहि । 
खेळद्ंशीवलयिनमनालोक्य तं वकत्रबिस्वं 
ध्वस्तालम्बा यदहमहह प्राणकीटं विभि ॥ 


हि सखी ! मुझमें श्रीकृष्णके प्रति तनिक भी प्रेम नहीं है, तुम 
“विश्वास करो; मेरा श्रीकृष्णमें बड़ा प्रेम था और में उनकी सर्वश्रेष्ठ 
प्रेमपत्र थी, अपने इस सौभाग्यकी ख्यातिके लिए ही मैं रो रही हुँ। 
सखि ! प्रेमकी यह केसी विडम्बना है कि राग, स्वर, ताल और 
मूच्छंनाके साथ बाँसुरीमें स्वरलहरी भरते हुए श्यामसुन्दरके मुख- 
चन्द्रको देखे बिना ही, जीवनका सहारा टूट जानेपर भी में अपने 
प्राणरूपी कीड़ोंको जो मुझे निरन्तर डंस रहे हैं, धारण कर रही हूँ 
और इतना ही नहीं, उनका पालन कर रही हुँ।' श्रीजीके इन 
बचनोंमें कितना निवेद है, इसका अनुभव कोई सहृदय ही कर सकता 
है । इसी प्रकार सभी भाव श्रीजीके और गोपियोंके जीवनमें व्यक्त 
हुए हैं। 


इस रसमें मधुर रति ही स्थायिभाव है । उसके आविर्भावके सात 
कारण बतलाये गये हैं । यथा-- 

१. अभियोग--अपनी चेष्टाओंसे हृद्गत भावोंका प्रकाश, 
वह चाहे प्रियतमके सम्मुख ही हो अथवा दूसरा कोई जाकर 
उससे कहे। 


२. विषय--शब्द-स्पर्शादि पाँच विषयोंमें-से किसी एकका या 
सबका आकर्षण--जेसे भगवान्‌की मधुर वाणो, वंशीध्वनि, अक्न- 
स्मात्‌ स्पशं, सुन्दर रूपका दीख जाना इत्यादि। 


३. सम्बन्ध-उनके कुल, रूप आदि सामग्रीके गौरवसे उनके: 
साथ सम्बन्ध-स्थापन । 


४. अभिमान-संसारमें यदि बहुत-सी उत्तम और रमणीय 
वस्तुएँ हैं तो वे रहें, मुझे तो यही चाहिए--इस प्रकारका दृढ़ 
निशचय । 


५, श्रीकृष्णी विशेषताएँ--श्रीकृष्णके पदचिह्न, गोष्ठ और 
प्रियजन जो उनसे प्रेम करते हैं, उनक्रा दर्शन, मिळन, वार्तालाप | 


६. उपमा--उनके समान कोई-सी भी वस्तु देखकर उनकी 
स्मृतिम तल्लीन हो जाता। जेसे बादल देखकर घतस्थामकोः 
स्फत, कमल देखकर कमलके समान नयतोंकी स्फूति 


इत्यादि । 


७. स्वभाव--यह दो प्रकारका होता है, एक निसर्ग ओर दूसरा 
स्वरूप । दृढ़ अभ्या करतेःकरते जो संस्कार बन गये हैं, गुण, रूप 
और नामके किञ्चित्‌ श्रवणमात्रसे उनका उद्बोधन निस्के नामसे' 

कहा जाता है--जेसे रक्मिणीका। स्वरूप वह है जिसमें किसी 
निमित्तकी आवश्यकता नहीं होती, स्वत:सिद्ध प्रेमभाव होता है-- 
जेसे ब्रजदेवियोंका । 


मधुर रति ही क्रमशः विकसित होकर प्रेम, स्नेह, मान, प्रणय, 
राग, अनुराग और भावके रूपमें परिणत होती है । उज्ज्वलनील- 
मणि ग्रन्थमें कहा गया है कि जेसे ईखका नन्हा-सा अंकुर क्रमशः 
ईख, रस, गुड़, खण्ड, चीनी, मिश्री और ओलेका रूप धारण करता 
है, वेसे ही यह रति भी भावके रूपमें परिणत होकर पुणंताको प्राप्त 
होती है | रतिसे भावपर्यन्त सभी प्रेम शब्दके द्वारा कहे जाते हैं। 
प्रेमी और प्रियतमके उस भावसम्बन्धको, जो नाशका कारण 
उपस्थित होनेपर भी नष्ट नहीं होता, प्रेम कहते हें। इसके प्रौढ, 
मध्य और मन्द-तीन भेद होते हैं। वियोगकी असहिष्णुता, 
दुःखपुवंक सहिष्णुता और यदा-कदा किञ्चित्‌ विस्मृति-_क्रमशः 
यही तीनोंके स्वरूप हैं। यही प्रेम जब और भी उद्दीप्त होकर 
हृदयको अतिशय द्रवित कर देता है, जिससे दर्शन-स्परांमें कभी भी 
तृप्ति नहीं होती, तब उसे स्नेह कहते हैं इसके तीन भेद होते हैं-- 
अङ्गसङ्गमें अतृप्ति, दशंनमें अतृप्ति और नाम-गुणके श्रवण आदिमें 
अतृप्ति । ये क्रमशः उत्तरोत्तर श्रेष्ठ हैं । स्नेह दो प्रकारका होता है-- 
घृतस्नेह और मधुस्नेह | पहलेमें कुछ आदरभाव रहता है और 
दूसरेमें केवल अतिशय ममता । घृतस्नेहमें थोड़ा उन्माद और 
अपनापन भी रहता है। घृतस्नेहमें 'में उनका हुँ यह भाव रहता 
है और मधुस्नेहमें 'वे मेरे हैं, यह भाव रहता है। स्नेह ही 
उत्कषंको प्राप्त होकर नवीन माधुयंके साथ मानके रूपमें प्रकट 
होता है | इसके दो भेद हैं-उदात्त और ललित । उदात्त मानमें 
घृतस्नेहकी विशेषता रहती है- अनुकूलता अधिक ओर प्रतिकूलता 

कम । ललित मानमें मधुस्नेहकी प्रधानता रहती है--प्रतिकूलता 
अधिक और अनुकूलता कम । यही मान जब सम्भ्रम-रहित होकर 
अत्यन्त विश्वासके साथ परिपक्व अवस्थाको प्राप्त होता है, तब 
प्रणय नाम धारण करता है । प्रणय दो प्रकारका होता है-मेत्र 
और सख्य। विनयमुक्त विश्वास मेत्र है और प्रियतमको अपने 
वशमें रखनेवाला उन्मुक्त विश्वास सस्य है । यह प्रणय ही आगे 
चलकर रागके रूपमें अनुभवका विषय होता है । 


जिसमें अधिक-से-अधिक दुःख भी सुखके रूपमें ही अनुभव 
होने लगता है, प्रणयकी उस उत्कृष्ट अवस्थाको ही राग कहते हैं । 
यही गुप्त रहनेपर नीलीराग और प्रकट होनेपर श्यामारागके नामसे 
कहा जाता है । और भी इसके अनेकों भेद हैं। यह राग प्रतिक्षण 
वद्धमान और नवनवायमान होकर अनुरागके रूपमें प्रकट होता है। 
यह प्रतिक्षण अनुभूयमान प्रिय समागमको और प्रियतमको भी नित्य 
नूतन बनाता रहता है। इस अवस्थामें ऐसा मालूम होता है-अभी 
मिलन हुआ है, अभी मैंने पहले-पहल देखा है| इसमें प्रेमी और 
प्रियतम एक दूसरेके अधीन रहते हैं। प्रियतमके सम्मुख रहनेपर 
भी वियोगकी आशङ्कासे मृत्युके समान दुःखका अनुभव होने लगता 
है और इस अवस्थाको देखकर स्वयं प्रियतम श्रीकृष्ण भी चकित- 
स्तम्भित रह जाते हैं । इसीका नाम प्रेमवेचित्त्य है। वा इस 
स्थितिमें संयोग होनेपर भी अतृप्तिकी सीमा नहीं रहती हु ऐसी 
लालसा होती है--यदि में बाँस बन जाती तो बाँसुरीके रूपमें नित्य- 
निरन्तर प्रियतमके अधरोंकी सुधा-मधुरिमाका आस्वादन करती 
रहती । यदि कहीं इस अवस्थामें प्रियतमका विछोह हुआ तो जहाँ 
दृष्टि जाती है, वहीं उनके दर्शन होते हैं। इसी अवस्थाके सम्बन्वमें 
कहा गया है कि संयोगसे वियोग ही उत्तम हैं क्योंकि संयोगमें 

अपने प्राणनाथ अकेले रहते हैं और वियोगमें सारा संसार ही उनका 
रूप हो जाता है । 


यद्यपि प्रेमकी सभी अवस्थाएँ स्वसंवेद्य एवं अनिव॑चनीय हैं, 
तथापि अबतक जिनका वर्णन हुआ है, वे रसिकोंके द्वारा अनुमेय 
तथा ज्ञेय हैं। भगवानुकी ट्वारकास्थित नित्य सहचरियोंमें भी इनका 
प्रकाश होता है और ब्रजदेवियोंमें तो ये सहज स्वभावसिद्ध रूपसे 
ही रहती हैं। यह अनुराग ही जब परसंवेद्यतासे ऊपर उठकर 
स्वसंवेद्य रूपमें प्रतिष्ठित हो जाता है, जब प्रेमी भनुरागीके रूपमें न 
रहकर अनुरागस्वरूप हो जाता है, श्रीकृष्णकी अनुभूतिका सुख, 
प्रेमको अनुभूतिका सुख और सुखको ऐसी अनुभूति होती है जिसे 
अनुभूति कहना भी नहीं बनता, तब उस अनुरागको ही भाव संज्ञा 
होती है । द्वारकाको श्रोकृष्णपत्नियोंके लिए भी यह अत्यन्त दुर्लभ 
है, ब्रजकी देवियोंमें इसीका नाम महाभाव है । दूसरे किसीको भी 
इसकी उपलब्धि नहीं होती | यह अमृतस्वरूप श्रेष्ठ रस है, इसे 
आनन्दकी सीमा कहते हैं। इसमें दिव्य प्रेमी दिव्यतास्वरूप ही होता 
है । इसके दो भेद हैं-रूढ महाभाव और अधिरूढ महाभाव । जिस 
महाभावमें सात्त्विक भाव उद्दीप्त रहते हैं, उसे रूढ महाभाव कहते 
हैं। इसमें प्रियतमके दशंनधुखमें बाधक होनेके कारण पलकोंका 
गिरना भी असह्य हो जाता है--यत्रक्षणे दृशिषु पक्ष्मकृतं शपन्ति।? 
इस स्थितिके प्रेमीको-ब्रजदेवियोंको देखनेवाले प्रेम-समुद्रमें डूबने- 
उतराने लगते हैं | स्वयं लक्ष्मी भी चकित--स्तम्भित हो जाती हैं। 
इस परम रसमें कल्पान्त-पर्यन्त मग्न रहनेपर भी एक क्षण-जितना 
भी मालूम नहीं होता । प्रियतमको सुख मिलनेपर भी कहीं उन्हें 
कष्ट न पहुच जाय, इस आशंकासे खेद होने लगता है । गोपियाँ 
अपने वक्षःस्थलपर श्रीकृष्णके चरण-कमल रखते समय डरने लगती 

हैं कि कहीं इसकी ककंशता उनके दुःखका कारण न हो जाय-- 
“भीताः शनेः प्रिय दधीमहि ककंशेषु ।' प्रेमकी इस सर्वोत्कृष्ट भूमिकामें, 
जहाँ मोह आदि प्राकृत भावोंका प्रवेश कदापि सम्भव नहीं है, 
अपनेको, परायेको, सबको भूल जाना और श्रीकृषणके बिना एक 
क्षणका भी कल्पसे अधिक मालूम होना इस रूढ महाभावकी 
अप्ताधारण विशेषता है--त्रुटियुंगायते-त्वामपश्यताम्‌ ।' 


रूढ महाभावमें जो अनुभाव होते हैं, उनकी अपेक्षा और भी 
विशिष्ट--जिनका निर्वाचन नहीं किया जा सकता--अधिरूढ महा- 
भावमें प्रकट होते हैं। यदि समस्त मोक्षसुख अथवा ब्रह्मसुखको और 
त्रेकालिक संसार-सुखको एक स्थानपर एकत्रित कर दिया जाय और 
संसारके समस्त त्रेकालिक दुःखोंको दूसरे स्थानपर एकत्रित कर दिया 
जाय तो ये दोनों ही इस अधिरूढ महाभावके सुख-दुःखरूपी महा- 
सागरकी एक बूँदके समान भी नहीं हो सकते । यह स्मरण रखना 
चाहिए कि यहाँका दुःख जागतिक दुःख-जेसी कोई वस्तु नहीं है । 
यह भी दिव्य रसका ही एक रूप है । इस दुःखके लेशमात्रकी समतामें 
संसारके समस्त सुख तुच्छ हैं। इसीसे यह दुःख भी परम पुरुषार्थ 
प्रेमका अत्यन्त उत्कृष्ट स्वरूप है। अघिरूढ महाभावके दो प्रकार 
हैं--मोदन और मादन । जिसमें सात्त्विक भाव प्रेमी और प्रियतम 
दोनोंमें ही सूददीप्तरूपसे प्रकट रहते हैं, दोनों ही स्तम्भित-कम्पित 
रहते हैं, उसको मोदन कहते हैं। दोनोंको इस अवस्थामें देखकर 
प्रेमी भी विक्षुब्ध हो जाते हैं । दोनोंके प्रेमकी सम्पत्ति समस्त चरा- 
चरकी प्रेम-सम्पत्तिसे बढ़ जाती है। यह मोदन ही विरहकी भवस्थामें 
मोदन कहा जाता है । इसमें भी विरहकी विवशतासे श्रिया-प्रियतम 
दोनोंमें ही सात्त्विक भाव सुदीप रहते हैं। इसके अनुभाव भी ओरोंकी 
अपेक्षा अत्यन्त विलक्षण हैं। इस मोदन दशामें द्वारकास्थित अन्य 

पत्नियोंके द्वारा आलिङ्गित होनेपर भी राधाका स्मरण करके 
श्रीकृष्ण मूच्छित हो जाते हैं और ऐसा अनुभव करते हैं कि में 
वृन्दावनमें यमुनातटवर्ती निकुञ्जमें श्रीजीके साथ रास-विलास 
कर रहा हुँ। असह्य दुःख स्वीकार करके भी जिस प्रकार अपने 
प्रियतम सुखी हों, वही चेष्टा इसमें की जाती है। इस सम्बन्धमें 
गोपियोंका कितना सुन्दर भाव है, यह उन्हीके शब्दोंमें सुनने 
योग्य है— 


स्यान्नः सौख्यं यदपि बलवद्गोष्टमासे मुकुन्दे 
यद्यव्पापि क्षतिरुदयते तस्य मागात्कदापि। 
अप्रा्तेऽस्मिन्‌ यदपि नगरादातिरुग्रा भवेन्नः 
सौख्यं तस्य स्फुरति हृदि चेत्तत्र वासं करोतु ॥ 


“यदि श्रीकृष्ण वृन्दावन आ जायं तो हमें बड़ा सुख होगा, इसमें 
सन्देह नहीं । परन्तु यदि यहाँ आनेसे उनकी तनिक भी क्षति हो, 
तो वे यहाँ कभी न आवें । यद्यपि उनके यहाँ न आनेसे हमें महान्‌ 
दुःख होगा, तथापि यदि वहाँ रहनेमें ही सुख होता है तो वे सुख- 
पूर्वक वहीं निवास करें।' कहना न होगा कि गोपियोंका यह भाव 
प्रेमकी अत्यन्त ऊँची स्थितिका उद्गार है। इस स्थितिके प्रेमीका 
जीवन, उसका श्वास-प्रश्वास निखिल ब्रह्माण्डमें प्रेमका सञ्चार 
कर देता है । इस अवस्थाका प्रेमी जब तारस्वरसे रुदन करने लगता 
है, तब पशु-पक्षी भी-यहाँ तक कि लता-वृक्ष भी उसके साथ रोने 
लगते हैं। प्रेमी अपनी मृत्युको आशङ्कासे इस जन्ममें प्रियतमका 
मिलना असम्भव देखकर यह अभिलाषा करने लगता है कि मेरे 


शरीरके पञ्चभूत मृत्युके परचात्‌ भो प्रियतमकी सन्निधिमें रहकर 
उनकी सेवामें लगें : हाचि 

पञ्चत्वं तचुरेतु भूतनिवहाः स्वांशे विशन्तु स्फुटं 
धातारं प्रणिपत्य हन्त शिरसा तत्रापि याचे वरम्‌। 

तह्घापीषु पयस्तदीयमुकुरे ज्योतिस्तदीयाङ्गन- 
व्योस्नि व्योम तदीयवत्मनि धरा तत्ताळव्ृन्तेऽनिलः ॥ 


'शरीरकी मृत्यु हो जाय, पाँचों भूत अपने-अपने मूल कारणमें 
विलीन हो जाये-इसमें मुझे तनिक भी आपत्ति नहीं है। परन्तु 
उनके सम्बन्धमें परमात्माको प्रणाम करके में एक वरदानकी प्रार्थना 
करता हूँ । जिस बावलीका वे जल पीते हैं उसमें मेरे शरीरका 
जलांश, जिस दर्पणमें वे अपना मुख देखते हैं उसमें मेरे शरोरकी 
ज्योति, उनके आँगनके आकारमें मेरे शरीरका आकाश, उनके 
मागंमें मेरे शरीरकी मिट्टी ओर उनके पंखेमें मेरे शरीरकी हवा मिल 
जाय / प्रेमकी कितनी सुन्दर अभिव्यक्ति है ! यही मोदन दशा आगे 
चलकर दिव्योन्मादका रूप धारण करती है । इसमें प्रेमी प्रियतमके 
लिए उनके न होनेपर भी शय्या सज्जित करता है, अपना श्वज्धार 
करता है और विरहोद्श्रान्त होकर नाना प्रकारको चेष्टा करता है | 
प्रियतमके सुहूदोंको देखकर अनेकों प्रकारके प्रलाप करने लगता है । 
जल्प, प्रजल्प आदिके भेदसे वे दस प्रकारके होते हैं, जो श्रीमद्धा- 
गवतके दशमःस्कन्धान्तगंत भ्रमरगीतमें सुस्पष्टरूपसे प्रकट हुए हैं । 
प्रायः ये भाव श्रीराधामें ही पुर्णरूपसे प्रकाश पाते हैं । 


रतिसे लेकर महाभावपयंन्त जितने भी भाव हैं वे सब जब 
उल्लसित हो जाते हैं, तब संयोग अवस्थामें आह्वादिनीका सार एवं 
सर्वश्रेष्ठ मादन नामका परात्पर भाव उदय होता है । इसका उदय 
राधाके अतिरिक्त किसीमें नहीं होता । इसकी स्थिति विचित्र ही होती 
है। भगवानका सर्वदा संयोग रहनेपर भी उनके वक्षःस्थलपर नित्य 

विराजमान वनमालाके साथ इस अवस्थामें ईर्ष्या होने लगती है ओर 
ऐसे भाव उठने लगते हैं, कि “री वनमाले ! तू हमारा तिरस्कार 
करके नित्य-निरन्तर प्रियतमके वक्षःस्थलपर विहार करती रहती 
है। यह तो हम लोगोंके प्रति तुम्हारा विद्वेष है।' यहाँ यह नहीं 
भूलना चाहिए कि इस अवस्थाके ईर्ष्पादि भाव भी दिव्य हो होते हैं। 
इस मादनकी अनेकों दशाएं हैं और अनिर्वचनीय गतियाँ हैं । संयोग- 
लीलाके अधिकांश भेद इसीके अन्तगंत हैं। लीलाभेदसे जो भावभेद 
होते हैं, उनकी कल्पना भी साधारण चित्तमें नहीं आ सकती । मधुर- 
रसमें यही सब लोकोत्तर चमत्कारी भाव, जो कि रसरूप हैं, विकास 
और पुर्णताको प्राप्त होते हैं। श्रीराधाजी महाभाव-स्वरूपिणो हैं । 
श्रीचेतन्यचरितामृतमें समस्त भावोंको अपेक्षा इस महाभावकी' 
उत्कृष्टताका वर्णन करके कहा गया है । 


ह्वादिनीर सार अंश तार प्रेम नाम। 
आनन्द चिन्मय रस प्रेमेर आख्यान ॥ 
प्रेमेर परम सार महाभाव जानि। 
सेइ महाभावरूपा राधा ठाकुरानि ॥ 
प्रेमेर स्वरूप देह प्रेमे विभावित। 
कृष्णेर प्रेयसी श्रेष्ठा जगते विदित ॥ 
सेइ महाभाव हय चिन्तामणि-सार । 
कृष्ण-चाञ्छा पूणं करे एइ कार्य यार ॥ 
महाभाव-चिन्तामणि राधार स्वरूप | 
ललितादि सखी यार कायव्यूहरूप ॥ 


यह मधुर महाभावरूपा परिपुष्ट मधुर रति ही मधुररस, उज्ज्वल- 
रस अथवा दिव्य श्वञ्गाररसके नामसे कही जाती है । यद्यपि इस 

अवस्थामें प्रिया-प्रियतमका वियोग किसी भी प्रकार सम्भव नहीं है, 
तथापि संयोगकी परिपुष्टिके लिए वह भी होता है । इसलिए इस 
रसके दो भेद हो जाते हैं--एक तो संयोग और दूसरा वियोग। 
वियोगको चार अवस्थाएँ होती हैं--पूर्वराग, मान, प्रेमवेचित््य और 
प्रवास । श्रीकृष्णके साक्षात्‌ दर्शनसे, स्वप्त-दर्शनसे अथवा चित्र- 
दर्शनसे इसकी उत्पत्ति होती है। वन्दीजन, दूती, सखी ओर किसी 
गायकके मुखसे श्रीकृष्णके सद्गुण, सौन्दर्य आदिका श्रवण करनेसे 
भी पुवेरागका सञ्चार होता है। मधुर रतिके उदयके प्रसंगमे जो 
अभियोग आदि हेतु बतलाये गये हैं, वे सब इसमें भी कारण हैं। 
यह प्रौढ, समञ्जस और साधारण भेदसे तीन प्रकारका होता है | 
इ समें व्याधि, शङ्का, असूया आदि सभी सञ्चारी भावोंका उदय 
होता है। प्रियतमकी प्राप्तिके लिए लालायित रहना, चित्तका उद्विग्न 
होना, नींद न आना, शरीरका दुबलापन, जड़ हो जाता, चित्तका 
व्यग्र होना, शारीरिक व्याधि, उन्माद, बेहोशी और मृत्युपयन्त तक 
की अवस्थाएँ पूर्वेरागमें भी प्राप्त होती हैं । प्रियतमका स्मरण, उनकी 
प्राप्तिके उपायकी चिन्ता, उनके गुण, नाम, लीला आदिका कीर्तन, 
पत्रप्रेषण, मालापंण आदि इसके विशेष चिह्न हैं। मानका प्रसङ्ग 
बहुत ही प्रसिद्ध है और भावोंक प्रसंगमें प्रेमवेचित्त्यका उल्लेख किया 
जा चुका है। इसलिए उनका पिष्टपेषण उचित नहीं जान पड़ता | 


मिलनके पश्चात्‌ प्रिया-प्रियतमके समागममें जो व्यवघान होता 
है, उसे प्रवास कहते हैं। यह दो प्रकारका होता है-एक तो जान- 
बझकर और दूसरा विवशतासे अनजानमें । थोड़ी दूर ओर थोड़ी 
देरका प्रवास एवं बहुत दूर और बहुत दिनोंका प्रवास; इसी प्रकार 
भूत, भविष्य और वर्तमानका प्रवास, देवी कारणोंसे अथवा लौकिक 
कारणोंसे प्रवास । इन सभी प्रवासोंमें श्रीकृष्णकी ही चिन्ता, जागते 

रहनेके कारण स्वप्तमें भी नहीं आना, हृदयमें आग जलती रहना, 
शरीरका सूख जाना, मेला-कुचंला रहना, प्रलाप करना और हूदयमें 
अत्यन्त सन्ताप रहना-यही सब दशाएँ होती हैं। श्रीराधा 
ललितासे अपनी व्याधिका वर्णन कर रही हैं-- 


उत्तापी पुटपाकतोऽपि गरळग्रामादपि क्षोभणो 
द्म्भोळेरपि दुःसहः कटुरलं हन्मग्नशल्यादपि । 
तीव्रः प्रौढ विशूचिकानिचयतोऽप्युच्चेममायं बली 
मर्माण्यद्य भिनत्ति गोकुलपतेविइलेषजन्मा ज्वरः ॥ 


जो स्वणंके जळते हुए द्रवसे भी अधिक तापकारी है, काल- 
कूट विषसे भी अधिक क्षुब्ध करनेवाला है, वज्त्रसे भी अधिक दुस्सह 
है, हृदयमें बिधे हुए शल्यसे भी अधिक तीखा है और उग्र विषूचि- 
काओंके समूहसे भी अधिक तीव्र है, वही यह श्रीकृष्णके वियोगका 
तीव्र ज्वर मेरे मर्मस्थानोंको बेध रहा है। 


श्रीकृष्णके वियोगमें कभी हँसना, कभी रोना, निष्प्रयोजन 
भटकना, पशु-पक्षियों और लता-वृक्षोंसे भी प्रियतमका पता पूछता 
और जमीनमें लोटना आदि उन्मादके बहुत-से लक्षण प्रकट हो जाते 
हैं । दुःखकी अधिकतासे कत्तंव्याकत्ंव्य-ज्ञानशून्य हो जाना, मर 
जाना और मरकर फिर जीना और फिर वही अवस्था । इस प्रकार 
एक क्षणके लिए भी विरहके पंजेसे छुटकारा नहीं मिलता । प्रेमकी 
सभी अवस्थाओंमें बियोगकी ममंवेधिनी पीड़ा होती है और उनके 
अनुभव भी प्रकट होते हँ । अधिरूढ महाभावमें मोदन दशाका वर्णन 
करते हुए जो कुछ कहा गया है, उसे यहाँ स्मरण कर लेना चाहिए 
और ऐसा समझना चाहिए कि वह तो बहुत कम है। विरहको 
वेदना कोई विरही ही जान सकता है, सो भी यदि उसी श्रेणीका 

हो । प्रकट लीलाके अनुसार विरहकी परिपृणंता ब्रजदेवियोंमें ही 
देखी जाती है। अन्तर्लीलामें तो उनका एकरस विहार सदा-सवंदा 
चलता ही रहता है । 


भगवानका संयोग-सुख अवणंचीय है। वास्तवमें मधुररसकी 
यही चरम परिणति है। प्रणय-परिणयकी यही मधुयामिनी है। 
रतिका नाम यहीं आकर सार्थक होता है। वेसे तो सभी रस हैं । 
परन्तु यह रसराजकी भी सरस अवस्था है। यह दिव्य उज्ज्वल 
श्वुद्धार श्रीमद्धागवतके रासःप्रसङ्गमें जेक्षा अभिव्यक्त हुआ है, 
वेसा और कहीं नहों । यह स्वप्न और जाग्रतूके भेदसे दो प्रकारका 
होता है । स्वप्तका संयोग अत्यन्त गौण है। फिर भी भगवानके 
साथ मानस-संयोग होनेके कारण उसकी रसरूपतामें कोई बाधा 
नहीं पड़ती । जागरणमें जितने प्रकारके संयोग और उसकी लीलाएँ 
हो सकती हैं, उनसे भी अधिक स्वप्नमें सम्भव हँ । प्रेमियोंका स्वप्न 
साधारण स्वप्न नहीं है। मूढ़ पुरुषोंके जागरण ओर योगियोंकी 
समाधिसे भी उसका ऊँचा स्थान है।प्रेमियोंका दिव्य मन समस्त प्रकृति 
और प्राकृत जगत्से ऊपर उठा हुआ, दिव्य होता है । अन्तःकरणके 
साधारण विकार स्वप्नका उस प्रेमराज्यमें प्रवेश नहीं है । इसलिए 
प्रेमियोंका भगवत्संयोगरूप दिव्य स्वप्न भी अलौकिक ही होता है। 


जाग्रत्‌ अवस्थामें चार प्रकारके संयोग होते हैं-संक्षित, सड्धीणं 
सम्पन्न और समृद्धिमात्‌ । ब्रजदेवियोंके जीवनमें ये सभी अपने अवा- 
न्तर भेदोंसहित अनुभवके विषय होते हैँ । उनका वणन लेखविस्तार- 
भयसे नहीं किया जाता । संयोगकी लीलामें 
साथ वार्तालाप, उनका स्पशं, उनके साथ वृत्दावनके निकुङ 
रहस्य-क्रीडा, जल-विहार, रासलीला, नौकालीला, 


& घाराएं पे 

कपटशयन, वंशीचौय्यं, मागरोधन आदि अनेकों लीलाएँ होती हैं-- 
जिनका अनुभव कोई गोपीभावापन्न सरसहृदय प्रेमी ही कर सकता 
है। भगवानुके लीलाप्रतिपादक ग्रन्थोंमें इन लीलाओंका अत्यन्त 
हृदयस्पर्शी भाषामै वर्णन हुआ है। मधुर रसके रसिकोंको वहींसे 
उनका आस्वादन करना चाहिए। 


यहाँ तक हमने भक्तिरसकी जिन पाँच धाराओंमें अवगाहन 
किया है और जिनमें डूब-डूबकर सम्पूर्ण प्राणसे और उन्मुक्त हृदयसे 
रसास्वादन किया है, वे सब-के-सब स्वर्गीय सुधा और मोक्ष- 
सुखको भी तिरस्कृत करनेवाले परमामृतस्वरूप दिव्य रस हैं--इसमें 
सन्देह नहीं । इनमें उत्कृष्ट और निकृष्टका भेद करनेका हमें कोई 
अधिकार नहीं । जिस प्रेमीको जिस रसकी अनुभूति हुई है, उस 
रसके रूपमें उसे भगवानुकी ही अनुभूति हुई है; क्योंकि भगवान्‌ 
ही रसस्वरूप हैं। उनकी अनुभूति ही वास्तविक रसानुभूति है। 
इसलिए हम नञ्ज हृदये प्रेमपरिप्लुत होकर उनके प्रेमको ही, युगल 
सरकारके उस लोकोत्तर महाभावस्वरूपको ही प्रणाम करे-- 


आस्रष्टरक्षयिष्णं हृदयविधुमणिद्रावणं वक्रिमाणं 
पूर्णत्वेऽपयुद्वहन्तं निजरुचिघटया साध्वसं ४्वंसयन्तम्‌। 
तन्वानं शां प्रदोषे ध्रतनवनवतासम्पदं मादनत्वा- 
दद्ेत नौमि राधादनुजविजयिनोरङ्गतं भावचन्द्रम्‌ ॥' 


१. इस विषयमें जिनको विशेष जानना हो, वे श्रीरूपगोस्वामी रचित 
“उज्ज्वलनी लमणि' तथा “हरिमक्तरसामृतसिन्धु' नामक संरक्षत ग्रन्थोंको पढ़ें । 

परम तात्पर्य 


(006) 
सत्यं परं धीमहि (१।१।२) 


सत्यं परं धीमहि ( १२।१३।१९ ) 


प्रथम स्कन्धके प्रथम इलोकमें ही परम सत्यके चिन्तनका निर्देश 
है । परम सत्य वह है जो जगतूका उपादान और निमित्त दोनों ही 
है । उसीसे नाम-रूपात्मक प्रपंचके आकार, विकार एवं प्रकार प्रकट 
हुए हैं, उसी में हैं और उसीमें समा जायेगे । प्रपंचकी अभिव्यक्ति होने - 
पर भी वह उसमें अनुगत है और अनुगत होते हुए भी उनसे व्यतिरिक्त 
अर्थात्‌ प्रपंचके गुणधमेसि असंस्पृष्ट है । वह न केवल स्थूल द्रव्योंमें 
प्रत्युत सम्पूर्ण जीव बुद्धियोंमें एवं एक जीव हिरण्यगर्भकी बृद्धिमें भी 
अनुगत है और उन्हें सत्ताःस्फूति देता रहता है । वस्तुतः त्रिविघ सृष्टि 
बिना हुए ही उसमें भास रही है ओर उसकी सत्तासे ही पृथक्‌-पृथक्‌ 
पदार्थ सत्य प्रतीत होते हैं। वह स्वयंप्रकाश सर्वावभासक एवं अविद्या 
मायाके स्पशंसे भी रहित है । ऐसे अद्वितीय ज्ञानस्वरूप परम सत्यके 
चिन्तनके लिए ही श्रीम-द्भागवतका प्रारम्भ हुआ है। 


इस उपक्रमके अनन्तर एक दृष्टि उपसंहारपर भी डाल ली जाय । 
ठोक वही शब्द है। वह परम सत्य स्वरूपसे शुद्ध, आगन्तुक मलोंसे 
रहित, शोक और मृत्युसे वजित है। उसको जान लेनेपर जन्म-मृत्यु 
नहीं, शोक-मोह नहीं, आवरणादि दोष नहीं । इससे स्पष्ट है कि 
ग्रन्थका प्रारम्भ और अन्त दोनों परम सत्यके चिन्तनके लिए ही हैं। 


[ रम तात्पयं 

(RY 00 
यञ्ज्ञानमद्वयम्‌ ( १०११) 


धम अन्तःकरण-शुदधिके द्वारा मोक्षका हेतु है, धनका नहीं । धन 
धमंका हेतु है, भोगका नहों। भोग जीवन-निर्वाहके लिए है, इन्द्रियतृप्तिके 
लिए नहीं । जीवन तत्त्व-जिज्ञांसाके लिए है, बहुत कर्म करनेके लिए 
नहीं। फिर तत्त्व क्या है? तत्त्ववेत्ता लोग, तत्तका स्वरूप बतळाते छ, 
वह क्या है--अद्वय ज्ञान अक्ष्या क्या अथं है? ज्ञाता अर्थात्‌ जोव 
ओर ईश्वर, ज्ञेय अर्थात्‌ व्यष्टि-समष्टि, कार्य-कारण, व्प्रक्त एवं अव्यक्त 
रूपसे रहनेवाछा प्रपञ्च; इन दोनोंसे जो सर्वथा रहित अर्थात्‌ दोनोंके 
भावाभावका अधिष्ठान स्वयंप्रकाश चेतन है, वह ज्ञानस्वरूप ही अद्वय 
तत्त्व है । इधीको शास्त्रक्री परिभाषाके अनुसार ब्रह्मा, परमात्मा और 
भगवान्‌के नामसे कहा जाता है । तात्पर्य यह है कि श्रीम-द्भागवतमें 
जहाँ-जहाँ 'ब्रह्म' 'परमात्मा' एवं 'भगवान्‌' शब्दके प्रयोग किये 
गये हैं बहाँ-रहाँ इसी अद्वय ज्ञानतत्त्वको सूचित करनेके लिए । यह 
श्रीमदद्भागवतमें शास्त्रका परिभाषा-चचन है। यदि स्वाध्यायशील 
व्यक्तिके हु इथमें इसका अभिप्राय ठोक-ठीक जम जाथ तो भागवतक। 
परम तात्पर्यं समझनेमें किसी प्रकारको अडचन नहीं पड़ेगी । 


(छ) 
इति तद्‌ त्रह्मदशनम्‌ ( १३।३३ ) 


वृत्तिज्ञानकी जिस दशामें यह निश्चय हो जाता है कि यह 
जितने भी स्थूल ओर सूक्ष्म रूप प्रतीत होते हैं, यह सब प्रत्यक्‌- 
चेतन्याभिन्न ब्रह्मतत्वके अज्ञानसे ही अपने-आपमें प्रतीत होते हैं। 
यह वस्तुतः सत्य नहीं हैं और अपने स्वरूपका दृढ़ अपरोक्ष 
साक्षात्कार हो जानेपर जब इनका नितान्त निषेध, अपवाद अथवा 
वाध हो जाता है तब उस अविद्यातत्काय॑निवर्तक ज्ञानको ही 

ब्रह्मदर्शन कहते हैं। ठीक यही बात दूसरे स्कन्वमें दसवें अध्यायके 
पंंतीसवें इलोकमें कही गयी है। पहले स्कन्धमें 'त्वंपदार्थ'की 
प्रधानतासे प्रपञ्चका निषेध है और दूसरे स्कन्धमें 'ततूपदार्थ'की 
प्रधानतासे | स्पष्ट कह दिया गया है कि कार्यकारणरूप प्रपञ्च 
भगवानुके ही रूप हैं; परन्तु तत्वज्ञानी पुरुष उन्हें मायाकी सृष्टि 
जानकर सत्यरूपसे ग्रहण नहीं करते । इसलिए अद्वितीय ब्रह्म ही 
परम सत्य तत्त्व है । तीसरे स्कन्धके बत्तीसवें अध्यायमें कहा गया 
है कि अद्वितीय अर्थात्‌ ज्ञाता-ज्ञेयमें द्वैतसे रहित ज्ञान ही निगुंण 
ब्रह्म है । बहिर्मुख इन्द्रियोंके कारण ही वह शब्द, स्पर्शादि धमंसे युक्त 
पदार्थोके रूपमें प्रतीत होता है और श्रान्तिसे वे पदार्थ सत्य माने 
जाते हैं । एक परब्रह्म परमात्माके सिवा दूसरी कोई वस्तु नहीं है | 
जसे एक ही वस्तु विभिन्न इन्द्रियोंके द्वारा पृथक्‌-पृथक्‌ रूपमें 
अनुभवका विषय होती है, इसी प्रकार शास्त्रोक्त विभिन्न साधन- 
पद्धतियोंसे एक ही भगवान्‌ अनेक रूपोंमें अनुभवके विषय होते हैं । 
पुरंजनोपास्यानमें देह, इन्द्रिय ओर मनके घर्मोका अपने-आपमें 
अभ्यास कर लेनेके कारण ही यह आत्मा अपनेको कर्ता, भोक्ता एवं 
बद्ध मान बैठता है और दुःख पाता है-यह बात कही गयी है 
“ममाहमिति कर्मकृत्‌ | जडभरतोपास्यानमें विशुद्ध अद्वय ज्ञानको 
ही परमार्थ कहा गया है और उसीका नाम भगवान्‌ और वासुदेव 
भी है। बह बाह्य और आभ्न्तरके भेदसे रहित है । जी अति- 
रिक्त जो भेद-विभेद हैं वे सब अविद्याके कारण मतःकल्पित हँ । 


द्वितीय स्कन्धके चतुःइलोकी भ।गवतमें नारायण अपने आदि- 
कालीन स्वरूपका वर्णन करते हुए कहते हैं कि सृष्टिके पूवं केवल 
मैं ही में था तथा केवल था ही था। मेरे अतिरिक्त सत्‌ असत्‌ या 
इनसे अतिरिक्त कोई भी दूसरी वस्तु नहीं थी। इनके न रहनेपर 


[ परम तात्पयं 

भी मैं ही रहता हुँ । जो प्रतीत हो रहा है, वह भी में ही हूँ। 
सबका निषेध कर देनेपर जो अवरिष्ट रहता है, वह भी सें ही हुं । 
मायासे ही असत्‌ प्रपंच सत्‌-सा और सद्ब्रह्म असत्‌-सा भासता है। 
यथा मनुष्य, पशु, पक्षी, वृक्ष, लता, पाषाण आदि नाना नामखूपोंमें 
महाभूत पहलेसे ही विद्यमान रहते हैं, वेसे ही में सबमें विद्यमान 
और विवर्तमान हूँ । में सबसे व्यावृत्त रहकर भी सबमें अनुवृत्त 
हूँ । में अविनाशी एवं पूणं हुँ । तत्त्व-जिज्ञासुके लिए केवल यही 
आत्मज्ञान पर्याप्त है । नारायणकी इस युक्तियुक्त उक्तिसे यह सिद्ध 
है कि परमात्मा भूत, भविष्य, वर्तमानरूप कालभेदसे बाह्य, अन्तर 
एवं अन्तरालरूप देशभेदसे तथा सजातीय-विजातीय-स्वगतरूप 
वस्तुभेदसे सवंथा रहित है। इसका अभिप्राय ही यह है कि परमात्मा 
अद्वितीय ज्ञानःस्वरूप है ! ज्ञाता एवं ज्ञेयका पृथक्‌ स्वरूप मिथ्या 
है । वे केवल परमात्माके रूपमें ही सत्य हैं। इसकी व्याख्या करनेके 
लिए श्रीम:द्भागवतमें सेकड़ों प्रसङ्ग हैं। 


(छ) 
अहं ब्रह्म परं घाम ( १२।५।११।१२ ) 


श्रीशुकदेवजी महाराजने सारे श्रीमःद्धागवतका उपदेश करनेके 
अनन्तर अन्तमें राजा परीक्षितसे कहा कि तुम ऐसा अनुसन्धान 
करो कि में स्वयंप्रकाश सर्वाधिषठान ब्रह्म हूँ । परमार्थ-स्वरूप ब्रह्म 
में ही हुँ । इस प्रकार निष्कल ब्रह्ममें अभेदरूपसे आत्माका सम्यक 
दर्शन प्राप्त कर लेनेपर यह शरीर और विश्व भी आत्मासे पृथक नही 
रहेगा ।' इसके पश्चात्‌ राजा परीक्षितने कृतज्ञता प्रकट की-_'आपने 
ज्ञान-विज्ञाननिष्ठके द्वारा मेरे अज्ञानका निरसन कर दिया और मुझे 
परमात्मपदकी प्राप्ति हो गयी।' इसके बाद परीक्षितने अपनेको ब्रह्म 

अनुभव कर लिया। यही श्रीमद्भागवतके श्रवणका फल है। इस 
प्रकारके प्रसंग श्रीमद्धागवतमें स्थान-स्थानपर हैं। सनत्कुमारने 
पृथुसे कहा--तमवेहि सो5स्मि' | पुरञ्जनोपास्यानमें ईशवरने अपने 
सखासे कहा--भित्र मैं ही तुम हूँ | तुम कोई दूसरे नहीं हो । तुम्ही 
में हो--तुम इस प्रकारका अनुभव प्राप्त करो; क्योंकि ब्रह्मानु भवी 
महापुरुष मुझमें और तुममें अर्थात्‌ ईश्वर और जीवमें कभो कुछ 
भी अन्तर नहीं देखते ।' यथा-- - 


अहं भवान्‌ न चान्यस्त्वं त्वमेवाहं विचक्ष्व भोः । 
न नो पश्यन्ति कबयरिच्छद्रं जातु मनागपि ॥ 
कितना स्पष्ट वर्णन है— 


यथा सुषुप्तः पुरुषो विश्वं प्यति चात्मनि । 
आत्मानमेकदेइास्थं मन्यते स्वप्न उत्थितः ॥ 

एवं जागरणादीनि जीवस्थानानि चात्मनः। 
मायामात्राणि विज्ञाय तद्‌ द्रष्टारं परं स्मरेत्‌ ॥ 

येन प्रखुप्तः पुरुषः स्वापं वेदात्मनस्तदा । 

सुखं च निगुंण ब्रह्म तमात्मानमवेहि माम्‌॥ 

( ६।१६।५३-५५ ) 

----*फतावानेव मनुजैयोँगने पुणवुद्धिभिः । 

स्वार्थ सर्वात्मना ज्ञेयो यत्परात्मैकद्शनम्‌ ॥ (६३ ) 


जैसे एक व्यक्ति स्वप्नावस्थामें सो गया और फिर निद्रावस्थामें 
स्वप्नान्तर होनेपर अपनेमें ही सम्पूर्ण विश्व देखता है ओर फिर वह 
दूसरा स्वप्न टूट जानेपर पहले स्वप्तमें ही जागता है ओर देखता 
है कि में संसारके एक कोनेमें स्थिर हैं । में स्वप्तसे जग गया हैं, अब 
उठ बेठा हूँ; परन्तु वस्तुतः वह भी एक स्वप्न ही है, वेसे ही जीव 


तात्य 

एक शरीरके सोनेपर उसमें स्वप्न देखता है और जागनेपर समझता 
है कि स्वप्न टूट चुका है; परन्तु अभी तो यह जागा हुआ पुरुष भी 
स्वप्नपुरुष ही हैं। यह जागरण आदि प्रतीयमान अवस्थाएँ साया- 
मात्र ही हैं, समझकर अपने सर्वोपरि द्रष्टास्वरूपका ही चिन्तन करना 
चाहिए । शयनके समय पुरुष जिस चिन्मात्र सत्स्वरूपकी अघिष्ठानतामें 
निद्रा और उसके अतीन्द्रिय सुखका अनुभव करता है, वह निगुंण ब्रह्म 
में ही हूँ । और तुम इस ब्रह्मस्वरूप मुझको अपना आत्मा जानो ।' 


“साधन-साध्यके स्वरूपको समझनेमें निपुण पुरुषोंको भली-भाँति 
समझ लेना चाहिए कि जीवका सबसे बड़ा स्वार्थ-परमार्थ केवल इतना 
ही है कि वह आत्मा ओर परमात्माकी एकताका साक्षात्कार करे ।' 


इस सम्बन्धमें कहाँ तक उदाहरण दिये जायें, बारहवें स्कन्धके 
तेरहवें अध्यायका यह एक इलोक ही पर्याप्त है-- 


सर्ववेदान्तसारं यद्‌ ब्रह्मात्मेकत्वलक्षणम्‌ । 
७ « ~ 
बस्त्वद्वितीयं तन्निष्ठं केवल्यैकप्रयोजनम्‌॥ 


( १२।१३।१२ ) 


“सम्पूर्ण वेदान्तका सार है अद्वितीय वस्तु । यह कल्पना, भाव, 
-फल अथवा स्थिति नहीं है। यह आकारके आरोपसे विनिर्मुक्त 
तत्त्ववस्तु है । इसका एकमात्र लक्षण है ब्रह्म ओर आत्माकी एकता । 
उसीमें इसकी निष्ठा अर्थात्‌ परम तात्पर्यं है और इससे केवल 
केवल्यरूप प्रयोजनको सिद्धि होती है। यह सालोक्य, सामीप्य आदि 
मुक्तियोंके लिए नहीं है; क्योंकि केवल्यमुक्ति केवल ब्रह्मात्मेक्यबोध- 
से होती है। श्रीमद्धागवतके परम तात्पयंका निणंय करनेके लिए 
इससे अधिक ओर क्या कहा जा सकता है? 

es 


यह बात भी ध्यान देने योग्य है कि श्रीम-द्भागवतमें संन्यासियों- 
के आत्मचिन्तनकी जो प्रक्रिया बतलायी गयी है--विशेषकर मत्यके 
समय, उसका स्वरूप यह है-- पल 


इत्यक्षरतयात्मानं चिन्माचमवरोषितम्‌ । 
जात्या ङ्यो ऽथ विरमेद्‌ दृग्धयोनिरिवानळः ॥ 
( ७।१२।३१ ) 
और जीवनकालमें भी इस प्रकार अनुसन्धान करे 
आत्मानं च परं ब्रह्म सर्वत्र सदसन्मये । 
तथा— 
पश्यन्‌ बन्धं च मोक्षं च मायामात्रं न वस्तुतः । 
( ७१३।५ ) 


इन इलोकोंमें यह. बात स्पष्ट की गयी है कि संन्यासी अपने 
आपको परत्रह्माके रूपें जाने, बन्धन और मोक्षको वास्तविक न 
समझे । वे केवल मायामात्र हैं । 


(७5५00) 
ब्रह्माण निष्कले 


विशेष अनुग्रहभाजन अजामिल, अघासुर आदि कुछ व्यक्तियोंको तो 
अन्तिम गतिके रूपमें भागवत देहकी प्राप्ति हुई हैः परन्तु उनके 
अतिरिक्त जिन-जिन महापुरुषोंकी अन्तिम गतिका वर्णन है-ब्राह्मी 

महापुरुषोंकी अन्तिम गतिके अनेक प्रसंग हैं । भगवानके 
| 


स्थिति अथवा ब्रह्मनिर्वाणके रूपमें ही है। भीष्मके प्रसंगमें--- 
“आत्मन्यात्मानमावेश्य सोऽन्तःश्वास उपारमत्‌' अर्थात्‌ आत्म- 
स्वरूप श्रीकृष्णमें अपने-आपको मिलाकर वे निष्प्राण-उपरत हो 
गये । इसका अर्थ है कि उनके सूक्ष्म शरीरका कहीं गमन नहीं 
हुआ। “न तस्य प्राणा उत्क्रामन्ति इस श्रुतिके अनुसार उनके 
प्राण यहीं लीन हो गये। इसलिए कहा गया कि “सस्पयमानमा- 
ज्ञाय भीष्म ब्रह्मणि निष्कले’ । महात्माओंने देखा कि भीष्म 
निरवयव ब्रहासे एक हो गये हैं । इसी प्रकार अर्जुन भी तच्वज्ञानके 
द्वारा लिङ्गशरीरसे मुक्त होकर पुनज॑न्मरहित गतिको प्रास हुए । 
देखिए, पन्द्रहवें अध्यायका इकतीसवाँ इलोक ! युधिष्ठिरने भी 
“सर्चमात्मन्यजुहवीद्‌ ब्रह्मण्यात्मानमव्यये? ( १।१५।४९ ) और वे 
ब्रह्मसे एक हो गये । श्रीमद्धागवतका अनुसन्धान करनेवालोंके लिए, 
जितने भी सत्पुरुषोंके निर्वाण-प्रसङ्ग हैं उनमें देखने योग्य एकरूपता है । 


(६ ) 
त्वय्यद्वितीये भगवन्नयं भ्रमः ( १०।१९।३० ) 


आत्मा |) परमात्माकी एकता सिद्ध वस्तु है--यह निश्चय 
तबतक नहीं हो सकता, जबतक दोनोंकी उपाधि, व्यष्टि, समष्टिरूप 
प्रपंचका मिथ्यात्व सिद्ध न हो। हम देखते हैं कि श्रीमद्धागवतमेँ 
स्थान-स्थानपर उभयविध प्रपंचको भ्रम, मृषा, माया, भानमात्र 
इत्यादि शब्दोंस कहा गया है । उदाहरणके लिए प॒थ्वी भगवान्‌ 
श्रीकृष्णस कह रही है-- १ 


अहँ पयो ज्योतिरथानिलो नभो मात्राणि देवा मन इन्द्रियाणि । 
कर्ता महानित्यखिलं चराचरं त्वय्यद्धितीये भगवन्नयं ञ्रमः ॥ 
( १०।५९।३० ) 

भगवन्‌ | मैं ( पृथ्वी ), जल, अग्नि, वायु, आकाश, पञ्च- 
तन्मात्राएं, मन, इन्द्रिय और इनके अविष्ठातृदेवता, अहंकार और 
महत्तत्त--कहाँ तक कहूँ, यहं सम्पूर्णं चराचर जगत्‌ आपके 
अद्वितीय स्वछूपमें भ्रमके कारण ही पृथक्‌ प्रतोत हो रहा है।' 


` इसी प्रकार वेदस्तुतिमें कहा गया है कि जो लोग कर्म और 
कर्मफलरूप व्यवहारको सत्य बतळते हैं वे केवल अध्यारोपसे ही 
ऐसा कहते हैं। आत्माका करतृंत्व-भोक्तृत्व अज्ञानसे ही है । ज्ञान- 
स्वरूप परमात्मा इन सबसे परे है ओर उसमें यह सब कुछ नहीं है 
( १०।८७।२५ ) । छत्तीसवें इलोकमें बतलाया गया है कि अविद्या 
और अघिष्ठानके संयोगसे जो सृष्टि होती है वह मिथ्या ही होतो है। 
सेतोसवें इलोकमें अत्यन्त स्पष्ट रूपसे कहा गया है— 


न यदिदमग्र आस न भविष्यदतो निधनात्‌- 
अनुमितमन्तरा त्वयि विभाति सरपैकरसे । 

अत उपमीयते द्रविगजातिविकल्पपथै- 
बिंतथमनोविलासम्ूतमित्यवयन्त्यबुधाः ॥ 


भगवनु ! वास्तविक बात तो यह है कि जगत्‌ उत्पत्तिके 
पहले नहीं था और प्रलयके बाद नहीं रहेगा; इससे यह सिद्ध होता 
है कि यह बीचमें भी एकरस परमात्मामें मिथ्या हो प्रतीत हो रहा 
है । इसीसे हम श्रुतियाँ इस जगतुका वणन ऐसी उपमा देकर करती 
हैं कि जेसे मिट्टीमें घडा, लोहेमें शस्त्र और सोनेमें कुण्डल आदि 
नाममात्र हैं, वास्तव 
परमात्मामें वित जगत्‌ नाममात्र हैं 
कल्पना है | इसे नासमझ मूखं ही सत्य मानते हैं । 


[ परम तात्य ` 

में मिट्टी, लोहा ओर सोना हो हैं। वेसे ही: 
सर्वथा मिथ्या ओर मनकी ' 


भगवान्‌ श्रीकृष्णने उद्धवको उपदेश करते हुए कहा-- 


यदिद मनसा वाचा चक्लुभ्यां श्रवणादिभिः। 
नश्वरं गृह्यमाणं च विद्धि माया मनोमयम्‌ ॥ 
( ११।७।७ ) 


“इस जगत्में जो कुछ मनसे सोचा जाता है, वाणोसे कहा 
जाता है, नेत्रोंसे देखा जाता है और श्रवण आदि इन्द्रियोंसे अनुभव 
किया जाता है, वह सब नाशवान्‌ है । सपनेकी तरह मनका विलास 
है। इसलिए मायामात्र है, मिथ्या है= ऐसा समझ लो ।' 


न यत्पुरस्तादुत यन्न पश्चात्‌ मध्ये च तन्न व्यपदेशमात्रम्‌ । 
भूतं प्रसिद्धं च परेण यद्‌ यत्‌ तदेव तत्‌ स्यादिति मे मनीषा ॥ 
अविद्यमानोऽप्यचभासते यो वैकारिको राजससर्ग एषः। 
ब्रह्म स्वयंज्योतिरतो विभाति ब्रह्मे न्ट्रियार्थात्मविकारचित्रम्‌ ॥ 
( ११।२८।२१-२२ ) 


जो उत्पत्तिसे पहले नहीं था और प्रलयके पश्चात्‌ भी नह। 
रहेगा, ऐसा समझना चाहिए कि बीचमें भी वह है नहीं--केवल 
कल्पनामात्र, नाममात्र हौ है। यह निश्चित सत्य है कि जो पदार्थ 
जिससे बनता है ओर जिसके द्वारा प्रकाशित होता है, वही उसका 


वास्तविक स्वरूप है, वही उसकी परमार्थ सत्ता 
निश्चय है । HE 


यह जो विकारमयी राजस सृष्टि है, यह न होनेपर भी दीख 
रही है । यह स्वयंप्रकाश ब्रह्म ही है। इसलिए इन्द्रिय, विषय, मन 
ओर पञ्चभूतादि जितने चित्र-विचित्र नाम-रूप हैं उनके रूपमें 
ब्रह्म ही प्रतीत हो रहा है। हि; | 

न केवछ परमात्माके स्वरूपमें यह प्रपञ्च मिथ्या है, बल्कि 
विवेक करनेपर जो शुद्ध त्वंपदार्थ सिद्ध होता है उसकी Es भी 
चाम-ूपात्मक प्रपञ्च मिथ्या ही है-- 


आत्मा नित्योऽव्ययः शुद्ध एकः क्षेत्रज्ञ आश्रयः | 

अविक्रियः स्वदगूहेतुर्व्यापकोऽसङ्गधनाब्रतः ॥ 

फतेर्ळवादशभिविद्वानात्मनो लक्षणैः परै; । 

अहं ममेत्यसद्भावं देहादौ मोहजं त्यजेत्‌ ॥ 
(७।७।१९-२०) 


आत्मा नित्य, अविनाशी, शुद्ध, एक, क्षेत्रज्ञ, आश्रय, निविकार, 
स्वयंप्रकाश, सबका कारण, व्यापक, असङ्ग तथा आवरणरहित है। 


ये बारह आत्माके उत्कृष्ट लक्षण हैं | इनके द्वारा आत्मतत्त्वको 
जाननेवाले पुरुषको चाहिए कि शरीर आदिमं अज्ञानके कारण जो 
में” ओर 'मेरे” का झूठा भाव हो रहा है, उसे छोड़ दे।” 


इस प्रकार आत्माका विवेक करके स्वरूपदृष्टिसे देखनेपर स्पष्ट 
अनुभव होता है कि— 


बुद्धीन्द्रियार्थरूपेण ज्ञान भाति तदाश्रयम्‌। 
डच्यत्वाव्यतिरेकाभ्यामाद्यन्तवदवस्तु यत्‌॥ 
दीपञ्चक्षुश्च रूपं च ज्योतिषो न पृथग्‌ भवेत्‌। 
एवं धीः खानि मात्राश्च न स्युरन्यतमाइतात्‌ ॥ 
बुद्धेर्जागरणं स्वप्नः सुषुप्तिरिति चोच्यते। 
मायामात्रमिदं राजन्‌ नानात्वं प्रत्यगात्मनि ॥ 
यथा जलधरा व्योम्नि भवन्ति न भवन्ति च। 

ब्रहणीद्‌ तथा विश्वमवयब्युदयाप्ययात्‌ ॥ 
सत्यं ह्यवयचः प्रोक्तः सर्वावयविनामिह। 
विनार्थेन प्रतीयेरन्‌ परस्यैवाङ्ग तन्तवः ॥ 
यत्‌ सामान्यविरेषाभ्यामुपलभ्येत स भ्रमः। 
अन्योन्यापाश्रयात्‌ सर्व॑माद्यम्तवदचस्तु यत्‌ ॥ 
विकारः ख्यायमानोऽपि प्रत्यगात्मानमन्तरा । 
न निरूप्योऽस्त्यणुरपि स्याच्चोच्चित्तम आत्मवत्‌॥ 
नहि सत्यस्य नानात्वमविद्वान्‌ यदि मन्यते । 
नानात्यं िद्र्योयंद्वज्ज्योतिषोर्वातयोरिच ॥ 
( १२।४।२३-३० ) 


'परीक्षित ! ( अब आत्यन्तिक प्रलय अर्थात्‌ मोक्षका स्वरूप 
बतलाया जाता है। ) बुद्धि, इन्द्रिय, और उनके विषयोंके रूपमें 
उनका अधिष्ठान, ज्ञानस्वरूप वस्तु ही भासित हो रही है। उन 
सबका तो आदि भी है और अन्त भी | इसलिए वे सब सत्य नहीं 
हैं । वे दृश्य हैं और अपने अधिष्ठानसे भिन्न उनकी सत्ता नहीं है । 
इसलिए वे सर्वंथा मिथ्या-मायामात्र हैं | 


| जेसे दीपक, नेत्र ओर रूप--ये तीनों तेजसे भिन्न नहीं हैं 
वेसे ही बुद्धि, इन्द्रिय और इनके विषय तन्मात्राएँ भी अपने 
अधिष्ठानस्वरूप ब्रह्मसे भिन्न नहीं है- यद्यपि वह इनसे सवंथा भिन्न 
है; ( हे रज्जुरूप अधिष्ठानमें अध्यस्त सर्प अपने अधिष्ठानसे 
पृथक्‌ नहीं है, परन्तु अध्यस्त सर्पसे अधिष्ठानका कोई सम्बन्ध 


नहीं है । ) 
परीक्षित ! जाग्रत्‌, स्वप्न और सुषुपि--यह तीनों उँ 
४ ) पुप्ति-यह तीने 
बुद्धिको ही हैं ॥ अतः इनके कारण न ली ई ठ म 

और प्राज्ञरूप नानात्वकी प्रतीति होती है, वह केवल मायामात्र है । 
बुद्धिगत नानात्वका एकमात्र सत्य आत्मासे कोई सम्बन्ध नहीं है | 


यह विश्व उत्पत्ति और प्रलयसे ग्रस्त है, इसलिए अनेक 
अवयवोंका समूह अवयवी है । अतः यह कभी ब्रह्ममें होता है और 
कभी नहीं होता, ठीक वेसे ही जैसे आकाशमें मेघमाला कभी होती 
है और कभी नहीं होती । 

परीक्षित ! जगतुके व्यवहारमें जितने भी अवयवी पदार्थ होते 
हैं उनके न होनेपर भी उनके भिन्न-भिन्न अवयव सत्य माने जाते हैं; 
क्योंकि वे उनके कारण हैं। जेसे बस्त्ररूप अवयवीके न होनेपर भी 
उसके कारणरूप सूतका अस्तित्व माना ही जाता है, उसी प्रकार 
कार्यरूप जगत्के अभावमें भी इस जगत्के कारणरूप अवयवकी 
स्थिति हो सकती है । 


परन्तु ब्रह्ममें यह कार्य-कारणभाव भी वास्तविक नहीं है; 
क्योंकि देखो, कारण तो सामान्य वस्तु है और कार्य विशेष वस्तु । 
इस प्रकारका जो भेद दिखायी देता है, वह केवल भ्रम ही है। 
इसका हेतु यह है कि सामान्य और विशेष भाव आपेक्षिक हैं, 
अन्योन्याश्रित हैं । विशेषके बिना सामान्य और सामान्यके बिना 
विशेषकी स्थिति नहीं हो सकती कार्यं और कारणभावका आदि 
और अन्त दोनों ही मिलते हैं, इसलिए भी वह स्वाप्निक भेद-भावके 
समान सर्वथा अवस्तु है । 


इसमें सन्देह नहीं कि यह प्रपञ्चरूप विकार स्वाप्निक विकारके 
समान ही प्रतीत हो रहा है, तो भी यह अपने अधिष्ठान ब्रह्मस्वरूप 
आत्मासे भिन्न नहीं है। कोई चाहे भी तो आत्मासे भिन्न रूपमें 
अणुमात्र भी इसका निरूपण नहीं कर सकता । यदि आत्मासे पृथक्‌ 

इसकी सत्ता मानी भी जाय तो यह भी विद्रूप आत्माके समान 
स्वयंप्रकाश होगा और ऐसी स्थितिमें वह आत्माकी भाँति ही एक- 
रूप सिद्ध होगा । 


परन्तु इतना तो सर्वथा निश्चित है कि परमार्थ सत्य वस्तुमें 
नानात्व नहीं है। यदि कोई अज्ञानी परमार्थ सत्य वस्तुमें नानात्व 
स्वीकार करता है, तो उसका वह मानना वैसा ही है, जेसा 
महाकारा और घटाकाश, आक्राशस्थित सूर्यं और जलमें प्रति- 
बिस्बित सूर्यका तथा बाह्य वायु और आन्तर वायुका भेद मानना । 


यही बात सातवें स्कन्धके इन इलोकोंमें स्पष्ट कही हुई है— 


आबाधितोऽपि ह्याभासो यथा वस्तुतया स्मतः । 
दुर्घटत्वादैन्द्रियकं तद्वदर्थं विकहिपितम्‌ ॥ 
क्षित्यादीनामिहार्थाना छाया न कतमापि हि। 
न संघातो विकारोऽपि न पृथङ्‌ नान्वितो सूषा ॥ 
धातवोऽवयवित्वाच तन्मात्रावयचै्विना । 
न ऽन्ततः ॥ 
स्यात्‌ साडश्यश्रमस्तावद्‌ विकल्पे सति वस्तुनः । 
जाप्रत्स्वापो यथा स्वप्ने तथा विधिनिषेधता ॥ 


( ७।१५।५८-६१ ) 

पृथ्वी आदि पञ्चभूतोंसे इस शरीरका निर्माण नहीं हुआ है। 
वास्तविक दृष्टिसे देखा जाय तो न तो वह उन पञ्चभूतोंका संघात 
है ओर न विकार या परिणाम ही; क्योंकि यह अपने अवयवोंसे न 
तो पृथक्‌ है और न उनमें अनुगत ही है, अतएव मिथ्या है । 


इसी. प्रकार शरीरके कारण पञ्चभूत भी अवयवी होनेके 

कारण अपने अवयवों-सूक्ष्म भूतोसे भिन्न नहीं हैं, अवयवरूप ही 
हैं। जब बहुत खोज-बीन करनेपर भी अवयवोंके अतिरिक्त 
अवयवोंका अस्तित्व नहीं मिलता-बह असत्‌ ही सिद्ध होता है, तब 
अपने-आप ही यह सिद्ध हो जाता है कि ये अवयव भी असत्य ही हैं । 


जबतक अज्ञानके कारण एक ही परमात्मतत्त्वमें अनेक 
वस्तुओके भेद मालूम पड़ते रहते हैं, तबतक यह भ्रम भी रह सकता 
है कि जो वस्तुएँ पहले थीं, वे अब भी हुँ और स्वप्तमें भी जिस 
मकार जाग्रत्‌, स्वप्न आदि अवस्थाओंके अलग-अलग अनुभव होते 
ही हैं तथा उनमें भी विधि-निषेधके शास्त्र रहते हैं--वेसे ही जब- 
तक इन भिन्नताओंके अस्तित्वका मोह बना हुआ है, तबतक यहाँ 
भी विधि-निषेधके शास्त्र हैं ही । 


छठे स्कन्धमें यह बात दो टूक कही हुई है कि यह दृश्यमान 
प्रपंच गन्धवेनगर, स्वप्न, माया एवं मनोरथके समान है। बिना 
हुए ही मनकी कल्पनासे दीख रहे हैं और कभी-कभी तो खोज करने- 
पर भी दिखायी भी नहीं पड़्ते- , 


“गन्धर्वनगरप्रख्याः स्वप्नमायामनोरथाः। 
डऱ्यमाना विनाथंन न इइ्यन्ते मनोभवा ॥' 

इसलिए 
द्वेते भुवार्थविश्रम्भं त्यजोपशममाविश ।' 


चित्रकेतु ! इसलिए तुम द्वैतमें सत्य वस्तु होनेका विश्वास 
छोड़ दो और शान्त हो जाओ ।' 


( ७) 
से वेदान्तसारम्‌ ( १२।१३।१५ ) 


इसमें कोई सन्देह नहीं कि यह ग्रन्थरत्न सम्पूर्णं वेदान्तोंका 
सारसंग्रह है, इसकी एक-एक कथामें वेराग्य, ज्ञान, योग एवं भक्तिसे 
युक्त नेष्कम्यंका उपदेश- सन्देश दिया गया है। शत-शत 
भगवल्लीलाके उज्ज्वल प्रसङ्ग अपने अमृतसे सन्त और देवताओंको 
आनन्द देते रहते हैं। यह उक्ति सर्वथा युक्तियुक्त और सत्य है कि 
जो इसके रसामृतसे तृप्त है उसका मन कहीं अन्यत्र आकृष्ट नहीं हो 
सकता । इस प्रसंगका अधिक विस्तार न करके अन्तमें आइये, ह्म 


सब श्रीमद्भागवतके शब्दोंमें ही श्रीशुकदेवजी महाराजको नमस्कार 
क्रें 


स्वछुखनिभ्रतचेतास्तद्‌ व्युदस्तान्यभावो- 
ऽप्यज्ञितरुचिर लीलारृष्टसारस्तदीयम्‌ | 
व्यतनुत कृपया यस्तत््वदीपं पुराणं 
तमखिलबजिनध्न व्यासस्‌ नुं नतोऽस्मि ॥ 
( १२।१२।६८ ) 

